

## ముదివర్తి కొండమాచార్యుల శ్రీనివాసతేజము

శ్రీమాన్ ముదివర్తి కొండమాచార్యులు నెల్లూరు జిల్లా గూడూరు వాస్తవ్యులు. జననం 02.09.1923. మద్రాసు విశ్వవిద్యాలయ 'విద్వాన్' పట్టభద్రులు. నెల్లూరు జిల్లా పరిషత్తు ఉన్నతపాఠశాలలో 30 సం॥లు ప్రధానాంధ్రపండితులుగా పనిచేసి ఉద్యోగవిరమణానంతరం 1980 లో తిరుమల తిరుపతి దేవస్థానం వారి పుస్తక ప్రచురణ విభాగంలో ఉపసంపాదకులుగా చేరి ప్రస్తుతం ఆ విభాగ సమన్వయకర్తగా పనిచేస్తున్నారు.

ముదివర్తి వారు తమ 'ధర్మదీక్ష'తో కవితావ్రతమారంభించి అమరసందేశము, వీరమనీడు, నారాయణమ్మ, పూర్ణాహుతి వంటి నలభైకిపైగా పద్య, గద్యకృతులు ప్రచురించారు. తాళ్లపాక అన్నమాచార్యులు. పెద తిరుమలాచార్యులు, చిన తిరుమలాచార్యుల అధ్యాత్మసంకీర్తనల్లో 1500 పదాలను సీసపద్యాలుగా మలచి అమృతసారము, అన్నమయ్య విన్నపాలు, బ్రహ్మగాంధర్వము, ఆనంద నిలయము, శ్రీనివాసతేజము అనే శీర్షికలతో పంచప్రబంధాలను ప్రకటించారు.

వీరి రచనలు తిరుపతి వేంకటకవులు, శేషాద్రిరమణకవులు, వేటూరి, పింగళి, రాళ్లపల్లి, రాయప్రోలు, విశ్వనాథ, గడియారం వేంకటేశ్వశాస్త్రి, దీపాల పిచ్చయ్యశాస్త్రి, మధునాపంతుల, పుట్టపర్తి, విద్వాన్ విశ్వం, దివాకర్ల, కరుణశ్రీ, సినారె, దాశరథి, కుందుర్తి, ఆరుద్ర, ఆత్రేయ, గుంటూరు శేషేంద్రశర్మవంటి కవీంద్రుల ప్రశంసలందుకున్నాయి.

వివిధ విశ్వవిద్యాలయాలలో వీరి గ్రంథాలు పాఠ్య గ్రంథాలుగా నిర్ణయించబడ్డాయి. వీరి రచనలపై శ్రీవేంకటేశ్వర విశ్వవిద్యాలయంలో పరిశోధనలు జరిగాయి.

టి.టి.డి ప్రచురించిన భారత, భాగవతాలలో కొన్ని భాగాలకు వీరు వ్యాఖ్యానం రచించారు. కవిశేఖర, విద్వత్కవి శిరోమణి, మహాకవి బిరుదాంకితులు శ్రీ ముదివర్తి కొండమాచార్యులవారు ఆంధ్రదేశంలో పలు నగరాల్లో అనేక సన్మానాలు పొందారు. 2006 సం॥నికి పొట్టిశ్రీరాములు తెలుగు విశ్వ విద్యాలయం వారి ప్రతిభాపురస్కారాన్ని గ్రహించారు.

# శ్రీనివాసతేజము

రచన

విద్వాన్ ముదివర్తి కొండమాచార్యులు



ప్రచురణ

తిరుమల తిరుపతి దేవస్థానములు, తిరుపతి

# శ్రీనివాసతేజము

(తాళ్ళపాక అన్నమాచార్యులు, తాళ్ళపాక పెదతిరుమలా  
చార్యులు, తాళ్ళపాక చినతిరుమలాచార్యులు రచించిన  
అధ్యాత్మ సంకీర్తనలకు సీసపద్యానుసరణము)

రచన

విద్వాన్ ముదివర్తి కొండమాచార్యులు



ప్రచురణ

కార్యనిర్వహణాధికారి  
తిరుమల తిరుపతి దేవస్థానములు, తిరుపతి  
2009

SRINIVASATEJAMU

(Adaptation of Tallapaka Annamacharya's,  
Tallapaka Pedatirumalacharya's,  
Tallapaka Chinatirumalacharya's Adhyatma  
Sankirtanas into Telugu 'sisam' Verses)

by

**Vidwan Mudivarti Kondamacharyulu**

T.T.D. Religious Publications Series No: 804

© All Rights Reserved

T.T.D. First Edition: 2009

Copies : 1,000

*Published by*

**Sri. K.V. Ramanachary, I.A.S.,**  
Executive Officer,  
Tirumala Tirupati Devasthanams,  
Tirupati.

**D.T.P. at**

Chief Editor's Office, TTD, Tirupati.

**Printed at**

Tirumala Tirupati Devasthanams Press,  
Tirupati.

## తొలిపలుకు

అపూర్వపదభూషలతో ఆంధ్రవాగ్దేవతను అలంకరించిన తాళ్ళపాక అన్నమాచార్యులు (1408-1503), వారి కుమారుడు పెదతిరుమలాచార్యులు (1468-1553), వారి పుత్రుడు చినతిరుమలాచార్యులు (1493-1553) ఇలా తండ్రి, తనయుడూ, మనుమడూ రచించిన అధ్యాత్మ శృంగార సంకీర్తనల్లో పోయినవి పోగా పద్నాలుగువేలకు కొంచెం తక్కువగా 29 సంపుటలలో ఈనాడు పాఠకులకు లభిస్తున్నాయి.

పదకవితా పితామహుడనీ, హరికీర్తనాచార్యుడనీ ప్రఖ్యాతి వహించిన అన్నమాచార్యులు, కవితార్కిక సింహుడనీ, శ్రీ రామానుజ సిద్ధాంత స్థాపనాచార్యుడనీ వాసికెక్కిన పెదతిరుమలాచార్యులు, అష్టభాషా చక్రవర్తి యని పేరు గడించిన చినతిరుమలాచార్యులు శ్రీనివాస భక్తిసామ్రాజ్యాన్ని 150 సంవత్సరములు అవిచ్ఛిన్నంగా పరిపాలించిన మహామహులు; మహాభాగవత శిఖామణులు; గేయ కవితకు ఆద్యులు.


అహోబల మరాఢిపతియైన శ్రీ ఆదిశరగోప యతీంద్రుల నాశ్రయించి విశిష్టాద్వైత సిద్ధాంతోపదేశము పొందిన అన్నమయ్య ఏ ప్రతిభతో, ఏ తపశ్శక్తితో భక్తి, తత్త్వ, నీతి, ధర్మ, వైరాగ్యాది బోధకములైన గేయాలు రచించాడో అదే అసాధారణ భావనాబలంతో, విషయవైవిధ్యంతో ఆయన దారి ననుసరించి ఆ యంతస్తుకే చేరగల్గిన పాటలను వారి కుమారుడూ, మనుమడూ రచించారు.

అఖిలాండ కోటి బ్రహ్మాండ నాయకుడైన శ్రీనివాసునకు తాళ్ళపాక పదకవిత్రయం వారు విన్నపం చేసిన కేవల అధ్యాత్మ సంకీర్తనలే రమారమి మూడువేల వరకున్నాయి. వాటిలో తనకు రుచించిన సుమారు 300 సంకీర్తనలను పాట పాడుటకు చేతగాని వారి కొఱకు, చదువు కొనుటకు వీలయిన సీసపద్యాలుగా మలచి మూలసంకీర్తనలతో పాటు తన పద్యాల్ని జతపరచి శ్రీనివాసతేజమనే ప్రబంధాన్ని శ్రీమాన్ ముదివర్తి కొండమాచార్యులు 1992లో ప్రచురించారు.

ఇహపర శ్రేయోదాయకమైన తాళ్ళపాక కవుల వాఙ్మయాన్ని విశ్వవ్యాప్తం చేయడానికి దీక్ష వహించిన తిరుమల తిరుపతి దేవస్థానం విద్వత్కవులుగా

వినుతిగాంచిన ముదివర్తి వారి శ్రీనివాసతేజ ప్రబంధాన్ని స్వీయ ప్రచురణగా స్వీకరించి ప్రకటిస్తున్నది. ఈ రచనను రసజ్ఞులైన భక్తజనులు ఆదరించగలరని ఆశిస్తున్నాను.

తిరుపతి,  
రథసప్తమి,  
02-02-2009.

  
(కె.వి.రమణాచారి)  
కార్యనిర్వహణాధికారి  
తి.తి.దేవస్థానములు, తిరుపతి.

ఉభయకవిమిత్రులు, ఉద్ధండపండితులు

**శ్రీ మల్లంపల్లి శరభేశ్వరశర్మగారు**

కేంద్రీయ విద్యాపీఠము

తిరుపతి

## వస్తుకథనము

ఈ తిరుపతినివాసములో నిర్వాజమైన స్వామి దయవలన నాకు శ్రీ ముదివర్తి కొండమాచార్యులవారితో హార్దికమైన సంసర్గ మేర్పడినది. అన్నమాచార్యుల అధ్యాత్మ సంకీర్తనములకు పద్యరూపము నలవరించి తాము రచించిన అమృతసారము, బ్రహ్మగాంధర్వము, అన్నమయ్య విన్నపాలు, ఆనందనిలయము, శ్రీనివాసతేజము మొదలగు గ్రంథములను దయతో వారు నా కనుగ్రహించి తమ సహజసౌజన్యము వలన నా యభిప్రాయ మడుగుట యన్నవ్యాజముతో నన్ను మన్నించినారు. ఇది సజ్జనులసరణి. నా అర్హతను పట్టికాక వారి ఆదేశగౌరవమును పురస్కరించుకొని నాకు తోచిన నాలుగుమాటలు వ్రాయుచున్నాను.

వాస్తవమునకు నేటివఱకు నేను అన్నమాచార్యుల సాహిత్య గ్రంథమును మూర్ఖునిని జడుడను. శ్రీ కొండమాచార్యులవారి గ్రంథములె అన్నమాచార్యుల సన్నిధికి నన్ను జేర్చినవి. నా దృష్టిలో అన్నమాచార్యుల సన్నిధికిని, స్వామిసన్నిధికిని భేదము కనిపించుటలేదు. ఈ శ్రేయస్సరణికి మొదటికొండమెట్లైన కొండమాచార్యులకు ప్రణామములు.

శ్రీ శేషశైలనాథుని అనంతకల్యాణగుణామృతమును యావజ్జీవమును ఆరంగ్రోలి తన్మయుడై వేయినోళ్లతో సంకీర్తనములు పాడి ప్రపన్నకోటికి ఆ యమృతమును నెఱచూఱి లిచ్చి ధన్యజీవనుడైన శ్రీ తాళ్లపాక అన్నమాచార్యుల సాహిత్యక్షీరసముద్రములో అవగాహనము చేసినకొలది విస్మయానందములు తలమున్నలై అది స్వామిమహిమకు ఆంధ్రభాషామయమైన ఒక విపర్యయముగా భాసింపక మానదు.

త్రేతాయుగములో రఘుకులస్వామికి వాల్మీకివలె, ద్వాపరాంతములో యదుకులస్వామికి వేదవ్యాసునివలె, కలియుగములో తిరుమలస్వామికి నిజకీర్తి సంకీర్తనమునకు అన్నమయ్యయే దొరకెను. సనక సనందాదుల జ్ఞానవైభవము, నారదుని గానవైభవము అన్నమయ్యలో వియ్యమొందినవి.

చెప్పిన ఫణితిలో చెప్పక, పాడిన సరణిలో పాడక, ప్రత్యుష్ఠ పద్మముల వలె నిత్యనూతనములు, రసనిర్భరములు నైన వేలకొలది సంకీర్తనములను పరువము తప్పని ప్రతిభతో పాడుట అతిమానుషమైన భగవద్విభూతి! స్వామి మహిమవలెనే అన్నమయ్యప్రతిభయును అమేయమును, అక్షయ్యమును.

“తరించుటకు ఒక్క సంకీర్తనమే చాలును; తక్కినవి నీ శ్రీభాండారమున దాచియుండనిమ్ము” అని అన్నమయ్య ఏ ముహూర్తములో నన్నాడో కాని గోవర్ధనగుహలలో గోవత్సములవలె బహుకాలము దాచియుండి ఈ సంకీర్తనములు మాచి తీపులూరుచున్నవి.

వీనిని అన్నమాచార్యు లెట్లు పాడెడివారో, వారి పుత్ర పౌత్రు లెట్లు పాడిరో నేడు మనకు తెలియదు.

నిన్న మొన్నటి శ్రీ త్యాగరాజస్వామి కృతులకు వలె ఒక నిర్దిష్టమైన గాన సంప్రదాయము వీని కేర్పడియున్నట్లు తోచదు.

నేడు వీనిని గానముచేయుపద్ధతిలో అనర్హమైన సాహిత్యాంశము అడుగున పడిపోయి ఆపాతమధురమైన సంగీతాంశమే పైకి తేలుచుండుట గమనించుచున్నాము

సంగీతము శ్రవణసమకాలములోనే యిసుకలోనికి పాతిన నీరువలె చెవిలో నింకిపోవును. ఆలోచనామృతమైన సాహిత్యము హృదయావగాహియగు నవకాశమే కలుగుట లేదు. ఈ రీతిగా సంగీతముతోడి అతిపరిచయమువలన సాహిత్యము ఉపేక్షింపబడునపచారము సంభవించుచున్నది. ఏవంధిభమైన అనర్థమును నివారించుటయందు కొండమాచార్యులవారి ప్రయత్నము సార్థక మగుచున్నది. మఱియును సంగీతపుతెఱ తొలగించుటవలన కలిగెడి క్షతి లేదని నిరూపించుచున్నది. తాళ్లపాక సాహిత్యసర్వస్వతియొక్క నిరాభరణసుందరమైన నిజరూప సందర్శనమున కవకాశమును గల్పించుచున్నది.

గానసమర్థులు గానముచేసి యానందింపఁ జేయుదురుగాక ! అందుకని సంగీతసరణి యెఱుఁగనివారు చదువుకొని యానందించుటకు ఒకరి యభ్యంతర మేమి ?

మఱియును అన్నమాచార్యసాహిత్యము ప్రాచేతసకృతివలె “పాల్వే గేయే చ మధురమ్” అను నికషోపలమునందు నిగ్గులు దేఱునుగదా ! వస్తుస్థితిని విచారించినచో అసలు మొదటినుండియును మన భాషలో పద్యకవితకున్న ప్రతిపత్తి పదకవితకు లేదు. అన్నమాచార్యులప్రతిభ తిక్కనాదులైన యే మహాకవుల ప్రతిభకును తీసిపోవునదికాదు. అది ఒకవిధముగా పదకవితానీహారావరణము నందు పొనుఁగొపడి యున్నదనియే చెప్పవలెను. అది పద్యకవితలోనికి వచ్చినచో నెట్లుండునో దాని స్వరూపమును తమ రచనలచేత కొండమాచార్యులవారు ప్రయోగాత్మకముగా నిరూపించిరి.

పద్యరచనాశిల్పమునందు, భాషాప్రభుత్వమునందు కొండమాచార్యుల వారు పూర్వాంధ్రమహాకవులతో సమానముగా నెన్నఁదగిన సర్వపథీనులు. అంతేకాక అవिरతమైన గాధభావనతో అన్నమాచార్యహృదయము నారాధించి భ్రమరకీటన్యాయముగా సారూప్యసిద్ధి నొందియున్న ప్రపన్న శిరోమణులు, పరిణత ప్రజ్ఞులు. అనితరసాధ్యమైన యీ కార్యమునకు స్వామిచేత నెన్న కొనఁ బడిన ధన్యులు. పదమును పద్యమున కొదిగించుటలోని వీరి నైపుణ్యము నిర్మాణమార్మికులకు మాత్రమే తెలియటకు వీలైనది. పదములోని భావవిన్యాసములే-పదములోని పదబంధములే తమంతట తాము వినోదము నకు పద్యరూపమును ధరించినట్లున్నదే కాని ఎచ్చటను పరహస్త స్పర్శ గోచరించుట లేదు. ఇది నాన్యతో దర్శనీయమైన రచనాసిద్ధి. సూక్ష్మముగాఁ జెప్పవలెనన్నచో కిల మూరిన రాఁగితేకులకు పులికాపు పెట్టినట్లు, బూజుపట్టిన తాటియాకులకు కాకరాకుపసరు పూసినట్లు, దూగఱకప్పిన యద్దమును వెలిమిడితో తుడిచినట్లు కొండమాచార్యుల పద్యరచనలో నిర్మృష్టమై అన్నమాచార్యుల స్వరూపము సరిక్రొత్తలుగా నిగ్గులుదేఱుచున్నది. నాకు అన్నమాచార్యులకాలములో లేకపోయితినే అన్న విచారము లేదు. కొండమాచార్యులకు సమకాలికుడ నైనందుకే గర్వపడుచున్నాను.

అభిజ్ఞులే ప్రమాణము.



మహారచయిత

## శ్రీ శార్వరి గారు

మాస్టర్ సి. వి. వి. యోగపాఠశాల  
20-3-5 బి శివజ్యోతిసగర్  
తిరుపతి - 517 507

మల్లెలు, గులాబీలు దోసిలినిండా పోసి వాటిపరిమళాన్ని పరిచయం చేయడం పరిహాసమవుతుంది.

కొన్ని పుస్తకాలకు పరిచయాల అవసరం ఉండదు. అవి అన్నికాలాలకు పనికొచ్చే పుస్తకాలు. అవి కాలానికి కట్టుబడవు.

మరికొన్ని పుస్తకాలకు పరిచయాలు ముస్తకాలే. అవి లేకుంటే వాటివిలువ పడిపోతుంది. ఇంకొన్ని పుస్తకాలున్నాయి. వాటికి ఏ చిన్నపరిచయం, పీఠిక అయినా బరువే అనిపిస్తుంది.

సహజసౌందర్యరాశికి స్వర్ణాభరణాలూ బరువులే.

పూజ్యులు శ్రీ ముదివర్తి కొండమాచార్యులుగారు కవిత్వీకరించిన అన్నమయ్య ఆధ్యాత్మికసంకీర్తనలసంపుటి “శ్రీనివాసతేజము” మొదటిశ్రేణికి చెందింది. ఇది పరిచయం అవసరంలేని దివ్యప్రబంధం.

మధురకవి పోతనామాత్యుని భాగవతానికి ఎవరి ఉపోద్ఘాతాలు అవసరం? పరమ భాగవతశిఖామణి తాళ్లపాక అన్నమాచార్యసంకీర్తనలకు ఎవరి పరిచయం అవసరం ?

ఇది శ్రీ కొండమాచార్యులవారు సీసాలలోనింపిన అన్నమయ్య ఆధ్యాత్మికసుధ.

కనుక నాలుగుమాటలు అన్నమయ్యనుగురించికాదు, కొండమయ్యను గురించి ...

శ్రీ కొండమాచార్యులుగారు ఎవరో మొన్నమొన్నటివరకు నాకు ఎరుక లేదు. క్షమించాలి, లోగడ వారిరచనలూ చదవలేదు. ఏ పత్రికలోనూ వారి పుస్తకాలపై నేను సమీక్ష రాసింది లేదు.

ఇటీవల దేవస్థానం ఆఫీసులో పి. ఆర్. ఓ. డా॥ రావుల సూర్య నారాయణమూర్తిగారిని కలిసినపుడు ప్రక్కకుర్చీలో వున్న ఒక బక్కవ్యక్తిని చూపించి ‘వీరు తెలియదా ?’ అని ప్రశ్నించారు. సిగ్గుపడ్డాను. ఎవరో ఒక విశిష్టవ్యక్తి కాకుంటే, నేను పరిచయం చేసుకోదగిన పూజ్యులు కాకుంటే సూర్య నారాయణమూర్తిగారు ఆ మాట అలా అనరు. ‘తెలియదండీ ! పరిచయంలేదు’ అంటూనే వా రెవరో పరిచయం చేయకముందే లేచి నమస్కరించాను.

విచిత్రం ఏమంటే వారినీ ఆయన అదేప్రశ్న వేశారు. ‘వీరు తెలియదా’ అని నన్ను చూపి.

అలా పరిచయమైనవ్యక్తి కొండమాచార్యులుగారు. “బక్కనివాడెకాని బహుధా బలమున్న ఎడంద’ అనిపించింది మొదటిపరిచయంతోనే.

ఆయన ఎంతో మితభాషి. గంటసేపట్లో ఆయన నాలుగుమాటలు మాట్లాడారేమో ! అంతే.

చిరుహాసం ! నిశితమైన లోచూపు, గుండెలోతుల్లోకి చొచ్చుకుపోయే వాడితనం, పోతపోసిన పాండిత్యం, స్థితప్రజ్ఞత్వం - ఇవీ ఆయనసొమ్ములు; ఆయన వలువలు - విలువలు.

‘నీ స్నేహితులు ఎవరో చెప్పు

నీగురించి నేను చెబుతాను’

అని ఒక ఆంగ్లసామెత.

శ్రీ కొండమాచార్యులవారు డాక్టర్ రావూరిభరద్వాజ, ఆచార్యఆత్రేయ, యస్వీ భుజంగరాయశర్మగారలు తన మిత్రులుగా పరియంచేసుకున్నారు. వారు ముగ్గురూ నాకూ ఆత్మీయులేకనుక శ్రీ కొండమాచార్యులుగారు నాకు ఆత్మబంధువే అయినారు.

వీరి “శ్రీనివాసతేజము” పదకవితాపితామహాదు శ్రీ తాళ్లపాక అన్నమాచార్యులు గానంచేసిన వేనవేలసంకీర్తనలలోంచి ఏర్పికూర్చిన నూట డెబ్బై ఆధ్యాత్మికభావపూర్ణసంకీర్తనలకు, అన్నమయ్యకుమారులు పెదతిరుమలాచార్యులు, ఆయనకుమారులు చింతిరుమలాచార్యులు అదేవరుసలో రాసిన మరికొన్ని తాత్త్విక కీర్తనలకు పద్యానువాదం. తాళ్లపాకసంకీర్తనాచార్యత్రయంగా ప్రసిద్ధులైన వీరు రాసి, పాడి, పరవశించిన తెలుగుకీర్తనలను మరలా తెలుగులోకి అనువదించడం,

ఏమిటని కొందరు అనుకోవచ్చు. 'సీసపద్యానుసరణం' అన్నారు శ్రీ కొండమా చార్యులు. 'అనుసంకీర్తనం' అంటాను నేను.

ఎందుకంటే ....

తెనుగునాట తెలుగునోట పాట ఎంతమధురంగా నర్తిస్తుందో, తెలుగు పద్యం అంతగానూ అలరిస్తుంది. ఒక్క తెలుగుపద్యానికే ఆ నడకలువచ్చు; ఆ నటనలు వచ్చు; ఆ వయ్యారాలు తెలుసు. పద్యాన్ని అభినయపూర్వకంగా, రాగాభావయుక్తంగా, విరిచి చదవడం తెలుగువారికే చేతవును. కవిత్వరసరమ్య లోకాలలో విహరించడం మనవారికే తెలుసు. తెలుగుపద్యంవంటి సాహితీప్రక్రియ మరే భారతీయభాషలోనూ లేదు. విదేశీభాషలలో అసలేలేదు.

అంటే పద్యరచన తెలుగువారిసొత్తు. పద్యపఠనమాధుర్యం తెలుగుపరితల సొత్తు.

ఒకసారి మననంచేసిన పద్యాన్ని జీవితంలో మరచిపోము. చిన్ననాట కంఠస్థంచేసినపద్యాలు ఇప్పటికీ మనకు జ్ఞాపకం వున్నాయికదా !

మధ్యకాలంలో చదివిన వందలవేలవచనగ్రంథాలలో నాలుగువాక్యాలు జ్ఞాపకం వున్నాయా? కనుక పద్యంవిలువ తరగనిదే ! అందులోనూ సీసపద్యాలు, ఆటవెలదులు, తేటగీతులు ముప్పేట రసహృదయాలను అల్లుకుపోతాయి.

నిజమే. అన్నమాచార్యులకీర్తనలు తెలుగులోనే వున్నాయి. ఆయన పండితుడు కాదు. ఉభయభాషాప్రవీణుడూ కాదు. చదువునందే లభ్యనవాడు కాదు. ఆయనవాణి, బాణి ప్రజలది. ఆయన ప్రజలభాషలో, ప్రజలగొంతుతో, ప్రజల మధ్య పాడాడు. పరవశంతో ఆడాడు. తన్మయత్వంతో నర్తించాడు. తన హృదయం విప్పి చెప్పలేని అనుభూతిని అలతి అలతి పదాలలో పొదిగి 'పదకవి' అయినాడు.

ఎప్పుటి అన్నమయ్య ! 15వ శతాబ్దివాడు. వారికుమారుడు, మనుమడు 15, 16 శతాబ్దాలవారు. వారు వాడినభాషకు 20వ శతాబ్దంలో మనం వాడేభాషకు ఎంతో భేదం వుంది. ఇప్పుడు ఒకప్రాంతంవారి మాండలికాలు, పలుకుబడులే మరోప్రాంతంవారికి అర్థం కావడం లేదుకదా ! మరి అన్నమయ్యకు మనకు అయిదువందలసంవత్సరాల దూరం ! ఆ భాష, అలనాటిభాష ఎన్ని మార్పులకు

లోనైవున్నదోకదా ! అందుకే అన్నమయ్య 'పదాలలోని పదాలు కొన్ని మనకు అర్థంకావు. ఆ'యాస' వేరు; ఆ'బాస' వేరు. అయినా ఆయనది 'పాటబాస'; పామరుల నలరించిన 'యాసబాస' కొంత అది. కనుక అన్నమాచార్యులవారి భావాన్ని యథాతథంగా అనువ్యక్తీకరించడానికి శ్రీ కొండమాచార్యులు పూను కోవలసి వచ్చింది. అన్నమయ్యవాగమృతాన్ని శ్రీ కొండమాచార్యులుగారు సీసాలలో నింపారు. ఆత్మకింపైన విషయాలు ఇవి. పరానికి బాటలుచూపి వెలుగులు వెలార్చే భావాలు ఇవి. అన్నమయ్యలో జటిలం అయిన పదాల్ని శ్రీ కొండమాచార్యులవారి పద్యాలలో స్పష్టంగా అర్థంచేసుకోవచ్చు.

శ్రీ కొండమాచార్యులుగారు బాగా చదువుకున్నవారు. సింహపురీయు లేమో, పాండిత్యం ముందుపుట్టి తర్వాత వీరు పుట్టి ఉండవలె. భాషాశ్వం పైన స్వారిచేయడం వీరిసొత్తు. అలతి అలతి పదాలతో పోతనగారివలె పద్యం నడిపించ గల దిట్ట. ప్రతి పద్యంలోనూ యోగతత్త్వరహస్యాలు, అధ్యాత్మవిషయాలు పొందు పరిచారు. ఇది అనన్యసాధ్యం.

అన్నమాచార్యులు 170, పెదతిరుమలాచార్యులు 127, చినతిరుమలా చార్యులు 29 సంకీర్తనలు శ్రీ కొండమాచార్యసుకృతికి పాత్రమైనాయి. వీరిలో శ్రీ పెదతిరుమలాచార్యులు శ్రీ రామానుజసిద్ధాంతస్థాపనాచార్యుడు. మహాపండితుడు, తార్కికుడు. ఈ కీర్తనల్లో ఎడనెడ బౌద్ధ జైన శంకరమతాలను ఖండించిన సందర్భాలూ ఉన్నాయి.

ఇది, మువ్వరు వేర్వేరుపదకవుల సంకీర్తనలసంపుటి అయినా, ఒకే కుటుంబంవారు కనుక, ఏకతాభావనకు కొదవ లేదు. మన భక్తకవులు శృంగారాన్ని వైరాగ్యాన్ని సమదృష్టితో చూచేవారు. వాత్స్యాయనుడు, యోగి వేమన, భర్తృహరి మొదలైన మహాయోగులు రక్తిలోంచి 'విరక్తి' సాధించారు. అన్నమాచార్యులు శ్రీ వేంకటేశునిపరంగా, శ్రీ పద్మావతీదేవిపరంగా ఎంతో శృంగారాన్ని వెలయింపజేశారు. శృంగారాన్ని దర్శించిన కళ్ళతోనే హరిని దర్శింప చేసుకున్నారు.

'శ్రీనివాసతేజము' అనే గ్రంథానికి ప్రబంధగౌరవం వుంది. శ్రీ కొండమా చార్యులుగారు ఇష్టదేవతాస్తుతిగా ఎన్నుకున్న సంకీర్తనం.

“ఘనుఁ డాతఁడె మము గాఁచుఁగాక హరి  
అనిశము నే మిఁక నతని కె శరణు”

దీనికి శ్రీ ఆచార్యులవారి ప్రతికృతి :

ఎవనినాభిజనించి రీ చతుర్ముఖముఖ్యు  
లెవ్వండు రక్షకుం డిస్సిటికిని;  
ఎవ్వండు మూలమౌ యీ చరాచరసృష్టి  
కతని శరణుఁజొత్తు మవల నివల”

‘అవల, నివల’ పదప్రయోగంలోనే కావ్యలక్ష్యం, ప్రయోజనం కనిపిస్తుంది.

పోతన్నగారిపద్యం ‘ఎవ్వనిచే జనించు’ ఈ సందర్భంలో జ్ఞప్తికిరావడం సహజం. అయితే శ్రీ ముదివర్తివారి బాణీ పోతన్న బాణీయే.

ఎంతచదివినా భగవంతునిజాడ తెలియదు. వేదాలు గాలించినా పరమాత్మ గ్రాహ్యంకాదు. ఆయన అగమ్యగోచరుడకదా! ఎంతచదివినప్పటికి మాయ తెలియునా? అన్నారు అని ఆదిశంకరుల ‘మాయావాదంపై, ఒక మొట్టి కాయ వేశారు. శ్రీ రామానుజాచార్యులు పూర్ణయోగి. 24 యోగాంశలు పుణికి పుచ్చుకున్నవారు. సాక్షాత్తు శ్రీరాముని అనుజుడైన లక్ష్మణుని అవతారమూర్తి. రామానుజమతానుయాయులు ఈ పదకవులు మువ్వరు.

బ్రహ్మన్ని తెలియడానికి ఆగమాలు అవసరం లేదు. పోడశోపచారాలు అవసరం లేదు. సాధన మాత్రం చాలును.

“దేవతాంతరంబు లన్నియు మానినదియే సుకృతంబు  
కామక్రోధము లుజ్జగించుటయే కల్యాణానుభవము  
నేమముతోడుత విరక్తుఁ డగుటే నిర్మలానందము”

ఇది ఆధ్యాత్మికరహస్యం. నిర్మలమైన ఆనందాన్ని పొందడమే జీవుని లక్ష్యం. దీనిని శ్రీ కొండమాచార్యులుగారు చక్కగా నగిషిచెక్కిపెట్టారు.

“సకల మంత్రాంతర సాధనాంతరములు  
మానినపుణ్యులు, జ్ఞానపూర్ణు,  
లకలంకులు, విరక్తు, లన్యలఁ గొలువరు  
యంత్రపుమాయలయందుఁ బొరలు  
పరులకు మ్రొక్కరు; పాయరు నిజధర్మ;  
మొకటియు వాంఛింప రుల్లమందు”

సకలయోగరహస్యాలను శ్రీ కొండమాచార్యులుగారు ఈ పద్యంలో నిక్షిప్తం చేశారు.

నిజమే. మంత్రాలు, తంత్రాలు, ఇతరప్రయోగాలు మానివేసినవారే యోగ శిఖరాలకు చేరుకున్నట్లు; వారే ఆత్మదర్శనం పొందినట్లు; బ్రహ్మజ్ఞానం పొందినట్లు. అలాంటివారికి ప్రాపంచికకళంకం అంటదు. వారే విరక్తులు. వారు ఇతరుల్ని ఆశ్రయించరు. ఆత్మాశ్రయం లవుతారు. స్వధర్మాన్ని పాటిస్తారు. శ్రీ భగవద్గీతలో శ్రీకృష్ణుడు చెప్పినది యిదే.

ఇలా చెప్పుకుంటూ పోతే కలం పరుగులు పెడుతూనే వుంటుంది. ఇది కాగితాలకు కరువుకాలం. పైగా అచ్చుబాధ. పుస్తకాలు రాయడం ఎంతకష్టమో, అందునా ఇటువంటి వేదాంతతాత్త్విక గ్రంథాలు అచ్చుకావడం ఎంత కష్టమో, పాఠకులకు అందించడం ఎంతకష్టమో, కొంత తెలిసినవాడిని కనుక, మరొక పద్యం ఉదాహరించి.... ముగిస్తాను.

ఈ పద్యంలో శ్రీకొండమాచార్యులవారి మూర్తిమత్వం దర్శనీయం. వారి జీవితలక్ష్యం ఇందులో ప్రతిబింబిస్తుంది. వారి మానవీయగరిమ ఇందులో ప్రతిఫలిస్తుంది.

“పరమమూర్తి ధ్యానపరుఁడు గావలె నొండె  
పరతరానందాన వలలవలయు  
పరమార్థముగ నాత్మ భావింపవలె నొండె  
పరమె తానైయుండి పరఁగవలయు  
భూతదయగల్గి, యింద్రియమ్ములజయమ్ము గలిగి....”

పరమపావనమూర్తిగా జీవనం సాగిస్తున్న శ్రీ ముదివర్తికొండమయ్య అన్నమయ్యను మనగుండెలలోకి మరింత చేరువగా తీసుకువచ్చారు. వారికి ఆ కొండదేవర కొండంత అండగా వుండాలని ఆశిస్తున్నాను.





**డాక్టరు రామూరి భరద్వాజగారు, డి. లిట్.**

కాం తా ల యం

159/2 RT. విజయనగర్ కాలనీ

హైదరాబాద్ - 500 457.

13-7-1992

## ఇలానే సాగి పో

“కృత్యాద్యవస్థ” అన్నారు మహాకవులు.

నేను మామూలు కవిని కూడా కాదు. నేను రాద్ధామనుకొన్నది కావ్యం కూడా కాదు.

“ఆరంభం ఓ పెద్ద అవస్థ” అన్నాడు ఓ ఆధునిక కవి.

కవిత్వానికేకాదు; వచనాని కయినా, ఈ అవస్థ తప్పదనుకొంటున్నాను.

కథంతా కళ్ళముందుంటుంది. పాత్రలన్నీ నన్ను రాసుకుంటూ, పూసుకుంటూ తిరుగుతుంటాయి. ముగింపుకూడా సిద్ధంగా ఉంటుంది. కానీ- కథాప్రారంభానికి అనువైన వాక్యం ఓ మంచివాక్యం దొరకదు. ఏదో - వో - చచ్చు పుచ్చు వాక్యంతో కథను లాగించేయడం, నా కెంతమాత్రం కష్టం కాదు. కానీ - అలా లాగించేశాక, నేను పడేబాధ - చా-లా-గా- ఉంటుంది.

ఓ మంచి ప్రారంభవాక్యం దొరక్క, నేను రాయడం మానేసిన కథలు, అరడజనుకు పైగానే ఉన్నాయి.

ఇవన్నీ ఇప్పు డిక్కడ చెప్పడాని క్కారణం, “ముదివర్తి”ని గురించి నేను చెప్పదలుచుకొన్న దాన్నెలా ప్రారంభించడమో తెలికనే!

1947 నాటిమాట! కాలే కడుపును చేతబట్టుకొని, ఊరూరూ, వాడవాడా నేను తిరుగుతున్న రోజులవి. ఏ ఊళ్ళోని ఏ మహాత్ముని కింత ముద్ద పెడుతుందో; అన్నం తిన్నాక, ఏ తల్లికి నేను హృదయపూర్వకంగా నమస్కరించాలో ఏ మాత్రం తెలీని రోజులవి.

నెల్లూరు చేరుకున్నాను. నెల్లూరు వెంకట్రామానాయుడుగారు తమ, జమీన్ రైతు వారపత్రికలో, నాకు ఆశ్రయం కల్పించారు. అంతదాకా, ఆచార్య

ఆత్రేయ చేసిన ఉద్యోగమది. ఒక పత్రికాకార్యాలయంలో ఉద్యోగిగా, నేను కాలుమోపిందప్పుడే! ఆ తరువాత ఆత్రేయతో నాకు “గట్టి” స్నేహం కుదిరింది.

ఆత్రేయద్వారా - నెల్లూరులోని చాలామందితో నాకు పరిచయా లేర్పడ్డాయి. నటుడు రమణారెడ్డి, నాటకదర్శకుడు విశ్వనాథరెడ్డి, కవి నారపరెడ్డి రామిరెడ్డి, దీపాల పిచ్చయ్యశాస్త్రి, పానశాలకవి దువ్వూరి రామిరెడ్డి, ప్రచురణకర్త వి.వి.నాయుడు-ముదివర్తి కొండమాచార్యులు.

కొండమాచార్యులను కూడా, వి.వి.నాయుడుగారి పుస్తకాలషాపులోనే చూసినట్టు గుర్తు. అంతకుముందు, కొండమాచార్యులుగారి పద్యాలు చదివానేమో జ్ఞాపకం లేదు. నేను నెల్లూరులో ఉన్న ఏడాదిలోనూ, ముదివర్తివారిని అప్పుడప్పుడు కలుసుకొన్నాను. కానీ- ఆత్రేయమాత్రం ఎప్పుడూ కొండమాచార్యులను గురించి చెబుతూ ఉండేవాడు.

“బాగా చదువుకొన్నాడు. బాగా ఆలోచిస్తాడు. బాగా రాస్తాడు. పద్యం రాయడంలో ఓ ప్రత్యేకమైన వొడుపును సాధించాడు” అనేవాడు ఆత్రేయ.

కొండమాచార్యులుగారి కొన్ని పద్యాలు చదివాక, “ఆత్రేయ చెప్పింది నిజమే సుమా” అనిపించింది నాకు- పద్యాన్ని గురించి అప్పటి కేమీ తెలికపోయానా!

పూజ్యమిత్రులు, నా హితవరి, మల్లెమాలగారు, ముదివర్తిగారిని గురించి చాలాసార్లు ప్రస్తావించారు నా దగ్గర. ఆ ప్రసక్తి వచ్చినప్పుడల్లా, నాకు పాతరోజులు గుర్తుకొచ్చేవి. అప్పుడప్పుడు, అక్కడక్కడ, కొండమాచార్యులపేరును విని, కని ఓసారి గతాన్ని గుర్తుచేసుకొని, నన్ను నేను సవరించుకొని.

1991 డిసెంబరు 7వ తేదీ శనివారంనాడు, శ్రీ వేంకటేశ్వరవిద్యాలయ ప్రాంగణంలో కనిపించారు ముదివర్తి. ఆయన పలకరించినదాకా నేను గుర్తు పట్టలేకపోయాను. గుర్తుపట్టాక గాఢాలింగనం చేసుకొన్నాను.

“బాగా మారిపోయావయ్యా”, అన్నాడు కొండమాచార్యులు, నా గడ్డాన్ని నిమిరుతూ.

“అవును. వెలుపలా, లోపలా కూడా”! అన్నాను. “కొన్ని- వాటంతట అవే పోయాయి. కొన్నింటిని నేను వొదిలించుకొన్నాను. ఇంకొన్ని నన్నింకా వొదలేదు. ఆ బరువులు కూడా వొదిలిపోవాలి. ఇంకా- ఇంకా- తెలికపడాలి.” అన్నాను ముదివర్తి కన్నుల్లోకి చూస్తూ.

ఆ కళ్ళనిండా, నా పట్ల దయ -

ఆ మునివేళ్ళనిండా, నా మీది అపేక్ష -

మమతానురాగాలను అభివ్యక్తం చేయడానికి, స్పర్శ తప్ప, మాట లెందుకూ పనికిరావని నేను మరోసారి రుజువు చేసుకొన్నాను.

దేనినిగురించీ నాకిప్పుడేమీ తెలీదు. కవిత్వాన్ని గురించి అసలే తెలీదు.

కానీ-

మానవుడు, ఎప్పుడూ, ఏదో వొకదానికోసం అన్వేషిస్తూ ఉంటాడను కొంటాను.

ఒకప్పుడు - నేనో పిడికెడు మెతుకులకోసం తిరిగాను. అలా తిరుగుతున్న రోజుల్లోనే, ముదివర్తి కొండమాచార్యులను తొలిసారిగా చూశాను.

ఇప్పుడు - కొంచెం వెలుతురుకోసం తిరుగుతున్నాను. చిత్రం ! ఇప్పుడూ, ఆ ముదివర్తి కొండమాచార్యులుగారే “శ్రీనివాసతేజం”తో నాకు ఎదురయ్యారు.

ఒక ప్రక్రియద్వారా, విశేషంగా ప్రచారం పొందిన ఒక భావాన్ని, ఎక్కడా లోసుగురాకుండా, మరో ప్రక్రియలోకి మార్చడంలో ఉన్న సాధకబాధకాలు, అలా మార్చినవారికి గానీ తెలీవు. ఈ నా చిరకాలమిత్రుడు, ఆ పనిని సమర్థంగా చేశాడు. ఒకటి రెండు ఉదాహరణలు.

“తల్లియుం దండ్రియు మరి దైవమునాతడె గాక

యెల్లజీవులకు మరి యెవ్వరింక దిక్కు

యీ సంసారమునకు యితడె దిక్కు నేం

జేసేటి చేతల కెల్ల శ్రీపతే లోను

పాసిపోక దెప్పుడు నన్ను బంధువుం డీతడె నాకు

దాసుడైనవాడు హరిం దగదు దూరంగను

చావుంబుట్టుగుల వేళ సతము నీతడే

సావి భోగములకు నిచ్చుకుం డీతడే

భావములోపల నుండు ప్రాణ మీతడె నాకు

దైవము దూరగ నేల తన కేమి వచ్చినా

తలపులోపలికి యీ దైవమె తోడు

యిలం గలిమిలేముల కీతడె తోడు

పలుకులోపలనుండు భాగ్య మీతడె నాకు

కొలిచి శ్రీవేంకటేశుం గొసరంగ నేటికి”

ఇది తాళ్ళపాకవారి రచన. దీనికి, ముదివర్తివారి పద్యానుసరణం :

సీ. తల్లియుం దండ్రియు దైవ మీతడె గాక

యెల్ల జీవులకు దిక్కెవ్వరింక ?

ఈ కాంపురమునకు నీతడె దిక్కు; నేం

గావించు పనుల కీ ఘనుడె దిక్కు;

పాయం దెప్పుడు నన్ను; బంధు మీతడు నాకు;

దాసుని కింక దూఱందగదు హరిని;

చావుపుట్టుల వేళ జంట యీతడె; సర్వ

సౌఖ్యంబులకును నిచ్చుకుం డీతడె;

భావంబులోపలి ప్రాణ మీతడె; దూఱం

దగ దేమి వచ్చిన దనుజహరణు;

గీ. తలపులోపలి కీ దైవతంబె తోడు,

ఇలం గలిమిలేములకు నెల్ల నితడె తోడు

పలుకులోపల నుండెడు భాగ్య మితడె

కొలిచి శ్రీ వేంకటేశ్వరుం గొసరనేల ?

ఎఱుంగక వేసారు నిల జీవుండు

మెఱసి నిండుకున్నాండు మేటి యీ దేవుండు

పూరకే పరాకై నట్టుండును దేవుండు

నారుకొన మతిలోక దనపై నే చింత

గారవాన మరి పలుకనియట్టే వుండును

యీ రీతి మాటాడించేవాం డిన్నిటా నీతడే

యెందులేని యట్టేవుండు నెంచిచూచితే దేవుండు  
చెంది లోకశరీరియై చెలరేగిని  
అందరాక యెక్కడాను అడంగినట్లనే యుండు  
యిందరిఁ బోషించేవాఁడు యెప్పుడూ నితఁడే

చేరి లోనుగా నెట్టుండు శ్రీవేంకటేశదేవుండు  
కోరిన వరము లిచ్చు గురుతుగాను  
వారక యలమేల్మంగవల్లభుఁ డిట్టి దేవుండు  
యీ రూపుతో నుండు నిందరిలో నితఁడే.

ఈ తాళ్ళపాకవారి కీర్తనను కొండమాచార్యులుగారిలా పద్యీకరించారు:

సీ. తగ పరాకైన చందమున నుండును దేవుఁ  
దాత్మలోపల జీవునందె చింత  
కనఁగ దేవుండు పలుకనియట్టు లుండును  
నతఁడె మాటాడించు నన్నియెడల  
ఎంచి చూడఁగ దేవుఁ డెందు లేనట్లుండు  
భువనశరీరియై పొలుపుమీఱు  
అందరా కెక్కడ నణంగినట్లే యుండు  
యిందఱిఁ బోషించు నెప్పు డితఁడే

గీ. లోనుగాని యట్లుండును శ్రీనివాసుఁ  
డడిగిన వరమ్ము లిచ్చు నిజాశ్రితులకు;  
జీవుఁ డెఱుఁగక వేసారు; చింతసేయ  
దేవుఁ డందఱిలో నిండి తేజరిల్లు !

అవును. కొండమాచార్య! నేనూ, ఎరుగక చాలా వేసారాను; ఇంకా  
కొన్నింటికోసం వేసారుతున్నాను. అందరిలో ఉండి తేజరిల్లుతున్న ఆ మహాతేజస్వి  
స్ఫుర్త కోసం తపించిపోతున్న సమయంలో, నీ పుస్తకం నా కందింది.

మహానుభావుల సంగతి నాకు తెలీదుగానీ, నాలాంటి మామూలు  
వాళ్ళకు, నీ పుస్తకం ఓ తోవ చూపిస్తుంది ! ఇదో మంచిప్రయత్నం ! ఇలానే  
చేసుకొంటూ చేసుకొంటూ సాగిపో.....

స్వస్తి. శ్రీజయోభ్యుదయ శాలివాహనశక వరుషంబులు

1346 అగు నేటి క్రాఠిసంవత్సరమేండు తాళ్ళపాక

అన్నమాచార్యులు అవతరించిన పీఠారుయేండ్లకు

తిరువేంగళనాథుండు ప్రత్వీర్షయైతేను అతిమొదలు

గాను శాలివాహనశక వరుషంబులు 1424 అగు

నేటి దుందుభిసంవత్సర ఫాల్గుణ బ 12 నిరు

ధానకు (నిరాధానకు ? తిరాధానానకు) తిరు

వేంగళనాథునిమందను అంకితముగాను

తాళ్ళపాక అన్నమాచార్యులు విన్నపముచేసిన

## అధ్యాత్మ సంకీర్తనలు



# శ్రీనివాసతేజము

అ లి త

ఘనుఁ డాతఁడె మముఁ గాచుఁగాక హరి  
అనిశము నే మిఁక నతనికె శరణు ||పల్లవి||

యెవ్వని నాభిని యీ బ్రహ్మాదులు  
యెవ్వఁడు రక్షకుఁ డిన్నిటికి  
యెవ్వనిమూలము యీ సచరాచర  
మవ్వల నివ్వల నతనికె శరణు ||ఘను||

పురుషోత్తముఁ డని పొగడి రెవ్వరిని  
కరి నెవ్వఁడు గక్కనఁ గాచె  
ధర యెవ్వఁ డెత్తె దనుజులఁ బొరిగొనె  
అరుదుగ మే మిఁక నతనికె శరణు ||ఘను||

శ్రీసతి యెవ్వనిఁజేరి వురమునను  
భాసె నెవ్వఁడు పరమంబై  
దాసులకొరకై తగు శ్రీ.వేంకట  
మాస చూపు నితఁ డతనికె శరణు ||ఘను||

రేకు 304 సంఖ్య 22 సంపు 4 పుట 15

సీ. ఎవనినాభి జనించి రీ చతుర్ముఖముఖ్యు  
లెవ్వఁడు రక్షకుం డిన్నిటికిని;  
ఎవ్వఁడు మూలమౌ యీ చరాచరసృష్టి  
కతని శరణుఁజొత్తు మవల నివల;  
పురుషోత్తముం డని పొగడెద రెవ్వని;  
గ్రక్కునఁ గాపాడె కరి నెవండు;  
ధర నెవ్వఁ డెత్తెను; దైత్యులఁ బొరిగొనె;  
ననిశ మా నారాయణునకె శరణు;

గీ. ఎవ్వనియురమ్మునంజేరి యెసఁగు లక్ష్మి;  
పరముఁ డెవ్వఁడు; నిజదాసపటలికొఱకు  
నాసతో వేంకటాద్రినివాసుఁ డయ్యె;  
వరదుఁ డలమేలుమంగమ్మపతికి శరణు.

## భూ పా శం

కన్నవారివద్దనెల్ల గావంగ నేమిగడ్డు  
యిన్నిటికి నియ్యంగొన నీతడే స్వతంత్రుడు      ||పల్లవి||  
పరమేష్ఠి గన్నతండ్రి బాటించి కొలువరో  
అరుదై లోకాల కెల్ల నతడే తండ్రి  
సిరిమగడైనవాని జేపట్టి తలచరో  
సిరు లిచ్చే మేఁదీదాత సృష్టి కెల్ల నతడే      ||కన్న||  
అంబరీషుగావ జక్ర మంపినవాని జేరరో  
అంబుజభవాండాన కతడే రక్ష  
పంబిన భూకాంతపతి బాయక సేవించరో  
వుంబళ్లు వూళ్లు నిచ్చే వున్నతుడు నతడే      ||కన్న||  
మూలమంటే గరింగాచే ముఖ్యునికి మొక్కరో  
మూలధనమై యుండీ ముందర నిట్టె  
యా లీల జిత్రజుతండ్రి నెదలోన గొలువరో  
పాలించ శ్రీవేంకటాద్రిపతి యాయె నితడే      ||కన్న||

రేకు 341 సంఖ్య 238 సంపు 4 పుట 159

సీ. పరమేష్ఠితండ్రిని పాటించి కొలువరో  
అన్ని జగముల కతడే తండ్రి  
సిరిమగడగువాని జేపట్టి తలచరో  
సిరులిచ్చు నెఱదాత సృష్టి నితడే  
అంబరీషునిగావ నటు చక్రమంపిన  
యతని జేరరో సృష్టి కతడే రక్ష  
భూవనితాపతి సేవించరో యత  
దుంబళియూళ్లిచ్చు నున్నతుడు

గీ. “ఆదిమూలమ” యన హస్తీ నాడుకొన్న  
ముఖ్యునకు మ్రొక్కరయ్య! మీ ముందు నిలుచు  
మదనజనకుని గొలువరో మనలఁ బ్రోవ  
నంజనగిరింద్రనాయకుం డాయె నితడె.

## దే సా శం

తల్లియు దండ్రియు మరి దైవము నాతడె కాక  
యెల్లజీవులకు మరి యెవ్వరింక దిక్కు      ||పల్లవి||  
యా సంసారమునకు యితడె దిక్కు నేఁ  
జేసేటి చేతల కెల్ల శ్రీపతేలోను  
పాసిపోఁ డెప్పుడు నన్ను బంధువుఁ డితడె నాకు  
దాసుడైనవాడు హరిఁ దగదు దూరంగను      ||తల్లి||  
చావుఁబుట్టుగులవేళ సతము నీతడే  
సావి భోగములకు నిచ్చుకుఁ డీతడే  
భావములోపలనుండు ప్రాణ మీతడె నాకు  
దైవము దూరగనేల తనకేమి వచ్చినా      ||తల్లి||  
తలఁపులోపలికి యీ దైవమె తోడు  
యిలఁ గలిమిలేముల కీతడె తోడు  
పలుకులోపలనుండు భాగ్య మీతడె నాకు  
కొలిచి శ్రీవేంకటేశుఁ గొసరఁగ నేఁటికి      ||తల్లి||

రేకు 335 సంఖ్య 205 సంపు 4 పుట 137

సీ. తల్లియు దండ్రియు దైవ మీతడె గాక  
యెల్లజీవులకు దిక్కెవ్వ రింక?  
ఈ కాంపురమునకు నీతడె దిక్కు; నేఁ  
గావించుపనుల కీ ఘనుడె దిక్కు;  
పాయఁ డెప్పుడు నన్ను ; బంధు వీతడె నాకు;  
దాసునికిని దూఱదగదు హరిని;  
చావుపుట్టులవేళ జంటయీతడె; సర్వ  
సౌఖ్యంబులకును నిచ్చుకుఁ డీతడె;  
భావంబులోపలి ప్రాణ మీతడె; దూఱ  
దగ దేమివచ్చిన దనుజహరణు;

గీ. తలఁపులోపలి కీ దైవతంబె తోడు  
ఇలఁ గలిమిలేములకు నెల్ల నితడె తోడు  
పలుకులోపలనుండెడు భాగ్య మీతడె  
కొలిచి శ్రీవేంకటేశ్వరుఁ గొసర నేల?

## శంకరాభరణం

కలది యీ మూర్తి వల్ల గతి గనవలెను  
యిల నిందు నమ్మకుంటే యెందు మరిలేదు ||పల్లవి||

కంటిమా బ్రహ్మమును వేంకటపతిఁ గనినట్లు  
కంటిమా అవతారాలు కతలె కాక  
కంటిమా హృదయములోఁ గలిగిన దైవమును  
కంటిమా వైకుంఠము కడవారైనాను ||కల||

తెలిసీనా జ్ఞానము యీదేవుని మహిమవలె  
తెలిసీనా వేదాలు సందేహమే కాక  
తెలిసీనా మాయ యిది యెంత చదివినా  
తెలిసీనా ముందరితెరువు వెదకితే ||కల||

చిక్కీనా మనసు యీ శ్రీవేంకటేశ్వరువలె  
చిక్కీనా ధ్యానము వట్టిచింతలే కాక  
చిక్కీనా అనాదినుండి చిగిరించీకాలము  
చిక్కీనా పెద్దలుచెప్పే జితమైనశాంతి ||కల||

రేకు 146 సంఖ్య 206 సంపు 2 పుట 138

సీ. కలిగిన యీ మూర్తివలన సద్గతి గన  
వలె నమ్మకున్న నేవలన లేదు;  
కంటిమా? బ్రహ్మమున్ గరుడాచలాధీశుఁ  
గనినట్లు లవతారకథలె గాక;  
కంటిమా? యెదలోనఁ గలిగిన దైవమ్ము  
కంటిమా? వైకుంఠకంటితోడ;  
తెలియునా? జ్ఞాన మీ దేవు మహిమవలె  
తెలియునా? శ్రుతులు సందియమె గాక;  
తెలియునా? యెంత చదివినప్పటికి మాయ  
తెలియునా? ముందఱితెరువు వెదుక;

గీ. చిక్కునా చిత్త? మీ కృపాశీలుకరణి  
చిక్కునా ధ్యాన? మది వట్టిచింతగాక  
చిక్కునె? అనాదినుండియు చిగురువేయు  
కాలమది? చిక్కునె? సుఖమూలశాంతి.

## దేసాళం

వారిదేపో జన్మము వడి నిన్నుఁ దెచ్చిరి  
భారతరామాయణాలై పరగె నీకథలు ||పల్లవి||

భువిమీఁద రావణుఁడు పుట్టగాఁగా రాముఁడవై  
తవిలి యిందరికిఁ బ్రత్యక్షమైతివి  
వివరింప నంతవాఁడు వెలసితేఁగా నీవు  
అవతార మందితే ని న్నందరునుఁ జూతురు ||వారి||

రమణఁ గంసాదియసురలు లూటిసేయఁగాఁగా  
తమిఁ గృష్ణావతార మిందరి కైతివి  
గములై యంతటివారు గలిగితేఁగా నీవు నేఁడు  
అమర జనించి మాటలాడుదు విందరితో ||వారి||

యెంత వుపకారియో హిరణ్యకశిపుఁడు  
చెంత నరసింహుఁడ నీ సేవయిచ్చెను  
యింతట శ్రీవేంకటేశ యిన్ని రూపులును నీవే  
పంతాన నీ శరణని బ్రదికితి మిదివో ||వారి||

రేకు 138 సంఖ్య 160 సంపు 2 పుట 107

సీ. జనియింప పాపి రావణుఁడు, రాముండవై  
యవని నిందఱకుఁ బ్రత్యక్షమైతి  
తలఁప నంతటివాఁడు వెలసినఁగాదె ని  
న్నందఱుఁ జూతు రీ వవతరింప  
ఖలులు కంసాదిదైత్యులు లూటిసేయఁగాఁ  
గాదె కృష్ణుండవై కనులఁ బడితి  
తెలియ నంతటివారు గలిగినప్పుడె తోచి  
యందఱితోడ మాటాడె దీవు

గీ. ఎంత యుపకారియో మది నెంచఁ గనక  
కశిపుఁడు నృసింహమూర్తి ని న్గంచు భాగ్య  
మిడియె-నిన్నిరూపులు నీవె వృషగిరీంద్ర!  
భక్తిమై నీకు శరణని బ్రదికినాము.

## ధ న్నా సి

సామాన్యమా పూర్వసంగ్రహం బగు ఫలము  
నేమమునఁ బెనగొనియె నేడు నీ వనక      ||పల్లవి||

జగతిఁ బ్రాణుల కెల్ల సంసారబంధంబు  
తగుల బంధించు దురితంపుఁ గర్మమున  
మగుడ మారుకు మారు మగువ నీ వరముపై  
తెగికట్టి రెవ్వరో దేవుండ వనక      ||సామా||

పనిలేక జీవులను భవసాగరంబులో  
మునుఁగ లేవఁగఁజేయు మోహదోషమున  
పనిపూని జలధిలోఁ బండఁబెట్టిరి నిన్ను  
వెన కెవ్వరో మొదలివేలు పనక      ||సామా||

పుండనియ్యక జీవనోపాయమున మమ్ము  
కొండలను గొబల తతిగొని తిప్పు ఫలము  
కొండలను నెలకొన్న కోనేటిపతి వనఁగ  
నుండవలసెను నీకు నోపలే ననక      ||సామా||

రేకు 32 సంఖ్య 200 సంపు 1 పుట 133

సీ. సామాన్యమా పూర్వసంగ్రహ ఫలమిది  
నేమానఁ బెనఁగొనె నేడు నిన్ను  
జగతిఁ బ్రాణుల కెల్ల సంసారబంధమ్ము  
తగులఁజేసిన దురితమ్మువలన  
మగుడ మారుకు మారు మగువ నీయురము పైఁ  
దెగికట్టి రెవ్వరో దేవుఁ డనక  
పనిలేక జీవుల భవసాగరమ్ములో  
మునుఁగ లేవఁగఁజేయు మోహవిధిని  
పనిపూని జలధిలోఁ బండఁబెట్టిరి నిన్ను  
వెను కెవ్వరో తొలివేలు పనక

గీ. జీవనోపాయమున మమ్ముఁ జెలఁగనీక  
కొండగొబలందుఁ ద్రిప్పిన కొలఫలముగ  
పాటిగా కొండకోనేటిపతి వనంగ  
నోపలేనన కిట్లు నీ కుండవలసె.

## శంకరాభరణం

అంగనలాల మనచే నాడించుకొనెఁ గాని  
సంగతెఱిగిన నెరజాణఁ డితఁడే      ||పల్లవి||

వొడలులేనివాని కొక్కడే తండ్రాయఁ గాని  
తడయక పురుషోత్తముఁ డితఁడే  
బడబాగ్నిజలధికి బాయ కల్లుఁడాయఁ గాని  
వెడలించె నమృతము విష్ణుఁ డితఁడే      ||అంగ||

పులిగూడు దిన్నవానిపొం దొక్కటే సేసెఁగాని  
నలువంక లక్ష్మీనాథుఁ డితఁడే  
చలికిఁ గోవరివానిసరుస బావాయఁ గాని  
పలుదేవతల కెల్ల ప్రాణబంధుఁ డితఁడే      ||అంగ||

యెక్కడో గొల్లసతుల కింటిమగఁ డాయఁ గాని  
తక్కక వెదకే పరతత్వ మితఁడే  
మిక్కిలి శ్రీవేంకటాద్రిమీఁద మమ్ము నేలెఁ గాని  
తక్కక వేదముచెప్పే దైవ మీతఁడే.      ||అంగ||

రేకు 92 సంఖ్య 454 సంపు 1 పుట 304

సీ. తగ ననంగునకును తండ్రి యయ్యెనె గాని  
మోదింపఁ బురుషోత్తముం డితఁడే  
బడబాగ్ని జలధి కల్లుఁడెగాని యమృతము  
వెడలించు శ్రీమహావిష్ణు వితఁడే  
పులికూడు తినువాని పొందు సేసెనె గాని  
నలువంక నిందిరానాథుఁ డితఁడే  
వావి జాబిల్లికి బావయ్యెనె గాని  
పలు వేల్పులకుఁ బ్రాణబంధు వితఁడే

గీ. ఏడనో గొల్లెతల కయ్యె నింటిమగఁడు  
తాపసులు వెదకెడి పరతత్వ మితఁడే  
వృషగిరీంద్రముమీఁద మమ్మేలెఁ గాని  
శ్రుతులుచెప్పెడి పరమదైవత మితఁడే.

అ వి త్ర

మాకెల్ల ‘రాజానుమతో ధర్మ’ యిది నీ  
యికడఁ గలుగుట కే మరుదు                      ||పల్లవి||

అలగరుడగమన మహిశయనంబును  
కలిసి నీయందె కలిగెనటా  
పొలసినపాపముం బుణ్యము నరులకు  
యెలమిం గలుగుటకు నే మరుదు

యిదే నీడకన్ను యెండకన్ను మరి  
కదిసి నీయందె కలిగె నట  
సదరవునరులకు జననమరణములు  
యెదురనె కలుగుట కే మరుదు

॥మాతె॥

శ్రీకాంత వొకదెస భూకాంత వొకదెస  
కైకొని నీ కిటు గలిగెనట  
యీకడ శ్రీవేంకటేశ యిహపరము  
యేకమై మా కగు టేమరుదు

రేకు 85                      సంఖ్య 415                      సంపు 1                      పుట 278

సీ. అలగరుడగమన మహిశయనమ్మును  
గలసి నీయందునక గలిగె నంట  
పొరింజోరి పాపంబు పుణ్యంబు నరులకు  
నేకమ్ముగాక గల్గు టేమియరుదు ?  
ఒక నీడకన్ను నింకొక యెండకన్నును  
గదిసి నీయందునక గలిగె నంట  
జనులకు భావింప జననమ్ము మరణమ్ము  
నెదురనే గలుగుట యేమియరుదు ?

గీ. శ్రీవసిత యొక్కదెసను భూదేవి యొక్క  
దెస గలిగిరంట నీకు నో తిరుమలేశ !  
ఇహపరమ్ములు మా కగు టేమియరుదు  
మహిని రాజానుమతమె ధర్మమనునట్లు.

రామ క్రియ

ఏలమమ్ము గాసిసేసే రింకా మీరు  
కాలముతో నిలిచెను కైవల్వపదవి                      ||పల్లవి||

పాపములు హరినామపఠనచేఁ బాపుకొంటి  
కైపుగఁ జిత్రగుప్తుఁడా కవితె గట్టు  
కోపులఁ బుణ్యము లెల్ల గోవిందుని కిచ్చితిమి  
పూఁపలస్వర్గముత్రోవ భుజవేయరో

॥ఏల॥

ఆతుమలో నజ్జాన మాచార్యుడే పాపె  
ఆతల జన్మాలవాకి లట ముయ్యరో  
చేత హరిదాస్యమున జీవన్ముక్తుడ నైతి  
జాతియధర్మములాల సంబంధము విడరో

॥ఏల॥

పరమాత్ముచింతచేత బదుకు నిశ్చయ మాయె  
ధరఁ గైవసముగావో తగు చిత్తమా  
యిరవైన శ్రీవేంకటేశుఁ డేలకొనె మమ్ము  
పరదేవతలు మాకుఁ బనిలేదు మీరు

॥పెల॥

రేకు 135      సంఖ్య 145      సంపు 2      పుట 97

సీ. పాపముల్ హరినామపఠన మాయించితి  
కవితెగట్టుము యమగణికవర్య !  
నారాయణున కిచ్చినారము పుణ్యముల్  
బుజ వేయరో స్వర్గపురము త్రోవ  
ఆత్మయం దజ్ఞాన మాచార్యుడే పాపె  
వడిమూయరో పుట్టువాకిళులను  
వైకుంఠుసేవ జీవన్ముక్తు డైతి దూ  
రముగండు జాతిధర్మమ్ములార !

గీ. నిశ్చయం బాయె బ్రతు కబ్బినేత్రుచింత  
చంచలస్వాంతమా ! కైవసమ్ముగావొ  
ఏలుకొనెమమ్ము శ్రీవేంకటేశ్వరుండు  
వలదు మీరు మాకన్యదైవతములార !



## గుండుక్రియ

కోటికి బడగయెత్తి కొంకనేల

యీటులేని పదమెక్కి యింకనేల చింత

॥పల్లవి॥

పెట్టినది నొసలను పెద్దపెద్ద తిరుమణి

కట్టినది మొలక జిన్న కౌపీనము

పట్టినది శ్రీహరిపాదపద్మమూలము

యెట్టయినా మాకు మేలే యింక నేలచింత

॥కోటి॥

చిక్కి నాలోనైనది శ్రీవైష్ణవధర్మము

తొక్కినది భవముల తుదిపదము

యెక్కినది హరిభక్తి యిది పట్టపేనుంగ

యెక్కువ కెక్కువే కాక యింకనేల చింత

॥కోటి॥

చిత్తములో నిండినది శ్రీపతిరూపము

హత్తినది వైరాగ్య మాతృధనము

యెత్తలక జూచిన మాకు నిదివో శ్రీవేంకటేశు

డెత్తి మముం గావంగాను యింకనేల చింత

॥కోటి॥

రేకు 307

సంఖ్య 40

సంపు 4

పుట 27

సీ. పెట్టినది నొసట పెద్దపెద్ద తిరుమణి  
మొలకగట్టినది చిన్న ముదుకగోచి  
పట్టినది మురారి పాదపద్మద్వయి  
యెట్టిన మేలు మా కేల చింత ?  
వడిక జిక్కినట్టిది వైష్ణవధర్మంబు  
త్రొక్కినది భవంపుతుదిపదంబు  
ఎక్కువ హరిభక్తి యిది పట్టపేనిక  
యెక్కువ కెక్కువే యేల చింత ?

గీ. చిత్తమున నిండినట్టిది శ్రీశురూపు  
హత్తినట్టిది వైరాగ్య మాతృధనము  
ఏడుకొండలవాడ డేల యేలచింత ?  
కోటికిం బడగెత్తియుం గొంకనేల ?

## సాళంగనాట

వైష్ణవులసొమ్ము నేను వారు నీ సొమ్ము లింతే

విష్టుండ నీ వెట్టెన వివరించుకోవయ్యా

॥పల్లవి॥

నెఱి నీ బంటనా హరి నీకంటె బలువులైన

తఱి నీ దాసులకే నే దాసుండంగాక

గుఱు తెరుంగుదునా నేం గోరి యింతక తొల్లి

గుఱుతు చూపిన మా గురువునే కాక

॥వైష్ణ॥

ముంచి నీకు మొక్కెంగాక ముందె నీశరణులు

పెంచి పాదాలు నానెత్తిక బెట్టిరయ్య

పొంచి నీ వేడ నేనేడ బుజముల ముద్రవెట్టి

సంచితమై సేసినట్టి సంబంధమే కాక

॥వైష్ణ॥

శ్రీవేంకటేశ నీ సేవే సేసేంగాక నేడీ

సేవకుం దెచ్చెను వారిసేవే కాదా

భావ మొక్కటిగా నాకుం బట్టిచ్చిరి నిన్ను వారు

ఆవలీవలికిక బరమార్థమేకాక

॥వైష్ణ॥

రేకు 332

సంఖ్య 185

సంపు 4

పుట 124

సీ. నీ బంటనా నేను ? నీకంటె బలియురౌ  
నీదుదాసులకొల్చి నెగడువాండ  
గుఱు తెఱుంగుదునె నేం గోరి యింతకుందొల్లి ?  
గుఱుతుసూపిన నాదుగురునింగాక  
నీకు మొక్కెదంగాక నీ ప్రపన్నులు ముందె  
పాదాలు నానెత్తిపయిని బెట్టి;  
రిరుబుజముల ముద్రలిడి చేయు సంబంధ  
మింతెకా కే నేడ ? యీ వదేడ ?

గీ. చేసెదనుగాక నీ సేవ శ్రీశ ! యిట్టి  
సేవకుం దెచ్చినది వారి సేవగాదె ?  
వైష్ణవులసొమ్ము నే నొదు; వారు నీదు  
సొమ్ము; లిచ్చిరి నిను నాకు సొరిది వారు.

బౌ ళి

కనకము కనకమే కడు నిను మినుమే

వెనక సరిదూఁగితే వెలువకు రాదు

॥పల్లవి॥

హరిఁ గొలిచినవారి కమరు నన్ని సుఖాలు

గరిమతో వారలభాగ్యమే భాగ్యము

తెరమఱఁగుల కర్మదేహులెల్ల వీరితోడ

పురుఁడు వెట్టుకోఁబోతే పోలికలు రావు

॥కన॥

భాగవతులైనవారు పట్టినదెల్లా నీడేరు

చేగదేర వారలు సేసినదే చేత

తీగెసంసారమత్తులు తెలియక వీరివలె

వేగినంతా నయ్యేమంటే వెరవులఁ బడవు (?)

॥కన॥

శ్రీవేంకటేశుదాసులు చేసినదెల్లా సృష్టి

యేవంకా ధ్రువపట్టమే ఇటు వారికి

కావరపుమనుజులు గతిగనే మని వారి

తోవల నడవఁబోతేఁ దూఁగదు తమకును

॥కన॥

రేకు 221

సంఖ్య 119

సంపు 3

పుట 80

సీ. హరిగొలిచినవారి కమరు నన్ని సుఖాలు

వారలభాగ్యమే భాగ్యముగద !

తెరమఱఁగుల కర్మదేహులు వీరితోఁ

బోలికలకురారు పురుడుగారు

భాగవతులు తాముపట్టిన దీడేఱు

సిరిమించ వారు చేసినదే చేత

సంసారమత్తులు సరిప్రాద్దు పెనఁగిన

సములు వారలకుఁ గాఁజాల రెపుడు

గీ. శ్రీనివాసునిబంట్లు చేసినదే సృష్టి

వారలకు ధ్రువపట్ట మే వంకఁ గనిన

కావరపుమానవులు గతిగందు మనుచు

వారిత్తోవలనడువ నవ్వారు గారు.

12

శ్రీ రా గం

ఇదియే కావలెనని తాఁ గైకొని యిచ్చగించువాఁడే ఘనుఁడు

వదలకురో హరిదాసులమత మిది వర్ణించెద నో వివేకులాలా ॥పల్లవి॥

దేవుఁడు గలఁడని మదిలోఁ దెలియుటే జన్మఫలంబు

తావుగ నాతనినెప్పుడుఁ దలఁచుటే తన భాగ్యము

శ్రీవైష్ణవధర్మము దప్పక చెలఁగుటయే వైభవము

దేవతాంతరంబు లన్నియు మానినదియే సుకృతంబు

॥ఇది॥

కామక్రోధము లుజ్జగించుటయే కల్యాణానుభవము

చేముంచి పాపముసేయక మానుటే చెప్పఁగ లాభము

నేమముతోడుత విరక్తుఁ డగుటే నిర్మలానందము

వేమరు నాచార్యసేవసేయుటే విచారింపఁగ దాఁచినధనము

॥ఇది॥

ప్రకృతివికారములకుఁ జొరకుండుటే పరమమైన సాత్త్వికము

సకలబంధములఁ బెడఁబాసినదే సామ్రాజ్యపదము

ప్రకటింపఁగ నలమేలుమంగకును పతియగు శ్రీవేంకటవిభుని

అకలంకుడై కొలిచి యుండుటే యనంతమహిమాతిశయంబు ॥ఇది॥

రేకు 146

సంఖ్య 209

సంపు 2

పుట 140

సీ. దేవుండు గలఁడను తెలివి జన్మ ఫలంబు;

తన భాగ్య మాతనిఁ దలఁచుచుంటు;

వైష్ణవధర్మంబు వదలమి విభవమ్ము;

పాపమ్ము సలుపమి పరమలాభ;

మాచార్యుఁ గొలుచుట దాచినధనము; ని

ర్మలహర్ష మనఁగ విరక్తుఁ డగుట;

ప్రకృతివికారాలపాలుగా కుండుట

పరమసాత్త్విక; మెల్ల బంధములను

బాయుట సామ్రాజ్యపదము; కామక్రోధ

ముల నుజ్జగించుట ముఖ్యశుభము;

గీ. దేవతాంతరములదెసఁ బోవ కుంట

సుకృత; మలమేలుమంగేశు శుద్ధబుద్ధి

ప్రీతి భజియించుటే మహిమాతిశయము;

విష్ణుదాసులమత మిది విజ్ఞులార !

13

## శ్రీ రా గం

నిర్మలులు వీరు నిత్యసుఖులు  
కర్మదూరులు విష్ణుకైంకర్యపరులు      ||పల్లవి||  
పరమజ్ఞానసంపన్నులగు వారికిని  
అరుదుగా దిచటి మహదైశ్వర్యము  
హరికృపాధనము చే నట్టిన మహాత్ములకు  
సరకుగాకుండు పంచల నిధానములు      ||నిర్మ||  
బలిమిని వేదాంతపట్టభద్రులకు నిల  
బలురాజ్యపదవు లిరుగడ బంట్లు  
లలిమీరి హరిచక్రలాంఛనపుశూరులకు  
యెలమి విజయము లెల్ల నింటిలో నుండు      ||నిర్మ||  
యీవలను శ్రీవేంకటేశుశరణాగతుల  
కావటించిన పుణ్య మడువుగాదు  
దైవజ్ఞులయిన యా ధర్మ స్వరూపులకు  
వేవేలు భోగములు వెనుతగులుచుండు      ||నిర్మ||  
రేకు 119      సంఖ్య 114      సంపు 2      పుట 77

సీ. కర్మదూరులు విష్ణుకైంకర్యపరులన  
నిర్మలహృదయులు నిత్యసుఖులు  
పరమసుజ్ఞానసంపన్నులౌ వారికి  
నిచటి మహైశ్వర్య మేమి యరుదు ?  
హరికృపాధనమబ్బు న మృహాత్ములకును  
సరకుగాకుండు పంచలను నిధులు;  
భావింప వేదాంతపట్టభద్రులకు రా  
జ్యపదవు లుభయపార్వముల బంట్లు;  
లలి మీఱు హరిచక్రలాంఛనశూరుల  
కింటిలోపలనుండు నెలమి జయము;

గీ. లహిమహిధరవిభు శరణాగతులకు  
నఖిలపుణ్యోత్కరం బది యరువుగాదు  
దైవవిదులై యెసంగు నా ధార్మికులకు  
నగణితసుభోగములు వెనుదగులుచుండు.

## ధ న్నా సి

హరిదాసులతోడ నల్పులు సరెన రాదు  
గురుండు శిష్యుండు ననే గుఱిదప్పుఁగానా      ||పల్లవి||  
కోరి ముత్యపుంజిపులం గురిసిన వానయు  
సారెం బెంకులలోవాన సరియౌనా  
శ్రీరమణుం డిన్నిటానుం జేరియుంటే నుండెఁగాక  
సారెకుం బాత్రాపాత్రసంగ తింతాలేదా      ||హరి||  
మలయాద్రిమాంకులును మహిమీందిమాంకులును  
చలమున నెంచిచూడ సరియౌనా  
అలరి దేవుండు అంతర్యామియైతే నాయఁగాక  
తెలియఁగ క్షేత్రవాసి దిక్కులందు లేదా      ||హరి||  
అమరులజన్మములు ససురలజన్మములు  
జమశిం బుట్టినంతలో సరియౌనా  
అమరి శ్రీవేంకటేశుం డాతుమైతే నాయఁగాక  
తమితో నధికారిభేదములు లేవా      ||హరి||  
రేకు 108      సంఖ్య 44      సంపు 2      పుట 30

సీ. హరిదాసులకు నెప్పు డల్పులు సరిరారు  
గురుండు శిష్యుండన్న గుఱియె తప్పు;  
సరియౌనె పెంకులోఁ గురిసెడు వానయు  
పొరి ముత్తియపుంజిపుం గురియువాన ?  
జగతి పాత్రాపాత్రసంగతిలేదె ? య  
చ్యుతుం డున్న నంతట నుండుఁగాక  
మలయాద్రిమాంకులు మహిమీందిమాంకు లౌ  
క్కించుక సరియౌనె యెంచిచూడ  
ఆతం డంతర్యామియైన నాయెను గాక  
తలపోయ లేదె క్షేత్రంపువాసి ?

గీ. జమలిం బుట్టినమాత్ర రాక్షసులజన్మ  
మమరజన్మంబు సరియౌనె ? అంజనాచ  
లాధిపుం డాత్మ తానైన నాయెఁగాక  
తత్త్వమున నధికారిభేదములు లేవె ?

## ఆ హి రి

మాకు నేమీఁ బనిగాదు మరి యేమిగలిగినా

శ్రీకాంతు నడుగరో చిత్రగుప్తులాల

॥పల్లవి॥

ధరణీశుపసులకుఁ దగు బందె లేదట

హరిదాసులకుఁ బాప మంటునా మరి

సరిఁ జక్రపుడాగు లిచ్చటఁ జూచుకోరో మీరు

అరసి మీఁదటిమాట లాతని నడుగరో

॥మాకు॥

లావరి మన్ననపాత్రులకు వెట్టి లేదట

కావింప వైష్ణవులకుఁ గర్మ మున్నదా

దేవునిలాంఛన మిదె తిరుమణి చూచుకోరో

ఆవల నేమిగల్గాను అతని నడుగరో

॥మాకు॥

సతి రాణివాసమైతే జాతికుల మెంచరట

హితశరణాగతుల కేది జాతి

తతి శ్రీవేంకటపతిదాస్య మిది చూచుకోరో

యితవై మరేమిగల్గా నీతని నడుగరో

॥మాకు॥

రేకు 342

సంఖ్య 245

సంపు 4

పుట 164

- సీ. ధరణీశుపసులకు తగుబందె లేదంట  
హరిదాసులకు పాప మంటునేమి ?  
చక్రపుడాగు లిచ్చటఁ జూచుకొనుఁడు; మీ  
రరసి మీఁదటిమాట హరి నడుగుఁడు;  
లావరిమెచ్చు వారలకు లేదంట వెట్టి  
సలుపఁగర్మము వైష్ణవులకుఁ గలదె ?  
దేవునిచిహ్న మీ తిరుమణిగనుఁ డేమి  
కలిగిన నడుగరో యవల నతని;

- గీ. తడవ రఁట రాణివాసంపుఁదరుణికులము  
హితులు శరణాగతుల కెందు నేదిజాతి ?  
వృషగిరీశుదాస్యము గని పిదప ధర్మ  
గోప్త నడుగరో ఓ చిత్రగుప్తులార !

## ఆ హి రి

ఇతరధర్మము లందునిందుఁ గలదా

మతిఁ దలఁప పరము నీ మతముననే కలిగె

॥పల్లవి॥

విదురునకుఁ బరలోకవిధి చేసెనట తొల్లి

అదె ధర్మసుతుఁడు వర్ణాశ్రమంబులు విడిచి

కదిసి నీ దాసుఁడైన కతముననే కాదె యీ

యెదురనే తుదిపదం బిహముననే కలిగె

॥ఇత॥

అంటరాని గద్దకుల మంటి జటాయువుకు నీ

వంటి పరలోకకృత్యములు సేసితివి మును

వెంట నీ కైంకర్యవిధి కలిమినే కాదె

వొంటి నీ హస్తమున నో (యో)గ్యమై నిలిచె

॥ఇత॥

యిరవైన శబరిరుచు లివియె నైవేద్యమై

పరగెనట శేషమును బహునిషేధము లనక

ధరఁ దదీయప్రసాదపువిశేషమే కాదె

సిరుల శ్రీవేంకటేశ చెల్లుబడు లాయ

॥ఇత॥

రేకు 83

సంఖ్య 399

సంపు 1

పుట 267

- సీ. పరలోకవిధులు నిర్వర్తించె విదురున  
కల ధర్మసుతుఁడు వర్ణాశ్రమాది  
ధర్మముల్ విడిచి; నీ దాసుఁడౌ కతమున  
నితనికి తుదిపదం బిందె కలిగె;  
నీకు కింకరుఁడైన నియతిచేఁగాదె యం  
టంగ రానట్టి జటాయువునకు  
నౌర్హ దైహికకృత్య మాచరించితి; భుక్త  
శేషంబు తలఁప నిషిద్ధ మనక

- గీ. శబరి విం దారగించితి; చర్చ సేయ  
పరము నీ మతముననె యేర్పడెనుగాక  
యితరధర్మము లన నందునిందుఁ గలవె ?  
పాటికెక్క నీ సేవయే పరమపురుష !

## మాళవి

నిత్యము ముక్తులు నిర్మలచిత్తులు నిగమాంతవిదులు వైష్ణవులు  
 సత్యము వీరల శరణని బ్రదుకరో సాటికిం బెనంగక జడులాల ||పల్లవి||  
 సకలోపాయశూన్యులు సమ్యక్ జ్ఞానపూర్ణులు  
 అకలంకులు శంఖచక్రలాంఛను లన్నిటం బూజ్యులు వైష్ణవులు  
 వాకటీం గోరరు వారులం గొలువరు వొల్లరు బ్రహ్మాదిపట్టములు  
 అకటా వీరల సరియనం బాపం బారుమతంబుల పూతకోకలన్ ||నిత్య||  
 మంత్రాంతర సాధనాంతరంబులు మానిన పుణ్యులు విరక్తులు  
 యంత్రపుమాయలం బొరలు పరులకు యెంతైనా మొక్కురు వైష్ణవులు  
 తంత్రపు కామక్రోధవిదూరులు తమ నిజధర్మము వదలరు  
 జంత్రపుసంసారులతో వీరల సరియని యెంచంగం బాపమయ్య ||నిత్య||  
 తప్పురు తమ పట్టినప్రత మెప్పుడు దైవ మొక్కడే గతి యనుచు  
 వొప్పగు తమ పాతివ్రత్యంబున నుందురు సుఖమున వైష్ణవులు  
 కప్పిన శ్రీవేంకటపతిదాసులు కర్మవిదూరులు సాత్వికులు  
 చెప్పకుం డితరుల సరిగా వీరికి సేవించంగ నే ధన్యుడ నైతి ||నిత్య||  
 రేకు 85 సంఖ్య 414 సంపు 1 పుట 277

సీ. సకలమంత్రాంతర సాధనాంతరములు  
 మానిన పుణ్యులు, జ్ఞానపూర్ణు,  
 అకలంకులు, విరక్తు, లన్యులం గొలువరు;  
 యంత్రపుమాయలయందుం బొరలు  
 పరులకు మ్రొక్కరు; పాయరు నిజధర్మ;  
 మొకటియు వాంఛింప రుల్లమందు;  
 నిత్యులు, ముక్తులు, నిగమాంతవేత్తలు,  
 సాత్వికుల్, నిర్మలస్వాంతు లెప్పుడు  
 కామాదిదూరు, లీ ఘనవైష్ణవులతోడ  
 పణ్యతంబులవారు సాటిరారు;

గీ. శంఖచక్రలాంఛనులు శేషగిరిసార్వ  
 భౌముదాసులు; హరిపాదపద్మయుగము  
 పరమగతిగా పతివ్రతాభక్తి నొప్పు  
 పావనులు; వీరి కితరులు పాటిగారు.

## రామక్రియ

మహి నింతటివారువో మనవారు  
 బహుమహిమలవీరు ప్రపన్నులు ||పల్లవి||  
 జయమంది జననపుజరామరణముల  
 భయములేనివారు ప్రపన్నులు  
 క్రియలెల్ల నుడిగి మూగిన కర్మపుటడవి  
 బయలుచేసినవారు ప్రపన్నులు ||మహి||  
 ధీరులై మాయాంధకారంబు నెదిరించి  
 పారదోలినవారు ప్రపన్నులు  
 సారమయ్యిన సంసారసాగరము  
 పారముగన్న వారు ప్రపన్నులు ||మహి||  
 అండ నిన్నిటాం దనిసి యాసలెల్లాం దెగంగోసి  
 పండినమనసువారు ప్రపన్నులు  
 దండిగా శ్రీవేంకటేశుదాసులై పరముతోవ  
 బండిబాటచేసినారు ప్రపన్నులు ||మహి||

రేకు 93 సంఖ్య 462 సంపు 1 పుట 310

సీ. జన్మజరామృత్యుసాధ్వసం బెఱుంగని  
 వార లేనాండు ప్రపన్న జనులు  
 క్రియ లెల్ల నుడిగి మూగిన కర్మవని పడ  
 దున్నినవారు ప్రపన్న జనులు  
 ధీరులై మాయాంధకారంబు మాయించి  
 ప్రబలినవారు ప్రపన్న జనులు  
 సారమౌ సంసారసాగరపారమ్ము  
 గన్నట్టివారు ప్రపన్న జనులు

గీ. ఆస లన్నింటి మొదలంటం గోసి తనిసి  
 పండిన మనస్సు వారు ప్రపన్న జనులు  
 బండిబాటచేసినవారు పరముతోవ  
 ఫణిశయను దాసులైన బ్రహ్మ జనులు.

## ముఖారి

కంటే సులభమిది; కానకయుంటే దుర్లభ;  
మింటిలోననే వున్న దిహముఁ బరమును

॥పల్లవి॥

హరిదాసులు మెట్టినక్కడే పరమపద  
మరయ నిందుకంటే నవల లేదు  
తిరమై వీరిపాదతీర్థమే విరజానది  
సారిది నన్ని చోట్లు చూచినట్టే వున్నది

॥కంటే॥

మచ్చిక వైష్ణవులమాటలెల్లా వేదములు  
యిచ్చల నిందుకంటే నింక లేదు  
అచ్చట వీరిప్రసాద మమృతపానములు  
అచ్చమై తెలిసేవారి కఱచేత నున్నది

॥కంటే॥

చెలఁగి ప్రపన్నులసేవే విజ్ఞానము  
ఫల మిందుకంటే మఱి పైపై లేదు  
తలఁప శ్రీవేంకటేశుదాసులే యాతనిరూపు  
లెలమి నెదుటనున్నా రెఱింగినవారికి

॥కంటే॥

రేకు 96 సంఖ్య 479 సంపు 1 పుట 321

సీ. హరి సేవకులు మెట్టినదియే శ్రీవైకుంఠ  
మన్య మింతకు మించి యవల లేదు  
తగ వీరి పాదతీర్థమే విరజానది  
యెల్లతావులయందు వెల్లివిరియు  
వైష్ణవ ప్రవరులవచనముల్ వేదమ్ము  
లింతకుమించిన వింక లేవు  
అరయ వీరిప్రసాద మమృత మతకరించు  
నదుగువారలకుండు హస్తమందె

గీ. సర్వవిజ్ఞానము ప్రపన్నజనుల సేవ  
యింతకంటే ఫలమ్ము పై నెందు లేదు  
అంజనగిరీశ్వరునిదాసు లతనిరూపు  
లెఱింగిన మహాత్ములకుఁ గల రెట్టయెదుట.

## వరాళి

అదివో నిత్యశూ (సూ)రులు అచ్యుత నీదాసులు  
యెదురులేనివారు యేకాంగవీరులు

॥పల్లవి॥

రచ్చల సంసారమనే రణరంగములోన  
తచ్చి కామక్రోధాలతలలు గొట్టి  
అచ్చపుతిరుమంత్రపు టారుపు బొబ్బలతోడ  
యిచ్చలనే తిరిగేరు యేకాంగవీరులు

॥ఆది॥

మొరసి పుట్టుగులనే ముచ్చుఁబొఁజుల కురికి  
తెరలి నడుములకుఁ దెగ వేసి  
పొరిఁ గర్మముఁ బొడిచి పోటుగంటులఁదూరి  
యెరగొని తిరిగేరు యేకాంగవీరులు

॥ఆది॥

వాడ్డిన దేహములనే వూళ్ళలోపల చొచ్చి  
చెడ్డ యహంకార మను చెఱలువట్టి  
అడ్డమై శ్రీవేంకటేశునందనుండి లోకులనే  
యెడ్డలఁజూచి నవ్వేరు యేకాంగ వీరులు

॥ఆది॥

రేకు 105 సంఖ్య 25 సంపు 2 పుట 17

సీ. సంసార మనియెడి సమరరంగములోనఁ  
గామాదిరిపుమస్తకములఁ గొట్టి  
అల తిరుమంత్రంపుటార్పు బొబ్బలతోడ  
విహరింతు నీ దాసవీరవరులు;  
భవము లనెడు మ్రుచ్చు పొఁజుల కుఱికి నె  
న్నడుములకున్ దెగనఱికి వేసి  
పొడిచి కర్మమ్ము నా పోటుగంటుల దూఱి  
యెరగొని తిరిగెద రేకవీరు;

గీ. లుదుటునన్ మేను లనియెడు నూళ్ళుసొచ్చి  
చెడు నహంకారమును ముట్టి చెఱలువట్టి  
ఎడ్డియలఁ జూచి నవ్వెద రీశ ! నీదు  
దాసు లేకాంగవీరులు ధర్మరతులు.

## పా డి

అనుచు లోకము లెల్ల నదె జయవెట్టేరు  
నినుఁ గొల్పితఁ గావవే నీరజాక్షుఁడా      ||పల్లవి||  
అదివో కోనేటిలోన నదివో సర్వతీర్థములు  
అదివో పైఁడిమేడలహరినగరు  
పొదలి పరుష లెల్లా పొదిగి సేవించేరు  
యిదివో వరము లిచ్చె నిందిరానాథుఁడు      ||అను||  
అదివో వేద ఘోషము అదివో సురలమూఁక  
అదివో విశ్వరూపము అద్భుత మందె  
గుదిగొనెఁ బుణ్యములు కోట్లసంఖ్యలు చేరె  
యిదివో దయదలచె నీశ్వరేశ్వరుఁడు      ||అను||  
అదివో శ్రీవేంకటేశుఁ డక్కున నలమేల్ మంగ  
అదివో నిత్యసూరులు ఆకువారలు  
నిదుల శేషాచలము నిక్కి పైపైఁ బొడచూపె  
యిదివో కొలువున్నాఁడు హృదయాంతరాత్ముఁడు      ||అను||  
రేకు 119      సంఖ్య 111      సంపు 2      పుట 75

సీ. అవె పుష్కరిణిలోన నఖిలతీర్థములు  
అదె పైఁడిమేడలహరిపురంబు  
పొదలి పరసలెల్ల ముదమున సేవించు;  
రిదె వరమ్ము లొసంగె నిందిరేశుఁ;  
డదె వేదఘోష; మల్లదె వేలుపులమూక;  
యదె విశ్వరూప మత్యద్భుతంబు;  
గుదిగొనె పుణ్యముల్ కోట్లసంఖ్యలుచేరె;  
నిదె దయదలచె సర్వేశ్వరుండు

గీ. అతఁడె శ్రీవేంకటేశ్వరుం డక్కునందు  
మంగ యదె; నిత్యసూరులు మఱియు నాకు  
వార లవ్వారె; పొడసూపె పన్నగాద్రి;  
కొలు వమరియుండె పరమాత్మ కొదలుదీఱ.

## హి ం దో క వ స ం త ం

ఎన్నిమహిమలవాఁడె యీ దేవుఁడు  
కన్నులపండువులెల్లాఁ గదిసిన ట్టుండెను      ||పల్లవి||  
పోలింప కర్పూరకాపు పురుషోత్తమునికి  
యే లీల నుండెనని యెంచి చూచితే  
పాలజలనిధిలోనఁ బవళింపఁగా మేన  
మేలిమి మీఁగఁడంటిన మెలుపుతో నుండెను      ||ఎన్ని||  
తట్టుపునుఁగుకాపు దైవశిఖామణికి  
యెట్టుండె నని మరి చూచితే  
చిట్టకాన రేపల్లెలో చీకటితప్పు సేయఁగా  
అట్టిరాత్రులు మేన నంటిన ట్టుండెను      ||ఎన్ని||  
అలమేలుమంగతోడ నట్టె సొమ్ము ధరించఁగ  
యెలమి శ్రీవేంకటేశు నెంచి చూచితే  
కలిమిగల యీ కాంత కౌఁగిటఁ బెనఁగఁ గాను  
నిలువెల్లా సిరులై నిండిన ట్టుండెను      ||ఎన్ని||  
రేకు 330      సంఖ్య 177      సంపు 4      పుట 119

సీ. కమ్మని కప్రపుకాపు గోవిందున  
కెటు లుండెనని మది నెంచిచూడ  
పాలకడలిలోనఁ బవళింపఁగా మేన  
మీఁగడయంటిన మేల్మి నుండె;  
తట్టుపునుఁగుకాపు దైవశిఖామణి  
కెట్టుండె నని మఱి యెంచినపుడు  
చెలఁగి వ్రేపల్లెలోఁ జేయఁ జీకటితప్పు  
రేలు మైనంటిన లీల నుండె;

గీ. మంగతోడుతసొమ్ములు మయి ధరించు  
వేంకటేశ్వరురూపు భావించి చూడఁ  
గలిమిచెలి కౌఁగిటఁ బెనంగ దళముకొన్న  
సిరులు నిలువెల్లనిండిన కరణి నుండె.

## అ హి రి

ఏమీ నెఱుంగని మమ్ము నెక్కువసేసి  
పామరుల దొడ్డజేసె భాష్యకారులు

॥పల్లవి॥

గతచన్న వేదాలు కమలజనకు నిచ్చి  
అతనికరుణచేత నన్నియుఁ గని  
గతిలేకపోయిన కలియుగమున వచ్చి  
ప్రతిపాలించఁ గలిగె భాష్యకారులు

॥ఏమీ॥

లోక మెల్ల వెల్లెఁబోగా లోననే సురలఁగాచి  
ఆకుమీఁదఁ దేలినయతనికృప  
కాకరిమతములెల్ల గాలిఁబుచ్చి పర మిట్టే  
పైకొనఁగఁ గరుణించె భాష్యకారులు

॥ఏమీ॥

పంకజపుంజేయి చాచి పాదపుంబర మిచ్చిన  
వేంకటేశుకృపతోడ వెలయుఁ దానే  
తెంకనే వొడయవరై తిరుమంత్రద్వయాన  
పంకమెల్లఁ బోగడిగె భాష్యకారులు

॥ఏమీ॥

రేకు 27 సంఖ్య 162 సంపు 1

పుట 109

సీ. ఏమియు నెఱుంగని పామరులను మమ్ముఁ  
గడుదొడ్డగావించి రుడయవరులు  
గతమైన వేదాలు కమలసంభవునకు  
నిడినయాతనికృప నిన్నియుఁ గని  
గతి లేక పోయిన కలియుగమ్మున వచ్చి  
ప్రతిపాలనముచేసె యతివిభుండు  
వెల్లెఁబోగా లోకమెల్ల, వేల్పులఁ గాచి  
యాకుపైదేలినయతని కరుణఁ  
గాకరిమతముల గాలిఁబుచ్చి పరమ్ము  
పైకొనఁ గృపసేసె భాష్యకారు;

గీ. లభయహస్తంబు చాచి నిజాంఘ్రిఁజూపి  
పర మొసంగెడి వేంకటపతి భజించి  
ద్వయము తిరుమంత్రముల పాపపంకమెల్లఁ  
బోగడిగె లక్ష్మణాహ్వయ పుణ్యయోగి.

## అ లి త

నీవేకా చెప్పఁ జూప నీవె నీవెకా  
శ్రీవిభుప్రతినిధివి సేనమొదలారి

॥పల్లవి॥

నీవేకా కట్టెదుర నిలుచుండి హరివద్ద  
దేవతలఁ గనిపించే దేవుఁడవు  
యేవంక విచ్చేసినాను యిందిరాపతికి నిజ  
సేవకుఁడవు నీవేకా సేనమొదలారి

॥నీవే॥

పసిఁడిబద్దలవారు పదికోట్లు గొలువ  
దెసలఁ బంపులు వంపే ధీరుఁడవు  
వసముగా ముజ్జగాలవారి నిందరిని నీ  
సిసువులఁగా నేలిన సేనమొదలారి

॥నీవే॥

దొరలైన యసురుల తుత్తుమురుసేసి జగ  
మిరవుగా నేలితి వేకరాజ్యమై  
పరగుసూత్రవతీపతివై వేంకటవిభు  
సిరుల పెన్నిధి నీవే సేనమొదలారి

॥నీవే॥

రేకు 42 సంఖ్య 255 సంపు 1 పుట 171

సీ. నీవేకా వైకుంఠనిలయుని ప్రతినిధి  
వీవేకా సూత్రవతీవిభుఁడవు  
కట్టెదుటను నిల్చి కమలాక్షుదర్శన  
మిప్పింతు వమరుల కీవేకావె  
పసిఁడిబద్దలవారు పదికోట్లు గొలువంగ  
దెసలఁ బంపులు సేయు ధీరుఁ డీవె  
ముల్లోకములవారి నెల్ల నీశిశువుల  
భంగి నేలెడి సైన్యపతివి నీవె

గీ. దుష్టదానవకోటిఁ దుత్తుమురు సేసి  
యేకరాజ్యమ్ముగా జగమేలువాఁడ  
వీవేకా యిందిరాధీశు సేవకుఁడవు  
నిక్కుముగ వేంకటేశు పెన్నిధివి నీవె.



## గుండ్లక్రియ

జగతి వైశాఖశుద్ధచతుర్దశి మందవార  
మగణితముగఁ గూడె నది స్వాతియోగము      ||పల్లవి||

పక్కన నుక్కుగఁగఁభము పగిలించుక వెడలి  
తొక్కి హిరణ్యకసిపుఁ దొడికిపట్టి  
చక్కగాఁ గడపమీద సంధ్యాకాలమున  
వక్కులుసేసె నురవడి నరసింహుఁడు      ||జగ||

పిప్పిగాఁగఁ జప్పరించి పేగులు జందేలు వేసి  
తొప్పుదోఁగుచు నెత్తురు దోసిటఁ జల్లె  
రొప్పుచుఁ గోపముతోఁ గేరుచుఁ బకపక నవ్వి  
తప్పక చూచె వాని నుదగ్రనరసింహుఁడు      ||జగ||

యెదుటఁ బ్రహ్లాదుఁజూచి యిందిరఁ దొడపైనుంచె  
అదన నందరికి నభయ మిచ్చె  
కదిసి శ్రీవేంకటాద్రిగడ్డెమీదఁ గూచుండె  
వెదచల్లెఁ గృపయెల్ల వీరనరసింహుఁడు      ||జగ||

రేకు 349      సంఖ్య 285      సంపు 4      పుట 191

సీ. క్షోణిలో వైశాఖశుద్ధ చతుర్దశీ  
శనివాసరమ్మున స్వాతియందు  
ఉక్కుకంబమునుండి యుదుటున వెలువడి  
త్రొక్కి హేమకశిపుఁ దొడికి పట్టి  
చక్కగ గడపపై సంజపొద్దున ముక్కు  
చెక్కులు చేసె నృసింహమూర్తి;  
పిప్పిగా రక్కుసుఁ జప్పరింపుచు నెత్తు  
సల్లి తాలిచె ప్రేమజన్నిదముల  
తొప్పుచుఁ గినుకఁ గేరుచు నవ్వి పకపక  
దనుజారిఁ జూచె నుదగ్రనృహరి

గీ. ఎదుటఁ బ్రహ్లాదుఁ గని, తొడ నిందిర నిడి  
యభయ మిచ్చుచు నందఱి, కంజనాద్రి  
గడ్డెపైఁ గూరుచున్నాడు ఘనులు వొగడఁ  
జెలువ మొప్పార వీరనృసింహమూర్తి.

## ఆహిరి

సులభుఁ డీతఁ డిదివో సుగ్రీవనారసింహుఁడు  
చెలఁగి మొక్కులు మొక్కి సేవించరో      ||పల్లవి||

నవ్వులమోమువాఁడు నానామహిమలవాఁడు  
రవ్వలుగా దేవతల రక్షించేవాఁడు  
వృష్టిక్లార కంభములో నుదయించినవాఁడు  
నివ్వటిల్లు ప్రతాపాన నెగడినవాఁడు      ||సుల||

హేమపుచాయలవాఁడు యెదుటఁ గొల్పున్నవాఁడు  
కోమలిఁ దొడపై నిడుకొన్న వాఁడు  
కోమలపుమేనివాఁడు గొప్పకిరీటమువాఁడు  
చేముంచి హిరణ్యదైత్యుఁ జించినవాఁడు      ||సుల||

వాలుకగోళ్ళవాఁడు వాఁడికోరలవాఁడు  
మేలిమికరుణతోడ మించినవాఁడు  
వోలిఁ దుంగభద్రకాడనుండి శ్రీవేంకటాద్రిని  
లీలతోఁ బ్రహ్లాదుని కేలి కైనవాఁడు      ||సుల||

రేకు 347      సంఖ్య 275      సంపు 4      పుట 184

సీ. నగుమోమువాఁడు నానామహిమలవాఁడు  
చెలఁగి దేవతల రక్షించువాఁడు  
ఉక్కుకంబమునుండి యుదయమందినవాఁడు  
జగమగంటిమితోడ నెగడువాఁడు  
ఎదుటఁ గొల్పున్న వాఁ డుదిరిచాయలవాఁడు  
కోమలిఁ దొడనిడుకొన్న వాఁడు  
వాఁడికోటలవాఁడు వాలిక గోళ్ళ వాఁ  
డతికృపాపరుఁడౌచు నడరువాఁడు

ఆ. కోమలంపుమేను గొప్పకిరీటంబు  
గలుగువాఁడు కనకకశిపుఁ జీల్చి  
బాలభక్తుడైన ప్రహ్లాదుఁ గాచిన  
వేంకటాద్రినృహరి వేడుకొనరొ !

## సా మం తం

కొలువై తా నల్లవాడె కూచున్నాడు గద్దెమీద  
బలవంతుఁ డీతఁడు ప్రహ్లాదవరదుఁడు

॥పల్లవి॥

చిడుముడిగోళ్లతోడ సింహపుమోముతోడ  
తొడమీదఁ గూచున్న తొయ్యలితోడ  
కడలేని నవ్వుతోడ కడురాజసముతోడ  
అడరించీఁ బంతము ప్రహ్లాదవరదుఁడు

॥కొలు॥

సంకుఁజక్రములతోడ చాయలమేనితోడ  
సంకె దేర్చే యభయహస్తముతోడ  
బింకపుమీసాలతోడ పెనువదనముతోడ  
అంకె వరము లిచ్చీఁ బ్రహ్లాదవరదుఁడు

॥కొలు॥

వనితకొంగిటితోడ వామకరముతోడ  
ననుపైన తమలో నానందముతోడ  
యెనయుచు శ్రీవేంకటేశుడై యీడా నాడా  
అనిశము వెలసెఁ బ్రహ్లాదవరదుఁడు

॥కొలు॥

రేకు 328 సంఖ్య 163 సంపు 4 పుట 109

సీ. చిడిముడిగోళ్లతో సింగపుమోముతో  
తొడమీదఁ గూర్చున్న పడఁతితోడ  
కడలేని నవ్వుతో కడురాజసముతోడ  
ప్రహ్లాదవరదుండు ప్రజ్వలించె;  
శంఖచక్రాలతో చాయలమేనితో  
శంక వాపు నభయశయముతోడ  
బింకపుమీసాల పెనువదనముతో  
ప్రహ్లాదవరదుండు బయలుమెఱసె;

గీ. గరితఁ గొంగిట గదియించు కరముతోడ  
పరమహర్షముతో నహోబలము నందు  
ఘణినగమ్మున వేంకటేశ్వరుఁ డనంగ  
వరము లొసంగుచుఁ బ్రహ్లాద వరదుఁ డొప్పె.

28

## పా డి

సుగ్రీవనారసింహునిఁ జూడరో వాడె  
అగ్రపూజ గొన్నవాఁడు ఆదిసింహము

॥పల్లవి॥

దేవతలు జయపెట్టి దివినుండి పొగడంగ  
దేవులతోఁ గూడున్నాడు దివ్యసింహము  
భావింప నెట్టనెదుట ప్రహ్లాదుఁ డుండఁగాను  
వేవేలు నవ్వులు నవ్వీ విజయసింహము

॥సుగ్రీ॥

అసురలను గెలిచి అదె సింహాసనముపై  
వెసఁ గొలుపున్నాడు వీరసింహము  
పసిఁదివర్ణముతోడ బహుదివ్యాయుధాలతో  
దెసల వెలుగొందీని ధీరసింహము

॥సుగ్రీ॥

నానాభరణాలువెట్టి నమ్మిన దాసుల నెల్ల  
ఆనుకొని రక్షించీఁ బ్రత్యక్షసింహము  
పూని శ్రీవేంకటాద్రిని బుధు లెల్లాఁ గొలువఁగా  
నానావరము లొసంగి మానవసింహము

॥సుగ్రీ॥

రేకు 325 సంఖ్య 146 సంపు 4 పుట 98

సీ. దేవతల్ జయపెట్టి దివినుండి పొగడంగ  
దేవులతోనుండె దివ్యనృపారి  
భావింపఁ దనముందు ప్రహ్లాదుఁ డుండఁగా  
వంతనవ్వులు నవ్వు విజయనృపారి  
అసురులను జయించి అదె సింహాపీఠపై  
వెసఁ గొలుపున్నాడు వీరనృపారి  
పసిఁడివర్ణముతోడ బహుళాయుధాలతో  
దెసలను వెలుఁగొందు ధీరనృపారి

గీ. తాల్చి సొమ్ములు, నమ్మినదాసకోటి  
నానుకొని రక్షసల్పు ప్రత్యక్షనృపారి  
పూని శ్రీవేంకటాద్రిపై బుధులు గొలువ  
మంచిమంచివరా లిచ్చు మానవహారి.

29

## సా కం గ నా ట

జయజయ నృసింహ సర్వేశ భయహర వీర ప్రహ్లాదవరద	పల్లవి
మిహిరశశినయన మృగనరవేష బహిరంతస్థులపరిపూర్ణ అహినాయక సింహాసనరాజిత బహుళ గుణగణ ప్రహ్లాదవరద	జయ
చటులపరాక్రమ సమఘనవిరహిత నిటలనేత్ర మౌనిప్రణుత కుటిలదైత్యతతి కుక్షివిదారణ పటువజ్రనఖ ప్రహ్లాదవరద	జయ
శ్రీవనితా సంశ్రిత వామాంక భావజకోటిప్రతిమాన శ్రీవేంకటగిరి శిఖర నివాస పావనచరిత ప్రహ్లాదవరద	జయ
రేకు 160 సంఖ్య 289 సంపు 2	పుట 193

సీ. జయజయ నరసింహ ! సర్వేశ్వరా ! భయ  
హరణ ! ముకుంద ! ప్రహ్లాదవరద !  
మిహిరశశినయన ! మృగనరవిగ్రహ !  
అంతర్బహిర్వాప్త ! ఆదిపురుష !  
అహికులాధీశసింహాసనరాజిత !  
అతులగుణగణ ! ప్రహ్లాదవరద !  
చటులపరాక్రమ ! సమఘనవిరహిత !  
నిఖిలమౌనివినుత ! నిటలనేత్ర !  
కుటిలదైత్యానీక కుక్షివిదారణ !  
అతిశితనఖర ! ప్రహ్లాదవరద !

గీ. శ్రీసతీ శ్రితవామాంక ! చిత్తజాత  
కోటిసంకాశ ! వేంకటకుధరశిఖర  
వాస ! పావనచరిత ! దైవాలరాయ !  
అఖిలలోకశరణ్య ! ప్రహ్లాదవరద !

## బౌ లి రా మ క్రి య

నమో నమో లక్ష్మీనరసింహో నమో నమో సుగ్రీవనరసింహో	పల్లవి
వరద సులభ భక్తవత్సల నరసింహో నరమృగవేష శ్రీనరసింహో పరమపురుష సర్వపరిపూర్ణ నరసింహో గిరిగుహావాస సుగ్రీవనరసింహో	నమో
భయహర ప్రహ్లాదపాలన నరసింహో నయనత్రయారవింద నరసింహో జయజయ సురమునిసంస్తుత నరసింహో క్రియాకలాప సుగ్రీవనరసింహో	నమో
అతికృపానిలయ మోహనరూప నరసింహో నతపితామహముఖ్య నరసింహో సతత శ్రీవేంకటేశ్వర దివ్యనరసింహో కితవారిభంజన సుగ్రీవనరసింహో	నమో

రేకు 171 సంఖ్య 348 సంపు 2 పుట 234

సీ. వరద సులభ భక్త వత్సల నరసింహ  
నరమృగవేష శ్రీనారసింహ !  
పరమపురుష సర్వపరిపూర్ణ నరసింహ !  
గిరిగుహావాస లక్ష్మీనృసింహ !  
భయహర ప్రహ్లాదపాలన నరసింహ !  
నతపితామహముఖ్య నారసింహ !  
అతికృపానిలయ మోహనరూప నరసింహ !  
నరసురమునివంద్య నారసింహ !

గీ. మిహిరశశినేత్ర నరసింహ ! అహిగిరింద్ర  
నారసింహ ! పరాత్పర నారసింహ !  
అరివిభంజననరసింహ ! దురితహరణ  
నారసింహ ! నమో నమో నారసింహ !

## సా శం గ నా ట

నరుండా యీతండు ఆదినారాయణుండు గాక  
ధరణి గీరితి కెక్కె దశరథసుతుండు

||పల్లవి||

యీతండా తాటకిం జంపె నీ మారీచసుబాహుల  
నీతండా మదమణచె నిందరుం జూడ  
యేతులకు హరువిల్లు యీతండా విరిచి యట్టె  
సీతం బెండ్లియాడెను యీ చిన్న రాముండా

||నరుం||

చుప్పనాతి ముక్కుగోసి సోదించి దైత్యులం జంపి  
అప్పు డిట్టె వాలినేసినాతం డీతండా  
గుప్పించి కోంతుల నేలి కొండల జలధిగట్టి  
కప్పి లంక సాధించె నీ కౌసల్యానందనుండా

||నరుం||

రావణాదులను జంపి రక్షించి విభీషణుని  
భావించయోధ్య నీతండు పట్ట మేలెను  
శ్రీవేంకటేశుం డితడే సృష్టి రక్షించె నితడే  
యీవల మాపాలనున్న యీ రామచంద్రుండా

||నరుం||

రేకు 197 సంఖ్య 497 సంపు 2 పుట 336

సీ. నరుండా యీతం డాదినారాయణుండు గాక  
ధరణి కీరితి కెక్కె దశరథసుతుం  
డితండు తాటకం జంపె; నితండు వ్రాల్చె సుబాహు;  
మారీచదైత్యుని మద మణచె;  
హరువిల్లు ఫెళ్లున విఠిచి వేడుక మీఱ  
సీతం బెండ్లాడె నీ చిన్నవాడె;  
సోణ మంటగం గోసె శూర్పణఖానాస;  
వాలి నొక్కమ్మునం గూలనేసె;  
కోంతుల నేలి పెన్గొండలతో వార్ది  
గట్టి సాధించె లంకను నితడె;

గీ. రావణాదులం గెడపి లంకావిభుత్వ  
మొసంగెను విభీషణునకు; నయోధ్య నేలె;  
రామచంద్రుండు వేంకటరమణమూర్తి  
సృష్టి రక్షించు కారుణ్యచిత్తుం డితడె.

32

## బౌ లి

ఇతండు తారకబ్రహ్మ మీతండు సర్వేశ్వరుండు  
రతి కెక్కె గొలిచిన రక్షించు నితండు

||పల్లవి||

తరణివంశజుండై తాటకను హరియించి  
అరుదుగ విశ్వామిత్రయాగము గాచి  
హరునివిల్లు విరిచి యట్టె సీతం బెండ్లియాడి  
పరశురాముని నిజబలిమి చేకొనెను

||ఇతం||

మునుల కభయ మిచ్చి మొగి నమరులం ద్రుంచి  
ఘనమైన మాయామృగముం జంపి  
కినిసి వాలిం గొట్టి సుగ్రీవునిం బట్టముగట్టి  
వనధి బంధించి లంక వడిం జుట్టుముట్టెను

||ఇతం||

బలురావణునిం జంపి పుష్పకముపై దాం జేకొని  
లలి విభీషణునకు లంక యిచ్చి  
చెలంగి యయోధ్య యేలి శ్రీవేంకటాద్రిమీంద  
వెలయ రాముండు దానై విశ్వమెల్లా నేలెను

||ఇతం||

రేకు 327 సంఖ్య 159 సంపు 4 పుట 107

సీ. తరణివంశజుండయి తాటక హరియించి  
కౌశికమౌని యాగమ్ము గాచి  
హరునివిల్లు విఠిచి యవనిజం బెండ్లాడి  
పరశురాముని నిజబలము గొనియె;  
మునుల కభయ మిచ్చి మొగి నమరులం ద్రుంచి  
ఘనమైన మాయామృగమ్ముం జంపి  
ఆ వాలిం గొట్టి సుగ్రీవుపట్టముగట్టి  
కంధి బంధించి లంక వడిముట్టె;

గీ. విమతు రావణుం గూల్చి విభీషణునకు  
లంక నిచ్చి యయోధ్య నిశ్చంక నేలె;  
తారకబ్రహ్మ మీ శేషధరణిధరము  
రాముం గొల్చిన నతడె శ్రీకాముం డోము.

33

## సాళంగనాట

హరికి లంకిణీహంత కంతర మిట్టున్నది

కరుణ నింత మన్నించె కమలావిభుండు

॥పల్లవి॥

విశ్వరూపు చూపినాడు విష్ణుండు దొల్లి; యట్టె

విశ్వరూపాంజనేయుండు వీడె చూపెను

శాశ్వతుండై యున్న వాండు సర్వేశ్వరుండు వీడె

శాశ్వతుండై యున్నాడు జగములో నీతండు

॥హరి॥

ప్రాణవాయుసంబంధి పరమాత్ముండు ; అట్టె

ప్రాణవాయుసుతుండు పవనజుండు

రాణింప రవివంశుండు రామచంద్రుండు ; తాను

నాణెపురవిసుతుని నమ్మినప్రధాని

॥హరి॥

దేవహితార్థము సేసెం ద్రివిక్రముండు ; అట్టె

దేవహితార్థమే జలధిలంఘనుండు

శ్రీవేంకటేశుండు చిన్మయమూర్తి; తాను

కోవిదుండు జ్ఞానమూర్తి గొప్పహనుమంతుండు

॥హరి॥

రేకు 325

సంఖ్య 145

సంపు 4

పుట 97

సీ. విశ్వరూపముచూపె విష్ణుండు తొలి; నట్టె  
విశ్వరూపముంజూపె వీండు హనుమ  
శాశ్వతుండై యుండు సర్వేశ్వరుండు తాను;  
శాశ్వతుండై యుండు జగతి నితండు  
పరమాత్ముం డటు ప్రాణవాయుసంబంధి; యా  
ప్రాణవాయుసుతుండు పరంగ నితండు  
రవివంశజాతుండు రామచంద్రుండు తా;  
నినజున కితండు నమ్మినప్రధాని

గీ. అమరహితమునకై త్రిలోకాక్రమణము  
నబ్ధిలంఘన మొనరించి రతండు నితండు;  
చిన్మయజ్ఞానమూర్తు లీ శ్రీశ వాన  
రేకు; లిటులున్న దంతర మిర్వురకును.

## సాళంగనాట

శరణు శరణు వేదశాస్త్రనిపుణ నీకు

అరుదైన రామకార్యధురంధరా

॥పల్లవి॥

హనుమంతరాయ అంజనాతనయా

ఘనవాయుసుత దివ్యకామరూప

అనుపమలంకాదహన వార్ధిలంఘన

జనసురనుత కలశాపురనివాస

॥శర॥

రవితనయసచివ రావణవనాపహార

పవనవేగబలాధ్య భక్త సులభ

భువనపూర్ణదేహో బుద్ధివిశారద

జవసత్త్వ వేగ కలశాపురనివాస

॥శర॥

సీతాశోకనాశన సంజీవశైలాకర్షణ

ఆతతప్రతాపశౌర్య అసురాంతక

కౌతుక శ్రీవేంకటేశుకరుణాసమేత

శాతకుంభవర్ణ కలశాపురనివాస

॥శర॥

రేకు 171

సంఖ్య 347

సంపు 2

పుట 233

సీ. శరణు శరణు వేదశాస్త్రనిపుణ ! నీకు  
రామకార్యధురంధరా ! నమస్సు;  
అంజనానందనా ! హనుమంత ! కపినాథ !  
ఘనవాయుసుత ! దివ్యకామరూప !  
అనుపమలంకాదహన ! వార్ధిలంఘన !  
జనసురనుత ! కలశాపురీశ !  
రవితనయసచివ ! రావణవననాశ !  
పవన వేగబలాధ్య ! భక్తసులభ !  
భువనపూర్ణశరీర ! బుద్ధివిశారద !  
జవసత్త్వయుత ! కలశాపురీశ !

గీ. జానకీశోకనాశన ! శాతకుంభ  
వర్ణ ! దనుజారి ! లక్ష్మణప్రాణదాత !  
పన్నగగిరీశ పరమకృపాసమేత !  
హనుమ ! సంజీవనాచలాహర్త ! శరణు.

## మాళవశ్రీ

శ్రావణ బహుళాష్టమి సవరేత్రికాదను  
శ్రీవిభుఁ డుదయించెఁ జెలులాల వినరే ||పల్లవి||

అసురుల శిక్షించ సమరుల రక్షించ  
వసుధభార మెల్లా నివారింపను  
వసుదేవునికిని దేవకీదేవికిని  
అసదృశమగు కృష్ణుఁ డవతార మందెను ||శ్రావ||

గోపికల మన్నించ గొల్లలనెల్లాఁ గావఁగ  
దాపై మునులనెల్లా దయ సేయను  
దీపించ నందునికి దేవియైన యశోదకు  
యేవున సుతుడై కృష్ణుఁ డిన్నిటాఁ బెరింగెను ||శ్రావ||

పాండవుల మనుపఁగ పదారువేలఁ బెండ్లాడఁగ  
నిండి శ్రీవేంకటాద్రిపై నిలుచుండఁగా  
అండ నలమేల్మంగ నక్కునఁ గాఁగలించఁగ  
దండియై యుండఁ గృష్ణుఁడు తగ నుతి కెక్కిను ||శ్రావ||

రేకు 349 సంఖ్య 287 సంపు 4 పుట 192

సీ. అసురుల శిక్షించ సమరుల రక్షించ  
బహుదుస్సహమ్ము భూభార మణఁచ  
వసుదేవునకును దేవకికి శ్రావణబహు  
శాష్టమీతిథిఁ గృష్ణుఁ డవతరించె;  
వ్రేతల మనుప గోపికల మన్నించంగ  
దాపయి మునులను దయ గనంగ  
నందునకు యశోద కందాల కొమరుడై  
పెరింగె శ్రీకృష్ణుండు పేర్మితోడ ;

గీ. పడఁతులఁ బదారువేలఁజేపట్ట, గొంతి  
కొడుకులం బ్రోవ, మంగ నక్కున గదింప  
నెమ్మి శ్రీవేంకటాద్రిపై నిలిచియుండఁ  
గృష్ణుఁ డుదయించె రోహిణిఋక్షమందు.

## సాళంగనాట

శ్రావణబహుళాష్టమి జయంతి నేఁడు  
సేవించరో నరులాల శ్రీకృష్ణుఁ డితఁడు ||పల్లవి||

భావింప వసుదేవునిపాలిటి భాగ్యదేవత  
దేవకి గనినయట్టి దివ్యరత్నము  
చేవమీర సురల రక్షించే కల్పతరువు  
యీ వేళ జన్మించినాఁడు యిదె కృష్ణుఁడు ||శ్రావ||

హరవిరించాదులకు నాదిమూలకారణము  
పరమమునుల తపఃఫలసారము  
గరుడోరగేంద్రులకుఁ గలిగిన నిధానము  
యిరవుగా నుదయించె నిదె కృష్ణుఁడు ||శ్రావ||

బలుయోగీశ్వరుల బ్రహ్మానందము  
చెలఁగు భాగవతుల చింతామణి  
అలమేల్మంగకుఁ బతి యట్టె శ్రీవేంకటాద్రి  
నిలపై జన్మించినాఁడు యిదె కృష్ణుఁడు ||శ్రావ||

రేకు 324 సంఖ్య 139 సంపు 4 పుట 93

సీ. భావింప వసుదేవునిపాలిటి భాగ్యము  
దేవకిగన్నట్టి దివ్యరత్న  
మమరుల రక్షించు నల కల్పతరువు శ్రా  
వణబహుళాష్టమి జనన మందె;  
పరమమౌనుల తపఃఫలసార మీశ్వర  
కమలభవుల కాదికారణమ్ము  
ఊరగేంద్రగరుడుల కొదవిన నిధి నేఁటి  
యద్దమరాతిరి నవతరించె;

గీ. యోగులకును బ్రహ్మానంద; మొగి సురమణి  
భాగవతులకు; మంగకు ప్రాణవిభుఁడు  
వేంకటాద్రికృష్ణుఁడు ప్రభవించినట్టి  
శ్రీజయంతి సేవించి తరింప రయ్య !

## ధ న్నా సి

అంతవాని కింతసేయ నమరునటే  
 వింతలు యీ సుద్దులకే వెరగయ్యా మాకు      ||పల్లవి||  
 కదిసి బ్రహ్మాండములు గర్భములో నున్న దేవుఁ  
 డిదె దేవకిగర్భాన నెట్లుపుట్టినే  
 అదె మఱ్ఱాకుమీఁదట నటు పవ్వళించువాఁడు  
 యెదుట యశోదచేత నెట్లు వినోదించినే      ||అంత||  
 అడుగులుమూఁట లోకా లటు గొలచినవాఁడు  
 బడిబడి రేపల్లెఁ బారాడీని  
 అడరి యజ్ఞభాగము లారగించే దేవుఁడు  
 సడితో వెన్న ముచ్చిలి చవిగొనీ నిదివో      ||అంత||  
 వేదపల్లవములందు విహరించే దేవుఁడు  
 సాదుగొల్లెతల రతిసంగడిఁ జిక్కె  
 మోదపువైకుంఠాన ముదమందే కృష్ణుఁడు  
 యీ దెస శ్రీవేంకటాద్రి నిరవాయ నిదివో      ||అంత||

రేకు 220      సంఖ్య 113      సంపు 3      పుట 76

సీ. బ్రహ్మాండపటలి గర్భమునందుఁ గలదేవుఁ  
 డింతి దేవకిపొట్ట నెట్లు పుట్టె ?  
 వటపత్రపుటమునఁ బవళించువాఁ డెట్లు  
 లల యశోదయెదుట నాటలాడె ?  
 భువనమ్ము లడుగులుమూటఁ గొల్చినవాఁడు  
 పాఱాడె నెట్లు వ్రేపల్లెలోన ?  
 యజ్ఞభాగమ్ముల నారగించెడిఁ దేవుఁ  
 డెటు వెన్నఘ్రుచ్చిలి యెలమి మెసవె ?

ఆ. వేదపల్లవముల విహరించు దేవుఁడు  
 గొల్లసకులతోడఁ గూడిమాడె;  
 శ్రీవికుంఠనగరిఁ జెలఁగెడు కృష్ణుఁడు  
 శేషశిఖరియందుఁ జెలుపుమీఁటె.

## ము ఖా రి

ఆడరమ్మ పాడరమ్మ అందరు మీరు  
 వేడుక సంతసములు వెల్లివిరియాయను      ||పల్లవి||  
 కమలనాభుఁడు పుట్టె గంసుని మద మణఁచ  
 తిమిరి దేవకిదేవి దేహమందును  
 అమరులకు మునుల కభయమిచ్చె నితఁడు  
 కొమరె గొల్లెతలపైఁ గోరికలు నిలిపె      ||ఆడు||  
 రేయిఁబగలుగఁ జేసి రేపల్లెఁ బెరుగఁ జొచ్చె  
 ఆ యెడ నావులఁ గాచె నాదిమూలము  
 యీ యెడ లోకాలుచూపె నిట్టే తన కడుపులో  
 మాయసేసి యిందరిలో మనుజుఁడై నిలిచె      ||ఆడు||  
 బాలలీలలు నటించి బహుదైవికము మించె  
 పాలువెన్నలు దొంగిలెఁ బరమమూర్తి  
 తాళి భూభార మణఁచె ధర్మము పరిపాలించె  
 మేలిమి శ్రీవేంకటాద్రిమీఁద నిట్టే నిలిచె      ||ఆడు||

రేకు 220      సంఖ్య 112      సంపు 3      పుట 75

సీ. కమలనాభుఁడుపుట్టె కంసుగర్వ మణఁచ  
 తిమిరి దేవకిదేవి దేహమందు  
 అమరులకు మునుల కభయ మిచ్చె నితఁడు  
 గొల్లచేడియలపై కోర్కి నిలిపె  
 రేయి పవలుగాఁగ వ్రేపల్లియఁ బెరింగె  
 నాదిమూలము గాచె నాలమంద  
 లోకాలు గర్భమ్ములోఁ జూపె మాయతో  
 మసలె నందఱిలోన మనుజుఁ డగుచు

గీ. బాలలీలల్ నటించి దివ్యతను జాటె  
 పాలు వెన్నలు దొంగిలెఁ బరమమూర్తి  
 పాదుకొల్పె ధర్మంబు; భూభార ముడిపె;  
 నెలమి శ్రీవేంకటాద్రిపై నిట్టే నిలిచె.





## ఆ హి రి

కొలిచితే రక్షించే గోవిందుఁ డితఁడు  
యిలకు లక్ష్మికి మగఁడీ గోవిందుఁ డితఁడు      ||పల్లవి||  
గోవర్ధన మెత్తినట్టి గోవిందుఁ డితఁడు  
వేవేలు గొల్లెతల గోవిందుఁ డితఁడు  
కోవిదుడై ఆలఁగాచే గోవిందుఁ డితఁడు  
ఆవలఁ గంసుఁ జంపిన ఆ గోవిందుఁ డితఁడు      ||కొలి||  
క్రూరకాళింగమర్దన గోవిందుఁ డితఁడు  
వీరచక్రాయుధపు గోవిందుఁ డితఁడు  
కోరి సముద్రాలుదాటే గోవిందుఁ డితఁడు  
ఆ రీతి బాలురఁ దెచ్చే యా గోవిందుఁ డితఁడు      ||కొలి||  
కుందనపుకాశతోడి గోవిందుఁ డితఁడు  
విందుల రేపల్లె గోవిందుఁ డితఁడు  
పొంది శ్రీవేంకటాద్రిపై పొసఁగఁ దిరుపతిలో  
అందమై పవ్వళించిన ఆ గోవిందుఁ డితఁడు      ||కొలి||  
రేకు 331      సంఖ్య 180      సంపు 4      పుట 121

సీ. గోవర్ధన మ్రొత్తె గోవిందుఁ డీతఁడు  
ప్రేతలనేలె గోవిందుఁ డితఁడు  
కుమతి కంసునిఁజంపె గోవిందుఁ డితఁ డాల  
మందలఁగాచె గోవిందుఁ డితఁడు  
క్రూరు కాళియుఁద్రొక్కె గోవిందుఁ డీతఁడు  
వీరచక్రంపుగోవిందుఁ డితఁడు  
కోరి వార్ధులుదాటె గోవిందుఁ డితఁ డొజ్జ  
పిల్లలందెచ్చె గోవిందుఁ డితఁడు

గీ. కుందనపుకాశతోడి గోవిందుఁ డితఁడు  
వినుతభూరమావిభుఁడు గోవిందుఁ డితఁడు  
భక్తులకు తిరుమలతిరుపతులయందు  
వేడ్చు వరములనిచ్చు గోవిందుఁ డితఁడు.

## దే శా క్షి

కన్న విన్న వారెల్లా కాకుసేయరా  
వున్నతుండవైన నీ కీవాచ్చెము లేలయ్యా      ||పల్లవి||  
దేవతలఁగాచినట్టి దేవుండ నీకుఁ బసుల  
నీవలఁ గాచితివనే హీనమేలా  
కావించి పాలజలధిఁ గాఁపురముండినయట్టి  
నీవు పాలదొంగవనే నింద నీ కేలయ్యా      ||కన్న||  
కాలమందు బలిదైత్యుఁ గట్టివేసినట్టి నీకు  
రోలఁ గట్టువడినట్టి రోత నీ కేల  
పోలించి లోకాలకెల్ల పొడవైన దేవుండవు  
బాలుండవై రేపల్లెలోఁ బరాడనేలయ్యా      ||కన్న||  
పాముమీదఁ బవ్వళించి పాయకుండినట్టి నీకు  
పాముతల దొక్కినట్టి పగలేలా  
కామించి శ్రీవేంకటాద్రికడపరాయఁడ నీవు  
భూమి మాయ లణచి నేర్పులమాయ లేలయ్యా      ||కన్న||  
రేకు 217      సంఖ్య 90      సంపు 3      పుట 61

సీ. కాకుసేయరె విన్న కన్నవా రెల్ల రీ  
యొచ్చెమ్ము నీ కేల యున్నతునకు ?  
దేవతలం గాచు దేవుండ వగు నీకు  
నాలఁగాచితి వన్న హైన్యమేల ?  
కలశవారాశిలోఁ గాపురించెడి నీకు  
క్షీరచోరుఁ డటన్న దూఱదేల ?  
క్రచ్చుట బలిదైత్యుఁ గట్టి వేసిన నీకు  
రోలఁ గట్టువడెడు రోతయేల ?  
భువనంబులకు నెల్ల పొడవైన వేల్పువు  
పాఱాడనేల ప్రేపల్లెవాడ ?

గీ. పాముపైఁ బండుకొను నీకు పాముతలను  
త్రొక్కు పగయేల ? వేంకటోత్తుంగ శైల  
వాసుండవు మంగపతి వీవు వసుధలోని  
మాయ లడచుచు నేర్పుల మాయలేల ?

## శంకరాభరణం

ఎవ్వరు గాననివాడు యశోద గనె నట్టె  
పవ్వళించే బ్రహ్మాతండ్రి బాలుడయ్యె నట్టె      ||పల్లవి||  
ఘనయోగీంద్రులమతి గట్టువడనట్టివాడు  
పనిలేక రోల గట్టువడినాడట్టె  
తనియ సురలకు పాదము చూపనట్టివాడు  
మొనసి బండిమీద మోపినాడట్టె      ||ఎవ్వ||  
అమృతము చేతదచ్చి అందరి కిచ్చినవాడు  
తమితో వెన్న దొంగిలెద దానె యట్టె  
గుమురై దేవదానవకోటికి జిక్కినవాడు  
భ్రమసి గోపికలపాల జిక్కినాడట్టె      ||ఎవ్వ||  
యిందుగలగ డిందులేద నెంచి చూపరానివాడు  
అందమై రేపల్లెవాడ నాడీనట్టె  
అంది కృష్ణావతార మయినట్టి దేవుడే  
యిందున శ్రీవేంకటాద్రి యెక్కి నిలిచె నట్టె.      ||ఎవ్వ||  
రేకు 255 సంఖ్య 316 సంపు 3 పుట 213

సీ. ఎవరు గానని వాని నెలమి గాంచె యశోద  
బ్రహ్మదేవునితండ్రి బాలుడాయె  
ఘనయోగిహృదయాల గట్టువడనివాడు  
కడగి తా నొకరోల గట్టువడియె  
తనియ వేల్పులకు పాదమ్ము సూపనివాడు  
పనిగొని మోపెను బండిమీద  
అందఱకును త్రచ్చి యమృత మిచ్చినవాడు  
తమితోడ వెన్నలు తస్కరించె  
దానవామరకోటికేని చిక్కినవాడు  
చిక్కినాడట గొల్లచేడియలకు

గీ. ఇందుగల డందులేదని యెంచిచూడ  
రానివాడ డాడె వ్రేపల్లె రక్తితోడ  
అపుడు కృష్ణావతారమైనట్టి దేవుడ  
డిపుడు వేంకటశైలమ్ము నెక్కి నిలిచె.

## బౌళి

పరమపురుషుడీ బాలుడట  
హరివిరుంచులు మొక్కే రదివో వాకిటను      ||పల్లవి||  
దేవుడ తిరుగు సర్వదేవతల కొడయడు  
వేవేలు వేదములచే వేద్యుడ తిరుగు  
దేవకీదేవికి వసుదేవునికి గొడుకాయ  
యీ విధము నోచిరి వీ రెంత భాగ్యవంతులో      ||పర||  
అంతటా దా నున్న వాడు అరయ స్వతంత్రుడు  
అంతము నాదియు లేని ఆదిమూరితి  
వంతుకు యశోదకు నవ్వల నందగోపునికి  
దొంతరకొడుకైనాడు తొల్లి వీరేపుణ్యులో      ||పర||  
ఇందిరావల్లభుడు ఇహపరనాయకుడు  
కందువ శ్రీవేంకటాద్రి గాపున్నవాడు  
మందగొల్లెతల కెల్ల మరచి దా నై నాడు  
ఇందరు నిందరే వీరి కెన్నటి సంబంధమో      ||పర||  
రేకు 199 సంఖ్య 509 సంపు 2 పుట 344

సీ. దేవుడ తిరుగు సర్వదేవతలకు భర్త  
వేదశాస్త్రపురాణవేద్యుడ తిరుగు  
దేవకికిన్ వసుదేవునకున్ పుత్రుడ  
దెంతపుణ్యులొ వార లెంచిచూడ  
అంతటనున్న వాడంత మాదియు లేని  
యాదిమూర్తి స్వతంత్రుడ డంబుజాక్షుడ  
డల నందగోపున కా యశోదకు పట్టి  
తలపోయ వా రెంత ధన్యతములో !

గీ. ఇందిరాప్రాణవల్లభుం డిహపరేశుం  
దురగగిరిరాజమందు గాపున్న వాడు  
మందగొల్లెతలకు నెల్ల మఱచి, పరమ  
పురుషుడ తిరుగు శ్రీతసులభుం డితుడు.

## ల లి త

ఎన్నడు గలుగు మరి యీ భాగ్యము  
సన్నిధాయె నితనికి శరణనరే ||పల్లవి||

అదె చంద్రుఁ డుదయించె నచ్యుతుఁడు జనించె  
అదనఁ గంసునిజన్మ మస్తమించెను  
పొదలిరి దివిజులు పొలిసిరి రాక్షసులు  
సదర మీ శిశివుకు శరణనరే ||ఎన్నఁ||

పాండవకులము హెచ్చె బాలకృష్ణుఁ డిదె వచ్చె  
చండి దుర్యోధనుమూఁక జల్లన విచ్చె  
దండిగోకులము నిండె ద్రౌపదితపము పండె  
చండప్రతాపున కిట్టె శరణనరే ||ఎన్నఁ||

రేపల్లె పుణ్యము సేసె శ్రీవేంకటేశుఁడు డాసె  
గోపికలమనసుల కొఱత వాసె  
కోపుల ధర్మముదక్కె గోవర్ధనగిరి నిక్కె  
చాపల మేఁటి కితని శరణనరే ||ఎన్నఁ||

రేకు 199 సంఖ్య 510 సంపు 2 పుట 345

సీ. అదె చంద్రుఁ డుదయించె నచ్యుతుఁడు జనించె  
నంత కంసునిజన్మ మస్తమించె  
పొదలిరి దివిజులు పొలిసిరి రాక్షసుల్  
సరి నీ శిశువునకు శరణ మనరొ  
పాండుకులము హెచ్చె బాలకృష్ణుఁడు వచ్చె  
మొండి సుయోధను మూఁక విచ్చె  
నిండె గోకులమెల్ల పండె ద్రౌపదినోము  
చండవిక్రమునకు శరణ మనరొ

గీ. చేసె పుణ్యము వ్రేపల్లె; డాసె శౌరి;  
గోపికలమానసమ్ముల కొఱత వాసె;  
నిక్కె గోవర్ధనాద్రియు; దక్కె ధర్మ;  
మరసి తిరుమలవిభునకు శరణ మనరొ !

## నా ట

వొడ్డు నీవు నా కెదురా వోరి కంసుఁడా  
కొద్దిగాదు పెనఁగఁగ గోవిందుతోఁ గంసుఁడా ||పల్లవి||

పెరింగి రేపల్లె నదె బిరుదు నీ వైరివాఁడే  
వారసి నన్నేల పట్టేవోరి కంసుఁడా  
విరసాన వెరవను విష్ణునిమాయను నీ  
గొరబైన వెడబుద్ధి గొలుపదు వోరా ||వొడ్డు||

వెదకీ నీ వైరివాఁడె వీరదానవుల నదె  
వుదుటు నాతోనేల వోరి కంసుఁడా  
చిదుమనా ని న్నిపుడే సెలవీఁడుగా కతఁడు  
పెదవులచేటింతే పేదవానికోపము ||వొడ్డు||

వెన్నలుఁ బాలారగించి వెస వాఁడె సత్వగూడ  
నున్న వాఁడు నిన్ను గెల్వ నోరి కంసుఁడా  
వెన్నుఁడు శ్రీవేంకటాద్రివిభుఁడు లోకులఁ గాచె  
నన్నిటాఁ గృష్ణావతార మందఁబట్టి నేఁడు ||వొడ్డు||

రేకు 319 సంఖ్య 110 సంపు 4 పుట 74

సీ. పెరింగెడి వ్రేపల్లె బిరుదైన నీ వైరి  
నన్నేలపట్టెదో నాలి కంస !  
వెఱవనురా నేను విష్ణుమాయను; నీదు  
వెడబుద్ధి గొలుపదు వెఱ్ఱికంస !  
వీరదానవకోటి వెదకెడి నీ వైరి  
ఉదుటు నాతోఁజెల్ల దోరి కంస !  
చిదుమనే నిన్ని ప్పు సెల వొసంగఁడుగాక  
పేదవాని కినుక పెదవిచేటు

గీ. పాలు వెన్నారగించి సత్త్వంబు గూడ  
నిన్నుఁ బొరిగొన సిద్ధమైయున్న వాఁడు  
వేంకటాద్రివిభుండగు వెన్నుఁ డేలె  
నవనిఁ గృష్ణావతారంబు నందఁబట్టి.

నా ట

దానవారితోడి పగ ధరించరాదు మీకు  
కాను కిచ్చి శరణని కప్పము లియ్యరో ||పల్లవి||

భ్రమసి వార్ధిబడ్డాను పాతాళము దూరినాను  
సమయింపక మానఁడు శత్రులార  
రమణ భూమిచొచ్చిన బ్రహ్మచే వరముగొన్న  
తమిఁ జంపక మానఁడు దైతేయులాల ||దాన||

రాసి మిన్నలో దాఁగిన రాచమూకలలో నున్న  
కోసివేసీఁ దల లరికుమతులాల  
ఆసఁ ద్రికూట మెక్కినా ఆ చక్రవాళ మంటినా  
తోసి సాధించకపోఁడు దుర్మతులాల ||దాన||

సతులమాటున నున్నా సరి నెందెందు వోయినా  
రతి మెట్టకమానఁడు రాకాసులాల  
యితఁడు శ్రీవేంకటేశుఁ డెదురులే దితనికి  
గతియని మొక్కరో వో కపటులాల ||దాన||

రేకు 150 సంఖ్య 229 సంపు 2 పుట 153

సీ. తగ వార్ధిబడినఁ బాతాళము దూఱిన  
సంహరింపకపోఁడు శత్రులార !  
క్షితిఁ జొచ్చినను బ్రహ్మచే వరములుగొన్న  
నుసురులతో వీఁడ డసురులార !  
మింట దాఁగిన రాచమేటులలో నున్నఁ  
గోసివేయును తలల్ కుమతులార !  
అటు త్రికూటాచలం బిటు చక్రవాళముఁ  
జేరిన వదలఁడు చెనఁటులార !

గీ. సతులమాటున నుండిన సారె కెందుఁ  
జనిన మెట్టక మానఁడు దనుజులార !  
ఇతఁడు వేంకటపతి వీని కెదురు లేదు  
కప్పము లొసంగి మొక్కరో కపటులార !

ల లి త

పట్టిన దెల్లా బ్రహ్మము  
దట్టపుజడునికి దైవం బేలా ||పల్లవి||

ఘనయాచకునకు కనకమే బ్రహ్మము  
తనువే బ్రహ్మము తరుసలికి  
యెనయఁ గాముకున కింతులే బ్రహ్మము  
తనలో వెలిగేటి తత్వం బేలా ||పట్టి||

ఆకటివానికి నన్నమే బ్రహ్మము  
లోకమే బ్రహ్మము లోలునికి  
కైకొని కర్మకి కాలమే బ్రహ్మము  
శ్రీకాంతునిపైఁ జింతది యేలా ||పట్టి||

భువి సంసారికి పుత్రులె బ్రహ్మము  
నవ మిందరి కిది నడచేది  
యివలను శ్రీవేంకటేశుదాసులకు  
భవ మతనికృపే బ్రహ్మము ||పట్టి||

రేకు 92 సంఖ్య 457 సంపు 1 పుట 306

సీ. ఘనయాచకునకును కనకమే బ్రహ్మము  
తనువగు బ్రహ్మము తఱుసలికిని  
ఎంచఁ గాముకునకు నింతులే బ్రహ్మము  
తనలోన వెలిగెడి తత్త్వమేల ?  
ఆకటివానికి నన్నమే బ్రహ్మము  
లోకమే బ్రహ్మము లోలుపునికి  
కర్మకిఁ దలపోయఁ గాలమే బ్రహ్మము  
శ్రీకాంతుపై మఱి చింతయేల ?

గీ. అవని సంసారులకు బ్రహ్మ మాతృసుతులె  
పామరుల కెల్ల బ్రహ్మ మీ పగిదినుండుఁ  
దలఁచ శ్రీవేంకటేశ్వరదాసులకును  
బ్రహ్మ మా దేవదేవునిపరమకృపయె.

## ముఖారి

అనుమానపుబ్రదు కది రోతా తన  
మన సెనయని కూటమి మరి రోతా      ||పల్లవి||  
అపకీర్తులంబడి ఆడికె లోనై  
అపవాదియౌట అది రోత  
వుపమ గెలిచేనని వారు జెరుచుటలు  
విపరీతపుగుణవిధ మొకరోతా      ||అను||  
తనుగుట్టెలా నెరింగినవారల ముందట  
తన యెమ్మెలు చెప్పుకొనుట రోత  
వనితలముందట వదరుచు వదరుచు  
కనుగవగానని గర్వము రోత      ||అను||  
భువి హరి గతియని బుద్ధి దలంచని  
యవమానపుమన సది రోత  
భవసంహరుడై పరగు వేంకటపతి  
నవిరళముగ గొలువని దది రోత      ||అను||

రేకు 4 సంఖ్య 26 సంపు 1 పుట 17

సీ. ఆడిక కగ్గమై యపకీర్తులంబడి  
యపవాది తానౌట యదియ రోత  
ఉపమ గెల్చెద నంచు నొరులను జెఱచెడి  
విపరీతగుణముల విధము రోత  
తన గుట్టెఱింగిన జనులముందట దన  
యెమ్మెలు చెప్పుట యెంతో రోత  
కనులుగానని గర్వమున స్త్రీల ముందట  
వదరుట పదరుట యదియ రోత

గీ. తనకు విష్ణుడె గతియని తలంపనట్టి  
కట్టడిమనస్సు కడురోత కమలమగండు  
భవహరణుడైన వేంకటపర్వతేంద్రు  
నవిరళముగ గొలువని దదియ రోత.

## శంకరాభరణం

వట్టిలంపటాలంబడి వడం బొరలుటకంటే  
వాట్టిన విరతి నూరకుండుటే సుఖము      ||పల్లవి||  
పాపము మానినయట్టి బదు కొక్కటే సుఖము  
కోపము విడిచినట్టి గుణ మొక్కటి సుఖము  
చేపట్టి గురుబుద్ధి సేసేటిదే సుఖము తీ  
దీపులం బడనియట్టి దినమే సుఖము      ||వట్టి||  
మహిం జంచలములేని మనసొక్కటి సుఖము  
సహజాచారముతోడి జన్మ మొక్కటి సుఖము  
యిహపరసాధనపు యెన్ని కొక్కటి సుఖము  
బహుళపుటాసకంటే పరిపాటి సుఖము      ||వట్టి||  
పరులం బీడించితేని పసిం డొక్కటి సుఖము  
గరిమ నిజముతోడగలమాటలే సుఖము  
ధరలో శ్రీవేంకటేశు దాసానుదాసుడయి  
సరవితో నడచేటి శాంతమే సుఖము      ||వట్టి||

రేకు 137 సంఖ్య 159 సంపు 2 పుట 107

సీ. పాపంబుమానిన బ్రదు కొక్కటే సుఖంబు  
కోపంబు విడిచిన గుణమె సుఖము  
చేపట్టి గురుబుద్ధి చేయుటే సుఖము తీ  
దీపులం బడనట్టి దినమె సుఖము  
పరమాశకంటెను పరిపాటియె సుఖమ్ము  
మహిం జంచలతలేని మనసె సుఖము  
సహజంపుటాచారజన్మమె సుఖ మిహ  
పరసాధనం బెంచు టరిదిసుఖము

గీ. పరులం బీడించి తేనట్టి పసిండి సుఖము  
నిజము మాటాడుచుంటయే నిందుసుఖము  
తామరసనేత్రుదాసానుదాసుడగుచు  
సరవి నడచెడి శాంతమే సర్వసుఖము.

## ల లి త

నిత్యసుఖానంద మిదె నీదాస్యము  
 సత్యములేని సుఖాలు చాలుఁజాలు నయ్యా      ||పల్లవి||  
 కన్ను చూపులసుఖము కడు నీ చక్కనిరూపె  
 యెన్నఁగ వీనులసుఖ మిదె నీ పేరు  
 పన్ని నాలుకసుఖము పాదపునీతులసి  
 వున్న సుఖములతెరు వొడఁబడ మయ్యా      ||నిత్య||  
 తనువుతోడిసుఖము తగు నీ కైంకర్యము  
 మనసులో సుఖము నీ మంచిధ్యానము  
 పనివి యూర్పు సుఖము పాదపద్మమువాసన  
 యెనయని పెరసుఖ మేమి సేసే మయ్యా      ||నిత్య||  
 పుట్టుగు కెల్లసుఖము పొల్లులేని నీ భక్తి  
 తొట్టి కాళ్ల సుఖము పాతురలాడుట  
 జట్టి శ్రీవేంకటేశ మాచనవోలిచెన్నుండవై  
 వొట్టుకొని మమ్మేలితి వోహో మేలయ్యా      ||నిత్య||  
 రేకు 314 సంఖ్య 78 సంపు 4 పుట 53

సీ. నీదుచక్కనిరూపె నేత్రాలకు సుఖమ్ము  
 లలి నీదు పేరు వీనులకు సుఖము  
 జిహ్వకు సుఖము నీ శ్రీపాదతులసియే  
 సుఖములతెరువులఁ జొరముగాని  
 నీ మంచిధ్యానమ్ము నెమ్మదికి సుఖంబు  
 తనువుకు సుఖము నీ దాస్యవృత్తి  
 మఱి నాసకు సుఖంబు చరణాబ్జవాసన  
 యెనయని పెరసుఖ మేమి సేయ ?

గీ. పొల్లులేనిభక్తి సుఖంబు పుట్టువునకు;  
 కనఁగఁ బాతురలాడుట కాళ్లసుఖము;  
 నీదుకైంకర్య మొక్కండె నిత్యసత్య  
 సుఖము సకలేంద్రియములకు శ్రుతివిహార !

## దే వ గా ం ధా రి

తలఁచిన విన్నియుఁ దనకొరకే వెలిఁ  
 దెలియుట దనలోఁ దెలియుటకొరకే      ||పల్లవి||  
 ఉదయ మందుట భవ ముడుగుటకొరకే  
 చదువుట మేలు విచారించుకొరకే  
 బ్రదుకుట పురుషార్థపరుఁడౌట కొరకే  
 యెదిరిఁ గనుట త న్నైఱుఁగుట కొరకే      ||తల||  
 తగులుట విడివడఁ దలఁచుటకొరకే  
 నొగులుట కర్మ మనుభవించుకొరకే  
 చిగురౌట కొమ్మయి చెలఁగుటకొరకే  
 బెగడుట దురితము పెడఁబాయుకొరకే      ||తల||  
 యీవలఁజేయుట ఆవలికొరకే  
 ఆవలనుండుట యీవలికొరకే  
 యీవల నావల నెనయఁ దిరుగుటెల్ల  
 శ్రీవేంకటేశ్వరుఁ జేరుట కొరకే      ||తల||  
 రేకు 11 సంఖ్య 70 సంపు 1 పుట 48

సీ. తలఁచిన వన్ని యుఁ దనకొరకే వెలిఁ  
 దెలియుట తనలోనఁ దెలియుకొరకే  
 చదువుట మేలు విచారించుట కొరకే  
 ఉదయ మందుట భవ ముడుగుకొరకే  
 బ్రదుకుట పురుషార్థపరుఁ డగుట కొరకే  
 యెదిరిని గనుట త న్నైఱుఁగు కొరకే  
 నొగులుట కర్మ మనుభవించుట కొరకే  
 తగులుట విడివడఁ దలఁచుకొరకే  
 బెగడుట దురితముఁ బెడఁబాయుట కొరకే  
 చిగురౌట కొమ్మయి చెలఁగుకొరకే

గీ. ఇవలఁ గావించుటెల్లను నవలికొరకే  
 యవల నుండుట యెల్లను నివలికొరకే  
 ఇవల నావలఁ దిరుగుటయెల్లఁ దలఁప  
 శ్రీనివాసమహా ప్రభుఁ జేరుకొరకే.

## గు జ్జ రి

త్రికరణశుద్ధిగఁ జేసిన పనులకు దేవుఁడు మెచ్చును లోకము మెచ్చును  
వాకటి కోటిగుణితంబగు మార్గము లుండఁగఁ బ్రయాసపడనేలా ||పల్లవి||

తనమనసే పరిపూర్ణమైన గోదావరి గంగా కావేరి  
కనకబిందు యమునాగయాది ముఖ్యక్షేత్రంబుల సంతతమున్  
దినకర సోమగ్రహణకాలముల తీర్థాచరణలు సేసిన ఫలములు  
తనుదానే సిద్ధించును పూరకే దవ్వులు దిరుగఁగ మఱియేలా ||త్రిక||

హరి యను రెండక్షరములు నుడివిన నఖిలవేదములు మంత్రములు  
గరిమ ధర్మశాస్త్రపురాణాదులు క్రమమునఁ జదివిన పుణ్యములు  
పరమతపోయోగంబులు మొదలగు బహుసాధనముల సారంబు  
పరిపక్వంబై ఫలియించంగా బట్టబయలు వెదకఁగ నేలా ||త్రిక||

మొదల శ్రీవేంకటపతికినిఁ జేయెత్తి మొక్కిన మాత్రము లోపలనే  
పదిలపుపోడశదానయాగములు పంచమహాయజ్ఞంబులును  
వదలక సాంగంబులుగాఁ జేసినవాడే కాఁడా పలుమారు  
మదిమదినుండే కాయక్షేత్రము మాఁటికి మాఁటికిఁ దనకేలా ||త్రిక||

రేకు 151 సంఖ్య 236 సంపు 2 పుట 158

సీ. దినకర సోమగ్రహణకాలముల సింధు  
గోదావరీయమునాదితీర్థ  
ములయందు స్నానమ్ము సలిపిన పుణ్యమ్ము  
తనుదాన సిద్ధించుఁ దనమనస్సు  
పరిపూర్ణ మైనచో; పరమ తపోయోగ  
సాధనాదికములసారమఖిల  
వేదపురాణశాస్త్రాదులు సదివిన  
ఫలము చేకూరు సద్భక్తి తోడ  
హరినామవర్ణధ్వయం బుచ్చరించిన;  
షోడశదానముల్ సొరిది పంచ  
యజ్ఞముల్ గావింప నగు మేలు వృషగిరీ  
శునకుఁ జేయెత్తి మ్రొక్కిన లభించు;

గీ. ఒకటికిని కోటిగుణితమై యొప్పు తెరువు  
లుండ మదిమది నుండక యురక దవ్వు  
దవ్వులకుఁ బాఱనేల ? వ్యర్థముగ బట్ట  
బయలు వెదక నేల ? ప్రయాసపడఁగ నేల ?

## ల లి త

ఎన్నటికి జీవుఁ డింక నీడేరేది  
పన్నుకొనేటి చింతలే బలిసేఁగాని ||పల్లవి||

కలరు వివేకులు కలదిటు ధర్మము  
కలఁడు దైవము నేఁడు గావలెనంటే  
వలవని సందేహాన వట్టిజాలిఁ బొరలేటి  
తలపోత లేమిటికో తడఁబడిఁగాని ||ఎన్న||

పున్నవి వేదశాస్త్రాలు పున్నది విశ్వాసము  
పున్న వాఁ డాచార్యుఁడు పుపదేశించ  
తన్నుఁ దానే మోసపోయి తత్త్వము నిశ్చయించక  
మిన్నక చంచలమే లో మెరసేఁగాని ||ఎన్న||

యివిగో పుణ్యనిధులు యిదిగో సంకీర్తన  
వివరింప వీఁడిగో శ్రీవేంకటేశుఁడు  
భవములచే భ్రమసి బహుసంగతులచేత  
యివల నా మనసిప్పు డెఱిగేఁగాని ||ఎన్న||

రేకు 142 సంఖ్య 188 సంపు 2 పుట 126

సీ. కలరు వివేకులు కలదిటు ధర్మంబు  
కావలెనన నేఁడు కలఁడు స్వామి  
వలవని సంశయమ్ముల జాలిఁ బొరలేడు  
తలఁపోత లేటికో తడఁబడునివి;  
వేదశాస్త్రము లుండె విశ్వాస మున్నది  
యున్న వాఁ డాచార్యుఁడు దుగ్గడింప  
తా మోసపోయి తత్త్వము నిశ్చయింపక  
యురక చంచలబుద్ధి నుండుఁగాని

గీ. ఇదియె సంకీర్తనము పుణ్యనిధులు నివియె  
వీఁడుగో వివరింప శ్రీవేంకటపతి  
యెన్నటికి జీవుఁ డీడేఱు; బెల్లవేళ  
పన్నుకొనియెడి చింతలే బలిసేఁగాని.

## ముఖారి

ఎవ్వరికి యెవ్వ రయ్యేరు యిందరికి నీవే దిక్కు  
అవ్వల నివ్వల నీ వనాథనాథుడవు ||పల్లవి||

కాయకము లందరునుఁ గార్యవశపరులే  
పాయని నీ వకారణబంధుడవు  
దాయగాం డైవ్వరినైనాఁ దప్పించుకొనేవారే  
బాయటనున్నా నీ వాపన్న శరణ్యుడవు ||ఎవ్వ||

అట్టై లోకమువారు అర్థకామపరులే  
జట్టిగాని నీవైతే సర్వదాతవు  
పొట్టఁ బొరుగుచుట్టాలు భోజనసహాయులే  
నెట్టన నీ వైతే మాకు నిర్వాహకుడవు ||ఎవ్వ||

అంతటా వారికి వారు ఆత్మపోషకులే  
రంతుల నీ వైతే నానారక్షకుడవు  
సంతతము శ్రీవేంకటేశా మమ్ము నేలితివి  
పంతమున నీవు భక్తపరిపాలకుడవు ||ఎవ్వ||

రేకు 164 సంఖ్య 306 సంపు 2 పుట 205

సీ. గణుతింప నందఱుఁ గార్యార్థులే తలం  
పఁగ నీ వకారణబంధుడవు;  
తప్పించుకొనువారె దాయగాండ్రెల్ల నా  
పన్న శరణ్యుండ వన్న నీవె;  
అట్టై లోకమువార లర్థకామపరులే  
త్రైలోక్యమున సర్వదాత వీవె;  
కనఁగఁ జుట్టములు భోజనసహాయులె మఱి  
నిర్వాహకుండవు నీవె మాకు ;

గీ. ఆత్మపోషకులే భువి నఖిలజనులు  
సకలసముండైన భూతరక్షకుడ వీవె;  
సతము మమ్మేలు వేంకటశైలనాథ !  
భక్తపరిపాలనముసేయు ప్రభుడ వీవె.

## గుండక్రియ

ధరలో “నెద్భావం తద్భవ” తనెఁ గాన  
హరిమయమే జగమంతాను ||పల్లవి||

మహి నెదిటివారందు మలినము దలఁచిన  
తహతహ మనసే తా మలినము  
వహి నెదిటందు భావనము భావించిన  
బహువిధములఁ దానూ భావనమే ||ధర||

యెక్కువ నెదిటిపాపా లెంచి నిందించేటి  
నిక్కపునాలుక తానే నిందితము  
వొక్కటై యెదిటిపుణ్యా లుగ్గడించి ఘన మంటే  
దక్కిన పుణ్యపుజిహ్వా తానూ ఘనమే ||ధర||

సారె శ్రీవేంకటపతి సగుణము దలఁచిన  
సారపుజీవుఁడు దాను సగుణమే  
నేరుపుల నాతని నిర్గుణము దలఁచిన  
తారతమ్యములు లేని తానూ నిర్గుణమే ||ధర||

రేకు 186 సంఖ్య 435 సంపు 2 పుట 293

సీ. ఎదుటివారలయందు నెంచఁగ మలినమ్ము  
నెంచెడి నిజమతియే మలినము;  
ఎదిరి మంచితనంబు నెల్లప్పు డెంచిన  
నెంచెడి నిజమతి మంచి దగును;  
ఎదిరిపాపంబుల నెంచి నిందించెడి  
నిజజిహ్వా కడు నిందితమ్ము;  
ఎదిరిపుణ్యంబుల నెంచి ఘన మటన్న  
తన పుణ్యజిహ్వా యుఁ దానె ఘనము

గీ. సగుణుగఁ దలంప వేంకటశైలనాథు  
తాను సగుణుండె జీవుఁ; దాతనిఁ దలంప  
నిర్గుణుగ జీవుడుంగూడ నిర్గుణుండె;  
యెట్టిదో భావము ఫలంబు నట్టి దగును.



## మ ల హ రి

కంచూగూడు పెంచూగూడు కడుఁబెలుచు మనసు

యెంచరాదు పంచరాదు యెట్టిదో యీ మనసు

॥పల్లవి॥

పట్టఁబసలేదు చూడ బయలుగా దీ మనసు

నెట్టనఁ బారుచునుండు నీరూఁగా దీ మనసు

చుట్టిచుట్టి పాయకుండుఁ జుట్టమూఁగా దీ మనసు

యెట్టనెదుటనే వుండు నేఁటిదో యీ మనసు

॥కంచూ॥

రుచులెల్లాఁ గానుపించు రూపులేదు మనసు

పచరించు నాసలెల్లాఁ బసిఁడిగా దీ మనసు

యెచటాఁ గరఁగదు రాయీఁగాదు మనసు

యిచటా నచటాఁ దానే యేఁటిదో యీ మనసు

॥కంచూ॥

తప్పక నాలోనుండు దైవముఁగాదు మనసు

కప్పి మూఁటగట్టరాదు గాలిఁగాదు మనసు

చెప్పరాని మహిమల శ్రీవేంకటేశుఁ దలంచి

యిప్పు డిన్నిటా గెలిచె నేఁటిదో యీ మనసు

॥కంచూ॥

రేకు 104 సంఖ్య 21 సంపు 2 పుట 15

సీ. పట్టఁగ పసలేదు బయలునుగాదు; తా  
నెట్టనఁ బ్రవహించు నీరుగాదు;  
చుట్టిపాయక యుండు చుట్టముగా; దెట్ట  
యెదుటనేయుండు నేటిదొ మనస్సు ?  
రుచులఁదోఁపఁగఁజేయు; రూ పించుకయు లేదు;  
పచరించునాసలఁ బసిఁడికాదు;  
ఎచటఁ గరఁగదు; రాయీయు అప్పుయుం గాదు;  
ఇటనటఁ దానె యేమిటిదొ మనసు ?

గీ. పమ్మి లోపలనుండు, దైవమ్ముగాదు;  
కట్టరాదు మూటగఁగాని గాలిగాదు;  
వింతమహిమల వేంకటవిభుఁ దలంచి  
యిన్నిటను గెల్చె నేటిదో యీ మనస్సు ?

## మ ల హ రి

అతిసులభం బిది యందరిపాలికి

గతియిది శ్రీపతికైంకర్యంబు

॥పల్లవి॥

పాలసముద్రము బలిమిఁ దచ్చికొని

రాలరిదేవత లమృతమును

నాలుక నిదె హరినామపుటమృతము

యేల కానరో యిహపరసుఖము

॥అతి॥

అడరి బాఁతిపడి యవనిదేవతలు

బడివాయరు యజ్ఞభాగాలకు

విడువక చేతిలో విష్ణుప్రసాదము

కడిగడియైనది కానరుగాని

॥అతి॥

యెక్కుదురు దిగుదు రేడులోకములు

పక్కనఁ దపముల బడలుచును

చిక్కినాఁడు మతి శ్రీవేంకటేశ్వరుఁ

డిక్కడి తుదిపద మెఱుంగరుగాని

॥అతి॥

రేకు 102 సంఖ్య 10 సంపు 2 పుట 7

సీ. అతిసులభం బిది యందఱి పాలికి  
గతియిది శౌరికైంకర్యలక్ష్మి  
పాలసముద్రంబు బలిమిని మథియించి  
యమరులు గైకొని రమృతరసము  
నాలుక నిదె హరి నామామృతము గల  
దిహపరసౌఖ్యద మ్మేల కనరొ !  
పుడమి వేల్పులు బ్రాఁతిపడి బడివాయరు  
యజ్ఞభాగములకు నహరహమ్ము  
విడువక చేతిలో విష్ణుప్రసాదము  
కడిగడియైనది కనరు గాని

గీ. ఎక్కు చుందురు దిగుచుండు రేడుజగము  
లుగ్రతపముల బడలుచు నున్ను రనుచు  
చిక్కినాఁడుగదా మతి శ్రీనివాసుఁ  
డిక్కడి తుదిపదమ్ము తా రెఱుంగ రకట !

## ఛా యా నా ట

తలఁప వెనక నుయ్యి తగరు ముందట (?) దీనఁ  
దొలఁగ నాకుఁ దెరువుదోప దేమి సేతు

॥పల్లవి॥

మమకార(ము) విముక్తి మార్గదూరము నీపై  
మమతసేయక నాకు మనరాదు  
మమత మేలో నిర్మమత మేలో దీని  
క్రమము నక్రమము నేఁ గాన నేమిసేతు

॥తలఁ॥

కర్మమార్గము జన్మగతికిఁ జేరువ ని  
ఘర్మము పాతకమునకుఁ దొడవు  
కర్మిగావలెనో నిష్కర్మి గావలెనో యీ  
మర్మంపుమదము మాన దేమిసేతు

॥తలఁ॥

శరణాగతరక్షకుఁడ వైనయట్టి  
తిరువేంకటగిరిదేవుఁడా  
పరిపూర్ణుఁడవో నీవు పరిచ్ఛిన్నుఁడవో ని  
న్నరసి భజింప లేనైతి నేమిసేతు

॥తలఁ॥

రేకు 61 సంఖ్య 310 సంపు 1 పుట 207

సీ. మమకారము విముక్తి మార్గదూరము నాకు  
మమత నీపై వీడి మనఁగ రాదు;  
మమతయే మేలో నిర్మమత మేలో దీని  
క్రమము నక్రమము నేఁ గానఁజాల;  
కర్మమార్గము జన్మగతికిఁ జేరు వఁట ని  
ఘర్మము దొడవు దుష్టులుషమునకు  
కర్మిగావలెనో నిష్కర్మిగావలెనో యీ  
మర్మంపుటజ్ఞత మానఁ బోదు;

గీ. వెనుక నుయ్యి తగరు ముందు వేంకటేశ !  
తొలఁగ తెరువుదోపఁడు నాకుఁ దెలియఁజాల  
పూర్ణుఁడవో పరిచ్ఛిన్నుఁడవో యొకింత  
యేమిసేయుదు నిను భజియింప నయితి.

## ము ఖా రి

నదు లొల్లవు నాస్నానము కడు  
సదరము నా కీస్నానము

॥పల్లవి॥

ఇరువంకల నీ యేచినముద్రలు  
ధరియించుటె నా స్నానము  
ధరపై నీ నిజదాసులదాసుల  
చరణధూళి నా స్నానము

॥నడు॥

తలఁపులోన నినుఁ దలఁచిన వారలఁ  
దలఁచుటే నా స్నానము  
వలనుగ నినుఁ గనువారల శ్రీపాద  
జలములే నా స్నానము

॥నడు॥

పరమభాగవతపాదాంబుజముల  
దరుశనమే నా స్నానము  
తిరువేంకటగిరిదేవ నీ కథా  
స్మరణమే నా స్నానము

॥నడు॥

రేకు 8 సంఖ్య 51 సంపు 1 పుట 34

సీ. నా స్నాన మెట్టిదనంగ శ్రీహరిదాస  
చరణాబ్జధూళిలోఁ బొరలుచుంట  
నా స్నాన మెట్టిదనంగ గోవిందునిఁ  
దలఁచినవారలఁ దలఁచు చుంట  
నా స్నాన మెట్టిదనంగ నిర్వంకల  
దైత్యారిముద్రలు దాల్చి యుంట  
నా స్నాన మెట్టిదనంగ భాగవతుల  
శ్రీపాదయుగళి దర్శించుచుంట

గీ. నాదుస్నానమ్ము శౌరిఁ గన్గంటఁ గాంచు  
సాధుపదతీర్థమును దలఁజల్లుకొనుట  
నదులలోఁ గాదు నాదుస్నానమ్ము శేష  
శైలవల్లభు సత్కథాసంస్మరణమె.

## దే సా క్షి

ఎంతైన దొలంగవై తేదైన నా మతికి

వితచవి సేతుగా విషయబుద్ధి

॥పల్లవి॥

ఎనసి జన్మముల నే నెట్లునుండిన బోక

వెనక దిరుగుదువుగా విషయబుద్ధి

అనువైన యనుభవన లనుభవించగ జేసి

వెనక మఱపింతుగా విషయబుద్ధి

॥ఎంతై॥

కెఱలి కాంతలు నేను గినిసినను బొలయలుక

విఱచి కలపుదువుగా విషయబుద్ధి

తఱితోడ వావి వర్తన దలంచిన నన్ను

వెఱపు దెలుపుదువుగా విషయబుద్ధి

॥ఎంతై॥

యెడలేని యాపదల నెట్లు పొరలిన నన్ను

విడిచిపో వైతిగా విషయబుద్ధి

సడిచెట్టి వేంకటస్వామి కృపచే నిన్ను

విడిపించ వలసెగా విషయబుద్ధి

॥ఎంతై॥

రేకు 12 సంఖ్య 76 సంపు 1

పుట 52

సీ. ఎనసి జన్మముల నే నెట్లుండిన బోక  
వెంటనం టెదవుగా విషయబుద్ధి !  
అనువైన యనుభవా లనుభవించగ జేసి  
వెస మఱపింతుగా విషయబుద్ధి !  
కాంతలకును నాకు గలిగిన పొలయల్క  
విఱచి కల్పెదవుగా విషయబుద్ధి !  
తఱితోడ వావివర్తన దలంచిన నాకు  
వెఱపు దెల్పుదువుగా విషయబుద్ధి !

గీ. ఎట్టియాపదలందు నే నెటు పొరలిన  
విడిచిపో నేరవైతిగా విషయబుద్ధి !  
వేంకటస్వామి కృప సడిచెట్టి నిన్ను  
విడుచునటు చేయవలసెగా విషయబుద్ధి !

## దే వ గా ం ధా రి

సర్వజ్ఞత్వము వెదకగ నొల్లను సందేహింపగ నొల్లను

సర్వజ్ఞుండును నాచార్యుండే సర్వశేషమే నా జీవనము ॥పల్లవి॥

యెఱంగగగ నొల్లము విజ్ఞానపుగతి యెఱుకలు నే మిటు సోదించి

యెఱిగి యితరులను బోధించెద మను యీ పెద్దరికము నొల్లము

యెఱిగేటి వాడును యాచార్యుండే, యెఱుకయు సర్వేశ్వరుండే

యెఱుకయు మఱపును మానివుండుటే యిదియే పో మా విజ్ఞానము ॥సర్వ॥

చదువగ నొల్లము సకలశాస్త్రములు సారెకు సారెకు సోదించి

చదివి పరులతో యుక్తివాదములు జగడము గెలువగ నొల్లము

చదివేటివాడును నాచార్యుండే, చదువును నా యంతర్యామే

చదువుకు జదువమికియు దొలంగుటే, నానాసాత్వికభావమే నాతెలివి ॥సర్వ॥

అన్నిటికిని నే నధికారిననెడి యహంకారము నొల్లను

కన్నుల జూచుచు నందరితో నే గాదని తొలగగా నొల్లను

మన్నన శ్రీవేంకటేశ్వరుకరుణను మా యాచార్యుండే అధికారి

పున్నరీతినే అస్తినాస్తులకు నూరకుండుటే నాతలంపు ॥సర్వ॥

రేకు 93 సంఖ్య 463 సంపు 1 పుట 310

సీ. ఎఱిగి విజ్ఞానమ్ము నితరుల బోధింతు  
మను పెద్దరికము మే మభిలషింప;  
మెఱుంగువా డాచార్యు డెఱుక సర్వేశ్వరుం  
డెఱుకమఱపువీడు టింతెకాక;  
సకలశాస్త్రమ్ములు చదువ నొల్లము; యుక్తి  
వాదాల బరుల గెల్వంగ జనము;  
చదువువాడు గురుండు చదువె యంతర్యామి  
రెంటికిని దొలంగి యుంటగాక;

గీ. అన్నిటికి నేనె యధికారి ననెడు గర్వ  
మొల్ల; మందఱి గనుచు మే ముజ్జగింప  
నొల్ల; మాచార్యుండే మాకు నొడయ; డస్తి  
నాస్తివిచికిత్స మానుటే నాతలంపు.

అ వి త్ర

అంతరాత్మ హరిగలఁ దంతే చాలు  
యెంత కెంత చింతించ నేలా వెరవ                      ||పల్లవి||

వెనకజన్మపుగతి వివరించి నే నెరంగ  
అనుగు మీదటిజన్మ మది యెఱంగ  
ననిచి యీ జన్మము నానాటం దెలిసేము  
యెనసి యీ భవముల కేలా వెఱవ

॥అంత॥

నిన్నటిదినముకత నిమిషమై తోచీని  
కన్నుల రేపటిచేత కానంగా రాదు  
పన్ని నేటిదినము మున్ను నోచినట్లే  
యెన్ను చగ నెందుకు నెనా నేలా వెణవ

॥అంత॥

పరము నిహము నేఁ బై కొన నా యిచ్చగాదు  
హరి శ్రీవేంకటపతి యఖిలకర్త  
శరణంటి నాతనికి స్వతంత్ర మతనిది  
యిరవెతి నింకా నాకేలా వెఱవ

॥అంత॥

రేకు 178      సంఖ్య 388      సంపు 2      పుట 262

సీ. అంతరంగమునందు హరిగలం డదిచాలు  
 నేల చింతింపంగ ? నేల వెఱవ ?  
 వెనుకటిజన్మంబు వివరం బెఱుంగను  
 మీదటిజన్మ మేమియె యెఱుంగ;  
 ననిచి యీ జన్మము నానాఁటఁ దెలియుదు  
 నెనసి యీ భవముల కేల వెఱవ ?  
 నిన్నటిదినకథ నిమిషమై తోచెడి  
 కనుల రేపటిచేత కనఁగరాదు  
 పన్ని నేఁటిదినమ్ము మున్ను నోచినయట్లై  
 యింక దేనికి నెన నేల వెఱవ ?

గీ. ఇహపరాలం బైకొనంగ నా యిచ్చగాదు  
అంజనాచలనాయకుం డఖిలకర్త  
ఆతండు స్వతంత్రు; డా భువనాధిపతికి  
నేను శరణాగతుండ; నా కేల వెఱవ ?

గుండ్లక్రియ

నమ్మినదొకటే నాకు నీ శరణము  
యెమ్మెల సంసార మింతే యిందేమిగలదు      ||పల్లవి||

యేఁటికర్మము నా కేఁటి ధర్మము  
యేఁటిదో నేఁజేయఁగా నీకేమి గూడెను  
నాఁటకపుతొంటివారు నడిచిన మార్గమని  
యీఁటుకుఁ జేసేఁగాక యిందేమి గలదు                 ॥నమ్మి॥

యేడ తపము నాకేడ జపము నే  
వాడికఁ జేయఁగ నీకు వచ్చినదేమి  
బెడిదవుఁబెద్దలెల్లాఁ బెట్టిన తిట్టము లంటా  
యీడుకుఁ జేసెఁగాక యిందేమి గలదు

॥నమి॥

యెక్కడి పుణ్యమునా కెక్కడి భోగములు  
యిక్కువ న న్నిట్లజేసి యేమిగంటివి  
నిక్కెపు శ్రీవేంకటేశ నిన్నుం గనుటగాక  
యెక్కడి కెక్కడిమాయ లిందేమి గలదు

॥నమి॥

రేకు 113      సంఖ్య 74      సంపు 2      పుట 50

సీ. ఏటి కర్మము నాకు నేటిధర్మము నాకు  
 నేను జేయంగ నీకేమి కూడె ?  
 నా తొంటినారలు నడచిన తెరువని  
 యేజేతుగాక యిందేమి గలదు ?  
 ఏటితపము నాకు నేటిజపము నాకు  
 నేను సల్పంగ నీ కేమివచ్చె ?  
 మును పెద్దలెల్ల బెట్టిన దిట్టము లటంచు  
 నిటు చేతుగాక యిందేమి గలదు ?

గీ. ఏడ పుణ్యమ్ము భోగము లేడ నాకు  
నేమిగంటివి దేవ ! న న్నిట్లుచేసి  
గాఢముగ విశ్వాసించి ని న్ననుటగాక  
ఎచటి కెచ్చటిమాయ లిందేమి గలదు ?

## దే వ గా ం ధా రి

అందుకే నేఁ జింతించెదను అచ్యుత నీ శరణాగతుఁడ  
సందడి నాభవ మిందువల్లనే సఫలం బాయ నయ్యా ||పల్లవి||

వొక నీనామము వొగిఁ దలంచిన  
అకలంకంబగు నాపాపంబులు అన్నియుఁ బారణే సేసె  
అకటా తక్కిన అనంతనామములు  
వొకట నుపవాసము లున్నవో యయ్యా ||అందు||

హరి నీ పాదము లవిరెండే  
పరమును నిహమును నా కొసఁగెను పయిపైఁ గృపతోడ  
ధర నీ యనంతకరములు తామేమి  
సిరు లిత్త మనుచు చెలఁగి నయ్యా ||అందు||

ఇల నీ దాస్యం బిది యొకటే  
సిలుగులభవముల జిలుగు మాన్చె నదె చిత్తము తహదీర  
యెలమిని శ్రీవేంకటేశ్వర నీ విదె  
తలఁపునఁ బాయక దక్కితి వయ్యా ||అందు||

రేకు 176 సంఖ్య 376 సంపు 2 పుట 253

సీ. నీ నామ మొక్కడే నేఁ దలంచినమాత్ర  
పారణచేసె నా పాపపటలి  
అకట ! తక్కిన నీ యనంతనామంబులు  
నుపవాసములు సల్పు చున్న వయ్య !  
నీ పాదములు రెండె నే భజించినమాత్ర  
కృపతోడ నా కిచ్చె నిహము పరము  
ధర నీ యనంతహస్తములు తా మేమేమి  
సిరులిత్తు మనుచును జెలఁగు నయ్య !

గీ. నీదు దాస్యం బిదొక్కడే నాదుమనసు  
చింతదీఱంగ భవముల జిలుగు మాన్చె  
అందులకె గొల్తు నిన్ను శేషాద్రివాస !  
తలఁపునంబాయ కిటు నాకు దక్కితయ్య !

## భై ర వి

నీ దాస్య మొక్కటే నిలిచి నమ్మఁగలది  
శ్రీదేవుఁడవు నీ చిత్తము నా భాగ్యము ||పల్లవి||

అనుష్ఠానములు గతియని నమ్మి చేసినా  
తను విది మలమూత్రముల ప్రోగు  
జనులలో నుత్తమపుజన్తమే నమ్మితి నా  
వొనరఁ గర్మమనే వోఁదానఁ బడినది ||నీదా||

చదువుల శాస్త్రముల జాడలు నమ్మితి నా  
పొదలిన మతముల పోరాట మది  
మదిమదినుఁడిన నా మనసే నమ్మితి నా  
అదియును నింద్రియాల కమ్ముడువోయినది ||నీదా||

పుత్ర దార ధన ధాన్య భూములు నమ్మితి నా  
పాత్రమగు రుణానుబంధము లవి  
చిత్రముగ ననుఁ గావు శ్రీవేంకటేశ నీవే  
పత్రపుష్ప మాత్రమే నా భక్తి యెల్లా నీకు ||నీదా||

రేకు 104 సంఖ్య 20 సంపు 2 పుట 14

సీ. గతియని నమ్మి చేసినా ? యనుష్ఠాన  
ములు, మలమూత్రాల ప్రోగు తనువు;  
జన్మల నుత్తమపుజన్త నమ్మితి నా ? దు  
రంతకర్మపుటోదమందుఁ బడియె;  
చదువుల శాస్త్రాల జాడ నమ్మితి నా ? మ  
తమ్ముల దొమ్మికయ్యమ్మె అద్ది;  
నమ్మితి నా నా మనస్సు నే ? యింద్రియ  
ముల కద్ది యమ్ముడువోయె నెపుడొ;

గీ. ఆలుబిడ్డల విత్తగృహాదికముల  
నమ్ము కొనినన్ ఋణానుబంధమ్ము లివ్వి;  
పత్రపుష్ప మాత్రమ్మె నా భక్తి యెల్లఁ  
జిత్రముగ నన్నుఁ బ్రోవవే శ్రీనివాస !

## శ్రీ రా గం

ఎఱిగితి నమ్మితి నితడు దయానిధి  
మఱుగులు మొరగులు మరి యికలేవు      ||పల్లవి||  
వేదోద్ధరణుడు విశ్వరక్షకుడు  
ఆదిమూర్తి శ్రీఅచ్యుతుడు  
సోదించి కొలిచితి సుముఖుడై మమ్మేలె  
యేదెస మాపాల నితడే కలడు      ||ఎఱి||  
పరమపురుషుఁ డాపన్నివారకుడు  
హరి శాంతుఁడు నారాయణుఁడు  
శరణంటి మీతఁడు చేకొని కాచెను  
తరువాతిపనులఁ దప్పఁ దీతఁడు      ||ఎఱి||  
హృదయాంతరంగుఁడు యీశ్వరేశ్వరుఁడు  
ఇదివో శ్రీవేంకటేశ్వరుఁడు  
వెదకితి మీతఁడు విడువఁడు మమ్మిక  
తుదకును మొదలికి దొరకినాఁడు      ||ఎఱి||  
రేకు 198      సంఖ్య 502      సంపు 2      పుట 339

సీ. ఎఱిగితి నమ్మితి నితడు దయానిధి  
మఱుగులు మొరగులు మఱియు లేవు  
వేదసముద్ధర్త విశ్వసంరక్షకుం  
డాదిమూర్తి ముకుందుఁ డచ్యుతుండు  
సోదించి కొలిచితి సుముఖుడై మమ్మేలె  
నే దెస మాపాల నితడె కలడు;  
ఆపన్నివారకుం డతిశాంతచిత్తుండు  
నారాయణుఁడు హరి నందసుతుండు  
శరణంటి మీతఁడు సత్కృపఁ గాచెను  
తరువాతిపనులకుఁ దప్పఁ దీతఁడు

ఆ. ఈశ్వరేశ్వరుండు హృదయనివాసుండు  
శాశ్వతుండు వేంకటేశ్వరుండు  
వెదకినార మీతఁడు విడువఁడు మమ్మిక  
దుదకు మొదలిటికిని దొరకినాఁడు.

## ము భా రి

ఇటు నినుఁ దెలియఁగ నెంతటివారము  
తటుకున నాసలఁ దగులుటగాక      ||పల్లవి||  
నానామూర్తులు నగధర నీరూపు  
యే నెలవుల ని న్నెటువలెఁ దలఁచుట  
పూని నీ భావము పొందుగాఁ జెప్పఁగా  
వీనులు చల్లఁగా వినుటే కాక      ||ఇటు||  
పెక్కునామములు బిరుదు లనంతము  
లెక్కడ గొలఁదిగ నెన్నెని పొగడుట  
యిక్కువసేసుక యిందులో నొకటి  
పక్కన నొకమరి పలుకుటగాక      ||ఇటు||  
వేవేలు గలవు నీ విహారభూములు  
యే విధమున నెందెందని తిరుగుట  
శ్రీవేంకటేశా నీ శృంగార మెల్లను  
సేవించి ముదమునఁ జెలఁగుటగాక      ||ఇటు||  
రేకు 163      సంఖ్య 305      సంపు 2      పుట 204

సీ. నానావిధంబులు నగధర ! నీ రూపు  
లే నెలవులను ని న్నెట్లు దలఁతు ?  
పూని నీ భావము పొందుగఁ జెప్పంగ  
వీనులు చల్లఁగా వినుటేగాక  
పెక్కునామములు బిరుదు లనంతము  
లెన్ని యటంచు నే నెటు నుతింతు ?  
ఇక్కువ గావించి యిందులో నొక్కటి  
కోరి నోరారఁ బలుకుటగాక

గీ. అగణితమ్ములు నీదువిహారభూము  
లే విధమున నెందెందని యేఁ జరింతు;  
గరుడగిరినాథ ! నీదు శృంగార మెల్లఁ  
బరఁగ సేవించి సంబరపడుటగాక !

## సా మం తం

ఏమిసేయుదు నింక నిందిరాధీశ్వరుండా  
నీ మఱుగు చొచ్చితిని నెరవేర్తు గాక      ||పల్లవి||

కడివోని జవ్వనము కలిమిలే మెఱుంగునా  
బడినుండి మిగుల రుణపరచుంగాక  
అడియాస లెల్లా బుణ్యము బాప మెఱుంగునా  
వెడగుండనలో దయ విడిపించుంగాక      ||ఏమి||

వలపు వెఱ పెఱుంగునా వాడిమొనలకు నైన  
బలిమి దూరించ జలపట్టుంగాక  
చలనమందిన మనసు జాతి నీ తెఱుంగునా  
కలిసి హేయమున కొడిగట్టించుంగాక      ||ఏమి||

యెలమి రతిపరవశము యెగ్గుసి గ్గెఱుంగునా  
బలిమి దిట్లకు నొడఁబఱచుంగాక  
యిలలోన శ్రీవేంకటేశ నీ మాయ లివి  
తలఁగించి యేలితివి దయసేతుగాక      ||ఏమి||

రేకు 102 సంఖ్య 11 సంపు 2 పుట 8

సీ. ఎలజవ్వనం బిది కలిమిలే మెఱుంగునా ?  
బడినుండి కడు ఋణపఱచుంగాక  
అడియాసలెల్ల బుణ్యము పాప మెఱుంగునా ?  
వేగమే దయ విడిపించుంగాక  
వాడి మొనలకైన వల పెఱుంగునె వెఱ ?  
పట్టె దూర్చగ చలపెట్టుంగాక  
చలచిత్త మెఱుంగునా జాతినీతుల నొడి  
గట్టించుగా కల్పకార్యములకు

గీ. ఎఱుంగునా రతివివశత్వ మెగ్గుసిగ్గు ?  
బండతిట్లకు మఱి యొడఁబఱచుంగాక !  
ఏమిసేయుదు నీమాయ లివ్వి వేంక  
టేశ ! చొచ్చితి నీ మఱుగ; గేలు మయ్య !

## ఆ హి రి

కలిదోషములాల కడునేల మీరేరు  
యిలధరుండుండగాను యింక నేంటి సుద్దులు      ||పల్లవి||

జగము లేలెడువాండు సర్వాంతరాత్ముండు  
జిగి నింక నీకీబుద్ధి చెప్ప నోపడా  
నిగిడి పుట్టించేటివాండు నిండుక వుండేటివాండు  
తెగనికర్మము లెల్ల తిద్ద కేల మానును      ||కలి||

దనుజులఁ గొట్టేవాండు ధర్మము నిలిపేవాండు  
పనిగొన్న దురితాలు పాప నేరండా  
కొనమొదలైనవాండు గురి దా నైనవాండు  
పునికి మనికి సేయ కూరకుండీనా      ||కలి||

స్వతంత్రుడైనవాండు స్వామియైనవాండు  
గతియై దాసులనెల్ల గావకుండీనా  
యితడే శ్రీవేంకటేశుఁ డిందిరాపతైనవాండు  
సతతము మాకు నిట్టే సంపద లొసంగడా      ||కలి||

రేకు 120 సంఖ్య 118 సంపు 2 పుట 80

సీ. జగము లేలెడువాండు సర్వాంతరాత్ముండు  
జిగి మాకు బుద్ధులు చెప్ప లేడె ?  
నిగిడి పుట్టించుచు నిండియుండెడివాండు  
తెగని కర్మము లెల్ల దిద్దలేడె ?  
దనుజుల హతమార్చి ధర్మము నిల నిల్పు  
వాండు పాపమ్ములు వాపలేడె ?  
కొనమొదలగువాండు గుఱి తానె యైనవాండు  
దునికి మనికిసేయ నోప లేడె ?

ఆ. స్వామియైన వాండు స్వాతంత్ర్య మున్నవాండు  
డోమలేడె సేవకోత్కరమ్ము ?  
సిరికి చెలువుడైన శ్రీవేంకటేశుండు  
సంపదాళి మా కొసంగ లేడె ?

## శ్రీ రా గం

ఇట్టివాడవు సులభ మెట్లా నైతివో కాక  
అట్టి నీదయ దలంచి అరుదయ్యా నాకు      ||పల్లవి||  
యేమేమి చదువవలె నెందరి నడుగవలె  
ఆముక నిన్ను దెలిసేయందుకొరకు  
భూమిలోన నెంతేసి పుణ్యములు సేయవలె  
కామించి నీపై భక్తిగలిగేటి కొరకు      ||ఇట్టి||  
యెన్ని జన్మా లెత్తవలె నెందెందు వెదకవలె  
కన్నుల నీ సాకారము గనేకొరకు  
పున్నతి నెంతగాలము వొగ్గి కాచుకుండవలె  
విన్నవించి నీ సేవ వేడుకొనేకొరకు      ||ఇట్టి||  
యేదేది యెఱుంగవలె యె ట్లభ్యసించవలె  
నీ దాసుఁ డనిపించుకొనేటికొరకు  
సాదరాన శ్రీవేంకటేశ్వర నన్ను మన్నించితి  
వేదెసఁ బొగడవలె యింత సేసేకొరకు      ||ఇట్టి||

రేకు 164 సంఖ్య 311 సంపు 2 పుట 208

సీ. ఎంత చదువవలె నెందఱి నడుగంగ  
వలె నీదుజాడలు తెలియుకొఱకు  
భూమిలోన నెంతేసి పుణ్యముల్ సలుపంగ  
వలె నీ యెడల భక్తి గలుగుకొఱకు  
ఎన్ని జన్మము లెత్తి యెందెందు వెదుకంగ  
వలె నీవు మాకంటఁ బడెడుకొఱకు  
ఎంతకాలము వేచి యిట్టై నిల్వఁగవలె  
వేడ్కమై నీ సేవ వేడుకొఱకు

గీ. ఎంత అభ్యసించగవలె నెఱుంగ వలెను  
కోరి నీ దాసుఁ డనిపించుకొనెడుకొఱకు  
నన్ను మన్నించినాడ వనాథనాథ !  
చెలఁగి యెటు మెచ్చవలె నింతసేయుకొఱకు.

## కే దా ర గౌళ

ఇదియే ఉపాయ మింక నాకు నిందులకంటె మఱి లేదు  
మది నితనిదాసుల దాసుడనై మహిమలతోఁగడు మెఱసేఁగాక      ||పల్లవి||  
కడచితి నా జన్మములు గక్కన మానిసి నై నంతనే  
విడిచితి నా పాపముసేయక వేవేలు చదివినయంతనే  
అడచితి నా సంసారవారధి అఖిలదేవతలఁ గొలిచినయంతనే  
బడిబడి హరినామము నుతించి నేఁ బావన మయ్యేఁగాక      ||ఇది||  
గెలిచితి నా యీ మాయను నేఁ గెరలి తపంబులు సేసినంతనే  
తలఁగితి నా నరకములు చొరక ధరయెల్లా నేలినంతనే  
తెలిసితి నా తత్త్వరహస్యము తిరముగ కులజుడ నయినంతనే  
యిలలో శ్రీపతిశరణుచొచ్చి నే నిన్నిటఁ బుణ్యుడ నయ్యేఁగాక      ||ఇది||  
వదలితి నా నాదుర్గుణములు వరుసతోఁ జుట్టాలు గలిగినంతనే  
వెదకితి నా ముక్తి మార్గమును విద్య లెఱిగి నేర్చినంతనే  
యిదివో శ్రీవేంకటేశుడ నాకును యేలికయై మన్నించగను  
పదిలముగా నాతనిసేవచేసి పరమానందుడ నయ్యేఁగాక      ||ఇది||

రేకు 146 సంఖ్య 210 సంపు 2 పుట 141

సీ. మానిసి నైనంత మానను జన్మముల్  
వేవేలు చదివియు విడువ నఘము  
సకలసురులఁ గొల్చి సంసారమును బాయ  
కొండాడి హరిఁ బవిత్రుండ నగుదు;  
మఱి తపమ్ము లొనర్చి మాయ జయింపను  
దాటను నరకముల్ ధరణి నేలి  
ఎఱుంగఁ దత్త్వరహస్య మిటు కులజుండనై  
హరిని శరణుఁజొచ్చి యగుదు సుకృతి;

గీ. వదల దుర్గుణములు బంధువర్గమున్న  
వెదక ముక్తి మార్గము పెక్కు విద్య లున్న  
నన్ను మన్నింప తిరుమలనాథుఁ డతని  
భక్తి సేవించి యానందపదము గందు.



## భై ర వి

నీవు జగన్నాథుడవు నే నొక జీవుడ నింతే  
నీవలె ననుభవించ నే నెంతవాడను

||పల్లవి||

వైకుంఠ పదమేడ వడిగోర నెంతవాడ  
యీ కడ నీ దాసుడనౌ టిది చాలదా  
చేకొని నీ సాకారచింత యేడ నే నేడ

పైకొని నీ దాగుమోచి బ్రదికితిం జాలదా

||నీవు||

సొంపుల నీ యానందసుఖమేడ నే నేడ  
పంపు శ్రీవైష్ణవసల్లాపన చాలదా  
నింపుల విజ్ఞాన మేడ నేడ దెలియ నెంతవాడ  
యింపుగా నీకథ వినుటిదియే చాలదా

||నీవు||

కైవల్యమందు నీతో కాణాచి యాడనాకు  
శ్రీవేంకటాద్రిమీది సేవ చాలదా  
యీవల శ్రీవేంకటేశ నీ విచ్చిన విజ్ఞానమున  
భావించి నిన్ను బొగడే భాగ్యమే చాలదా

||నీవు||

రేకు 139 సంఖ్య 169 సంపు 2 పుట 113

సీ. వైకుంఠపద మేడ ? వాంఛింప నేనేడ ?  
శేషాచలముమీది సేవ చాలు;  
తావకరూపచింతనమేడ ? నే నేడ ?  
నొడల నీ చిహ్నమ్ము లున్న జాలు;  
చూడ బ్రహ్మానందసుఖమేడ ? నే నేడ ?  
చాలు శ్రీవైష్ణవసల్లాపనము;  
విజ్ఞాన మదియేడ ? నజ్ఞుడ నే నేడ ?  
నెలమి నీ కథ విను టిదియ చాలు;

గీ. ఏను జీవుండ నీ వఖిలేశ్వరుండ  
వఖిలషింపను నీవలె ననుభవంప  
నీ విడిన జ్ఞానసంపత్తి నిన్ను బొగడు  
భాగ్య మొదవిన జాలును ఫణిగిరీశ !

## శంకరాభరణం

ఆహా యేమిచెప్పేది హరి నీ మాయ

మోహములే చిగిరించీ మొదల జవ్వనము

||పల్లవి||

యెంచగ భూమి యొక్కటే యేలినరాజు లెందరో

పొంచి వారివెంటవెంట బోవదాయను

అంచల సూర్యచంద్రులనే గడకుడుకల

ముంచి కొలచిపోసీని మునుకొనికాలము

||ఆహా||

దేవలోక మొక్కటే దేవేంద్రు లెందరో

కైవశమై యెలగ నొక్కరిదీ గాదు

ఆవటించి పంచభూతా లనేటి శాఖలువెళ్ళి

సావధానాన బెరిగి సంసారవృక్షము

||ఆహా||

యిచ్చట నీవొక్కడవే యిటు నీదాసు లెందరో

తచ్చి యెంత సేవించినా దనివిలేదు

నిచ్చలు శ్రీవేంకటేశ నిధానము నీభక్తి

యెచ్చినాడ వింతటా నీదేరీజన్మము

||ఆహా||

రేకు 140 సంఖ్య 172 సంపు 2 పుట 115

సీ. ఎంచ భూమియొకండె యేలిక లెందఱో  
పొంచి వారలవెంట బోవదాయె  
అంచెల రవిచంద్రు లను గడకుడుకుల  
నీ మాయ కాలమున్ నియతిం గొలుచు  
దేవలోక మొకండె దేవేంద్రు లెందఱో  
కైవసంబుగ నేలంగా దొకరిది;  
పంచభూతములను ప్రంగలతో వెళ్ళి  
జానుగ బెరుగు సంసార తరువు

గీ. ఎందఱో నీకు సేవకు లీ వొకడవె  
త్రచ్చి ని న్నెంత కొలిచిన దనివి లేదు  
నిచ్చలును వేంకటేశ్వర ! నీదుభక్తి  
నా నిధాన, మీడేర్చుబో నా భవమ్ము.

## ముఖారి

జగము లేలేవాడవు జనార్దనుడవు  
తగ నీవారమే నేము ధర నెట్టుండినాను ||పల్లవి||

గతినీవు మతినీవు కాణాచిచోటు నీవు  
సతమై యన్నిటికిని సాక్షివి నీవు  
చతురత వలసితే జరతుము కొలుతుము  
తతి నేము సేసినతప్పులు లోఁగొనవే ||జగ||

తల్లియుఁ దండ్రివి నీవు దాత దైవమవు నీవు  
యెల్లవారికిఁ బరము నిహము నీవు  
మల్లడి నొక్కొకవేళ మఱుతుము తలఁతుముఁ  
చల్లఁగా మానేరములు సైరించుకొనవే ||జగ||

దరినీవు దాపునీవు దయామూర్తివి నీవు  
పరఁగ శ్రీవేంకటేశపతివి నీవు  
విరివిగా నేమైనా వేడుదుము సుతింతుము  
శరణుచొచ్చితి మిఁక క్షమియించుకొనవే ||జగ||

రేకు 240 సంఖ్య 229 సంపు 3 పుట 153

సీ. గతి వీవు పతి వీవు కాణాచియును నీవు  
సతత మన్నింటికి సాక్షి వీవు  
చతురత వలసినఁ జరతుము కొలుతుము  
మాతప్పు లెంచకు మనసునందు  
తల్లివి దండ్రివి దైవము దాత వీ  
వెల్లవారికిఁ బర మిహము నీవు  
మల్లడి నొక వేళ మఱుతుము తలఁతుము  
సైరించుకొనవే మా నేరములను

గీ. దాపు దరి వీవు కారుణ్యధాముఁ డీవు  
పరఁగ శ్రీవేంకటాచలపతివి నీవు  
వేడు కొందుము నినుఁ గొనియాడుచుందు  
మెట్టు లున్నను మము క్షమియింపు మయ్య !

## వసంతపరాళి

ఇహముఁ బరముఁ జిక్కె నీతనివంక  
అహిశయనునిదాసు లంతవారు వేరీ ||పల్లవి||

సిరికలిగినవారు చింత లిన్నిటనుఁ బాసి  
నిరతపువర్గ (గర్వ ?) ముతో నిక్కేరటా  
సిరికి మగఁడయిన శ్రీపతి యేలి మ  
మృరయుచునున్నాడు మాయంతవారు వేరీ ||ఇహ||

బలవంతుఁ డైనవాఁడు భయము లిన్నిటఁ బాసి  
గెలిచి పేరువాడుచుఁ గెరలీ నటా  
బలదేవుఁడైన శ్రీపతి మాయంటిలోన  
అలరివున్నాడు మాయంతవారు వేరీ ||ఇహ||

భూము లేలేటివాఁడు భోగములతోఁ దనిసి  
కామించి యానందమునఁ గరఁగినటా  
సేమముతో భూపతైన శ్రీవేంకటేశుఁడు మాకు  
ఆముకొని వుండఁగా మాయంతవారు వేరీ ||ఇహ||

రేకు 206 సంఖ్య 34 సంపు 3 పుట 23

సీ. సిరిగలిగినవాఁడు చింత లన్నింటిఁ బాసి  
నిందుగర్వముతోడ నిక్కునంట  
సిరికి మగఁడైన కరివరదుఁడు మమ్ముఁ  
బాలింప మాయంతవార లేరీ ?  
బలవంతుఁ డగువాఁడు భయము లన్నింటిఁబాసి  
గెలిచి పేరుగడించి కెరలునంట  
బలదేవుఁడైన శ్రీపతి మాగృహమ్మున  
వఱలెడు మాయంతవార లేరీ ?

గీ. భూము లేలేడువాఁ డెల్లభోగములను  
గనుచు నానందరసమునఁ గరఁగునంట  
వసుమతీపతి వేంకటేశ్వరుఁడు మాకు  
నండయైయుండ నేరీ మాయంతవారు ?

బౌ ళి

మమ్ముఁజూడ నేమున్నది మావంక నీ కేలాభము  
కమ్ముక దయదలచి కరుణింతుగాక

॥పల్లవి॥

శ్రీకాంతుడ నీ పాదసేవకు లయినవారు  
పాకశాసనాదులును బ్రహ్మాదులు  
పైకొని నరుండ నేను బంటఁగాఁగ నెంతవాఁడ  
కై కొని నీపుణ్యానకుఁ గాచు టింతేకాక

॥మమ్ము॥

నారాయణుండ నిన్ను నమ్మినట్టిదాసులు  
నారదాది సనక సనందనాదులు  
వీరిలో నే నెంతవాఁడ వికటపుజీవుఁడను  
యీ రీతి నీమూకఁగూడ నేలుటింతేకాక

॥మమ్ము॥

శ్రీవేంకటేశ నీపై చేరి భక్తి సేసేవారు  
కావించి యనంతముఖ్యగుడాదులు  
దేవ నే నొక్కనీచుండ దీనరక్షకుఁడవు నీ  
వీవిధ మెంచుక మమ్ము నీదేరింతుగాక

॥మమ్ము॥

రేకు 250 సంఖ్య 286 సంపు 3 పుట 193

సీ. శ్రీనాథ ! నీ పాదసేవకు లగువారు  
సరసిజాసన పాకశాసనాదు;  
లేను నీ బంటౌట కెంతవాఁడ, నరుండ ?  
బ్రోవుము నను వట్టిపుణ్యమునకు;  
నారాయణుండ ! నిన్ను నమ్మినదాసులు  
నారద సనక సనందనాదు  
లి వ్వారిలోన నికృష్టుండ నే నెంత ?  
పోషింతుగాక నీ మూకఁగూడ

గీ. శ్రీ ! చేరి నీపై భక్తి సేయువార  
లెంచఁగ ననంతగరుడాదు; లీవు దీన  
బాంధవుఁడ; వేను నీచుండ పాటిగొనక  
మా విధం బించుకయు, గృహం గావు మయ్య !

78

గుండుక్రియ

పంతపుటాసలు బండ్లరాఁగా  
దొంతులయలమట దొలగేనా

॥పల్లవి॥

మును దీపనాగ్ని మోచిన దేహిని  
అనిశముఁ గ్రోధాగ్ని నణచేనా  
మనసిజు కతమున మహి జన్మించితి  
విను మరునాజ్ఞకు వెలియయ్యేనా

॥పంత॥

సటలోభపుసంసారము చొచ్చితి  
ఘటన విడుముడిక గలిగినా  
నటించు చపలపునాలుక గల నే  
మటమాయపుచవి మానేనా

॥పంత॥

పాపపుణ్యముల భవముల జీవిని  
తోపడ కర్మము దొబ్బేనా  
యేవున శ్రీవేంకటేశ్వరు శరణమే  
పైపయి భజించి బ్రదికితిఁగాక

॥పంత॥

రేకు 312 సంఖ్య 69 సంపు 4 పుట 47

సీ. పంతపుటాసలు బండ్లపై జనుదేర  
దొంతులయలమట త్రోయఁగలనె ?  
మును దీపనాగ్ని మోచిన దేహధారిని  
సనిశముఁ గ్రోధాగ్ని నణచఁగలనె ?  
మనసిజుకతమున మహిని జన్మించితి  
వెడవిల్లునాజ్ఞకు వెలియగుదునె ?  
లోభపుసంస్కృతిలోఁ దగుల్కొంటిని  
కలనేని విడుమర గాంచఁగలనె ?  
నటియించు చపలపునాలుక గల నేను  
మటుమాయపుంజవి మానఁగలనె ?

గీ. పాపపుణ్యానుభవముకై భవముగన్న  
ప్రాణిమాత్రుండ కర్మమ్ముఁ బాయఁగలనె ?  
సప్త శైలాధినాయకు శరణుఁజొచ్చి  
సతతము భజించి యిటు బ్రదికితినిగాక !

79

## ల ల త

ఎంచి చూచితే మాకు నిందే నిత్యసుఖము  
కొంచి యనుమాన మైతే కొనదాకా లేదు      ||పల్లవి||  
హరి నీ గర్భములోన నంగమయి వున్నారము  
యిరవై వేరే మోక్ష మెంచ నున్నదా  
నిరతిఁ జూచిన వెల్లా నీ రూపులే మాకు  
ధరలోన నింతకంటె ధ్యాన మున్నదా      ||ఎంచి||  
అంతరాత్మ వైన నిన్నె యాతుమకు నిచ్చితిని  
యింతకంటె నే నడిగేది యింక నున్నదా  
పొంతనే భూకాంత పుట్టిననెలవు మాకు  
యింతకంటె తల్లిదండ్రు లింక నున్నారా      ||ఎంచి||  
పొరి నెరుకే జ్ఞానము పొంచి మరపే సమాధి  
సొరిది నేఁ డింతకంటె సుఖ మున్నదా  
గరిమ శ్రీవేంకటేశ కల్పిత మింతా నీదె  
శరణంటె యింకా విచార మున్నదా      ||ఎంచి||

రేకు 342 సంఖ్య 246 సంపు 4 పుట 165

సీ. హరి ! నీదుగర్భాన నంగమై యున్నార  
మిరవయి యింక మోక్ష మెంచఁ గలదె ?  
నిరతిఁ జూచినవెల్లా నీ రూపులే మాకు  
ధర నింతకంటెను ధ్యాన మేది ?  
ఆత్మ కిచ్చితి నంతరాత్ముండ వగు నిన్ను  
నే నడిగెడిదేమి యింతకంటె ?  
పొంతనే భూకాంతపుట్టిననెల వింత  
కంటె మాతాపితల్ గలరె మాకు ?

గీ. ఎఱుకయే జ్ఞానము; సమాధి మఱపె మాకు  
సొరిది నేఁ డింతకంటెను సుఖము గలదె ?  
కల్పితం బింత నీదె వేంకటనగేశ !  
శరణనిన మాకుఁ గలదె విచార మింక.

## గు ం డ క్రి య

కై కొంటేకాక కమలనాభునియాజ్ఞ  
పైకొని యిన్నిటాను బాసివుండనేది      ||పల్లవి||  
హరినిర్మితములే అఖిలప్రపంచము  
తొరలి యేమిటి నిందు దూషించేది  
ధరణిధరునికి దాసులే జీవు లెల్లా  
గరిమ నెవ్వరి నిందుఁ గాదనేది      ||కై కొ||  
వాసుదేవుకల్పితమే వరసంసారబంధము  
దోసమంటా యెందెందు దొలఁగేది  
శ్రీసతీశురచనలే చేకొన్న రుచులెల్ల  
యాసుతోడ నిందుమీఁద నెట్టురోసేది      ||కై కొ||  
గోవిందుమాయలే కూడినట్టి పనులెల్ల  
వేవేలై యిందు నెట్లు వేసరేది  
శ్రీవేంకటేశుడే చిత్తములో ధ్యాన మెల్లా  
పావనమైతిమి యింకఁ బరచింత యేది      ||కై కొ||

రేకు 326 సంఖ్య 148 సంపు 4 పుట 99

సీ. హరినిర్మితమై యీ యఖిలప్రపంచమ్ము  
దూషింపఁగా నేది తొరలు నిందు;  
ధారుణీధరునకు దాసులే జీవుఁ; లిం  
దెవ్వని గాదని యెట్లు లందు ?  
సంసారబంధ మా సర్వేశుకల్పితం  
బెందెందుఁ దొలఁగుదు హేయ మనుచు  
చేకొన్నరుచు లెల్ల శ్రీపతిరచనలే  
యెటులిందు రోయుదు నీసుతోడ

ఆ. కూడినట్టిపనులు గోవిందుమాయలే  
వేసరిలుదు నెట్లు దోస మనుచు  
శ్రీనివాసవిభుఁడె చిత్తమ్ములో ధ్యాన  
మేఁ బవిత్రుఁడైతి నేదిచింత ?

## శుద్ధ ప స ం త ం

కటకటా యీ ప్రాణి గతిగనుట యెన్నఁడో  
అటు నా వశముగాదు హరి నీచేఁగాని ||పల్లవి||

పాపము నెరుంగుదు బంధము నెరుంగుదు  
మాపుదాకా నివి నేను మానలేఁ గాని  
కోపము దుర్గుణ మని కొంతగొంత యెరుంగుదు  
తీపుల యాసలఁబడి తిప్పు లేఁ గాని ||కట||

చూతును దుఃఖాలవారిఁ జూతును బుట్టేవారి  
యీతల నాకు వెరపు యించుక లేదు  
గాతల నా మనసెల్లఁ గల్పించిన ట్లవును  
చేతనైనా చెప్పినట్లు సేయలేఁ గాని ||కట||

నా వంకఁ గడమగాక నా గురుఁడు తొల్ల నన్ను  
శ్రీవేంకటేశుఁడ నీ చేతి కిచ్చెను  
దైవ మొక్కఁడవే నీ దాసానుదాసుఁడ నైతి  
యే విధులు నే నెరఁగ నిటు నిన్నే కాని ||కట||

రేకు 333 సంఖ్య 195 సంపు 4 పుట 131

సీ. పాపమ్ము నెఱుంగుదు బంధమ్ము నెఱుంగుదు  
మాపుదాకను వీని మానఁగాని,  
కోపమ్ము చాల దుర్గుణమంచు నెఱుంగుదు  
తీపియాసలఁబడి త్రిప్పఁగాని,  
చూతు దుఃఖితులను, జూతుఁ బుట్టేడివారి  
నిసుమంతవెఱపు నా కివల లేదు  
గాతల నామతి కల్పించినట్లవు  
చేతఁ జెప్పినయట్లు చేయఁగాని,

గీ. కడమ నా వంకఁగాక యప్పుడె గురుండు  
నన్ను నీచేతి కిచ్చెను; నిన్నె కాని  
యే విధు లెఱుంగఁ గరుణ న న్నేలుమయ్య !  
నీదుదాసానుదాసుఁడ నీరజాక్ష !

## నా రా య ణి

హరిహరి నీ మాయామహిమ  
సరవి దెలియ ననుఁ గరుణించఁగదే ||పల్లవి||

తలఁతును నాపాలిదైవమ వని నిను  
తలఁతును తల్లివిఁ దండ్రివని  
మలసి యంతలో మఱితును తెలుతును  
కలవలె నున్నది కడ గనరాదు ||హరి||

మొక్కుదు నొక పరి మొగి నేలిక వని  
మొక్కుదు నీ వాదిమూల మని  
వుక్కున గర్వించి యుబ్బుదు సగ్గుదు  
కక్కస మైనది కడ గనరాదు ||హరి||

చూతును నీమూర్తి సులభుఁడ వనుచును  
చూతు జగములకు సోద్యమని  
యీతల శ్రీవేంకటేశ న న్నేలితివి  
కౌతుక మొదవెను కడ గనరాదు ||హరి||

రేకు 350 సంఖ్య 293 సంపు 4 పుట 196

సీ. తలఁతును నాపాలి దైవతం బని నిన్ను  
దలఁతును తల్లివి దండ్రి వనుచు  
మరల సంతటిలోన మఱితును దెలతును  
కడ గానరా; దుండె కల విధాన;  
మ్రొక్కుదు నొకపరి మొగి యేలిక వటంచు  
మ్రొక్కుదు నీ వాదిమూల మనుచు  
ఉక్కున గర్వించి యుబ్బుదు సగ్గుదు  
కక్కసమ్మయి కడ గానరాదు;

గీ. సులభుఁడ వటంచు నీమూర్తి చూచుచుండుఁ  
జూతు జగముల కీ వెంతో చోద్య మనుచు  
ఏమి నీమాయ ? శ్రీశ ! న న్నేలినావు  
కౌతుకం బాయెఁ గడ యింత కానరాదు.

## శో క వ రా శి

విడువుము మనసా వీరిడిచేతలు  
తడయక శ్రీహరిఁ దలఁచవౌ యింకను      ||పల్లవి||

నానాడే యెనుఁబది నాలుగులక్షలు  
యోనుల వెడలితి నొక్కడనే  
ఆనిన భోగము లందలివే పో  
కానము యింక నేమి గడియించేము      ||విడు||

నలుగడ నటు పదునాల్గులోకములు  
వెలయఁ జొచ్చితిని వెడలితిని  
కలిగిన దేదో కలుగని దేదో  
తెలియ దేమిటికిఁ దిరిగేమో      ||విడు||

భువిలోఁ జేసితి పుణ్యముఁ బాపము  
కలిసి యా ఫలము గైకొంటిని  
యివల శ్రీవేంకటేశుఁ డింతలో  
తవిలి యేలఁగా ధన్యుఁడ నైతి      ||విడు||

రేకు 337 సంఖ్య 216 సంపు 4 పుట 145

సీ. నానాడె యెనుబదినాలుగులక్షల  
యోనుల వెడలితి నే నొకండ  
ఆనిన భోగమ్ము లందలివే మఱి  
యేమి గడింతుమో యెఱుంగ లేము  
నలుగడ నటు పదునాల్గులోకమ్ములు  
వెలయంగఁ జొచ్చితి వెడలినాడ  
కలిగిన దెద్దియో కలుగని దెద్దియో  
తెలియ దేఁటికి మఱి తిరిగినామె ?

గీ. భువి నొనర్చితి పాపము పుణ్య మవల  
నా ఫలముగొంటి మనసా ! యిక్కైన విడుము  
నీదు వీటిడిచేతలు; నిలుపు మాతృ  
నాగనగనాథు జన్మ ధన్యత్వమంద.

## దే సా శ ం

వాసుదేవ నీవు నెలవరివి మగుడనేల  
యాసరి నీవద్దనుండే యెట్టైనఁ జేయవయ్యా      ||పల్లవి||

మాయ దెచ్చి నా బదుకు మనుజులోకాన వేసె  
కాయము సంసారవార్ధి గడ్డపై వేసె  
పాయపు నా తమకము భామలవలల వేసె  
చాయ నేనుండి వచ్చినజా డెఱుంగ నయ్యా      ||వాసు||

ఘనమైన యింద్రియాలు కర్మముల వాతవేసె  
మనసుసంపద యామనిలో వేసె  
పనులెల్ల లంపటాల పయిఁ బక్కలా వేసె  
కొనకెక్కె నేనె నా గురుతు గాననయ్యా      ||వాసు||

అంచెల నా దినములు ఆకటిబారి వేసె  
ముంచిన నా గుణములు మోహముల వేసె  
యెంచఁగ శ్రీవేంకటేశ యెందెం దున్నాడనో  
పొంచి నీకు శరణంటి బోధించ వయ్యా      ||వాసు||

రేకు 325 సంఖ్య 143 సంపు 4 పుట 96

సీ. మాయదెచ్చి బ్రదుకు మనుజుభువిని వేసె  
కాయము సంసృతికడలి వేసె  
ప్రాయంపుఁడమకము భామలవల వేసె  
నే నుండివచ్చిన నెలవెఱుంగ;  
మఱి యింద్రియములు కర్మములవాతను వేసె  
మనసు సంపత్తి యామనిని వేసె;  
పనులు లంపటముల పయిప్రక్కలను వేసె  
నేనె నా గురుతును గాననయ్య !

గీ. పరఁగ దివసమ్ము లాకటిబారి వేసె  
నమరినగుణంబు లెల్ల మోహముల వేసె  
ఎంచ శ్రీవేంకటేశ ! యెందెందుఁ గలనొ  
తివిరి శరణంటి నీకు, బోధించవయ్య !

## దే సా క్షి

ఇందుకేది వుపాయమో యీశ్వర నీకే తెలుసు  
మందలించ నశక్తుడ మరి నీ దాసుడను      ||పల్లవి||  
ధీరుడనై ధరలోన దేహము నే మోచితి  
కోరి పుణ్యపాపాలకు గురియునైతి  
వూరట యేమిటా లేదు వోప నని మానరాదు  
తీరదు భోగించక దినదినకర్మము      ||ఇందు||  
గరిమ సంసారి నైతి కంటిఁ బెక్కుసుతులను  
యిరవుగఁ గట్టుకొంటి నీలంపటాలు  
వెరవేమీ నెరఁగను విడువ వెంతైనాను  
హరిహరి రాచినా సమయపు బలుకాంక్షలు      ||ఇందు||  
అట్టె గురుముఖమైతి నాతుమలో నినుఁగంటి  
జట్టిగొని నీ పాదాలే శరణంటిని  
గట్టిగా నలమేల్మంగకాంతుడ శ్రీవేంకటేశ  
యిట్టె ని న్నెరఁగలేని దిన్నాళ్లు నా నేరమి      ||ఇందు||

రేకు 326 సంఖ్య 150 సంపు 4 పుట 101

సీ. ధీరుడనై ధర దేహమ్ము మోచితి  
పాపపుణ్యములకుఁ బాత్ర మైతి;  
ఊరటలే దెందు నొనర భోగింపక  
దినదినకర్మము తీఱుచోదు;  
గరిమ సంసారి నై కంటి బిడ్డలఁ; గట్టు  
కొంటి లంపటములగుదులు మెడకు;  
వెర వేమి యెఱుంగను; విడువ వెంతైనను;  
కాలరాచిననైన కాంక్ష లుడుగ;

గీ. వట్టె గురుముఖమైతి; ని న్నాత్మఁగంటి;  
నీదుపాదాలే శరణంటి; ని న్నెఱుంగ  
నేర కిన్నాళ్లు వుచ్చిన నేర మెంచ  
కాత్మదాసానుదాసు న స్మరయు మీశ !

## శంకరాభరణం

ధర్మమునకే మము దయఁగావనే యింక  
నిర్మలుండవు నిను నే మెరింగేమా      ||పల్లవి||  
కాయధారులము కర్మలోలులము  
మాయ కగపడిన మనుజులము  
పాయపుమదమున భ్రమసే మామనసు  
నీయెడఁ దగులై నిలిచినా      ||ధర్మ||  
చాపల్యగుణము జడుల మన్నిటాను  
పాపపుణ్యసంబద్ధులము  
పైపై గోర్కుల ప్రబలే మా బ్రదుకు  
యే పనులకు నీ కెక్కినా      ||ధర్మ||  
అతిప్రాకృతులము అహంకారులము  
సతతంబునుఁ జంచలులము  
హితవుగ శ్రీవేంకటేశ యేలితివి  
తతితో నీ భక్తి తగ మరచేమా      ||ధర్మ||

రేకు 349 సంఖ్య 290 సంపు 4 పుట 194

సీ. కాయధారుల మేము కర్మలోలురము నీ  
మాయకుఁ జిక్కిన మానవులము  
ప్రాయంపుమదమున భ్రమయు మా చిత్తమ్ము  
నీయెడ తగులొంది నిలుచునేమి ?  
చంచలగుణులము జడుల మన్నిట పుణ్య  
పాపబద్ధుల మతిప్రాకృతులము  
పైపయి కోర్కులఁ బ్రబలు మాబ్రతుకు నీ  
కేపనులన్ మది కెక్కుగలదు ?

ఆ. ధర్మమునకే మమ్ము దయగావనే యింక  
ని న్నెఱుంగఁగలమె నిర్మలుండ;  
వేలినాడ వీవు హితవుగ నీ భక్తి  
మఱవఁగలమె ? శేషగిరినివాస !

## దే సా శం

వాదమేల సారెసారె వడి ముక్తి లేదంటా  
వేదాంతశ్రవణము వెట్టికి జేసిరా

||పల్లవి||

అరయ జీవుల కెల్లా నభేదమైతే  
గురుండు శిష్యుండు లేడు కూడ దర్థము  
సారిది నాతుమలోన సోహంభావన యైతే  
సరి మునులదేవపూజలు చెల్లవు

||వాద||

సహజలీలావిభూతి సర్వము మిథ్యయైతే  
బహుయాగాదికర్మాల పసలేదు  
మహిలోని జననాలు మరణాలు మాయమైతే  
విహితాచారాలు సేయ విధే లేదు

||వాద||

ఘటన బ్రహ్మము నిరాకారమైతే బయింప  
యిటు పురుషసూక్తాదు లివి మరేల  
అటు శ్రీవేంకటేశుదాస్యములేక బిగిసితే  
సటలాడుకొనెడి రాక్షసమత మవును

||వాద||

రేకు 120 సంఖ్య 120 సంపు 2 పుట 81

సీ. అరయ జీవుల కెల్లా నగుచో నభేదమ్ము  
గురుండు శిష్యుండు లేడు కువలయమున;  
ఆత్మ యం దెపుడు సోహంభావనమె యైన  
మునుల దైవతపూజ మును పొసంగదు;  
లీలావిభూతి శీలంప మిథ్యయై యైన  
క్రతుకర్మములకు నక్కటయై లేదు;  
మహిజన్మమరణముల్ మాయయైనన్ విహి  
తాచారములకు లే దవసరంబు;

గీ. కచ్చితముగ బ్రహ్మము నిరాకారమైన  
నటు పరింపంగ పురుషసూక్తాదు లేల ?  
వేంకటేశుదాస్యములేక బిగిసికొన్న  
మాట లేటికి రాక్షసమతమె యగును.

## భై ర వి

అయ్యో మాయలంబొంది అందు నిందు నున్న వారు  
యియ్యంగొన గర్తలుగా రెఱంగరు జడులు

||పల్లవి||

చుక్కలై యుండినవారు సురలై యుండినవారు  
యిక్కడనుండి పోయిన యీ జీవులే  
దిక్కుల వారి నిందరు దేవతలంటా మొక్కేరు  
యెక్కుడైన హరి నాత్మ నెఱంగరు జడులు

||అయ్యో||

పాతాళవాసులును పలులోకవాసులును  
యీ తరవాతనుండిన యీ జీవులే  
కాతరాన వారిపుణ్యకతలే వినేరు గాని  
యీతల శ్రీహరికత లెఱంగరు జడులు

||అయ్యో||

యిర వెఱింగిన ముక్తు లెఱంగని బద్ధులు  
యిరవై మనలో నున్న యీ జీవులే  
సిరులమించినవాండు శ్రీవేంకటేశ్వరుడే  
శరణాగతులు దక్క చక్కంగారు జడులు

||అయ్యో||

రేకు 102 సంఖ్య 12 సంపు 2 పుట 9

సీ. ఇటనుండిపోయిన యీ జీవులే చుక్క  
లై సురలై యుండినట్టివారు  
వారిని జడులు దేవతలంచు మ్రొక్కెద  
రెక్కుడౌ హరి నాత్మ నెఱంగలేరు;  
పాతాళవాసులు బహులోకవాసులు  
నీ జీవులేకదా యిందఱంద;  
అవ్వారిగాథలే యాలకింతురుగాని  
యెఱంగరు జడులు లక్ష్మీశుకధలు;

గీ. ఇర వెఱింగిన ముక్తులు, నెఱంగనట్టి  
బద్ధు లీ జీవులేకదా ! పన్న గాధి  
పతికి శరణాగతులు దప్ప నతనిమాయ  
గడచి యేనాటికిని జక్కబడరు జడులు.



## దే ప గా ం ధా రి

మేలు లేదు తీలు లేదు మించీ నిదే హరిమాయ  
కాలమందే హరింగంటి కైవల్య మొకటే

॥పల్లవి॥

సురలును జీవులే నసురలును జీవులే  
ధర నిందుఁ బ్రకృతిభేదమే కాని  
సురలకు స్వర్గ మసురలకు నరకము  
పరగ నీ రెంటిగతి పాపపుణ్యములే

॥మేలు॥

పొలఁతులు జీవులే పురుషులు జీవులే  
తలఁప భావభేదములే కాని  
బలిమి స్వతంత్రముఁ బరతంత్ర మొకరికి  
యెలమి నిందులోఁ జెల్లె హీనాధికములే

॥మేలు॥

రాజులును జీవులే రాసి బంట్లు జీవులే  
వోజతో సంపదచెల్లె దొకటే వేరు  
సాజపు శ్రీవేంకటేశు శరణ మొక్కటే గతి  
బాజుఁగర్మ మొండొకటి బంధమోక్షములు

॥మేలు॥

రేకు 113 సంఖ్య 78 సంపు 2 పుట 53

సీ. సురలును జీవు లసురులును జీవులే  
ధర నిందుఁ బ్రకృతిభేదమొకాని;  
సురలకు స్వర్గ మసురులకు నరకము  
కృతపుణ్యదుష్కృతప్రతిఫలము;  
పురుషులు జీవులే పొలఁతులు జీవులే  
తలపోయ భావభేదములే కాని;  
ఒకరు స్వతంత్ర లింకొక్కరు పరతంత్ర  
లందులోఁ జెల్లె హీనాధికములు;

గీ. రాజులును, బంట్లు జీవులే; యోజతోడఁ  
జెల్లు సంపదయే వేఱు; శ్రీనివాసు  
శరణ మొక్కండె గతి కర్మసంక్షయమునఁ  
బడయఁగనుటకుఁ బరమకైవల్యలక్ష్మి.

## శ్రీ రా గ ం

ఇంతేకాని తెలిసితే నెవ్వరూఁ గర్తలు గారు  
బంతినే వీని కెప్పుడుఁ బ్రకృతి గారణము

॥పల్లవి॥

యివిగో గుణాలు మూఁడే యింద్రియాలఁ గూడుకొని  
భువిఁ బ్రాణుల నెల్లానూ పూఁచి పనులుగొనేవి  
కవిసి కర్మములై ఘనలోకాలఁ దిప్పేవి  
అవలఁ బుట్టుగులకు నప్పటిఁ దెచ్చేవి

॥ఇంతే॥

పంచభూతా లివియే పరగ జీవుల కెల్లా  
దించరాక యెప్పుడును దేహో లయ్యేవి  
అంచెలఁ గంచములోఁ బదార్థములై వుండినవి  
తెంచరాని పాశములై తీపులఁ బెట్టేవి

॥ఇంతే॥

మనసొక్కటే జంతులమర్మములు రేచేది  
తనుభోగములలోనఁ దని విచ్చేది  
అనయము శ్రీవేంకటాధిప నీ మహి మిది  
నినుఁ గొల్చినదాసుల నెరవేర్చేది

॥ఇంతే॥

రేకు 144 సంఖ్య 199 సంపు 2 పుట 133

సీ. ఇవియ మూఁడుగుణమ్ము లింద్రియమ్ములఁ గూడి  
ప్రాణుల పనిగొను పవలు రేలు  
కవిసి కర్మమ్ములై ఘనలోకములఁ ద్రిప్పు  
నవల పుట్టుగులకు నప్పగించు;  
పంచభూతము లివే పరఁగ జీవుల కెల్లా  
దించరా కెప్పుడు దేహము లయి  
తెగనిపాశమ్ములై తీదీపులంబెట్టు  
కంచమ్ములో వంటకమ్ము లగును;

గీ. మనసొకండె జంతువుల మర్మములు రేచి  
తనివి నొడఁగూర్చు తనుభోగతతుల సతము  
అహిమహీధరనాథ ! నీ మహిమ యిద్ది  
ధన్యుల నొనర్చు నినుఁగొల్పు దాసకోటి.

నా ట

ఏదియును లేని దేఁటి జన్మము

వేదాంతవిద్యావివేకి గావలెను

॥పల్లవి॥

పరమమూర్తి ధ్యానపరుఁడు గావలె నొండె

పరమానందసంపద లొందవలెను

పరమార్థముగ నాత్మ భావింపవలె నొండె

పరమే తానై పరగుండవలెను

॥ఏది॥

వేదశాస్త్రార్థకోవిదుఁడు గావలె నొండె

వేదాంతవిదుల సేవించవలెను

కాదనక పుణ్యసత్కర్మి గావలె నొండె

మోదమున హరిభక్తి మొగి నుండవలెను

॥ఏది॥

సతతభూతదయావిచారి గావలె నొండె

జితమైన యింద్రియస్థిరుఁడు గావలెను

అతిశయంబగు వేంకటాద్రిశుసేవకులె

గతి యనుచు తనబుద్ధి గలిగుండవలెను

॥ఏది॥

రేకు 49

సంఖ్య 301

సంపు 1

పుట 201

సీ. పరమమూర్తి ధ్యానపరుఁడు గావలె నొండె

పరతరానందాన వఱలవలయు

పరమార్థముగ నాత్మ భావింపవలె నొండె

పరమే తానై యుండి పరగవలయు

వేదశాస్త్రార్థకోవిదుఁడు గావలె నొండె

వేదాంతవిదుల సేవింప వలయు

కడకతోఁ బుణ్యసత్కర్మి గావలె నొండె

హరిభక్తి యుక్తుడై యలర వలయు

గీ. భూతదయగల్గి, యింద్రియమ్ములజయమ్ము

గలిగి శేషాచలేశు కైంకర్యపరులె

సతము గతియను సద్బుద్ధి జరుగవలయు

నేదియును లేని పుట్టు వదేటి పుట్టు ?

92

పా డి

వేటొక భావనలేల వీనితోఁ బెనఁగ నేల

తూఱినదే హరిఁగూర్చి తుదగంటగాక

॥పల్లవి॥

చూచే కన్నులనేమీఁ జూడకుండవచ్చునా

చూచినందెల్లా హరిఁ జూచుటగాక

వేచిన వీనులనేమీ వినకుండవచ్చునా

కాచి యవే హరికథగా వింటగాక

॥వేటొక॥

కోరేటిచవుల జిహ్వా గోరకుండవచ్చునా

కోరినచవుల హరిఁ గూర్చుటగాక

ఆ రీతిఁ బారేమనసు అడఁచఁగవచ్చునా

ఆరితేరి అన్నిటాను హరిఁ గంటగాక

॥వేటొక॥

వొడలుమోచిన దేహి వోమకుండవచ్చునా

వొడలు శ్రీహరిదనే వోముటగాక

బడినే శ్రీవేంకటేశుఁబాసి వుండవచ్చునా

యెడయ కందే సుఖించుటగాక

॥వేటొక॥

రేకు 131

సంఖ్య 123

సంపు 2

పుట 83

సీ. కనెడు కన్నుల నేమి కనకుండ వచ్చునా ?

కనువానిలో హరిఁ గనుటగాక

వినెడువీనుల నేమి వినకుండవచ్చునా ?

వినుకు లాతనివిగా వినుటగాక

కొనెడు నాలుక చవిగొనకుండ వచ్చునా ?

వానిఁ గూర్చుటగాక వలయుచవుల

అఖిలమెంచు మనస్సు నణచంగ వచ్చునా ?

యతనినెంచుటగాక యఖిలమందు

గీ. ఓమకుండఁగవచ్చునా ? యొడలు దేహి

ఓముటయగాక వానిదే యొడ లటంచు

నుండవచ్చునె మంగేశు నండఁబాసి

యెడయ కందే సుఖించుట యింతగాక !

93

## గు జ్జ రి

ఉపకారి దేవుడు అపకారిగాడు ||పల్లవి||  
 దేహం బొసంగెను దేవుడు తను దెలియంగ శాస్త్రము గడియించె  
 దేహంతరాత్ముడు మరి దేహచైతన్యం దాను  
 దేహి యే లోకంబున కేగిన దేవుడు దా వెంటనే యేగును  
 దేహి కోరినట్టే కమ్మర దేవుడు డనుమతి ఇచ్చిగాన ||ఉప||  
 చేయుటకును చేయకమానుటకును జీవుడు స్వతంత్రుడై యంటేను  
 కాయపునుఖములు గోరంగ గర్తట కడగనుటకు గర్త గాఁడా  
 యీ యెడ నా యెడ నంతర్యామే యిన్నిటికిని బ్రేరకుం డింతే  
 దాయక పాయక తన తలపుకొలది దైవమే సృజియించిగాక ||ఉప||  
 ఇవి యెరింగి చిత్తమా నీ వితనందే అభిరతి సేయుము  
 సదయుడు మన శ్రీవేంకటగిరిసర్వేశ్వరుడు సత్యుడు  
 మొదలనే యీ యర్థము కిరీటితో మొగి నానతి ఇచ్చినాఁడు  
 అదే “సమోహం సర్వభూతేషు” అని గీతలలో నున్నదిగాన ||ఉప||

రేకు 177 సంఖ్య 384 సంపు 2 పుట 258

సీ. దేహం బొసంగెను దేవుండు జీవికి  
 తను దెలియంగ శాస్త్రము గడించె;  
 దేహి యెడకుంజన్న దేవుడు దేగును వెంట  
 దేవుం డనుమతించు దేహికోర్కి;  
 చేయక జేయకమాన జీవుండు కాఁడు స్వ  
 తంత్రుండు కర్తయు దాను కాఁడు;  
 ఈ యెడ నా యెడ యిన్నిటికిం బ్రేర  
 కుండు సృష్టికర్తయు గోప్త యతడె;

గీ. ఇది యెఱింగి సేయు మభిరతి యితనియందె  
 సదయుం దుపకారి వేంకటాచలవిహారి  
 సర్వభూతమ్ములందున సముండ నంచు  
 నానతిచ్చెను గీతల నర్జునునకు.

## శంకరాభరణం

చీచీ వో జీవుడా చింతించుకో జీవుడా  
 ఆ చందాన కీ చందము ఆరుహమా జీవుడా ||పల్లవి||  
 వుత్తముడైన హరి వుండేటి యాతుమలోన  
 తత్తరపుగాంతలను తలపోసేదా  
 వొత్తి నారాయణనామ ముచ్చరించే నోరను  
 రుత్త యధరపుదోలు రుచిగొనేదా ||చీచీ||  
 పొందుగా గోవిందుని బూజించేటి చేతులను  
 సందడి జన్నులమీద జాచబోయ్యేదా  
 కందువ దేవునిరూపు కనుగొనే చూపులు  
 ముందరి మర్మపుటంగములమీద బెట్టేదా ||చీచీ||  
 వేవేలు విష్ణుకథలు వినియేటి చెవులను  
 ఆవటించి యాడసుద్దు లాలకించేదా  
 శ్రీవేంకటేశ్వరుని సేవించే యీ జీవనము  
 భావించక విషయాలపాలు సేసేదా ||చీచీ||

రేకు 120 సంఖ్య 115 సంపు 2 పుట 77

సీ. ఉత్తముం డగు హరి యుండెడు నాత్మలో  
 తత్తరంపుజెలులం దలంప నగునె ?  
 ఒత్తి శ్రీహరినామ ముచ్చరించెడి నోర  
 రుత్త పెదవితోలు రుచిగొనెదవె ?  
 పొందుగా గోవిందు బూజించుచేతుల  
 సందడిచనులపై జాచ నగునె ?  
 ఘనుండు దేవునిరూపు కనుగొను చూపుల  
 మర్మాంగములమీద మలపందగునె ?

ఆ. విష్ణుకథలు వేలు వినియేడి చెవులతో  
 నాడువారిసుద్దు లాలకింతె ?  
 శ్రీనివాసవిభుని సేవించు బ్రదుకును  
 చెడు విషయముపాలు సేయనగునె ?

## సా శం గ నా ట

కంటిమి రెంటికి భూమింగలుగు దృష్టాంతము  
గొంటరి రావణునందు గుహనియందు

॥పల్లవి॥

నీ దాస్యముగల నీచజన్మమైన మేలు  
యేదియు నెఱంగనట్టి యెక్కువజన్మానకంటే  
వాదపుగర్వములేదు వట్టి యాచారములేదు  
సాదించి నైచ్యానుసంధానమేగాని

॥కంటి॥

మిమ్ముఁ దలపుచుఁ జేయు మృగయానమైన మేలు  
సొమ్ముపోక మీకుఁగాని సుకృతముసేయుకంటే  
దిమ్మరిజన్మములేదు తెగని కోరికలేదు  
పమ్మి నీపైఁబెట్టినట్టి భారమేకాని

॥కంటి॥

దిక్కులు సాధించు కంటే తెలిసి శ్రీవేంకటేశు  
దిక్కు నీ నామమే కా సాధించుటే మేలు  
యెక్కువ తక్కువ లేదు యెఱు కెఱంగమి లేదు  
చక్కజాడతో నీకు శరణంబేఁగాని

॥కంటి॥

రేకు 115 సంఖ్య 86 సంపు 2 పుట 58

సీ. కంటిమి రెంటికిఁ గలుగు దృష్టాంతంబు  
గొంటు రావణునందు గుహనియందు  
నీదుదాస్యముగల నీచజన్మమే మేలు  
మఱిలేని యగ్రజన్మమునకంటే  
వట్టియాచారమ్ము వాదగర్వములేదు  
పూను నైచ్యానుసంధాన మింతె  
మిముఁ దలంపుచుచేయు మృగయానమే మేలు  
నినువీడి సేయు పున్నియముకంటే  
ద్రిమ్మరిజన్మంబు తెగని కోరిక లేదు  
పమ్మి నీపై నిడు బరువె కాని

గీ. దెసలు సాధించుకంటే చింతింప నీదు  
నామసాధనయే మేలు నాగశయన !  
ఎచ్చు లొచ్చులు నెఱుంగమి యెఱుక లేదు  
నీకు శరణంటయే గాని నియతితోడ.

## ధ న్నా సి

ఎఱుంగక వేసారు నిల జీవుఁడు

మెఱసి నిండుకున్నాఁడు మేఁటి యీ దేవుఁడు

॥పల్లవి॥

పూరకే పరాకై నట్టుండును దేవుఁడు

నారుకొన మతిలోఁ దనపైనే చింత

గారవాన మరి పలుకనియట్లే వుండును

యీ రీతి మాటాడించేవాఁ డిన్నిటా నితఁడే

॥ఎఱుక॥

యెందులేని యట్టేవుండు నెంచి చూచితే దేవుఁడు

చెంది లోకశరీరియై చెలరేగిని

అందరాక యెక్కుడాను అడఁగినట్లనే యుండు

యిందరిఁ బోషించేవాఁడు యెప్పుడూ నితఁడే

॥ఎఱుక॥

చేరి లోనుగా నెట్టుండు శ్రీవేంకటేశదేవుఁడు

కోరినవరము లిచ్చు గురుతుగాను

వారక యలమేల్మంగవల్లభుఁ డిట్టిదేవుఁడు

యీ రూపుతోనుండు నిందరిలో నితఁడే

॥ఎఱుక॥

రేకు 171 సంఖ్య 344 సంపు 2 పుట 231

సీ. తగ పరాకై న చందమున నుండును దేవుఁ  
డాత్మలోపల జీవునందె చింత  
కనఁగ దేవుఁడు పలుకనియట్లు లుండును  
నతఁడె మాటాడించు నన్ని యెడల  
ఎంచి చూడఁగ దేవుఁ డెందు లేనట్లుండు  
భువనశరీరియై పొలుపుమీఱు  
అందరా కెక్కడ నణఁగినట్లే యుండు  
యిందఱిఁ బోషించు నెప్పు డితఁడె

గీ. లోనుగానియట్లుండును శ్రీనివాసుఁ  
డడిగిన వరమ్ము లిచ్చు నిజాశ్రితులకు  
జీవుఁ డెఱుంగక వేసారు; చింతసేయ  
దేవుఁ డందఱిలో నిండి తేజరిల్లు.

ପ୍ରତି

హరిఁ గొలిచియు మరీ నపరములా  
తిరముగ నతనినే తెలియుట గాకా

పంకజనాభుని పాదములు దలంచి  
యింకా మరియొక యితరములా  
అంకెల నతనినే అతనిదాసులనే  
కొంకక నిజముగఁ గొలుచుటగాకా

॥హరి॥

పన్నగశయనుని బంట్లకు బంటై  
కొన్నిటిపై మరి కోరికెలా  
యిన్ని కోరికలు యిదియే తనకని  
కొన్నది కోలై కోరుటగాక

॥హరి॥

వీనుల వేంకటవిభు నామామృత  
మూనిన మతి మరియును రుచులా  
తేనెలుగారెడి తీపు లతని నుతి  
నానారుచులె ననుచుటగాకా

॥హరి॥

రేకు 47                      సంఖ్య 290                      సంపు 1                      పుట 193

సీ. పంకజనాథుని పాదంబులు దలంచి  
యితరంబు లెంచుటా యింక నింక ?  
ఆ జగన్నాథునే యతని సేవకులనే  
యుడుగక కొల్చుచు నుంటగాక  
పన్న గళయనుని బంట్లకు బంటయి  
కొన్నింటిపై మఱి కోర్కు లటవె ?  
ఇన్ని కోర్కులు తమ కివియే యటంచును  
గొంకక హరిఁ గోరుకొంటగాక

గీ. అంజనాచలవిభుని నామామృతంబు  
నాను వీనులకును మఱి యన్యరుచులె ?  
తేనె లుట్టు రమాపతి దివ్యనుతుల  
నులమున కింపుగాక గ్రోలుచుంటగాక.

ନା ୪

వివరించుకోనివారి వెట్టితన మింతేకాక  
తవిలి రెంటికి గురి తామే కారా                      ||పల్లవి||

కడుఁ బాపకర్మానకుఁ గలిగినట్టి బలిమి  
నడుమఁ బుణ్యకర్మమునకు లేదా  
అడరి నరలోకమందుఁ గలిగిన విధి  
కడుమంచి సురలోకమునకు లేదా

తప్పక బంధములను తగిలించి కోరికె  
ముప్పిరిగి గొనేటి మోక్షమునకు లేదా  
కప్పి యట్టె కల్లలాడంగలిగిన నాలికె  
డప్పిదీర శ్రీహరిఁ దలఁచఁగ లేదా

॥వివ॥

పంచుకొన్న విషయాలబారిఁ జిక్కే జీవుఁడు  
అంచెల వైరాగ్యమునందు లేఁడా  
పంచల నరులవెంటఁ బాఁడించే మనసు  
కొంచక శ్రీవేంకటేశుఁ గొలిపించలేదా

॥వివ॥

రేకు 225      సంఖ్య 139      సంపు 3      పుట 93

సీ. కడుపాపకర్మకుం గలిగిన యా బల్మి  
పుణ్యకర్మమునకు పొందుపడదె ?  
ఆదట సరలోకమందుం గల్గిన విధి  
స్వర్గలోకమున కెంచంగ లేదె ?  
తప్పక బంధాల తగిలించుకోరిక  
ముప్పిరిగొన మోక్షమునకు లేదె ?  
కల్లమాటల నాడగలిగిన నాలుక  
సరసిజాక్షునిచలచంగ లేదె ?

గీ. చెంత విషయాలబారిని జిక్కు జీవుల  
డంచె లంచెల వైరాగ్యమందు లేదె ?  
నరులవెంటఁ బాటాడించు నాల్మనను  
వేంకటాచలవిభుఁ గొలిపించ లేదె ?

బౌ ి

కొలది పుణ్యపాపాలే కొంగురొక్కములు వెట్టి  
వెలదెంచి బేరమాడ వేగిరమే రారో

॥పల్లవి॥

జననాలు మరణాలు సంసారభోగములును  
అనిశము భూమిమీద నగ్గవలు  
కొనేవారు దినేవారు కూడికూడి మూకలై  
దినసంత లెక్క నిదే దేహులాల రారో

॥కొలది॥

అంగనలు వలపుల అంగళ్లు వెట్టిరదే  
చెంగట వయసులనే చింతలకింద  
సంగతి గాయమనే సంచుల నించుకొందము  
చెంగిపోరాదు మనకు జీవులాల రారో

॥కొలది॥

లంపటాలు సంపదలు లలి నంబారాసు లాయ  
ఇంపుల ముంచి తలల కెత్తుకోరో  
దింపక ఇందులోననే తిరిగి శ్రీవేంకటేశు  
పంపున లాభముచేరె ప్రాణులాల రారో

॥కొలది॥

రేకు 230 సంఖ్య 170 సంపు 3 పుట 114

సీ. పాపపుణ్యములను పైకమ్ము చెల్లించి  
వెలదెంచి గైకొన వేగరారో !  
జననాలు మరణాలు సంసారభోగమ్ము  
లనిశంబు భూమిపై నగ్గలములు  
కొనువారు తినువారు కూడి మూకలుగట్టి  
దినసంత లెక్కిరి దేహులార !  
అంగనల్ వలపులయంగళ్లు వెట్టిరి  
చిఱుప్రాయ మను చింతచెట్లక్రింద  
తనువు లనెడి సంచులను నించుకొందము  
చెంగిపోవకరారో జీవులార !

గీ. లంపటమ్ములు సంపదల్ రాసు లాయె  
నింపులను ముంచి తలలకు నెత్తుకొనరొ !  
యిందులోననే తిరిగి మంగేశునాజ్ఞ  
చేరులాభమ్ము మఱి ప్రాణులార ! రారో !

100

ము ఖా రి

సులభపుమార్గములు చుట్టి రానే వుండగాను  
బలుప్రయాసపుకర్మబద్ధు లైరి జీవులు

॥పల్లవి॥

శ్రీపతిభక్తి యనేటి చింతామణి వుండగాను  
యేవున మోసపోయ్యేరు యేలో జీవులు  
చేపట్టి నామాంకితపుసిద్ధరసము గలిగి  
కోపుల నుడిగి పనిగొనరేలో జీవులు

॥సుల॥

అక్కడనే శరణాగతనే వోడ వుండగాను  
యెక్కి భవవార్ధి దాటరేలో జీవులు  
తక్కుక దాస్య మనేటిధనము దమ కుండగా  
లెక్కించి కూడ పెట్టుకోలేరు యేలో జీవులు

॥సుల॥

అట్టె శ్రీవేంకటేశుడంతరాత్మై వుండగాను  
పట్టి కొలువరేలో పైపై జీవులు  
పట్టపుహరిదాసులు ప్రత్యక్షమై వుండగాను  
యిట్టె వారికృప చేరు టెన్నుడో యీ జీవులు

॥సుల॥

రేకు 249 సంఖ్య 279 సంపు 3 పుట 189

సీ. సులభమార్గమ్ములు చుట్టుండ, జీవులు  
బలుప్రయాసల గర్మబద్ధు లైరి  
దనుజారిభక్తి చింతామణి యుండంగ  
మోసపోయెద రేల మూఢమతులు  
శ్రీపతినామంపుసిద్ధరసము గల్గ  
నింపుల పనిగొనరేల జనులు ?  
శరణాగతి యటన్న వరనౌక యుండంగ  
తతభవజలరాశి దాట రేల ?  
దాస్యంబను ధనమ్ము తమకుండ లెక్కించి  
కూడఁబెట్టుకొనంగఁ జూడ రేల ?

గీ. అంతరాత్మయైయుండ శేషాద్రివిభుఁడు  
పట్టి కొలువంగలేరేల ప్రత్యహంబు  
తవిలి ప్రత్యక్షముగ హరిదాసు లుండ  
వారికృపఁ గాంచరేలొకో ప్రాణు లకట !

101

బౌళి

మఱచిన వెఱచిన మఱి లేదు  
యెఱిగిన సులభుడు యీ హరి యొక్కడే      ||పల్లవి||  
ఆతుమ తొల్లిటిదే అంతరాత్మ తొల్లిటిదే  
నీతితో యీ దేహములే నిత్యకౌత్తలు  
యీ తల నేర్పరులకు నిందే యిహపరములు  
చేతిలో నున్నవి యిది చింతించరో జనులు      ||మఱ||  
కాలము నెందూ బోదు కర్మము నెందూ బోదు  
జాలిబద్ధ మనసే సావి వోయను  
పోలింప వివేకులకు పుణ్యమును బాపమును  
వేళ వేళనే వున్నవి వెదకరో జనులు      ||మఱ||  
ఆకలిని దీరదు అన్నమును దీరదు  
తేకువ తన ధైర్యమే తీరెగాని  
తాకక శ్రీవేంకటేశుదాసులైతే జాలుగాని  
కాకదీరు నిందరికి గనుకోరో జనులు      ||మఱ||  
రేకు 219 సంఖ్య 104 సంపు 3 పుట 70

సీ. మఱచిన వెఱచిన మఱిలేదు మదిలోన  
నెఱిగిన సులభుడీ హరి యొకండె  
ఆత్మ తొల్లిటి దంతరాత్మ తొల్లిటిదే  
యీ శరీరమ్ములే యెపుడు క్రొత్త ;  
లీతల నేర్పరి కిహపరమ్ములు తన  
యఱచేతివైయుండు నరయ రయ్య !  
కాల మెందును బోదు కర్మ మెందును బోదు  
జాలిబద్ధ మనసే సావి బోయె  
పొరి వివేకుల కెల్ల బుణ్యమ్ము బాపమ్ము  
వేళ వేళగ గలవు వెతక రయ్య !

గీ. తీఱ దన్నమ్ము నాకలి తీఱ దింక  
తేకువను తన ధైర్యమే తీఱెగాని  
వాసి శ్రీవేంకటేశ్వరదాసులైన  
గాక దీటు నిందఱికిని గనరొ జనులు !

శుద్ధవసంతం

పనిగొనువారల భాగ్య మిది  
వెనక ముందరికి వివేక మొకటే      ||పల్లవి||  
బలుపుణ్యములకు బాపములకు గురి  
కలియుగ మొకటే కలది  
చెలగి చేయుటకు చేయించుటకును  
తలఁపూ నొకటే తనలో గలది      ||పని||  
మోదపు భోగము మోక్షమునకు గురి  
యీ దేహ మొకటే యెత్తినది  
గోదిలి కడుగుంగుటకు నెక్కుటకు  
యీ దెస విజ్ఞానమే కలది      ||పని||  
ఆర్మిలిదుఃఖము నతిసుఖములకు గురి  
కర్మం బొకటే కలది  
కూర్మి శ్రీవేంకటగురుదైవముగను  
ధర్మమున కతని దాస్యమే కలది      ||పని||

రేకు 302 సంఖ్య 7 సంపు 4 పుట 5

సీ. బలుపుణ్యములకును బాపములకు గుఱి  
కలియుగ మొక్కటే గలది నిజము  
చెలగి చేయుటకును చేయించుటకు గాని  
తనలోన గలది యీ తలఁపొకండె  
మోదపుభోగమ్ము మోక్షమ్మునకు గుఱి  
తాను ధరించిన తనువె గలది;  
దిగఁ గ్రుంగుటకు మీది కెగయుటకును మఱి  
యొప్పైన విజ్ఞాన మొకటే గలది

తే. కష్టసుఖములకును గురి కడగి చేయు  
కర్మ మొక్కటే గలది వేంకటగిరీశు  
సత్కృపంగాంచ నతనిదాస్యమై గలది  
పరఁగ పనిగొనువారల భాగ్య మిద్ది.

## సా మం తం

ఊరకే వెదకనేల వున్నవి చదువనేల  
చేరువనె వున్నదిదె చెప్పరాని ఫలము ||పల్లవి||

కోపము విడిచితేనే తాపము దానేపోవు  
దీపింప సుజ్ఞానము తెరు విదివో  
లోపల మలినుండై లోకము మెచ్చుకొరకు  
పైపైగడిగితేను పావనుఁ డౌనా ||ఊర||

ముందరికోరిక వోతే ముంచిన బంధాలు వీడు  
కందువ నాస మానితే కైవల్యము  
బొందిలోన నొకటియు భూమిలోన నొకటియు  
చిందు వందు చిత్త మైతే చేరునా వైకుంఠము ||ఊర||

కాంతలపొం దొల్లకుంటే ఘనదుఃఖమే లేదు  
అంతరాత్మ శ్రీవేంకటాద్రిశుఁడు  
అంతట మాటలె యాడి హరి శరణనకుంటె  
దొంతినున్న భవములు తొలఁగునా వివేకికి ||ఊర||

రేకు 334 సంఖ్య 196 సంపు 4 పుట 131

సీ. కోపమ్ము విడిచిన పాపమ్ము వెడలును  
దీపింప జ్ఞానమ్ము తెరువు నిదియె  
లోపల మలినుండై లోకంబుమెప్పు కై  
పైపయిఁ గడుగఁ బావనత గనునె ?  
ముందు కోరికవోవ మొగి బంధములు వీడు  
కైవల్య మొదవును కాంక్ష లుడుగ  
బొందిలో నొకటిగా భూమిలో నొకటిగా  
మనసున్న వైకుంఠ మెనయఁగలదె ?

గీ. చెలులపొం దొల్లకుండిన చింతలేదు  
అంజనమహిధరాధిపుఁ డంతరాత్ముఁ  
డంతటను మాటలె యాడి యతనిశరణు  
గనక భవములు తొలఁగునే ఘనులకేని ?

## ఆ హి రి

ఎందరివెంటల నేఁగేము  
చందపుహరి నీ శరణనియెదము ||పల్లవి||

పెంచినఁ బెరుంగును పెక్కుబంధములు  
తుంచినఁ దునుంగును దుఃఖములు  
యెంచఁగ నేటికి యింద్రియమహిమలు  
చుంచుల హరి నీ సూత్రము లివియే ||ఎంద||

పఱపిన బారును బహుళపుటాసలు  
తఱపిన దరగును తన మదము  
వెఱవఁగ నేటికి వెడకర్మములకు  
కఱకులహరి నీ కల్పిత మివియే ||ఎంద||

చేసినఁ జెలఁగును జిగి సంసారము  
మూసిన ముణుంగును మోహములు  
యీసుల శ్రీవేంకటేశ్వర యివి నీ  
దాసులఁ దడవవు తగు నీ మహిమ ||ఎంద||

రేకు 345 సంఖ్య 265 సంపు 4 పుట 177

సీ. పెంచినఁ బెరుంగును పెక్కుబంధమ్ములు  
త్రుంచినఁ దునుంగును దుఃఖపటలి  
ఎంచఁగ నేటికి నింద్రియమహిమలు  
నీదుసూత్రము లివ్వి నీరజాక్ష !  
పఱపినఁ బాటును బహుళపుటాసలు  
తఱచినఁ దఱుగును తన మదమ్ము  
వెఱవంగ నేటికి వెడకర్మములకును  
నీ కల్పితము లివ్వి నిగమవినుత !

గీ. సల్పినను సాగుచుండు సంసార మెపుడు  
మూసిన ముణుంగు మోహముల్ మూల మరసి  
నిన్ను సద్భక్తి సేవింప నీదుమహిమఁ  
దడవ వయ్యవి దాసుల దైత్యహరణ !



బౌళి

అడ్డములేని నాలిక నాడుదురుగాక భూమి  
దొడ్డవాఁ డేమి సేసినా దోసమందు నేది

॥పల్లవి॥

ఆతుమలో మదనుఁ డయ్యేవాఁడవు నీవే  
ఆతల నాలిమగఁడు ననే వారలు నీవే  
ఘాతల పరాంగనఁ గలసితి వని నిన్ను  
తోతో మునుల కిఁక దూరఁ జోటేదయ్యా

॥అడ్డ॥

దేహములోపలనున్న దీపనాగ్నియు నీవే  
దాహము నాఁకలి నీవే తగు రుచులెల్ల నీవే  
ఆహా శబరియెంగి లారగించి తనుమాట  
సోహల నిందించి నవ్వఁ జోటెందునేది

॥అడ్డ॥

పుట్టుగు లోపలనున్న భోగము లన్నియు నీవే  
యిట్టే ఆచారములు హీనాధికములు నీవే  
గుట్టున శ్రీవేంకటేశ గొల్లఁడవై పుట్టినందు  
కుట్టిపడి యెవ్వరికి నూహించఁ జోటేది

॥అడ్డ॥

రేకు 315 సంఖ్య 89 సంపు 4 పుట 60

సీ. అడ్డలేదని నాల్క నాడుచుందురుగాక  
దొడ్డవాఁ డొనరింప దోసమేమి ?  
ఆత్మలో మదనుండ వగువాఁడవు స్త్రీవే  
పతిపత్ను లనియెడివారు నీవే  
కలసితి వన్యకాంతల నంచు నిను దూఱ  
గరుడాద్రివాస ! యెక్కడిది చోటు ?  
దేహములోపలి దీపనాగ్నియు నీవే  
తగు రుచు లాఁకలి దప్పు లీవే  
ఆహా ! శబరియెంగి లారగించితి వని  
సొడ్డి నిందింపఁ జోటెకేది ?

గీ. పుట్టువులలోని భోగంపువుంజ మీవే  
అట్టే యాచారములును హీనాధికము  
లీవే గొల్లఁడవై జనియించినందు  
కెవ్వరికి నిన్ను నెగ్గింప నేదిచోటు ?

106

బౌళి

హరి సర్వాత్మకుఁ డాదిమపురుషుఁడు  
పొరి నెరుఁగువారి పుణ్యముగాన

॥పల్లవి॥

నాలుక కొననే నారాయణుఁ డిదె  
వైశము దలఁచని వారిదె పాపము  
నేలయు మిన్నును నిజవైకుంఠము  
పోలించి చూడని పురుషుల వెలితి

॥హరి॥

మనసులోననే మాధవుఁ డున్నాఁడు  
కనుఁగొననివారి కడ మింతే  
తనువే విష్ణుని తత్వసాధనము  
వొనరఁగ శ్రీపతి యున్నాఁడు గాన

॥హరి॥

చేరువ నిదివో శ్రీవేంకటపతి  
ధారుణిఁ గొలిచేటి? దాసులభాగ్యము  
కారణ మితఁడే కలిగిన దైవము  
కోరినవారల కొంగులపసిఁడి

॥హరి॥

రేకు 344 సంఖ్య 261 సంపు 4 పుట 175

సీ. హరియె సర్వాత్మకుం డాదిమపురుషుఁడు  
పొరి నెఱింగెడివారి పుణ్యమంతె  
నాలుకకొనమీఁద నారాయణుం డిదె  
వైశమ దలఁచనివారి దఘము;  
నేలయు నింగియు నిజవికుంఠపురమ్ము  
పోలించి కననిదే పురుషు వెలితి;  
మానసమందున మాధవుఁ డున్నాఁడు  
కాననివారిదే కడమఁ గాని  
తనువే మహావిష్ణుతత్వసాధన మగు  
వలనుగ హరి యున్న వాఁడుగాన

గీ. చెంత నీతండె వేంకటశిఖరివిభుఁడు  
వసుధఁ గొలిచెడిదాసుల భాగ్య మింతె;  
కారణ మితండె; కలిగిన ఘనుఁ డితండె  
కోరువారల కీతండె కొంగుపసిఁడి.

107

## సా మం తం

చాలదా బ్రహ్మ మిది సంకీర్తనం మీకు  
జాలెల్ల నడగించు సంకీర్తనం

॥పల్లవి॥

సంతోషకరమైన సంకీర్తనం  
సంతాప మణగించు సంకీర్తనం  
జంతువుల రక్షించు సంకీర్తనం  
సంతతము దలంచు డీ సంకీర్తనం

॥చాల॥

సామజము గాచినది సంకీర్తనం  
సామమున కెక్కు డీ సంకీర్తనం  
సామీప్య మిందరికి సంకీర్తనం  
సామాన్యమా విష్ణుసంకీర్తనం

॥చాల॥

జముబారి విడిపించు సంకీర్తనం  
సమబుద్ధి వొడమించు సంకీర్తనం  
జమళి సౌఖ్యము లిచ్చు సంకీర్తనం  
శమదమాదుల జేయు సంకీర్తనం

॥చాల॥

జలజాసనునినోరి సంకీర్తనం  
చలిగొండసుత దలంచు సంకీర్తనం  
చలువ గడు నాలుకకు సంకీర్తనం  
చలపట్టి తలంచు డీ సంకీర్తనం

॥చాల॥

సరవి సంపద లిచ్చు సంకీర్తనం  
సరిలేని దిదియపో సంకీర్తనం  
సరుస వేంకటవిభుని సంకీర్తనం  
సరగునను దలంచు డీ సంకీర్తనం

॥చాల॥

సీ. చాలదా బ్రహ్మ మీ సంకీర్తనం; బణం  
గించు దైన్యమ్ము సంకీర్తనమ్ము;  
సంకీర్తన మ్మిది సంతాపముం బాపు;  
సంకీర్తనము సంతసం బొసంగు;  
సామీప్య మొదవించు సంకీర్తనము; హరి  
సంకీర్తనము ప్రోచె సామజమును;  
జముబారి విడిపించు సంకీర్తనము; కాచు  
సంకీర్తనము సర్వజంతువులను;  
జలజాసనునినోరి సంకీర్తనం బిది;  
గిరిసుత దలంచు సంకీర్తనంబు;  
సరవి సంపద లిచ్చు సంకీర్తనము; విష్ణు  
సంకీర్తనమునకు సాటిలేదు;

గీ. జమలిసౌఖ్యంబు లొసంగును; శమదమాది  
సద్గుణంబులు గలిగించు; సామమునకు  
నెక్కుడైనది; సమబుద్ధి నెసంగ జేయు  
కృపగల వృషాద్రివిభుని సంకీర్తనంబు.

## మే ఘ ర ం జి

వట్టిజాలింబడవల దింకను గట్టివిచారము గలవారికిని	పల్లవి
దేవుడు సులభుడు తెలియంగ నేర్చిన వేవేలు లాభము విరతి భావించు జ్ఞానమె పాదైన సౌఖ్యము తావగు శాంతమె ధనధాన్యములు	పట్టి
గురుడె సాధనము కోరి వెదకినను పరగు నాచారమె బ్రదుకెల్లా శరణాగతియె సామ్రాజ్యపదవి ధర జితేంద్రియత్వమె వైభవము	పట్టి
తన నిజభక్తియె దండయు దాపును మనసు నిలుపుటే మరీ శుభము యెనయంగ శ్రీవేంకటేశుమహిమ లివి కని మని యుండుటె ఘనవివేకము	పట్టి
రేకు 330 సంఖ్య 173 సంపు 4 పుట 116	

సీ. దేవుడు సులభుడు తెలియంగ నేర్చిన  
వేవేలు లాభము విరతి దలంప;  
భావించుజ్ఞానమే పాదైన సౌఖ్యంబు;  
ధనము ధాన్యము శాంతమె ధ్రువంబు;  
గురుడె సాధనముపో కోరి యన్వేషింప;  
ఆచారపరతయే యగును బ్రదుకు;  
సామ్రాజ్యపదవియే శరణాగతి యనంగ;  
వరజితేంద్రియతయే వైభవమ్ము;

గీ. తనదు పరభక్తి దండయు దాపు తనకు;  
మనసునిలుపుటయే యసమానశుభము;  
జాలింబడనేల ? వేంకటేశ్వరుమహిమలు  
వీని గనుంగొని మనుట వివేక మరయ.

## సా మ ం త ం

కొసరి కొసరి యింక గోరంగ నేటికి అసురవైరి శరణనుటే చాలు	పల్లవి
సంతతభోగము జననబంధములు జంతురాసులకు సహజము వంతు రక్షకత్వము కరుణ భువి నంతర్యామికి నది సహజము	కొస
కలకాలంబును గామము గ్రోధము చలమును బ్రాణులసహజము సులభత్వంబును సొరిది వదాన్యత అల లక్ష్మీపతి కది సహజము	కొస
వుడుగని కర్మము లొడలోముటలును జడులము మాకిది సహజము యెడయక శ్రీవేంకటేశ నీకు మము నడరికాచుటే అది సహజము	కొస
రేకు 303 సంఖ్య 15 సంపు 4 పుట 10	

సీ. సంతతభోగమ్ము జననబంధమ్ములు  
జంతువర్గమునకు సహజగుణము;  
భూరికారుణ్యంబు భువిరక్షకత్వంబు  
సకలంతరాత్మకు సహజగుణము  
కలకాలమును తుచ్చ కామమ్ము క్రోధమ్ము  
చలము ప్రాణుల కెల్ల సహజగుణము  
బహుసులభత్వంబు పరమవదాన్యత  
క్షౌరమాప్రియునకు సహజగుణము

గీ. ఉడుగనట్టికర్మం బొడ లోముటయును  
జడుల మగు మాకు నెప్పుడు సహజగుణము  
శరణనిన మమ్ము బ్రోచుట సంతతంబు  
సప్తగిరినాయకా ! నీకు సహజగుణము.

మా క వి గౌ క

విచారించుకొనేవారి వివేకాలకొలదులు  
పచారించు వున్న వెల్ల భావనమాత్రములు

॥పల్లవి॥

జగము లన్ని నీ శరీరమే కనక  
తగు వైకుంఠాలే వుండే తావు లెల్లాను  
పొగరు స్వర్గనరకభూములనే లోకా లెల్ల  
పగటున తమలోని భావనమాత్రములు

॥విచా॥

అన్ని పదార్థాలు నీయందే పుట్టివచ్చెగాన  
తిన్నని నీ ప్రసాదాలే దినభోగాలు  
వన్నెల నిష్టానిష్టవస్తుభేదము లెల్లాను  
పన్నుకొన్న యటువంటి భావనమాత్రములు

॥విచా॥

అంతరాత్మవు శ్రీవేంకటాధిప నీవే కాన  
చెంతల నీకైంకర్యాలే చేత లెల్లాను  
వంతలైన సంసారవిహారము లెల్లాను  
బంతినే నానావిధభావనమాత్రములు

॥విచా॥

రేకు 305 సంఖ్య 30 సంపు 4 పుట 20

సీ. నీ శరీరమే గాన నిఖిలజగంబులు  
వైకుంఠములె యున్నిపట్టు లెల్ల  
పరువడి నరకమ్ము స్వర్గలోకమ్మును  
మఱి నిజభావనామాత్రము లగు;  
నీయందుంబుట్టె నన్ని పదార్థములు గాన  
నీ ప్రసాదమైపో నిత్యభుక్తి  
వఱులు నిష్టానిష్టవస్తుభేదము లెల్ల  
మఱి నిజభావనామాత్రము లగు

గీ. అంతరాత్మ వీవేగాన ఆదిపురుష !  
చెంత నీదు కైంకర్యాలే చేత లెల్ల  
అబ్బురంపుసంసారవిహారము లవి  
మల్లడించెడి భావనామాత్రము లగు.

111

బౌ లి రా మ క్రి య

జ్ఞానం బొకటే జగమున కధికం మరి  
నానావిధములు నటనలు

॥పల్లవి॥

బహుదానఫలము పడయుట కంటే  
యిహమున వైరాగ్య మెక్కుడు  
సహజకర్మములు శతములకంటే  
అహిశయనుని భక్తధికము

॥జ్ఞానం॥

ధరం దపము లనంతంబులకంటే  
గరిమల శాంతము ఘనము  
విరసాచారము వేవేలకంటే  
హరినామపఠన మధికము

॥జ్ఞానం॥

ఆవల వ్రతములు అన్నిటికంటే  
శ్రీవైష్ణవమే శేఖరము  
శ్రీవేంకటేశ్వరు చేతలె యివిగన  
సేవ యిదొకటే చింతింప ఘనము

॥జ్ఞానం॥

రేకు 339 సంఖ్య 231 సంపు 4 పుట 155

సీ. బహుదానఫలములు పడయఁ గనుటకంటే  
నిహమున వైరాగ్య మెక్కు డగును;  
శతసహస్రంబులు సహజకర్మలకంటే  
సహిశయనునిభక్తి యధికతరము  
ధరణి ననంతముల్ తపములకంటెను  
కడుకొను శాంతమే కడుఘనంబు  
అగణితములు విరసాచారములకంటే  
హరినామపఠనమే యగ్గలంబు

గీ. నేమమునఁ జల్చు వ్రతము లన్నింటికంటే  
వసుధలో సిగబంతి శ్రీవైష్ణవంబె  
సంకటంబులు వాపెడు వేంకటాద్రి  
దేవు సేవయొకండె చింతింప దొడ్డ.

112

బౌళి

చదివి చదివి వట్టిజాలించుటంటే కాక  
యెదుట నిన్ను గానంగ నితరుల వశమా

॥పల్లవి॥

ఆకాశముపొడవు ఆకాశమే యెరుంగు  
ఆకడ జలధిలోతు ఆ జలధే యెరుంగు  
శ్రీకాంతుడ నీఘనము చేరి నీవే యెరుంగుడు  
వీకడ నింతింతన నితరుల వశమా

॥చది॥

నదులయిసుక లెల్ల నదులే యెరుంగును  
కదిసి గాలియిరవు గాలికే తెలుసు  
అదన నాత్మగుణము లంతరాత్మ నీ వెరుంగు  
దిది యది యని చెప్ప నితరుల వశమా

॥చది॥

శ్రీవేంకటేశ యిన్ని చింతలకు మొదలు  
యీవల నీ శరణంటే యిటు నీవే యెరిగింతు  
దైవమా నీ కల్పనలు తగ నీవే యెరుంగుడు  
వీవల నౌగాదన నితరుల వశమా

॥చది॥

రేకు 321 సంఖ్య 121 సంపు 4 పుట 81

సీ. అంబరౌన్నత్య మా యంబరమ్మె యెఱుంగు;  
జలనిధిలోతు నాజలధి యెఱుంగు  
నీ గొప్పతనమెల్ల నీవ యెఱుంగుడు  
వింతింతయని చెప్ప నెవరితరము ?  
నదులయిసుక లెల్ల నదులే యెఱుంగును  
గాలియ యెఱుంగు నా గాలియిరవు  
ఆత్మగుణంబుల నంతరాత్మవు నీవ  
యెఱుంగుడు తెల్పగా నొరుల వశమె ?

గీ. చదివి చదివియు వ్యర్థమౌ జాలియేల ?  
యిన్ని చింతలకున్ మొదలేదొ దాని  
నీవ యెఱిగింతు శరణన్న; నీదుకల్ప  
నల నెఱుంగ శక్యమే యితరులకు దేవ !

113

శంకరాభరణం

కొలువుడు వలసితే గొలువక మానుడు  
తెలియ నీతడే సుండి దేవదేవోత్తముడు

॥పల్లవి॥

పుడమి కాధారము పురుషోత్తముడె  
కుడిచి కట్టెడివారు కోటానగోటి  
విడువుడ డేటికి బారవేసినగుంటికి నెల్ల  
వొడయడ డీతడె సుండి వున్నతోన్నతుడు

॥కొలు॥

అమృత మిచ్చినవాడు ఆదినారాయణుడె  
సములై జీవించువారు సతానసంఖ్య (?)  
భ్రమయకుడ డెండమావిబయళ్లు చెరువు లంటా  
అమర నీతడే సుండి హరి వాసుదేవుడు

॥కొలు॥

చెలువుడ డీతడె సుండి శ్రీవేంకటేశుడె  
పలుకు బంతాలవారు పదివేగురు  
తలచకుడీ దోమ దంతితోను సరిగా  
జలజనాభుడె సుండి సకలలోకేశుడు

॥కొలు॥

రేకు 331 సంఖ్య 183 సంపు 4 పుట 123

సీ. కొలువుడు వలసిన గొలువక మానుడు  
తెలియ నీతడె సుండీ దేవరాజు  
పుడమి కాధార మీ పురుషోత్తముడె సుండీ  
కుడిచి కట్టెడువారు కోట్లుకోట్లు  
విడువుడ డేటికి బాటవేసిన కూటికి  
నొడయడ డీతడె సుండీ యున్నతుడు  
ఇతడె సుండీ సుధనిదిన నారాయణం  
డిదిగొని బ్రదుకువా రెల్లవారు  
ఎండమావిబయళ్లనెల్ల చెర్వు లటంచు  
భ్రమయకుడ డీతడె వాసుదేవుడె

గీ. డీతడె వేంకటవిభుడు లక్ష్మీశ్వరుండు  
తలచ నితరులు పలుకు పంతాలవారె  
ఎంచకుడు దోమ దంతితో నెనయటంచు  
వృషగిరీశుడె సుండి లోకేశ్వరుండు.

114

## శంకరాభరణం

అదె వాడె యిదె వీడె అందునిందు నేఁగీని  
వెదకి వెదకి తిరువీధులందు దేవుఁడు

॥పల్లవి॥

అల సూర్యవీధి నేఁగీ నాదిత్యునితేరిమీఁద  
కలికి కమలానందకరుఁడుగాన

తలపోసి అదియును దవ్వు చుట్టతీక మని  
యిలఁ దేరిమీఁద నేఁగీ నిందిరావిభుఁడు

॥అదె॥

చక్క సోమవీధి నేఁగీఁ జందురుని తేరిమీఁద  
యెక్కువైన కువలయహితుఁడుగాన

చుక్కలుమోచిన దవ్వు చుట్టురిక మిది యని  
యిక్కువతో వీధి నేఁగీ నెన్నికైన దేవుఁడు

॥అదె॥

యింతుల మనోవీధి నేఁగీ మరుతేరిమీఁద  
నంతటా రతిప్రియుఁ డటుగాన

రంతుల నదియుఁ గానరాని చుట్టురిక మని  
వింతరీతి నేఁగీ శ్రీవేంకటాద్రిదేవుఁడు

॥అదె॥

రేకు 87 సంఖ్య 424 సంపు 1 పుట 284

సీ. అదె వాడె యిదె వీడె యందిందు నేగెడి  
వెదకి వెదకి తిరువీధులందు  
రహి సూర్యవీధిని రవితేరిపై నేగుఁ  
గనఁ గమలానందకరుఁడుగానఁ  
దలపోసి అది చాల దవ్వుని యిలఁ దేరి  
పైనేగు నిందిరావల్లభుఁడు  
చందురుతేరిపైఁ జను సోమవీధిని  
నెంతయుఁ గువలయహితుఁడుగాన  
ఉడుమార్గ మిదియును కడుదూరమని ధరా  
వీధిని తేరిపై వెడలు శౌరి

గీ. అరుగు మరుతేరిమీఁద సుందరులచిత్త  
వీధులను మాధవుఁడు రతిప్రియుఁడుగాన  
నదియు కనరాని బాంధవం బంచు నెంచి  
వేంకటస్వామి యేగును వింతరీతి.

## సౌరాష్ట్రం

వీధుల వీధుల విభుఁ డేఁగీ నిదె  
మోదముతోడుత మొక్కరొ జనులు

॥పల్లవి॥

గరుడధ్వజమదె కనకరథం బదె

అరదముపై హరి యలవాడె

యిరుదెసల నున్నారు యిందిరయు భువియు

పరఁగ బగ్గములు పట్టరో జనులు

॥వీధు॥

ఆడే రదివో యచ్చర లెల్లను

పాడేరు గంధర్వపతు లెల్లా

వేడుకతో వీడె విష్వక్సేనుఁడు

కూడి యిందరునుఁ జూడరో జనులు

॥వీధు॥

శ్రీవేంకటపతిశిఖరము చాయదె

భావింప బహువైభవము లవే

గోవిందనామపుఘోషణ లిడుచును

దైవం బీతఁడని తలఁచరొ జనులు

॥వీధు॥

రేకు 349 సంఖ్య 286 సంపు 4 పుట 192

సీ. వీధుల వీధుల విభుఁడు తా నేగెడు  
మోదముతోడుత మ్రొక్క రయ్య !  
గరుడధ్వజం బదె కనకరథ మ్మదె  
యరదమ్ముపై హరి యల్లవాడె  
ఇరుదెసలను భువి యిందిర యున్నారు  
పరఁగ పగ్గమ్ములు పట్టరయ్య !  
ఆడుచున్నా రదె యచ్చరల్ పాడుచు  
న్నారలు వారె గంధర్వపతులు  
వీడె విష్వక్సేనవిష్ణుసేనాపతి  
కూడి యిందఱు వేడ్కఁ జూడరయ్య !

గీ. సిరుల దీపించు వేంకటశిఖర మదియె  
భావన మొనర్ప బహువైభవమ్ము లవియె  
కోరి గోవిందనామపుఘోష లిడుచు  
దైవతం బీతఁడె యని తలఁపరయ్య !

## శంకరాభరణం

నాటికి నాడుగొత్త నేటికి నేడుగొత్త

నాటకపుదైవమవు నమో నమో

॥పల్లవి॥

సిరుల రుక్మాంగదుచేతికత్తిధారం దొల్లి

వరుస ధర్మాంగదుపై వనమాలాయె

హరి నీ కృపకలిమి నట్లనే అరులచే

కరిఖడ్గధార నాకుం గలువదండాయె

॥నాఁటి॥

మునుపు హరిశ్చంద్ర మొనకత్తిధారం దొల్లి

పొనిగి చంద్రమతికిం బూవు దండాయె

వనజాక్ష నీ కృపను వరశత్రు లెత్తినట్టి

ఘనఖడ్గధార నాకుం గస్తూరివాటాయ

॥నాఁటి॥

చలపట్టి కరిరాజు శరణంటే విచ్చేసి

కలుషముం బెడఁబాపి కాచినట్టు

అలర శ్రీవేంకటేశ ఆపద లిన్నియుం బాపి

యిల నన్నుం గాచినది యెన్నుం గతలాయ

॥నాఁటి॥

రేకు 115

సంఖ్య 85

సంపు 2

పుట 57

సీ. సిరుల రుక్మాంగదు కరవాలధార ధ  
 ర్మాంగదుపై వనమాల యయ్యె  
 హరి ! భవత్కారుణ్యగరిమ వైరికృపాణ  
 ధార నా కటు కల్పదండయయ్యె ;  
 మును హరిశ్చంద్రభూపుని ఖడ్గధార పు  
 ష్పముల సరంబాయె చంద్రమతికి;  
 జలజాక్ష ! నీ కృప శత్రులయసిధార  
 కస్తూరివాటయ్యె కడకు నాకు

గీ. వనకరీంద్రమ్ము శరణ మంచనంగ వచ్చి  
 కష్టమును మాపి దయతోడఁ గాచినట్టు  
 పన్నగిరీశ ! యాపద లన్ని వాపి  
 అలర ననుం బ్రోచినది కథ లాయె నయ్య !

117

## శంకరాభరణం

నీకే నే శరణు నీవు నన్నుం గరుణించు

యాకడ నాకడ దిక్కు యెవ్వరున్నా రింకను

॥పల్లవి॥

కన్నులం జంద్రసూర్యులు గల వేలుపపు నీవు

పన్నిన లక్ష్మీభూమిపతివి నీవు

అన్నిటా బ్రహ్మకుం దండ్రీయైన యాదివేలుపపు

యెన్నుం గ నీకంటే ఘన మెవ్వరున్నారెంకను

॥నీకే॥

దేవత లందరు నీ తిరుమేనైనమూర్తి

ఆవలం బాదాన లోక మణచితివి

నీ వొక్కడవే నిలిచినదేవుండవు

యే వేళ నీకంటే నెక్కు డెవ్వరున్నా రింకను

॥నీకే॥

అరసి జీవుల కెల్ల నంతరాత్మవైన హరి

సిరుల వరము లిచ్చే శ్రీవేంకటేశ

పురుషోత్తముండవు భువనరక్షకుండవు

యిరవైన నీవేకాక యెవ్వరున్నా రింకను

॥నీకే॥

రేకు 333

సంఖ్య 194

సంపు 4

పుట 130

సీ. ఈకడ నాకడ నెవరు దిక్కున్నారు  
 కరుణించు నీకే నే శరణమంటి;  
 కనుల సోమార్కులుగల వేలుపపు నీవు  
 భార్గవీభూసతీపతివి నీవు  
 అజునకు జనకుండౌ ఆదిదైవత మీవు  
 ఘను లెన్న నీకంటె గలరె యెరులు ?  
 దేవత లెల్ల నీ తిరుమేనం బొడమిరి  
 యటు పాదమున లోక మణచినావు

గీ. అఖిలజీవులకును నంతరాత్మ వీవు  
 ఉత్తమశ్లోకుండవు పురుషోత్తముండవు  
 నీవుగా కెవ్వ రున్నారు దేవదేవ !  
 వరదుండవు సర్వభువనైక పాలకుండవు.

118

## ధ న్నా సి

మెచ్చుల దంపతులార మీరేగతి

మెచ్చితి నిన్నిట మిమ్ము, మెరసె మీచేతలు

॥పల్లవి॥

తమ్మిలోనిమగువా వో ధరణీధరుడా

మిమ్ము నే నమ్మితి నాకు మీరేగతి

నెమ్మది నోయిందిరా నీరజలోచనుడా

కమ్మి యేపొద్దును మీరే కలరు నా పాలను

॥మెచ్చు॥

పాలజలధికూతుర భక్తవత్సలుండ హరి

మేలిచ్చి రక్షించ నాకు మీరేగతి

కేలి నో శ్రీమహాలక్ష్మి కేశవ దయానిధి

తాలిమి మీరే నాకు దాపు దండ యెపుడు

॥మెచ్చు॥

చెన్నగు రమాకాంత చెందిన వో మాధవ

మిన్నక యేపొద్దు మాకు మీరేగతి

చిన్ని యలమేలుమంగ శ్రీవేంకటేశుడా

యెన్నికె కెక్కించి నన్ను నేలుకొంటి రిదిగో

॥మెచ్చు॥

రేకు 276 సంఖ్య 438 సంపు 3

పుట 295

సీ. తమ్మిలోని మగువ ! ధరణీధరుండ ! మది  
మిమ్ము నమ్మితి నాకు మీరే దిక్కు ;  
ఇందిరా ! పుండరీకక్షణ ! నాపాల  
క్రమ్మి యేప్రాద్దును గలరు మీరు  
పాలకడలిపట్టి ! భక్తవత్సల ! నాకు  
మేలెంచి రక్షింప మీరే దిక్కు ;  
శ్రీమహాలక్ష్మి ! దయామయ ! కేశవ !  
తాల్మి మీరలె నాకు దాపు దండ ;

గీ. చెన్ను మీఱు రమాకాంత ! శ్రీధరుండ !  
మిన్న కేపొద్దులును నాకు మీరే దిక్కు ;  
చిన్ని యలమేలు మంగమ్మ ! శ్రీనివాస !  
యెన్నికకుఁ దెచ్చి నన్ను మీ రేలినారు.

119

## శ్రీ రా గం

హరియవతార మీతఁడు అన్నమయ్య

అరయ మాగురుఁ డీతఁ డన్నమయ్య

॥పల్లవి॥

వైకుంఠనాథునివద్ద వడిఁ బాడుచున్న వాఁడు

ఆకరమై తాళ్లపాక అన్నమయ్య

ఆకశపు విష్ణుపాదమందు నిత్యమై వున్నవాఁడు

ఆకడికడఁ దాళ్లపాక అన్నమయ్య

॥హరి॥

క్షీరాబ్ధిశాయి నిట్టే సేవింపుచు నున్నవాఁడు

ఆరితేరి తాళ్లపాక అన్నమయ్య

ధీరుఁడై సూర్యమండలతేజమువద్ద నున్నవాఁడు

ఆ రీతులఁ దాళ్లపాక అన్నమయ్య

॥హరి॥

యీవల సంసారలీల యిందిరేశుతో నున్నవాఁడు

ఆవటించి తాళ్లపాక అన్నమయ్య

భావింప శ్రీవేంకటేశుపాదములందె వున్నవాఁడు

ఆ (హా)వ భావమై తాళ్లపాక అన్నమయ్య

॥హరి॥

రేకు 117 సంఖ్య 100 సంపు 2

పుట 67

సీ. హరి యవతార మీయన అన్నమయ్య మా  
కరయంగ గురుఁ డీత డన్నమయ్య  
వైకుంఠపతివద్ద వడిఁ బాడుచున్న వాఁ  
డతిభక్తి తాళ్లపా కన్నమయ్య  
విష్ణుపదమ్మందు వెలుఁగొందుచున్న వాఁ  
డనఘుండు తాళ్లపా కన్నమయ్య  
క్షీరాబ్ధిశాయిని సేవించుచున్నాఁడు  
పన్నుగ తాళ్లపా కన్నమయ్య  
సూర్యమండలమందు శోభిల్లుచున్న వాఁ  
డా రీతి తాళ్లపా కన్నమయ్య

గీ. ఇవల సంసారలీల లక్ష్మీశుతోడ  
నున్నవాఁ డిదె తాళ్లపా కన్నమయ్య  
పన్నగ గిరీశుపదములం దున్నవాఁడు  
హావభావమై తాళ్లపా కన్నమయ్య.

120



## ల లి త

శరణంటి మాతని సమ్మంధమునఁ జేసి  
మరిగించి మము నేలి మన్నించవే      ||పల్లవి||

సకలవేదములు సంకీర్తనలు చేసి  
ప్రకటించి నినుఁబాడి పావనుఁడైన  
అకలంకుఁడు తాళ్లపాకన్నమాచార్యుల  
వెకలియై యేలిన శ్రీవేంకటనిలయ      ||శర||

నారదాది సనక సనందనాదులవలె  
పేరుపడి నిన్నుఁ బాడి పెద్దలైనట్టి  
ఆ రీతిఁ దాళ్లపాకన్నమాచార్యుల  
చేరి యేలినయట్టి శ్రీవేంకటనిలయ      ||శర||

సామవేదసామగాన సప్తస్వరములను  
బాముతో నీ సతి నిన్నుఁ బాడినయట్టి  
ఆముకొన్న తాళ్లపాకన్నమాచార్యుల  
వేమరు మెచ్చిన శ్రీవేంకటనిలయా      ||శర||

రేకు 104      సంఖ్య 24      సంపు 2      పుట 17

సీ. సకలవేదంబులు సంకీర్తనలు చేసి  
ప్రకటించి నినుఁబాడి పావనుఁ డగు  
నకలంకుఁ దాళ్లపాకన్నమాచార్యులఁ  
గరుణ నేలిన శేషగిరినివాస !  
నారద సనక సనందనాదులవలెఁ  
బేరొంది నినుఁబాడి పెద్దలైన  
సన్నుతుఁ దాళ్లపాకన్నమాచార్యులఁ  
జేరి త్రోచిన వృషశిఖరినిలయ !

ఆ. సామవేదగానసప్త స్వరంబుల  
నిన్ను మంగఁబాడి నీదుమెప్పు  
లందుకొన్న అన్నమయ్యసంబంధుల  
నేలు మయ్య ! వేంకటేశ ! మమ్ము.

## దే సా శ ం

ఈతఁడే ముక్తిదోవ యీతఁడే మాయాచార్యుఁ  
డీతఁడు గలుగఁబట్టి ఇందరు బదికిరి      ||పల్లవి||

అదివో తాళ్లపాక అన్నమాచార్యులు  
యిదె వీఁడె శ్రీవేంకటేశు నెదుట  
వెదవెట్టి లోకములో వేదము లన్నియు మంచి  
పదములుచేసి పాడి పావనముసేసెను      ||ఈతఁ||

అలరుచుఁ దాళ్లపాక అన్నమాచార్యులు  
నిలిచి శ్రీవేంకటనిధియే తానై  
కలిదోషములు వాప ఘనపురాణములెల్ల  
పలుకుల నించి నించి పాడినాఁడు హరిని      ||ఈతఁ||

అంగవించెఁ దాళ్లపాక అన్నమాచార్యులు  
బంగారు శ్రీవేంకటేశు పాదములందు  
రంగుమీర శ్రీవేంకటరమణుని యలమేలు  
మంగను యిద్దరిఁబాడి మమ్ము గరుణించెను      ||ఈతఁ||

రేకు 232      సంఖ్య 183      సంపు 3      పుట 123

సీ. ఇతఁడె ముక్తికిఁ ద్రోవ యీతఁడె మా యాచార్యుఁ  
డిందఱు బ్రదికిరి యీతఁడు గలుగ  
అదె వాఁడె తాళ్లపాకన్నమాచార్యులు  
నిదె వీఁడె శ్రీవేంకటేశు నెదుట  
వెదవెట్టి జగములో వేదముల్; కావించి  
పదములు, పాడి పావనముచేసె;  
నలరుచుఁ దాళ్లపాకన్నమాచార్యులు  
వేంకటనిధి యన వెలసి తాను  
కలిదోషములు వాప ఘనపురాణము లెల్లఁ  
బలుకులనించి శ్రీపతినిఁ బాడె;

గీ. అంగవించెను తాళ్లపాకన్నమయ్య  
బంగరువృషాచలాధీశు పదములందు;  
రంగుమీఱ శ్రీవేంకటరమణమూర్తి  
మంగ - నిరువురఁ దాఁబాడి మమ్ముఁ త్రోచె.

## ధ న్నా సి

పరిణామమే మాకుఁ బతివి నీవుగలుగ  
శరణాగతే మాకు సకలరక్షయ్యా ||పల్లవి||

నుదుట వ్రాసినవ్రాత నూటికి నీ తిరుమణి  
యెదురేదిమాకు నేడు యేడులోకాల  
పెదవిమీదటితేనె పేరుకొనే నీ జపము  
అదన మాకు నదివో అక్కర లేదయ్యా ||పరి||

చేతికివచ్చినసొమ్ము చేరె నీ శంఖుచక్రాలు  
ఘాతల మాకింక నేది గడమలేదు  
నీతితో వెనుబలము నీ దాసులసేవ  
రాతిరిఁ బగలు నిదె రాజులమో యయ్యా ||పరి||

తొల్లంటిపుణ్యఫలము తోడనే నీ సంకీర్తన  
తల్లి దండ్రీ నీవు నీతరుణియును  
యెల్లగా శ్రీవేంకటేశ యిన్నియుఁ గలిగె మాకె  
చల్లగా బ్రతికితిమి జయమందవయ్యా ||పరి||

రేకు 300 సంఖ్య 580 సంపు 3 పుట 389

సీ. పరిణామమే మాకు పతి వీవు గలుగంగ;  
శరణాగతియే మాకు సకలరక్ష;  
నుదుట వ్రాసినవ్రాత నూటి కీ తిరుమణి  
యేడులోకాల మా కెదురులేదు;  
పెదవిమీదటితేనె పేర్కొను నీ జపం  
బెట్టి యక్కటయు మా కెందులేదు;  
చేతి కబ్బినసొమ్ము శ్రీశంఖచక్రాలు  
కనుంగొన మా కింకం గడమలేదు;  
నిండువెనుబలమ్ము నీదు దాసులసేవ  
రాజులమే మేము రాత్రిపవలు;

గీ. పుడమి నీదుసంకీర్తన పుణ్యఫలము  
తండ్రీ వీవు నీ తరుణియే తల్లి మాకు  
బ్రతికితిమి చల్లగా నిన్ని ప్రాప్త మయ్యె  
అంజనగిరీశ్వరా ! జయ మందవయ్య !

## ము ఖా రి

నరులార నేడువో నారసింహజయంతి  
సురలకు నానందమై శుభము లొసంగెను ||పల్లవి||

సందించి వైశాఖశుద్ధచతుర్దశి శనివార  
మందు సంధ్యాకాలమున నౌభళేశుండు  
పొందుగాఁ గంభములోనఁ బొడమి కడపమీద  
కందువ గోళ్ళఁ జించెఁ గనకకశిపుని ||నరు||

నరమృగరూపము నానాహస్తముల  
అరిది శంఖచక్రాది ఆయుధాలతో  
గరిమఁ బ్రహ్లాదునిఁ గాచి రక్షించి నిలిచె  
గురుతరబ్రహ్మాండ గుహలోనను ||నరు||

కాంచనపుగద్దెమీదఁ గక్కనఁ గొలువైయుండి  
మించుగ నిందిరఁ దొడమీదఁ బెట్టుక  
అంచె శ్రీవేంకటగిరి నాదిమపురుషుండై  
వంచనసేయక మంచివరాలిచ్చినదివో ||నరు||

రేకు 353 సంఖ్య 310 సంపు 4 పుట 208

సీ. నరులార ! నేడె శ్రీ నారసింహ జయంతి  
సురల కానందమై శుభము లొసంగె ;  
సొంపుగా వైశాఖ శుద్ధ చతుర్దశీ  
శనివాసరమ్మున సంజవేళ  
ఔబలేశుండు కంబ మందుఁబొడమి గోళ్ళ  
కనకకశిపుఁ జీల్చెఁ గడపమీద ;  
నరమృగ రూపము నానాకరమ్ములఁ  
దళుకొత్తు వివిధాయుధాల తోడ  
గురుతర బ్రహ్మాండ గుహ అహోబిలమందు  
నిలిచి ప్రహ్లాదుని నెమ్మిఁగాచె ;

గీ. కుందనపు గద్దెపై నట్లు కొలువు దీటి  
ఇందిర నిజాంకతలమున నిడుక అంజ  
నాద్రి నాదిమ పురుషుండై యాశ్రితులకు  
వరములిడు వేంకటస్మసింహు శరణ మనరొ !

తో డి

సుగ్రీవనారసింహ సులభుడ వందరికి

నగ్రేసరుడ నీ వవధారు దేవా

॥పల్లవి॥

సనకాదు లొకవంక జయవెట్టుచున్నారు

యెనసి సురలు చేతులెత్తి మొక్తేరు

మును లిరుమేలానుండి మునుకొని నుతించేరు

అనుపమాలంకార అవధారు దేవా

॥సుగ్రీ॥

గంగాదినదులెల్ల గడిగీ నీపాదములు

పొంగుచు సప్తరుషులు పూజించేరు

సంగతి వాయుదేవుడు సరి నాలవట్టమిడీ

అంగజకోటిరూప యవధారు దేవా

॥సుగ్రీ॥

పరగ నారదాదులు పాడేరు నీచరితలు

పరమయోగీంద్రులు భావించేరు

సిరులుమించినయట్టి శ్రీవేంకటాద్రిమీద

నరుదుగ నున్నాడవు అవధారు దేవా

॥సుగ్రీ॥

రేకు 380

సంఖ్య 469

సంపు 4

పుట 316

సీ. సనకాదు లొకవంక జయపెట్టుచున్నారు  
 మ్రొక్కుచుండిరి సురముఖులెల్ల  
 నుతియింపఁ దొడఁగిరి యతు లిరువంకల  
 అనుపమాలంకార ! యవధరింపు ;  
 గంగాదినదు లెల్ల కడిగె నీపదములు  
 సప్తర్షు లర్చన సలుపు చుండ్రీ  
 ఆలవట్ట మిడియె నల వాయుదేవుడే  
 అంగజ రూపుఁడా ! అవధరింపు ;

గీ. పాడెదరు నారదాదులు భక్తితోడ  
 నీదు చరితలు; యోగులు నిన్ను మదుల  
 ధ్యాన మొనరింతు శ్రీవేంకటాద్రి మీద  
 నరుదుగా నున్న నరసింహ ! అవధరింపు.

125

సా కం గ నా ట

జయము జయము ఇంక జనులాల

భయములు వాసెను బ్రదికితి మిప్పుడు

॥పల్లవి॥

ఘన నరసింహుడు కంభమున వెడలె

దనుజులు సమసిరి ధర వెలసె

పొనిగె నధర్మము భూభార మడఁగె

మునులతపము లిమ్ముల నీడేరె

॥జయము॥

గరిమతో విష్ణుడు గద్దెపై నిలిచె

హిరణ్యకశిపుని నేపడఁచె

అరసి ప్రహ్లాదుని నన్నిటా మన్నించె

హరుఁడును బ్రహ్మయు నదె కొలిచేరు

॥జయము॥

అహోబలేశుడు సిరి నంకమున ధరించె

బహుగతి శుభములు పాటిల్లె

యిహపరము లొసఁగె నిందును నందును

విహరించెను శ్రీవేంకటగిరిని

॥జయము॥

రేకు 390

సంఖ్య 521

సంపు 4

పుట 352

సీ. జయము జయమ్మింక జనులార ! మన కెల్ల  
 బ్రదికితి మిప్పుడు భయము లుడిగె  
 వెడలె కంబము నుండి వీరనృసింహుండు  
 దనుజులు సమసిరి ధరణి వెలసె  
 పొనుఁగువడె నధర్మ; మణఁగె భూభారమ్ము;  
 మునుల తపమ్ము లిమ్ముల ఫలించె;  
 గరిమతో విష్ణుండు గద్దెమీద నిలిచి  
 పాపి హేమకశిపు నేపడఁచె;

గీ. అరసి ప్రహ్లాదు మన్నించె; హరుఁడు బ్రహ్మ  
 కొలువ సిరిగూడి యయ్యహోబలమునందు  
 గరుడగిరి విహరించు వేంకటనృసింహ  
 విభుని దయచేత శుభములు విస్తరిల్లె.

126

## ల లి త

కంటిమి నేఁ డిదె గరుడాచలపతి  
యింటివేలుపగు యీశ్వరుఁ డితఁడు      ||పల్లవి||

శ్రీనరసింహుఁడు చిన్మయకాంతుఁడు  
దానవాంతకుఁడు దాయనిధి  
నానామహిమల నమ్మినవారిని  
పూనుక కాచే పోషకుఁ డితఁడు      ||కంటి||

దేవాదిదేవుఁడు దినకరతేజుఁడు  
జీవాంతరంగుఁడు శ్రీ విభుఁడు  
దైవశిఖామణి తలఁచినవారిని  
సేవలుగొని కాచే విభుఁ డితఁడు      ||కంటి||

పరమమూర్తి హరి ప్రహ్లాదవరదుఁడు  
కరుణానిధి బుధకల్పకము  
పరఁగు శ్రీవేంకటపతి తనదాసుల  
నరుదుగఁ గాచే యనంతుఁ డితఁడు      ||కంటి||

రేకు 387      సంఖ్య 504      సంపు 4      పుట 339

సీ. కంటిమి నేఁ డిదె గరుడాద్రినాథుని  
నీ దయానిధియె మా యింటివేల్పు  
శ్రీ నరసింహుఁడు చిన్మయ రూపుఁడు  
దానవాంతకుఁడు సద్ధర్మమూర్తి  
నానా ప్రభావుఁడు నమ్మిన వారిని  
పూని పోషించెడు పుణ్యుఁ డితఁడు  
దేవాధి దేవుఁడు దినకరతేజుఁడు  
జీవాంతరంగుఁడు శ్రీవిభుఁడు

తే. తలఁచు వారిని గాచెడు దైవతమ్ము  
ఆశ్రీతామర కుజము ప్రహ్లాద వరదుఁ  
డితఁడు తన దాసులం బ్రోచు వ్రతధరుఁడు  
పరమ పురుషుం డనంతుఁ డవ్యయుఁ డితఁడు.

## నా ట

కదిరిన్మసింహుఁడు కంభమున వెడలె  
విదితముగా సేవించరౌ మునులు      ||పల్లవి||

ఫాలలోచనము భయదోగ్రముఖము  
జ్వాలామయ కేసరములును  
కాలరౌద్రసంఘటితదంతములు  
హేలాగతి ధరియించుక నిలిచె      ||కది||

ముడివడు బొమ్మలు ముంచిన వూర్పులు  
గడగడనదరెటి కటములును  
నిడుదనాలికెయు నిక్కుగర్జములు  
నడియాలపురూపై తా వెలసె      ||కది||

సకలాయుధములు సహస్రభుజములు  
వికటనఖంబులు వెసఁ బూని  
వెకలియగుచు శ్రీవేంకటేశ్వరుఁడె  
ప్రకటపుదుష్టుల భంజించె నిదివొ      ||కది||

రేకు 306      సంఖ్య 32      సంపు 4      పుట 22

సీ. కదిరి న్మసింహుఁడు కంబములో నుండి  
వెలువడె మునులు సేవింపరారౌ  
ఫాలలోచనమును భయదముఖమ్మును  
కీలామయములైన కేసరములు  
చటుల వజ్రాభీల పటు దంష్ట్రికాపాళి  
హేలాగతి ధరించి యిచట నిలిచె  
ముడివడు బొమ్మలు ముంచెడు నూర్పులు  
గడగడ కంపించు గండయుగళి  
నిడుదనాలుకయును నిక్కు కర్ణమ్ములు  
సతిదారుణాకృతి యగుచు వెలసె

ఆ. భుజసహస్ర మందు పొలుచు నానాయుధ  
శ్రేణితోడ శేషశిఖరి విభుఁడు  
వికట నఖము లొప్ప నికరమ్ముగా సల్పె  
ప్రకట దుష్టకోటి భంజనమ్ము.

నా ట

వినరయ్య నరసింహవిజయము జనులాల  
అనిశము సంపదలు నాయువు నొసంగును

॥పల్లవి॥

మొదలఁ గొలువుకూటమున నుండి కశిపుఁడు  
చదివించెఁ బ్రహ్లాదుని శాస్త్రములు  
అదన నాతఁడు నారాయణుడే దైవమనె  
అదరిపడి దైత్యుఁడు ఆతనిఁ జూపుమనె

॥వినర॥

అంతటఁ బ్రహ్లాదుఁడు 'అన్నిటానున్నాడనియె  
పంతమున దానవుఁడు బాలునిఁ జూచి  
యెంతయుఁ గడఁకతోడ 'ఇందులోఁ జూపు'మని  
చెంతనున్న కంబము చేతఁగొని వేసె

॥వినర॥

అటమీఁదట బ్రహ్మాండం బదరుచు  
కుటిలభయంకరఘోషముతో  
చిట చిట చిటమని పెట పెట పెటమని  
పటపట మనుచును బగిలెఁ గంబము

॥వినర॥

కులగిరు లదరెను కుంభిని వడకెను  
తలఁకిరి దైత్యులు తల్లడిలి  
కలఁగెను జగములు కంపించె జగములు  
ప్రళయకాలగతిఁ బాటిల్లె నపుడు

॥వినర॥

ఘననారసింహుఁ డదె కంబమునందు వెడలె  
కనుపట్టె నదిగొ చక్రజ్వాలలు  
మునుకొని వెడలెఁ గార్ముకముక్తశరములు  
కనకకశిపునకుఁ గలఁగె గుండియలు

॥వినర॥

అదరె న ద్వేషనికోపాగ్నులు బెడిదపు  
మిడుఁగురులతోడుత మిన్నులు ముట్టి  
పిడుగులు రాలేటి భీకరనఖరములు  
గడుసు రక్కసునికి గాలములై తగిలె

॥వినర॥

తొడికి పట్టి విష్ణుఁడు తొడమీఁద నిడుకొని  
కడుపు చించెను వానిగర్భమడఁగ  
వెడలెఁ జిల్లున వానివేఁడి నెత్తురు నింగికి  
పొడి వొడియాయ శత్రుభూషణము లెల్లను

॥వినర॥

నెళ నెళన విరిచె నిక్క వానియెముకలు  
పెళపెళ నారిచి పెచ్చు వెరిగె హరి  
జళిపించి పేగులు జంద్యాలుగా వేసుకొనె  
తళుకుఁగోరలు తళతళమని మెరిచె

॥వినర॥

పెటలించి నరములు పెరికి కుప్పలువేసి  
గుటగుటమని రొప్పె గోవిందుఁడు  
చిటిలించి కండలు చెక్కలు వారఁజెండి  
కుటిలదానవుఁ జూచి 'ఖో' యని యార్చెను

॥వినర॥

తెంచి శిరోజములు దిక్కులకు వాని  
పంచప్రాణములుగొనెఁ బరమాత్ముఁడు  
అంచెల నీ రీతిని ప్రహ్లాదునిపగ నీఁగె  
మించి దేవతలు మితిమీటి జయవెట్టిరి

॥వినర॥

అప్పు డిందిరాదేవి యంకమునఁ గూచుండె  
వొప్పుగ శాంతమందె నహోబలేశుఁడు  
తప్పక కోనేటిదండఁ దానై యిందును నందు  
చిప్పిల వరములిచ్చి శ్రీవేంకటేశుఁడు

॥వినర॥

సీ. వినరయ్య నరసింహ విజయమ్ము జనులార !  
 అనిశము సంపద లాయు వొనఁగు;  
 మొదలఁ గొలువు కూటమున నుండి కశిపుఁడు  
 చదివించెఁ బ్రహ్లాదు శాస్త్రములను;  
 అదన నాతఁడు దైవ మనియె నారాయణుం  
 డాతనిఁ జూపు మీ యనియె నసుర;  
 అంతటఁ బ్రహ్లాదుఁ “డన్నిటఁ గల”ఁడనె  
 “అటులైన నిందులో నతనిఁ జూపు”  
 మంచు దానవపతి యచటి కంబమ్మును  
 గ్రక్కునఁ గినుకతో గదనువ్రేసె;  
 అటమీఁద బ్రహ్మాండ మదరంగ చిటచిట  
 పటపట ధ్వనులఁ గంబమ్ము పగిలె;  
 కులగిరు లదరెను కుంభిని వడఁకెను  
 తలఁకిరి దైత్యులు తల్లడిలుచు;  
 స్తంభోద్భవుండయ్యె స్వామి నృసింహుండు  
 చక్రవర్తి జ్వాల చదలి కెగసె;  
 మునుకొని వెడలెఁ గార్ముక ముక్త శరములు  
 కనకకశిపునకు ఁగలఁగె గుండె;  
 అడరె న ద్దేవు కోపాగ్నులు బెడిదంపు  
 మిడుగుర్లతోడుత మిన్ను ముట్టె;  
 పిడుగులు రాలెడు భీకర నఖరాలు  
 గాలము లయ్యె రక్కసుని కవుడు;

తొడికి పట్టి మురారి తొడమీఁద నిడుకొని  
 కడుపుఁ జించెను వాని గర్వ మణఁగ;  
 వెడలె జిల్లున దైత్యు వెచ్చని నెత్తురు  
 పొడిపొడి యయ్యెను భూషణములు;  
 పెళపెళ యెముకలు విఠిచి జందెములుగా  
 ప్రేవులు మెడలోన వేసికొనియె;  
 పెటిలించి నరములు పెఱికి కుప్పలు వేసి  
 గుటగుటమని రొప్పె ఘోరనృహరి;  
 చిటిలించి కండలు చెండి చెక్కులు వార  
 ఖోయని యార్చె న క్కుటిలు ఁజూచి  
 త్రెంచి శిరోజాలు దెసలఁబాఱఁగఁజల్లి  
 పరమాత్మగొనె ప్రాణపంచకమ్ము;  
 అంచెల నిట్లు ప్రహ్లాదుని పగ నీఁగె  
 మించి దేవతలు మేల్మేలనంగ

తే. అంకమున నప్పు డిందిర యధివసించె  
 నొప్పుగ నహోబలేశ్వరుం డొందె శాంతి;  
 పుష్కరిణి దండ తానయి పుష్కలముగ  
 నిచ్చు వరములు శ్రీవేంకటేశ్వరుండు.

## ల లి త

అతఁ డీతఁడా వెన్న లంతట దొంగిలినాఁడు  
యేతులకు మద్దులు రెండిలఁ దోసినాఁడు

||పల్లవి||

యీతఁడా దేవకిగన్నయింద్రనీలమాణికము  
పూతకిచన్ను దాగి పొదలినాఁడు  
యీతఁడా వసుదేవునియింటిలో నిధానము  
చేతనే కంసునిఁ బుట్టచెందు సేసినాఁడు

||అతఁ||

మేటియైనగొంతిదేవిమేనల్లుఁ డీతఁడా  
కోటికిఁ బడెగెగాను కొండ యెత్తెను  
పాటించి పెంచే యశోదపాలి భాగ్య మీతఁడా  
వాటమై గొల్లెతలను వలపించినాఁడు

||అతఁ||

ముగురువేలుపులకు మూలభూతి యీతఁడా  
జిగి నావులఁ బేయలఁ జేరి కాచెను  
మిగుల శ్రీవేంకటాద్రిమీఁదిదైవ మితఁడా  
తగి రామకృష్ణావతార మందె నిప్పుడు

||అతఁ||

రేకు 301 సంఖ్య 6 సంపు 4 పుట 4

సీ. అతఁడీతఁడా వెన్న లన్ని దొంగిలినాఁడు?  
మద్దివ్రాఁకుల జంట మహిని గూల్చె;  
ఇతఁడ దేవకి గన్న యింద్రనీలపుమణి?  
పూతన చను ద్రావి పొదలినాఁడు;  
ఈతఁడా వసుదేవునింటి నిధానమ్ము?  
చేతఁ గంసుని పుట్ట చెందు చేసె;  
మెలఁత కుంతీదేవి మేనల్లుఁ డీతఁడా?  
గోవర్ధనంబను కొండ నెత్తె;  
పడఁతి యశోదమ్మ పాలిభాగ్య మితండ ?  
వ్రేవెలందుల వలపింపఁ జేసె;

తే. ముగురు వేలుపులకు మూలభూతి యీతఁడ ?  
కోరి యావులఁ బేయలఁజేరి కాచె;  
ఈతఁడా వేంకటాద్రిపై నెసఁగు వేల్పు?  
రామకృష్ణావతారమై రాణ కెక్కె.

## రా మ క్రి య

ఎక్కడి కంసుఁడు యింక నెక్కడి భూభారము  
చిక్కు వాప జనియించె శ్రీకృష్ణుఁడు

||పల్లవి||

అదివో చంద్రోదయ మదివో రోహిణిపొద్దు  
అదన శ్రీకృష్ణుఁ డందె నవతారము  
గదయు శంఖచక్రాలుగల నాలుగుచేతుల  
నెదిరించియున్నాఁడు ఇదివో బాలుఁడు

||ఎక్క||

వసుదేవుఁడల్ల వాడే వరుస దేవకి యదే  
కొసరే బ్రహ్మాదులకొండాట మదే  
పొసఁగఁ బొత్తులమీఁదఁ బురుటింటిలోపల  
శిశువై మహిమ చూపె శ్రీకృష్ణుఁడు

||ఎక్క||

పరంజ్యోతిరూప మిదె పొందవుల బ్రదికించె  
అరిది కౌరవులసంహారమూ నిదె  
హరి కర్ణ్యము లీరో జయంతి పండుగ సేయరో  
కెరలి శ్రీవేంకటాద్రికృష్ణుఁ డీతఁడు

||ఎక్క||

రేకు 301 సంఖ్య 1 సంపు 4 పుట 1

సీ. ఎక్కడి కంసుఁ డింకేడ భూభారమ్ము  
శ్రీకృష్ణుఁ డుదయించె చిక్కువాప  
అదివో చంద్రోదయ మదివో రోహిణి పొద్దు  
భువియందు శ్రీకృష్ణుఁ డవతరించె  
గద శంఖచక్రాలు గల కరమ్ములతోడ  
నెదిరించుచున్నవాఁ డిదిగొ శిశువు  
వసుదేవుఁ డాతడే వరుస దేవకి యదే  
అజముఖామరుల కొండాట మదియె  
పొసఁగ పొత్తుల మీఁద పురుటింటిలోపల  
శిశువై మహిమ చూపె శ్రీధరుండు

తే. పొందవులఁబ్రోచె కౌరవ పటలి ద్రుంచె  
ఈ పరంజ్యోతి రూపున కెలమి మీర  
సలపరొ జయంతి పండుగ సరగ నర్ఘ్య  
మిదరొ! శ్రీవేంకటాద్రి శ్రీకృష్ణుఁ డీతఁడు.

## వ స ం త ం

కోలలెత్తుకొని గోపాలులునుఁ దాను  
యీలీల సోదించె యీతఁడే కదవే ||పల్లవి||

జన్నెవట్టి వుట్టిఁ జక్కఁగఁ బెట్టిన  
వెన్నదిన్నవాఁడు వీఁడు గదె  
పన్నారుదొంతులపాలుఁబెరుగులు  
యిన్ని నారగించె యీతఁడు గదవె ||కోల||

మెఱసి యట్టుగమీఁది చక్కిలాలు  
వెఱఁజి కైకొనె వీఁడే కదె  
కఱిమి కఱిమి నమలు గంపల నురుగులు  
యెఱిఁగి దొంగిలె యీతఁడే కదవె ||కోల||

శ్రీవేంకటాద్రి దాఁచిన తేనెలెల్లా  
వేవేగ సాధించె వీఁడే కదె  
కావిం చెలమేలుమంగపతెయి మమ్మేలె  
యేవంకఁ జూచినా యీతఁడే కదవే ||కోల||

రేకు 349 సంఖ్య 288 సంపు 4 పుట 193

సీ. ఉట్టి జన్నియవట్టి చట్టిలోఁ బెట్టిన  
వెన్న దినినవాఁడు వీఁడు గదవె !  
పన్నారుదొంతుల పాలు పెరుంగుల  
నిన్నియు మెసవిన దితఁడు గదవె !  
మెలపున నట్టుగ మీఁది చక్కిలములు  
వెఱఁజి గైకొన్నది వీఁడు గదవె !  
గరగర నమలంగ గంపల నురుగుల  
నెఱిఁగి దొంగిలినది యితఁడు గదవె !

తే. తిరుమలను దాచి యుంచిన తేనె లెల్ల  
వేగ శోధించి సాధించె వీఁడు గదవె !  
మంగపతి యయి కరుణతో మమ్ము నేలె  
నెప్పు డేవంకఁజూచిన నితఁడు గదవె !

## సా మ ం త ం

నిగమ నిగమాంత వర్ణిత మనోహరరూప  
నగరాజధరుఁడ శ్రీ నారాయణా ||పల్లవి||

దీపించు వైరాగ్య దివ్యసౌఖ్యం బీయ్య  
నోపక కదా నన్ను నొడఁబరపుచు  
పై పైని సంసార బంధములఁగట్టేవు  
నా పలుకు చెల్లునా నారాయణా ||నిగ||

చీకాకు పడిన నాచిత్త శాంతము సేయ  
లేక కా నీవు బహులీల నన్ను  
కాకు సేసెదవు బహుకర్మములఁబడువారు  
నా కొలఁది వారలా నారాయణా ||నిగ||

వివిధ నిర్బంధముల వెడలఁద్రోయక నన్ను  
భవసాగరములఁ దడఁబడఁజేతురా  
దివిజేంద్రవంద్య శ్రీ తిరువేంకటాద్రిశ  
నవనీతచోర శ్రీ నారాయణా ||నిగ||

రేకు 40 సంఖ్య 243 సంపు 1 పుట 163

సీ. నిగమాంత నిగమ వర్ణిత మనోహరరూప !  
నవనీతచోర ! శ్రీ నారసింహ !  
దీపించు వైరాగ్య దివ్యసౌఖ్యం బీయ  
నోపక కాదె న న్నొడఁబఱచుచు  
పై పైని సంసారబంధాలు కట్టెదు  
నా పల్కు చెల్లునా నారసింహ !  
చీకాకుపడిన నా చిత్తంబునకు శాంతి  
చేకూర్చలేకకా చిత్రగతుల  
కాకు సేసెదు బహుకర్మాలఁ బడువారు  
నా కొలఁదుల వారె నారసింహ !

తే. వివిధ నిర్బంధముల నన్ను వెడలఁ ద్రోయ  
కిట్లు భవసాగరముల నీదునట్లు  
చేతువా ? దివిజేంద్ర పూజిత పదాబ్జ !  
నాగనగవాస ! వేంకట నారసింహ !



గౌళ

తలచరో జనులు యీతని పుణ్యనామములు

సులభముననే సర్వశుభములు గలుగు

॥పల్లవి॥

హనుమంతుడు వాయుజుఁ డంజనాతనయుఁడు

వనధిలంఘనశీలవైభవుఁడు

దనుజాంతకుఁడు సంజీవనీశైలసాధకుఁడు

ఘనుఁడు కలశాపుర (కాంత?) హనుమంతుఁడు

॥తలచ॥

లంకాసాధకుఁడు లక్ష్మణప్రబోధకుఁడు

శంకలేని సుగ్రీవసచివుఁడు

పొంకపు రామునిబంటు భూమిజసంతోషదూత

తెంకినే కలశాపుర దేవహనుమంతుఁడు

॥తలచ॥

చటులార్జునసఖుఁడు జాతరూపవర్ణుఁడు

ఇటమీఁద బ్రహ్మపట్టమేలేటివాఁడు

నటన శ్రీవేంకటేశు నమ్మిన సేవకుఁడు

పటు కలశాపురప్రాంత హనుమంతుఁడు

॥తలచ॥

రేకు 383

సంఖ్య 483

సంపు 4

పుట 325

సీ. తలచుఁ డీతని నామములు మీరు జనులార !

సులభముగా సర్వశుభము లొదవు

హనుమంతుఁ డంజనాతనయుండు మారుతి

వనధి లంఘనశీల వైభవుండు

సంజీవనౌషధీ శైలసాధకుఁడు రా

ముని బంటు లక్ష్మణ బోధకుండు

సుగ్రీవసచివుండు సుదతి భూపుత్రిని

సంతోషపెట్టిన సౌమ్యగుణుండు

తే. అర్జున సఖుండు స్వర్ణవర్ణాంచితుండు

లంక గాల్చినవాఁడు శ్రీవేంకటేశు

సేవకుఁడు కలశాపుర పావని యితఁ

డిటుపయిని బ్రహ్మపట్టంబు నేలువాఁడు.

134

మాళవి

ఆతడేపో మాయేలిక ఆతడే జగన్మూల

మాతడే శ్రీవేంకటాద్రియందుమీఁదిదైవము

॥పల్లవి॥

కమలవాసినియైనకాంతఁ బెండ్లాడినాఁ(నవా?)డు

కమలములో బిడ్డఁ గన్నవాఁడు

కమలాప్తునిలోనఁ గలిగి మెరయువాఁడు

కమలనాభుడేపో కలుగుమాదైవము

॥ఆత॥

జలధి బంధించి లంక సంహరించినవాఁడు

జలధిచొచ్చినదైత్యుఁ జంపినవాఁడు

జలధిసుతునకు వరుస బావైనవాఁడు

జలధిశయనుడేపో చక్కని మాదైవము

॥ఆత॥

కొండ గొడుగుగనెత్తి గోవులఁగాచినవాఁడు

కొండవంటి రాకాసిఁ గొట్టినవాఁడు

కొండలకు నెక్కు డైనగురుతు శ్రీవేంకటాద్రి

కొండరూపు దానేపో కోరిన మాదైవము

॥ఆత॥

రేకు 319

సంఖ్య 109

సంపు 4

పుట 73

సీ. కమలవాసినియైన కాంతకు కాంతుండు

కమలములో బిడ్డఁ గన్నవాఁడు

కమలాప్తులోపలఁ గలిగి మెఱయువాఁడు

కమలనాభుడె మాకు కన్నతండ్రి

జలధిఁ జొచ్చిన దైత్యు సంహరించినవాఁడు

జలధి బంధించిన శౌర్యశాలి

జలధిసూతికి వరుసకు బావయగువాఁడు

జలధిశాయియె మాకు కులధనమ్ము

తే. కొండ గొడుగుగ నెత్తి గోగోపకులను

గాచి రాకాసి మూకల కాలరాచి

కొండలకు నెక్కుడగు నేడుకొండలపయి

నెసఁగు మాదైవతము వేంకటేశ్వరుండె.

135

## ల లి త

అన్నిమంత్రములు నిందే యావహించెను  
వెన్నతో నాకుఁ గలిగె వేంకటేశుమంత్రము      ||పల్లవి||

నారదుండు జపించె నారాయణమంత్రము  
చేరెఁ బ్రహ్లాదుండు నారసింహమంత్రము  
కోరి విభీషణుండు చేకొనె రామమంత్రము  
వేరె నాకుఁగలిగె వేంకటేశుమంత్రము      ||అన్ని||

రంగగు వాసుదేవమంత్రము ధ్రువుండు జపించె  
నంగవించెఁ గృష్ణమంత్ర మర్జునుండును  
ముంగిట విష్ణుమంత్రము మొగి శుకుండు పఠించె  
వింగడమై నాకునబ్బె వేంకటేశుమంత్రము      ||అన్ని||

యిన్ని మంత్రములకెల్ల యిందిరానాథుండే గురి  
పన్నినదిదియే పరబ్రహ్మమంత్రము  
నన్నుఁ గావఁ కలిగెఁబో నాకు గురుండియ్యఁగాను  
వెన్నెలవంటిది శ్రీవేంకటేశు మంత్రము      ||అన్ని||

రేకు 375 సంఖ్య 438 సంపు 4 పుట 295

సీ. వెన్నతో నా కబ్బె వేంకటేశ్వర మంత్ర  
మన్నిమంత్రంబులిం దావహించె  
ప్రహ్లాదుండు జపించె పరఁగ నృసింహంబు  
నారాయణాఖ్యంబు నారదుండు  
రావణు తమ్ముండు రామమంత్రము కృష్ణ  
మంత్రమ్ము పాండవ మధ్యముండు  
వాసుదేవుని మంత్ర మా సునీతి సుతుండు  
శ్రీవిష్ణు మంత్రమ్ము శ్రీశుకుండు

తే. ఇందిరా నాథుండే గుఱి యిన్నిమంత్ర  
రాజముల; కిద్దియే పరబ్రహ్మమంత్ర;  
మతులకృప నాకు గురుండియ నది లభించె  
వేంకటేశ్వర మంత్రమ్ము వెన్నెల సుమి !

## మ ల హ రి

ఇదియే సాధన మిహపరములకును  
పదిలము మాపాలి పరమపునామం      ||పల్లవి||

కలిదోషహరము కైవల్యకరము  
అలరిన మా శ్రీహరినామం  
సులభము సౌఖ్యము శోభనతిలకము  
పలుమారును శ్రీపతినామం      ||ఇది||

పాపనాశనము బంధవిమోక్షము  
పై పైనిది భూపతినామం  
స్థాపితధన మిది సర్వరక్షకము  
దాఁపిర మిది మాధవనామం      ||ఇది||

నేమము దీమము నిత్యకర్మమిది  
దోమటి గోవిందనామం  
హేమము శరణము యిన్నిట మాకును  
యేమేర శ్రీవేంకటేశ్వరనామం      ||ఇది||

రేకు 365 సంఖ్య 384 సంపు 4 పుట 258

సీ. ఇద్దియే సాధన మిహపరమ్ములకు శ్రీ  
వరుని నామమ్ము మాపాలి వరము  
కలిదోషహరణమ్ము కైవల్య సంధాయి  
పాపనాశకము శోభన కరమ్ము  
బంధవిమోక్షమ్ము బహుసౌఖ్యదము రమా  
రమణు నామము సర్వరక్షకమ్ము  
స్థాపిత ధన మిద్ది భూపతి నామమ్ము  
శ్రీహరి నామమ్ము క్షేమదాయి

ఆ. పరమ పావనమ్ము భగవంతునామమ్ము  
హేమరాశి శౌరి నామ మద్ది  
నాకు వృషగిరీశు నామమ్ము శరణమ్ము  
నిత్యకర్మ మదియే నేమ మదియే.

139

## సా మం తం

అచ్చుతుం డనియెడి నామముగలిగినయట్టి నీవెకాక  
కుచ్చి నీకు నేశరణని కొలిచితి గురుతుగఁ గావఁగదే ||పల్లవి||

అణురూపగు మశకములోపల నణఁగిన నీకంటే  
గుణించి యెంచి చూచినను కొంచె మింక నేది  
ప్రణుతింపంగ బ్రహ్మాండకోట్లు భరియించు నీకంటే  
గణనకు నెక్కుడు నీవేకాక ఘన మింక నేది ||అచ్చు||

దాకొని జగములు పుట్టించుబ్రహ్మకు తండ్రివి నీవే  
తైకొని చదువులఁ దెలిసిచూడ రక్షకు లింక మరి వేరీ  
యేకోదకముగ వటపత్రమున యీదేటి నీకంటే  
దీకొని పలికిన కాలంబుల కొనదేవుండు మఱి వేఁడీ ||అచ్చు||

శ్రీవేంకటమున వరము లొసంగేటి శ్రీపతి నీకంటే  
తావునఁ గన్నులఁజూడఁగఁ బ్రత్యక్షదైవము మరివేఁడీ  
వేవేలకు వైకుంఠవిభుండవై వెలసిన నీకంటే  
భావించి చూచిన సంతరంగమునఁ బరోక్షదైవము మరివేఁడీ ||అచ్చు||

రేకు 318 సంఖ్య 104 సంపు 4 పుట 70

సీ. అణురూప మశకమం దణఁగిన నీకంటే  
నెంచి చూచిన సూక్ష్మండింక నెవఁడు ?  
బ్రహ్మాండ కోటుల భరియించు నీకంటే  
గణుతి గాంచిన యట్టి ఘనుఁ డెవఁడు ?  
జగములు పుట్టించు చతురాస్యు జనకుడౌ  
నీకంటే రక్షించు నేత యెవఁడు ?  
ప్రళయపాథోధి నీరము లీండు నీకంటే  
కాలంపు కొన వెల్గు బాలుఁ డెవఁడు ?

తే. శేషగిరియందు వరము లాశ్రితుల కొసంగి  
తనుపు నీకంటే ప్రత్యక్ష దైవ మెవఁడు ?  
మా కొక పరోక్షదైవమ్ము మదుల లేండు  
నీకె శరణంటి బ్రోవుము శ్రీకళత్ర !

## నా రా య ణి

కావఁగ నీకే పోదు కరుణానిధివిగాన  
భావించి నీవని తుదపదమే యెక్కితిమి. ||పల్లవి||

కరిరాజవరద నీకడనున్నవారికి  
కరిరాజభయము లెక్కడాఁ బొందవు  
సిరుల నీయర్థమే చింతించి చింతించి  
నరలోకమెల్ల నీనగమె యెక్కితిమి ||కావఁ||

కాళింగమర్దన నిన్నుఁగని మనువారికి  
కాళింగభయములెక్కడా లేవు  
తాలిమితో నిదియే తలపోసి తలపోసి  
కేలి మనుజులము నీగిరియె యెక్కితిమి ||కావఁ||

కందువ శ్రీవేంకటకటకేశ నీవద్ద -  
నెందుఁ గటకేశభయమింక లేదు  
యిందుకే పో జగమెల్లా నిటు శరణని మూల  
కందువ నీదండ శ్రీవేంకటమె యెక్కితిమి. ||కావఁ||

రేకు 364 సంఖ్య 379 సంపు 4 పుట 254

సీ. కరిరాజవరదుని కడనున్న వారికి  
గరిరాజభయము లెక్కడను గల్గ;  
వీ యర్థమే మదినెంచి వేంకటనాథ !  
నరుల మెక్కితిమి నీ నగవరమ్ము;  
కాళియమర్దనుఁగని మనువారికి  
కాలాహిభయము లెక్కడను లేవు  
తాలిమి నియ్యది తలపోసి నీ గిరి  
మనుజుల మెక్కితి మినకులేశ !

తే. పరఁగ వేంకటకటకేశు వద్ద నున్న  
అఖిలకటకేశ భయముండ దంచుదలఁచి  
శరణు శరణంచు భక్తితో సర్వజనుల  
మెక్కితిమి నీదు వేంకట మిందిరేశ !

## గు జ్ఞ రి

ఇతరములన్నియు నడుమంత్రములే యెంచిచూచినను యింతాను  
హితవగుబందుగుఁ డీశ్వరుఁడొకఁడే యితని మరవకుమీ జీవాత్మా ||పల్లవి||

భవకూపంబుల బడలెడినాఁడు పాయనిబంధువుఁ డితఁడొకఁడే  
దివిస్వర్గంబునఁ దేలెడినాఁడు తిరుగఁబాయకె (ఁడె?) పు డితఁడొకఁడే  
నవనరకంబుల నలఁగెడినాఁడు నటనలఁ బాయఁ డితఁడొకఁడే  
యివల నవల హృదయేశుఁడు విష్ణుఁడు యీతని మరవకుమీ జీవాత్మా ||ఇతర||

పశుమృగాదుల వొడలెత్తినప్పుడు పాయనిబంధుగుఁ డితఁడొకఁడే  
విశదపుదుఃఖపువేళలనైనా విడువనిబంధువుఁ డితఁడొకఁడే  
శిశువైనప్పుడు వృద్ధునప్పుడు చిత్తపుబంధుగుఁ డితఁడొకఁడే  
దశావతారపు విష్ణుఁడొకఁడే యితఁడని తలఁచుమీ జీవాత్మా ||ఇతర||

భావజకేలినిఁ జొక్కినప్పుడును ప్రాణబంధువుఁ డితఁడొకఁడే  
యావల నావల నిహపరములలో నిన్నిటిబంధువుఁ డితఁడొకఁడే  
దైవము దానని శరణనియెడు నను దగ్గరికాచెను యితఁడొకఁడే  
శ్రీవేంకటగిరి నాయకుఁ డితఁడే చేరి భజించుము జీవాత్మా ||ఇతర||

రేకు 368 సంఖ్య 399 సంపు 4 పుట 268

సీ. భవకూపములఁగూలి బడలెడినాఁడు నిన్  
వీడని బంధువు వీఁడొకఁడె  
అలస్వర్గసౌఖ్యంబు లనుభవించెడు నాఁడు  
విడువ కుండెడు వాఁడు వీఁడొకఁడె  
నవనరకంబుల నలఁగెడునాఁడు నిన్  
విడువకుండెడు వాఁడు వీఁడొకఁడె

ఈవల నావల హృదయేశ్వరుండగు  
మాధవు జీవాత్మ ! మఱవ వలదు  
పశుమృగజాతుల ప్రభవించు సమయాన  
వీడని చుట్టము వీఁడొకఁడె  
వెక్కుసమగు దుఃఖవేళలనైనను  
విడువని బంధువు వీఁడొకఁడె  
బాల్యంబునందున వార్ధకమందున  
వీడని బంధుగు వీఁడొకఁడె  
భావజకేళిని పరవశించిన వేళ  
విడని బాంధవు డన్న వీఁడొకఁడె

తే. ఇహపరంబులలోన నా కీతఁ డొకఁడె  
స్వామియని నమ్మి యీతని శరణుఁ జొరుము  
నిన్నుఁగాచెడు శేషాద్రినిలయు విష్ణు  
భక్తి భజియించు జీవాత్మ ! ప్రత్యహంబు.

## ల లి త

కన్ను లెదుటిదే ఘనవైకుంఠము

వెన్నుని గొలిచిన విజ్ఞానికిని

॥పల్లవి॥

తలచినదెల్లాదత్తరహస్యమే

తెలిసిన యోగికి దినదినము

పలికినవెల్లా పరమమంత్రములే

ఫలియించిన హరిభక్తునికి

॥కన్ను॥

పట్టినదెల్లా బ్రహ్మత్మకమే

పుట్టుగు గెలిచిన పుణ్యునికి

మెట్టినదెల్లా మిన్నేటినిధులే

అట్టడి తెగువ మెఱయువానికిని

॥కన్ను॥

వినినవియల్లా వేదాంతములే

ఘనుడగు శరణాగతునికిని

యెనసిన శ్రీవేంకటేశుడే యింతా

కొనకెక్కిన నిజకోవిదునికిని

॥కన్ను॥

రేకు 369

సంఖ్య 406

సంపు 4

పుట 272

సీ. కన్నుల యెదుటిదే ఘన వికుంఠ పురమ్ము  
వెన్నుని గొలిచిన విజ్ఞానకును  
తలచిన దెల్లను తత్త్వ రహస్యమే  
తెలిసిన యోగికి దినదినమ్ము  
పలికిన యవి యెల్ల పరమ మంత్రమ్ములే  
ఫలియించిన మురారి భక్తునకును  
పట్టిన దెల్లను బ్రహ్మత్మకమ్మె పో  
పుట్టువు గెలిచిన పుణ్యునకును

తే. మెట్టినది యెల్ల మిన్నేటు మిగులశ్రద్ధ  
వినిన వెల్ల వేదాంతముల్ వేంకటేశు  
శరణుఁ జొచ్చిన ఘనునకు; హరిమయమ్ము  
కువలయము కొనకెక్కిన కోవిదునకు.

143

## శంకరాభరణం

కదిసి యాతడు మమ్ముఁగాచుఁగాక

అదె యాతనికె శరణంటే నంటి నేను

॥పల్లవి॥

యెవ్వని వుదరమున నిన్నిలోకములుండు

యెవ్వని పాదము మోచె నిల యలను

యెవ్వఁడు రక్షకుఁ డాయ నీ జంతుకోట్లకు

అవ్వభునికి శరణంటే నంటి నిప్పుడు

॥కదిసి॥

సభలో ద్రౌపదిఁగాచె సర్వేశుఁ డెవ్వఁడు

అభయహస్త మొసంగె నాతఁ డెవ్వఁడు

ఇభవరదుఁ డెవ్వఁడు యీతనికే వొడిగట్టి

అభినవముగ శరణంటే నంటి నిప్పుడు

॥కదిసి॥

శరణుఁజొచ్చిన విభీషణుఁ గాచె నెవ్వఁడు

అరిది యజునితండ్రి యాతఁ డెవ్వఁడు

యిరవై శ్రీవేంకటాద్రి యెక్కి నాతఁ డితఁడే

అరసి యీతనికే శరణంటే నంటి నిప్పుడు

॥కదిసి॥

రేకు 376

సంఖ్య 445

సంపు 4

పుట 299

సీ. ఎవ్వని గర్భమం దిన్నిలోకము లుండు  
నెవని పాదం బిలనెల్లఁగొలిచె  
ఎవఁడు రక్షకుఁడాయె నీ జంతు కోట్లకు  
నవ్వభునకు శరణంటి నిప్పుడు  
సభను ద్రౌపదిఁబ్రోచు సర్వేశ్వరుం డెవ్వఁ  
డభయహస్త మొసంగు నాధ్యుఁ డెవఁడు  
కరిని రక్షించిన కరుణామయుం డెవ్వఁ  
డాతనికే శరణంటి నిప్పుడు

తే. శరణు వేఁడు విభీషణు సరగ నెవఁడు  
కాచె నెవ్వఁడు బ్రహ్మను గన్న తండ్రి  
వేంకటాచల మిరవుగా వెలసెనెవ్వఁ  
డమ్మహాత్మునికే శరణంటి నిప్పుడు.

144

## సా మం తం

ఇతర మేదియు లేదు యెఱుంగ మింతేకాని  
రతికేక్రేపనులెల్లా రామచంద్రుడే పో  
ధనమై చేరేవాడు దైవమై కాచేవాడు  
మనసులోఁ దలంచేటిమాధవుడే  
మునుకొన్నగ్రామములై ముందరనుండేవాడు  
కొననాలుకమీదటిగోవిందుడే పో

॥పల్లవి॥

తల్లియై పెంచేవాడు తండ్రియై పుట్టించేవాడు  
వెల్లవిరిఁ దాఁ గొలిచే విష్ణుమూరితి  
ఇల్లాలై సుఖమిచ్చి యెంచఁ బుత్రులైనవాడు  
చెల్లుబడిఁ దా మొక్కేటిచేతిపై శ్రీహరియే  
దేహమై వుండేటివాడు దినభోగమైనవాడు  
యాహల శ్రీవేంకటేశుఁ డితఁ డొక్కడే  
మోహచారమైనవాడు మోక్షమై నిలిచేవాడు  
సాహసించి నమ్మఁగల సర్వేశుఁ డితఁడే

॥ఇతర॥

రేకు 302 సంఖ్య 11 సంపు 4 పుట 8

సీ. ధనమయి చేరును దైవమై కాచును  
మనసులోఁ దలంచెడి మాధవుండె  
మునుకొన్న యూకులై ముందు నుండెడివాడు  
కొన నాల్క మీదటి గోపవిభుండె  
తండ్రియై పుట్టించు తల్లియై పెంచును  
విడువక తాఁగొల్పు విష్ణుఁ డొకఁడె  
పొలఁతియై సుఖమిచ్చి పుత్రుండయిన వాడు  
చేతుల తా మ్రొక్కు చిన్మయుండె

తే. దేహమై దినభోగమై తృప్తి నొసఁగు  
వాడు మా యేడుకొండల టేండ్లొకండె  
మోహమై యీవలావల మోక్ష మగుచు  
నిలుచు దేవాదిదేవుండు నిక్క మితఁడె.

145

## సా మం తం

ఆ రూపమునకే హరి నేను మొక్కెదను  
చేరి విభీషణుని శరణాగతుడని చేకొని సరిఁ గాచితివి ॥పల్లవి॥  
ఫాలలోచనుఁడు బ్రహ్మయు నింద్రుఁడు  
సోలి నగ్నియును సూర్యచంద్రులును  
నీలో నుండఁగ నెరిఁ గనెఁ గిరీటి  
మూలభూతివగుమూర్తివి గాన ॥ఆరూ॥

అనంతశిరసుల ననంతపదముల  
ననంతనయనము లనంతకరముల  
ఘన నీరూపము గనుఁగొనెఁ గిరీటి  
అనంతమూరితి వన్నిటఁ గాన ॥ఆరూ॥

జగము లిన్నియును సకల మునీంద్రులు  
నగు శ్రీవేంకటనాథుండ నిన్నే  
పొగడఁగఁ గిరీటి పొడగనె నీరూపు  
అగణితమహిముండ వన్నిటఁగాన ॥ఆరూ॥

రేకు 378 సంఖ్య 457 సంపు 4 పుట 308

సీ. ఫాలలోచనుఁడును బ్రహ్మయు నింద్రుండు  
నగ్నియు సూర్యుండు నమృతకరుండు  
నీలోన నుండఁ గౌంతేయుండు కనుఁగొనె  
మూర్తులకును మూలమూర్తి వగుట  
అగణిత శిరము లనంత హస్తమ్ము ల  
నంత పాదమ్ము లనంత నేత్ర  
ములు గల్గు నీరూపుఁ దిలకించెను గిరీటి  
రూపు లన్నియు నీదు రూపు గాన

తే. సకలసన్మౌనివర్యులు జగము లన్ని  
శ్రీనివాస! నిన్నెచ్చ వీక్షించె పార్థుఁ  
డాస్వరూపంబునకె నేను నంజలింతు  
అసమమహిమాన్వితుండ వీ వగుదు గాన.

146

## నా రా య ణి

అన్నిటిపై నున్నట్లు హరిపై నుండదు మతి  
కన్నులం బ్రహ్మాదువలె కనుఁగొను టరుదా ||పల్లవి||

పులుగు నర్చిం చొక్కడు పూఁచెనాగత మెరింగి  
వెలసి ఘనుఁడనంటా విష్ణువీఁగీని  
జలజాక్షుపాదములు సారె నర్చించేటివారు  
ఇలలోనఁ బరమార్థ మెరుఁగుట యరుదా ||అన్ని||

మానివోడ నమ్మొక్కడు మహాజలధి దాఁటి  
నానార్థములు గూర్చి నటియించీని  
శ్రీనాథుపాదములు చేకొని నమ్మినవాఁడు  
పూని భవవార్ధి దాఁటి పుణ్యమందు టరుదా ||అన్ని||

దీపమువట్టి యొక్కడు తెగనిచీకటిఁ బాసి  
చూపుల నిన్నిటిఁ గని సుఖమందీని  
చేపట్టి పరంజ్యోతి శ్రీవేంకటేశు భక్తుఁ  
డోపి ముక్తి కడగని పున్నతుఁడౌ టరుదా ||అన్ని||

రేకు 322 సంఖ్య 124 సంపు 4 పుట 83

సీ. పూనిక నర్చించి పులుఁగు, భావి నెఱింగి  
మేఱినం చొక్కడు మిడిసిపడును  
అంబుజాక్షు పదమ్ము లర్చించువార లి  
య్యిలలోని పరమార్థ మెఱుఁగు టరుదె ?  
ప్రానియోడను నమ్మి మనుజుఁ డంబుధి దాఁటి  
నానార్థములు గూర్చి నటన మాడు  
శ్రీనాథు చరణాలు మానసించెడు వాఁడు  
భవసాగరము దాఁటి ప్రబలు టరుదె ?

తే. దీపమును బట్టి చీకటి తెరలు వాసి  
కనుల నన్నింటిఁగనుచు నొక్కడు సుఖించు  
శ్రీనివాస పరంజ్యోతి చిత్తమందు  
నిలుపు భక్తుఁడు ముక్తుఁడై నెగడు టరుదె ?

147

## భూ పా లం

కనియు ఁగానని మనసు కడమగాక  
యెనలేని హరిమహిమ కిది గుఱుతుగాదా ||పల్లవి||

కనుగలిగి హరిఁగొలిచి ఘనులైరి గాక మును  
మనుజులే కారా మహరుపులును  
మనసులో నిపుడైన మరిగి కొలిచినవారు  
ఘనలౌట కిదియ నిక్కపు గుఱుతు గాదా ||కని||

భావించి హరిఁగొలిచి పదవు లందిరి గాక  
జీవులే కారా దేవతలును  
కావించి కొలిచినను ఘనపదవు లేమరుదు  
యే వలన నిందరికి నిది గుఱుతు గాదా ||కని||

పన్ని హరిఁ గొలిచి నేర్పరులైరి గాక ధర  
నున్నవారే కారా యోగివరులు  
యెన్నికల శ్రీవేంకటేశు నమ్మినవార  
లిన్నియునుఁ జేకొనుట కిది గుఱుతు గాదా ||కని||

రేకు 83 సంఖ్య 404 సంపు 1 పుట 271

సీ. కనుగల్గి హరిఁగొల్చి ఘనులైరిగాక మున్  
మనుజులు గారొకో మౌను లెల్ల  
మనసులో నిపుడైన మరగి కొల్చిన వారు  
ఘను లౌట కిద్ది తార్కాణగాదె ?  
పద్మాక్షు నర్చించి పదవు లందిరిగాక  
జీవులు గారటే దేవతలును  
కడుభక్తి సేవించ ఘనపదవులు రావె  
ధర నిందఱకు నిది గుఱుతుగాదె

తే. అచ్యుతు భజించి నేర్పరు లైరిగాక  
ఉర్విలో నున్నవారెగా యోగివరులు ?  
వేంకటేశు నమ్మినవారు వివిధ శుభము  
లనుభవించుట కిది నిదర్శనముగాదె ?

148



## శంకరాభరణం

ఎరుంగుదు రిందరు నెఱింగి నెఱుంగరు  
హరి దానే నిజపరమాతు మని ||పల్లవి||  
నలినాసనుడెఱుంగు నారదుడెఱుంగు  
కొలది శివుడెఱుంగు గుహుడెఱుంగు  
యలగ గపిలుడెఱుంగు నింతా మను వెఱుంగు  
తలంప విష్ణుడే పరతత్వ మని ||ఎరు||  
బెరసి ప్రహ్లాదుడు భీష్ముడు జనకుడు  
గురుతుగ బలియు శుకుండుగాలుడు  
వరుస నెఱుంగుదురు వడి రహస్యముగ  
హరి యితడే పరమాత్ముడని ||ఎరు||  
తెలియఁ దగిన దిది తెలియరాని దిది  
తెలిసినాను మదిఁ దెలియ దిది  
యిల నిందరుడెలిసి రిదే పరమ మని  
కల వెల్లఁ దెలిపె వేంకటరాయుడు ||ఎరు||  
రేకు 41 సంఖ్య 253 సంపు 1 పుట 169

సీ. ఎఱుంగుదు రిందరు నెఱింగియు నెఱుంగరు  
హరి యాతడే పరమాత్ముడనుచు  
నలినాసనుడెఱుంగు నారదుడెఱుంగును  
గుహజనకుడెఱుంగు గుహుడెఱుంగు  
ఇలగ గపిలుడెఱుంగు నింత మను వెఱుంగు  
దలంప విష్ణుడే పరతత్వ మనుచు  
ప్రహ్లాదభీష్ములు బలియు శుకుండును  
జనకుండు కాలుండు సక్రమముగ  
నెఱుంగుదు రాత్మల నెట్టి శంకయు లేక  
వాసుదేవుడే పరబ్రహ్మ మనుచు

ఆ. తెలియఁ దగిన దిద్ది తెలియరానిది యిద్ది  
తెలిసినను రవంత తెలియ దిద్ది  
ఇంద రిదియె దెలిసి రిదె పరమం బని  
తెలిపె నున్న వెల్ల తిరుమలయ్య.

## దేవగాంధారి

మిక్కిలి పుణ్యులు హరి మీదాసులే హరి  
తక్కిన వారు మీ కృప దప్పిన వారు హరి ||పల్లవి||  
పున్నతపు సంపదల నోలలాడే యట్టివాడు  
మున్నిటి జన్మాన నీకు మ్రొక్కినవాడు హరి  
పన్ని పడనిపాట్లబరులఁగొలిచే వాడు  
పున్నతి మిము సేవించ నొల్లని వాడు హరి ||మిక్కి||  
పూని దేవేంద్రాదులై పొడవు కెక్కిన వారు  
శ్రీనాథ మిమ్మునే పూజించినవారు హరి  
నానానరకముల నలంగుచుండే వారు  
నానాడే నీ మహిమ నమ్మని వారు హరి ||మిక్కి||  
పావనులై నిజభక్తి ప్రపన్ను లయ్యిన వారు  
శ్రీ వేంకటేశ మిమ్ముఁ జేరినవారె హరి  
వేవేలు దేవతల వెంటఁదగిలేటివాడు  
కావించి మిమ్మెఱుంగని కర్మి యాతడే హరి ||మిక్కి||

రేకు 85 సంఖ్య 411 సంపు 1 పుట 275

సీ. ఉన్నత సంపద నోలలాడెడు వారు  
మును నిన్నుఁగొలిచిన వినుత గుణులు  
పడరాని పాట్లెల్లబడుచు నన్యులఁ గొల్చు  
వారు నిన్గొల్వని వారె సుమ్ము  
పూని యింద్రాదులై పొడవు కెక్కిన వారు  
తొల్లి నిన్గొలిచిన దొడ్డవారు  
నరకలోకములందు నలంగుచుండెడి వారు  
నిను నమ్మి కొల్వని నీచమతులు

తే. భక్తి భరితాత్మ లగుచు ప్రపన్ను లగుచు  
వెలుంగు వారలు మిమ్ము సేవించువారె  
ఇగను పలువేలుపుల వెంటఁ దగులు వారు  
మిమ్మెఱుంగని కర్ములే తిమ్మరాయ !

## శంకరాభరణం

నెరవాది సాహసులు నిత్యశూరులు

దురితవిదూరులు ధ్రువాదులు

॥పల్లవి॥

తక్కుక శ్రీహరిభక్తి తాపలు వేసి యెక్కిరి

చక్కగా వైకుంఠము సనకాదులు

వొక్కట విష్ణుకథలు వోడ వేసుక దాఁటిరి

పెక్కు సంసారజలధి భీష్మాదులు

॥నెర॥

కడువిరక్తి యనేటి కత్తులచే నరకిరి

నడుమ భవపాశముల నారదాదులు

బడినే హరిదాసుల పౌంజులు గూడుకొనిరి

సుడివడ కిహమందే శుకాదులు

॥నెర॥

పరమ శాంతము లనే పట్టపేనుగుల మీఁద

వరుసల నేఁగేరు వ్యాసాదులు

సిరుల శ్రీవేంకటేశుఁ జేరి సుఖముఁబొందిరి

బెరసి దాస్యమున విభీషణాదులు

॥నెర॥

రేకు 98

సంఖ్య 490

సంపు 1

పుట 328

సీ. హరిభక్తి నిచ్చెన లధిరోహణ మొనర్చి  
సనకాదులు వికుంఠమునకుఁజనిరి  
విష్ణుకథానౌక వెననెక్కి దాఁటిరి  
సంసార జలధి భీష్మ ప్రముఖులు  
వైరాగ్య ఖడ్గాల నారదాదులు భవ  
పాశమ్ములం గోసివైచినారు  
సుడివడ కిహమందె శుకయోగి ముఖ్యులు  
దాసకూటముఁ గూడి తనిసినారు

తే. పరమ శాంతమ్ము లనియెడి భద్రగజము  
లెక్కి వ్యాసాది మౌను లూరేగినారు  
విమల దాస్యమ్ముచేత విభీషణాదు  
లెలమి నినుఁ గొల్చి సుఖమొంది రిందిరేశ !

151

## మలహరి

ఎట్టయినాఁ జేయుము యింక నీ చిత్తము

కిట్టిన నీ సంకీర్తన పరుండ

॥పల్లవి॥

కొందరు జ్ఞానులు కొందరు భక్తులు

కొందరు వైరాగ్య కోవిదులు

యిందరిలో నే నెవ్వఁడఁగా నిదె

సందడి హరి నీ శరణాగతుండ

॥ఎట్ట॥

జపితలు గొందరు శాస్త్రులు గొందరు

ప్రపత్తిఁ గొందరు బలువులు

వుపమించఁగ ని న్నొక్కఁడాఁగా నిందు

కపురుల నీ డింగరీఁడ నేను

॥ఎట్ట॥

ఆచార్య పురుషులు అవ్వలఁ గొందరు

యేచిన సమయులై యేర్పడిరి

కాచేటి శ్రీవేంకటపతి నే నైతే

తాచి నీ దాసుల దాసుఁడను

॥ఎట్ట॥

రేకు 99

సంఖ్య 499

సంపు 1

పుట 334

సీ. కొందరు జ్ఞానులు కొందరు భక్తులు  
కొందరు వైరాగ్య కోవిదులును  
ఇందరిలో నేను నెవ్వఁడఁగా నిదె  
అబ్బాక్ష ! నీ శరణాగతుండ;  
జపితలు గొందరు శాస్త్రులు గొందరు  
పరమ భక్తులును ప్రపత్తి పరులు  
ఉపమించ వీరిలో నొక్కండ నేఁగాను  
వేంగళప్పా ! నీదు డింగరీడ !

ఆ. అవల నిందుఁ గొంద రాచార్యపురుషులు  
చాటుచుండ్రు సకల సమయములను  
వాసుదేవ ! నేను దాసుఁడ తావక  
దాస దాస దాస దాసులకును.

152

## ల ల త

వర్ణాశ్రమములాల వడిఁ జిత్రగుప్తులాల  
వర్ణించి మమ్మింకఁ దడవకురో మీరు ||పల్లవి||

చదువులు దెచ్చినట్టి సర్వేశుఁ గొలిచితి  
చదువు నామారతఁడు చదివీఁ బోరో  
అదన యోగీంద్రవంద్యుడైన కృష్ణుఁ గొలిచితి  
చదల నాయోగములు సాధించు నతఁడే ||వర్ణ||

కూరిమి యజ్ఞకర్తైన గోవిందుఁ దలఁచితి  
చేరి నామారతఁ డవి సేసీఁ బోరో  
ఆరయ విజ్ఞానమూర్తియైన హరి శరణంటి  
వూరకె నాకాతఁ డవి వుత్తరువిచ్చిని ||వర్ణ||

దేవతాశిఖామణియైన దేవునిఁ బూజించితిని  
దేవఋషిఋణములు తీరిచీఁబోరో  
శ్రీవేంకటేశ్వరుండు చిత్తములో నున్నవాఁడు  
చేవఁ బాపాలెల్లఁ బాసె సెలవిచ్చెఁ జేతలు ||వర్ణ||

రేకు 339 సంఖ్య 229 సంపు 4 పుట 153

సీ. చదువులు దెచ్చిన సర్వేశుఁ గొలిచితి  
చదువుఁబో నామారు చక్కనతఁడె  
యోగీంద్రవంద్యు నచ్యుతుని సేవించితి  
సాధించు నామారు సకల మతఁడె  
యజ్ఞకర్త యయిన యజ్ఞాక్షుఁ దలఁచితి  
చేయు నామారవి చేరియతఁడె  
విజ్ఞానమూర్తి గోవిందుని శరణంటి  
ఊరక జ్ఞానమ్ము నొసంగు నతఁడె

తే. దేవదేవుఁ బూజించితి దేవఋణము  
ఋషి ఋణము నాకు మారుగ నితఁడె తీర్పు  
మముఁ దడవ వద్దు వర్ణాశ్రమమ్ములార !  
చిత్రగుప్త ! నీ కవితెలో చేర్చవద్దు.

## ప క వ ం జ ర ం

ఇతఁడొకఁడే సర్వేశ్వరుండు  
సితకమలాక్షుండు శ్రీవేంకటేశుండు ||పల్లవి||

పరమయోగులకు భావనిధానము  
అరయనింద్రాదుల కైశ్వర్యము  
గరిమ గొల్లెతల కాఁగిటిసౌఖ్యము  
సిరు లొసంగేటి యీ శ్రీవేంకటేశుండు ||ఇత||

కలిగి యశోదకు కన్నమాణికము  
తలఁచిన కరికిని తగుదిక్కు  
అల ద్రౌపదికిని యాపద్భంధుండు  
చెలరేఁగిన యీ శ్రీవేంకటేశుండు ||ఇత||

తగిలినమునులకు తపములసత్ఫలము  
ముగురువేలుపులకు మూలము  
వొగి నలమేల్మంగ కొనరిన పతితఁడు  
జిగిమించిన యీ శ్రీవేంకటేశుండు ||ఇత||

రేకు 351 సంఖ్య 298 సంపు 4 పుట 200

సీ. పరమయోగులకును భావనిధానము  
వాసవాదులకు నైశ్వర్య మితఁడు  
గరిమ గొల్లెతలకు కౌఁగిటి సౌఖ్యమ్ము  
సిరు లొసంగెడు శేషశిఖరి విభుండు  
కలికి యశోదమ్మ కన్న మాణిక్యమ్ము  
తలఁచిన కరికిని తగిన దిక్కు  
ద్రౌపదీ మాన సంరక్షకుం డాశ్రిత  
కల్పద్రుమము సిత కమలనేత్రుఁ

తే. డీతఁ డొక్కఁడె తలఁప సర్వేశ్వరుండు  
సకల మౌనీంద్ర తపముల సత్ఫలమ్ము  
ముగురు వేల్పుల కీతఁడె మూలభూతి  
మగువ యలమేలు మంగకు తగినమగఁడు.

బౌళి

ఇందిరారమణుఁ దెచ్చి యియ్యరో మా కిటువలె  
పొంది యీతనిఁ బూజించఁ బొద్దాయ నిపుడు

॥పల్లవి॥

ధారుణి మైరావణు దండించి రాముఁదెచ్చి  
నేరుపుమించిన యంజనీతనయా  
ఘోరనాగపాశములఁ గొట్టివేసి యీతని  
కారుణ్య మందినట్టి ఖగరాజ గరుడా

॥ఇంది॥

నానాదేవతలకు నరసింహుఁ గంభములో  
పానిపట్టి చూపినట్టి ప్రహ్లాదుఁడా  
మానవుఁడై (దౌ) కృష్ణమహిమల విశ్వరూపు  
పూని బండినుంచుకొన్న పోటుబంట యర్జునా

॥ఇంది॥

శ్రీ వల్లభునకు నశేషకైంకర్యముల  
శ్రీవేంకటాద్రివైన శేషమూరితీ  
కైవసమైనయట్టి కార్తవీర్యార్జునుఁడా యీ  
దేవుని నీవేళ నిట్టె తెచ్చి మాకు నియ్యరే

॥ఇంది॥

రేకు 373 సంఖ్య 430 సంపు 4 పుట 289

సీ. ఇందిరేశునిఁ దెచ్చి యియ్యరే మా కిటు  
లతనిఁ బూజింపఁ బొద్దాయె నిపుడు  
ధరణి మైరావణు దండించి రఘునాథు  
నిపుణతఁ దెచ్చిన కపివరుండ !  
నాగపాశముల నాశన మొనరించి  
యినకులు మెప్పును గనిన గరుడ !  
నరసింహుఁ గంబమునను వేల్పులకుఁ జూపి  
హ్లాదమ్ము గూర్చు ప్రహ్లాద బాల !  
జగదీశు రథసారథిగఁ జేసికొన్నట్టి  
అతుల శౌర్యధనుండ ! అర్జునుండ !

తే. వివిధ కైంకర్యములతోడ వేంకటేశు  
హర్షవారాశి దేల్చెడు నాదిశేష !  
ఘన సహస్ర బాహు బలాఢ్య ! కార్తవీర్య !  
మంగపతిఁ దెచ్చి యీ వేళ మా కొనఁగరె !

155

గుజ్జరి

ఏలికె చెప్పినపని కెదురాదేనా

నీలీల లివియని నిండుకుండే నేను

॥పల్లవి॥

నీవు నాలోనున్నాడవు నే నున్నాడ సముఖాన  
కావరపుటింద్రియాలు కాకు సేసీని  
దేవర నీయప్పణో తెలియనానతీ నాకు  
ఆ విధమైతేనే అపరాధము లేదు

॥ఏలికె॥

జగదీశుడవు నీవు శరణాగతుడ నేను  
జిగిఁ గామక్రోధాలేల చిమ్మిరేచీని  
నగుతా నప్పగించేవో నాకది గాదనరాదు  
తగు నిట్లానే యైతే తప్పులేదు మాకును

॥ఏలికె॥

పుట్టించేవాడవు నీవు పుట్టుగులు నాసొమ్ము  
చుట్టి సుఖదుఃఖా లేల సూడువట్టిని  
నెట్టన శ్రీవేంకటేశ నీనటనో మంచిదాయ  
యిట్టయితే మావంక నింక నేరమి లేదు

॥ఏలికె॥

రేకు 391 సంఖ్య 531 సంపు 4 పుట 359

సీ. నీవు నాలోన నున్నావు నే నున్నాడ  
సముఖమం దింద్రియజాలమేల  
కాకు సేసెడి ? తెల్పు నాకిపు డద్ది నీ  
యప్పన మ్మేని నా తప్పుగాదు;  
జగదీశుడవు నీవు శరణాగతుడ నేను  
ఏల కామము క్రోధ మిట్లు రేఁగు ?  
అప్పగింతువో నవ్వు చవ్వానికిని నన్ను  
నిటులైన నా దోష మేమి లేదు ;

తే. నీవు పుట్టించువాడవు నేము పొడము  
వారలము నీదుసొమ్ముల మో రమేశ !  
సుఖము దుఃఖము మమ్మేల చుట్టుముట్టు ?  
నీదు లీల లివైన మా నేరమేమి ?

156

## ల లి త

నీవు నాసొమ్మవు నేను నీసొమ్ము  
యీవల నీ వెప్పుడు మాయంటనుండఁ దగవా      ||పల్లవి||

హరి నీరూపము నాకు నాచార్యుఁడు మున్నె  
కెరలి నాపాల నప్పగించినాఁడు  
నరహరి నిను నే నన్యాయమునఁ దెలియను  
పొరఁబడి నీ కెందుఁ బోదగునా      ||నీవు||

జనని నీదేవి లక్ష్మి జనకుఁడవు నీవే  
తనువులు నాత్మబాంధవము నీవే  
అనయము నేనెంత యపరాధినైనాను  
పనివడి నీవు నన్నుఁ బాయఁదగునా      ||నీవు||

బహువేదములు నిన్ను భక్తవత్సలుఁడ వని  
సహజబిరుదు భువిఁ జాతీని  
యిహమునఁ శ్రీవేంకటేశ యిది దలఁచైన  
విహితమై నాకడకు విచ్చేయవే      ||నీవు||

రేకు 373 సంఖ్య 429 సంపు 4 పుట 289

సీ. నీవు నా సొమ్మవు నేను నీ సొమ్మును  
మా యింట నీవుంట న్యాయమయ్య !  
ఆచార్యుఁడే మాకు నప్పగించెను నిన్ను  
పొరపడి నీ వెందుఁ బోవఁ దగదు  
జనకుఁడ వీవు మా జనని లక్ష్మీదేవి  
తలపోయ, నాత్మ బాంధవుఁడ వీవే  
అనయము నే నెంత యపరాధి నైనను  
పనివడి నన్నీవు పాయఁ దగునె ?

తే. సకల వేదాలు భక్త వత్సలుఁడ వంచు  
నిన్నుఁ గొనియాడుచుండును నిక్కువముగ  
నిది దలఁచియైన నాకడ కీవు కరుణ  
వేగ విచ్చేయఁగదవయ్య ! వేంకటేశ !

## సా కం గ నా ట

ఉమ్మడికర్మములాల వుండఁ జోటు మీకు లేదు  
యిమ్ముల నెందైనాఁ బోరో యివి లేని చోటికి      ||పల్లవి||

పెట్టినది నుదుటను పెరుమాళ్ల లాంఛనము  
దట్టమై భుజములందు దైవశిఖామణిముద్ర  
నెట్టన నాలుకమీఁద నీలవర్ణనామమిదె  
అట్టె హరిదాసులకంటునా పాపములు      ||ఉమ్మ||

మనసునఁ దలఁచేది మాధవుని పాదములు  
దినముఁ గడుపునించేది హరిప్రసాదము  
తనువుపైఁ దులసిపద్మాక్షమాలికలు  
చెనకి హరిదాసులఁ జేరునా బంధములు      ||ఉమ్మ||

సంతతముఁ జేసేది సదాచార్యసేవ  
అంతరంగమున శరణాగతులసంగ మిదే  
యింతటాను శ్రీవేంకటేశుఁడు మమ్మేలినాఁడు  
అంతటా హరిదాసుల నందునా అజ్ఞానము      ||ఉమ్మ||

రేకు 323 సంఖ్య 132 సంపు 4 పుట 89

సీ. పెట్టినది నుదుట పెరుమాళ్లలాంఛన  
మరిశంఖములముద్ర లిరు భుజాల  
నాలుకపై జగన్నాథుని నామమ్ము  
హరిదాసులకు నంటునా యఘమ్ము ?  
మదిఁ దలంచునవి రమాపతి పదములు  
పొట్టనించునది తద్భుక్త శేష ;  
మంబుజ తులసి మాలావళుల్ గళముల  
హరిదాసులను జేరునా యశుభము ?

తే. సంతతము సల్పునది సదాచార్యసేవ  
శౌరి శరణాగతులతోడ సంగ మెప్పు ;  
దేలువాఁ డెవ్వఁడన వేంకటేశ్వరుండు  
హరిగొలుచు వారి నజ్ఞాన మలముఁ గలదె?  
పుణ్యపాపకర్మములార ! పొండు పొండు  
హరిచరణ దాసులుండని యట్టియెడకు.

బౌ ౪

నిజమో కల్లో నిమిషములోననె  
భజించువారల భాగ్యముకొలది

॥పల్లవి॥

వొకడు కనుదెరచి వున్నది జగమను  
వొకడు కన్నుమూశొగి లేదనును  
సకలము నిట్లనె సర్వేశ్వరుండును  
వెకలినరులు భావించినకొలది

॥నిజ॥

కడుపు నిండొకడు లోకము దనిసె ననును  
కడుపు వెలితైన గడమను నొక్కడు  
తడవిన నిట్లనె దైవ మిందరికి  
వెడగు నరులు భావించినకొలది

॥నిజ॥

ముదిసి యొకడు డనును మోక్షము చేర్చని  
తుదకు బుట్టొకడది దూరమనును  
యెదుటనే శ్రీవేంకటేశ్వరుం డిట్లనె  
వెదకి నరులు భావించినకొలది

॥నిజ॥

రేకు 301 సంఖ్య 4 సంపు 4 పుట 3

సీ. ఒకడు కన్ను దెరిచి యున్నది జగమను  
కనుమూసి యొకడు లేదని వచించు  
సకలంబు నిట్టులే సర్వేశ్వరుండును  
వెకలి మానవులు భావించు కొలది  
తన బొజ్జనిండిన తనిసె లోకమ్మను  
కడుపు వెలితియైన కడమ యనును  
తడవిన నిట్టులే దైవ మిందరికిని  
వెడగు మానవులు భావించు కొలది

ఆ. ముదిసి యొక్కడనును ముక్తి చేరువయని  
వేటొకడు పుట్టి దూర మనును  
పరంగ నిటులే నరులు భావించు కొలదిని  
విశ్వమూర్తి వేంకటేశ్వరుండు.

159

దే సా ౪ ౦

నీకు నీవే వలసితే నీవు నన్ను గాచుకొమ్ము  
నాకు వసగానివెల్ల నన్ను బాసినయ్యా

॥పల్లవి॥

పాపమూల మటు తొల్లి పైకొన్నదేహము  
పాపము సేయకుండితే పక్కున నేల మాను  
కోపమే కూడుగఁ గుడిచిన యీ బుద్ధి  
కోపము విడుపుమంటే గుణమేల మాను

॥నీకు॥

అప్పు దీర్చ వచ్చినట్టి ఆయపు సంసారము  
అప్పు దీర్చుకోకుమంటే నది యేమిటికి మాను  
తప్పు వేయవచ్చి నన్ను దగిలె నీ కర్మములు  
తప్పులు వేయక సారెం దా మేల మాను

॥నీకు॥

పంచమహాపాతకాలే పట్టుకొనేయింద్రియాలు  
పంచమహాపాతకాలే(ల) బారిం దోయ కేల మాను  
అంచెల శ్రీవేంకటేశ ఆత్మలో నీవుండగాను  
పోంచి నీ కరుణ నన్ను బొదుగ కేల మాను

॥నీకు॥

రేకు 303 సంఖ్య 18 సంపు 4 పుట 12

సీ. పాపమూలమ్మయి పైకొన్న దేహమ్ము  
పాపము సేయ కెట్లుంగి మాను ?  
కోపమే కూడుగాఁ గుడిచెడి యీ బుద్ధి  
యెసంగు కోపగుణమ్ము నేలమాను ?  
అప్పుదీర్చగ వచ్చినట్టి యీ సంసార  
మిపు డప్పుదీర్చక యేలమాను ?  
తప్పు మోపగ వచ్చి తగిలె కర్మమ్ములు  
తప్పుమోపక యేల తాము మాను?

తే. పట్టుకొనె నింద్రియమ్ములు పాతకముల  
వృజినముల బారింద్రోయక యేలమాను ?  
నీవు నా యాత్మలో నుండ నీదు కరుణ  
ననుం బొదువ కేలమాను పన్నగగిరీశ !

160

## శంకరాభరణం

అతఁ డేమిసేసినా మాకదే గురి  
మతిలో నాతఁడుండఁగా మాయలు మా కేఁటికి      ||పల్లవి||  
ఆసలకెల్లా గురి హరి యొక్కడేకాని  
వేసరక కన్నవారి వేఁడనోపను(ము)  
చేసేటిసేఁతకు గురి శ్రీవిభుఁడేకాని  
వాసి దప్పి హీనులసేవలు సేయ నోపము      ||అతఁడేమి||  
ముచ్చటకెల్లా గురి మురహారుడే కాని  
చెచ్చెర నెవ్వరికైనాఁ జెప్పనోపము  
నిచ్చలు మాబ్రదుకెల్లా నీలవర్ణునికే కాని  
రచ్చల దుష్టులతోడిరాపులకు నోపము      ||అతఁడేమి||  
పరము నిహమునకు పరమాత్ముడే గురి  
పరుల కధీనమైనబాఁతి యేఁటికి  
సిరులకెల్లా గురి శ్రీవేంకటేశుడే కాని  
అరపిరికితనపుటలమట లేదు      ||అతఁడేమి||

రేకు 303 సంఖ్య 13 సంపు 4 పుట 9

సీ. ఆసలకును గురి హరి యొక్కడే గాని  
వెనఁగన్న వారిని వేఁడనోప  
చేఁతలకును గురి శ్రీపతియేగాని  
హీనుల సేవల కేగ నోప  
ముచ్చటలకు గురి మురహారుడే గాని  
చెచ్చెర నెవరికిఁ జెప్ప నోప  
నిచ్చలు బ్రతుకెల్ల నిఖిలేశునకె గాని  
తులువల తోడి రాపులకు నోప

తే. ఇహపరమ్ములకును గురి నృహరిగాని  
ఇతరుల కధీనమైనట్టి బ్రతుకదేల ?  
సిరులకుం గురి వేంకటేశ్వరుడే గలఁడు  
మది నతం డుండ మాయలు మాకిఁకేల ?

## కన్నడగౌళ

వట్టిజోలి యెంత లేదు వైరాగ్యమే సుఖము  
నెట్టుకొని వివేకింప నేరవలెఁగాని      ||పల్లవి||  
కట్టుకొంటే నెంతైనాఁ గలదు సంసారము  
పట్టి చేసితేఁ గలవు పనులెన్నైనా  
చుట్టుకొంటే నూరఁగలచుట్టరికముఁ గలదు  
అట్టె మోక్షము గడించే దరు దింతేకాని      ||వట్టి||  
చేసేనంటేఁ గలవు సేనాసేన పనులు  
లాసి తగిలించుకొంటే లంపటా లంటు  
ఆసలు పెంచఁ జూచితే నంతకంతకుఁ బెరుగు  
వేసిరి శాంతిఁబొందుటే వేడు కింతేఁ గాని.      ||వట్టి||  
పనిగొంటేఁ బెనగొనుఁ బంచేంద్రియంబులు  
వెనుకొంటేఁ జిమ్మిరేఁచు వేడుకలు  
తనిసి శ్రీవేంకటేశు దాసానుదాసుడై  
కొనకెక్కఁగ నాతనిఁ గొలువవలెఁగాని      ||వట్టి||

రేకు 382 సంఖ్య 481 సంపు 4 పుట 324

సీ. కట్టుకొనిన నెంతో గలదు సంసారమ్ము  
పట్టి చేసిన నెన్నో పనులు గలవు  
చుట్టుకొన్నఁగలదు చుట్టఱిక మూర  
నట్టె ముక్తి గడించు టరుదుగాని  
తగిలించు కొన్నచో తగులు లంపటములు  
చేయవలయునన్న చేత లెన్నో  
పెరుగును నాసలు పెంచంగఁ జూచిన  
శాంతిఁ బొందుటయె దుష్కరము గాని

తే. పెనఁగు పంచేంద్రియమ్ములు పనులు గొనిన  
వెనుకొనిన చిమ్మిరేఁగును వేడుకలును  
శౌరిదాసాను దాసుడై శ్రద్ధతోడ  
కొనకు నెక్కంగ నాతనిఁ గొలువ వలయు.

## తెలుగు గాంబోది

తెగంగోయుటకు హరి దివ్యనామకీర్తనము  
వెగటునాయుధ మిది విడువకుమీ మనసా

॥పల్లవి॥

భవపాశములచేత బట్టువడ్డదేహికి  
యివలగ గర్మపాశాలు యివియుగ గొన్నే  
తవిలె నాశాపాశతతులవి యొకకొన్ని  
కవగూడఁ దవలెను కామపాశములు

॥తెగ॥

పమ్మి లోకపురుణానుబంధపు జీవికి  
యిమ్ముల సంసారబంధా లివియుగ గొన్నే  
కమ్మరఁ బుణ్యపాపకలుషబంధాలు గొన్ని  
సమ్మతించ భోగములే సకలబంధములు

॥తెగ॥

శ్రీవేంకటేశ్వరుండు చిత్తములో నున్నవాఁడు  
జీవుండు నాతనిలోనే చేకొని పాయఁడు వీఁడె  
భావించి కొలిచిన పాయును మాయలన్ని  
దేవుఁ డితని నమ్మిన తీరుఁబో దుఃఖములు

॥తెగ॥

రేకు 368 సంఖ్య 400 సంపు 4 పుట 268

సీ. భవపాశములచేత బద్ధుఁడౌ దేహికి  
నిలకర్మ పాశమ్ము లివియుగ గొన్ని  
తవిలె నాశా పాశతతులు వేఱొక కొన్ని  
జత గూడఁ గామపాశములు దవలె  
పమ్మి లోకమునాను బంధపుజీవికి  
తవులు సంసార బంధాలు గొన్ని  
పుణ్య పాపపుబంధములు కొన్ని క్రమ్మర  
భావింప భోగముల్ బంధము లగు

తే. ఉరగ గిరినాథుఁ డాత్మలో నున్నవాఁడు  
జీవుఁ డాతని గొలిచిన శీఘ్ర గతినిఁ  
బాయు బంధాలు దుఃఖాలు మాయుఁగాన  
విష్ణునామకీర్తనమును విడువ రాదు.

## లలిత

అతడే యెరుంగును మముఁబుట్టించిన యంతరాత్మయగు నీశ్వరుండు  
అతికీ నతుకడు చిత్తశాంతి యిదె ఆత్మవిహారం బింక నేదో ॥పల్లవి॥

కనుచున్నారము సూర్యచంద్రులకు ఘనపుదయాస్తమయములు  
వినుచున్నారము తొల్లిటివారల విశ్వములోపలి కథలెల్లా  
మనుచున్నారము నానాఁటికి మాయలసంసారములోన  
తనిసీఁ దనియము తెలిసీఁదెలియము తరువాతి పనులొక నేవో ॥అతఁ॥

తిరిగెద మిదివో ఆసలనాసల దిక్కుల నర్ధార్థన కొరకు  
పొరలెద మిదివో పుణ్యపాపములభోగములందే మత్తులమై  
పెరిగెద మిదివో చచ్చెడి పుట్టెడి భీతిగలుగు దేహములోనే  
విరసము లెరఁగము మరచి మరవము వెనుకటికాలము విధియేదో ॥అతఁ॥

అట్టెనారము హరినుతిచే నాఱడి (డిఁబోవక) గురువనుమతిని  
పట్టినార మిదె భక్తిమార్గమిదె (మును?) బలువగు విజ్ఞానముచేత  
గట్టిగ శ్రీవేంకటపతి శరణని కంటి మిదివో మోక్షము తెరువు  
ముట్టిముట్టము పట్టిపట్టము ముందటి కైంకర్యం బేదో ॥అతఁ॥

రేకు 376 సంఖ్య 442 సంపు 4 పుట 297

సీ. ఒగి సూర్యచంద్రుల ఉదయాస్తమయములు  
కనుచున్నవారము కనులతోడ  
వినుచున్నవారము విశ్వమ్ములోపల  
వెనుకటి వారల వివిధ కథలు  
మనుచున్నవారము మరులు రేకెత్తించు  
మాయ సంసారమ్ము రోయకుండ



తనిసియుఁ దనియము తరువాతి పనులేవొ  
 తెలిసియుఁ దెలియము తెల్లముగను  
 అర్థార్జనమునకై యాసల నాసల  
 తిరుగుచున్నారము దిక్కులందు  
 పొరలుచున్నారము పుణ్యపాపమ్ముల  
 భోగాల మత్తిల్లి పూట పూట  
 పెరుగుచున్నారము ప్రీతి భీతుల గూర్చు  
 పుట్టి చచ్చెడి దేహ పుంజ మందు  
 విరసమ్ము లెఱుఁగము మఱిచియు మఱివము  
 వెనుకటి కాలము విధి యదేదో ?

తే. ఇట్టి వారము గురుకృపఁ బట్టినాము  
 భక్తిమార్గము; వేంకట పతియె మాకు  
 శరణమని కంటి మిదిగొ ! మోక్షంపుఁ దెరువు  
 శ్రీపతి యతందె మా కిడు చిత్తశాంతి.

## సా మం తం

తానే తానే యిందరి గురుఁడు  
 సానఁ బట్టిన భోగి జ్ఞానయోగి      ||పల్లవి||  
 అపరిమితములైనయజ్ఞాలు వడిఁ జేయఁ  
 బ్రపన్నులకు బుద్ధి పచరించి  
 తపముగా ఫలపరిత్యాగము సేయించు  
 కపురుల గరిమల కర్మయోగి      ||తానె||  
 అన్ని చేతలును బ్రహ్మార్పణవిధిఁ జేయ  
 మన్నించు బుద్ధులను మరుగఁజెప్పి  
 ఉన్నతపదమున కొనరంగఁ గరుణించ (చు?)  
 పన్నగశయనుడే బ్రహ్మయోగి      ||తానె||  
 తనరంగఁ గపిలుఁడై దత్తాత్రేయుఁడై  
 ఘనమైన మహిమ శ్రీవేంకటరాయఁడై  
 వొనరంగ సంసారయోగము గృహసేయు  
 అనిమిషగతుల నభ్యాసయోగి      ||తానె||

రేకు 360      సంఖ్య 355      సంపు 4      పుట 238

సీ. అపరిమితములైన యజ్ఞాలు వడిఁజేయ  
 పచరించి బుద్ధి ప్రపన్నులకును  
 తపముగా ఫలపరిత్యాగముఁ జేయించు  
 గరిమల శ్రీశుండే కర్మయోగి  
 అన్ని చేతలును బ్రహ్మార్పణ విధిఁజేయ  
 మన్నించు బుద్ధుల మరగఁ జెప్పి  
 ఉన్నతపదమున కొనరంగఁ గరుణించు  
 పన్నగ శయనుడే బ్రహ్మయోగి

తే. కపిలుఁడై దత్తుఁడై మహా ఘన మహిమల  
 నేడుకొండలరాయఁడై యెల్లరకును  
 ఒజ్జయై తానె సంసారయోగ మిడెడు  
 నతఁడె యభ్యాసయోగి మహాత్ముఁ డతఁడె  
 సానఁబట్టిన భోగి ఆ జ్ఞానయోగి.

బౌ ౪

ఎత్తరే ఆరతులు యియ్యరే కానుకలు  
 యిత్తల నేఁగివచ్చీని యిందిరానాథుఁడు      ||పల్లవి||  
 గరుడధ్వజపు తేరు కనకమయపు తేరు  
 సిరులతో వేదములచేరుల తేరు  
 సురలు మునులుఁ బట్టి సొంపుతోడఁ దియ్యఁగాను  
 యిరవుగ నేఁగివచ్చీ నిందిరానాథుఁడు      ||ఎత్త||  
 జీవకోట్లున్న తేరు శేషుఁడే రూపైన తేరు  
 వేవేలు సింగారముల వెలయు తేరు  
 మూవరుస నిత్యులును ముక్తులును గొలువఁగా  
 యీవల నేఁగివచ్చీ నిందిరానాథుఁడు      ||ఎత్త||  
 పంచభూతముల తేరు బ్రహ్మాండమైన తేరు  
 మించిన శ్రీవేంకటాద్రిమీఁదటి తేరు  
 కొంచక యలమేల్మంగఁ గూడి వచ్చీ నదె తేరు  
 యెంచరాని మహిమల నిందిరానాథుఁడు      ||ఎత్త||  
 రేకు 306 సంఖ్య 31 సంపు 4 పుట 21

సీ. ఎత్తరే యారతు లియ్యరే కాన్కలు  
 తిరువీధులను తేరు తిరిగివచ్చె  
 గరుడ ధ్వజపుతేరు కనకమయపుతేరు  
 వేదముల్ చేరులై వెలయుతేరు  
 సురలు మునులు పట్టి సొంపుగాఁ దివియంగ  
 వాసుదేవుం డేగివచ్చు తేరు  
 శేషరూపగు తేరు జీవకోటుల తేరు  
 వేల సింగారాల వెలుఁగు తేరు  
 బద్ధులు ముక్తులు పరఁగ నిత్యులు గొల్వ  
 వైకుంఠవిభుఁ డేగి వచ్చుతేరు

తే. పంచభూతాల తే రలరించు తేరు  
 అహి నగము మీఁది బ్రహ్మాండమైన తేరు  
 మించు వేడుక హరి యలమేలుమంగ  
 తోడ విహరించి వచ్చిన దొడ్డ తేరు.

166

ఆ ౦ దో ౪

కన్నులపండుగలాయఁ గన్నవారి కిందరికి  
 వెన్నుఁడేగీ నిల్లిదివో వీధుల వీధులను      ||పల్లవి||  
 అదె యెక్కెఁ దిరుతేరు అసురలు బెదరఁగ  
 త్రిదశులు చెలఁగఁగ దేవదేవుఁడు  
 కదలె బండికండ్లు ఘనమైన మ్రోతతోడ  
 వెదచల్లుఁ గాంతులతో వీధుల వీధులను      ||కన్ను||  
 తోలి యాడీఁ దిరుతేరు దుష్టులెల్ల నణఁగఁగ  
 చాలుకొని శిష్టులెల్ల జయవెట్టఁగ  
 గాలికిఁ బడగలెల్లాఁ గడు నల్లాడఁగఁ జొచ్చె  
 వేలేటి పువుదండలతో వీధుల వీధులను      ||కన్ను||  
 తావు చేరెఁ దిరుతేరు ధర్మములు నిలువఁగ  
 యీవల నలమేల్మంగ ఇచ్చగించఁగా  
 శ్రీ వేంకటేశ్వరుఁడు శింగారాలు మెరసెను  
 వేవేలు విధముల వీధుల వీధులను      ||కన్ను||

రేకు 331 సంఖ్య 178 సంపు 4 పుట 119

సీ. అసురులు బెదరంగ నదె యెక్కె తిరుతేరు  
 త్రిదశులు చెలఁగంగ దేవవిభుఁడు  
 చక్రఘోషముతోడ సాంద్ర కాంతులతోడ  
 వీధుల వీధుల వెదలె తేరు  
 దుష్టులెల్ల నణంగ శిష్టులు జయపెట్ట  
 గాలికి పడగలు కదలియాడ  
 వ్రేలెడు కమ్మని పూలమాలలతోడ  
 వీధుల వీధుల వెదలె తేరు

తే. కన్నవారల కెల్లను కనులపండు  
 పులుగ నలమేలుమంగతో చెలువ మొప్పు  
 తోయజాక్షుతో నెల్లవీధులఁ జరించి  
 ధర్మములు నిల్వ తిరుతేరు తావుఁజేరె.

167



## ల ల త

అన్నిటికి నిది పరమౌషధము	
వెన్నుని నామమే విమలౌషధము	॥పల్లవి॥
చిత్తశాంతికిని శ్రీపతినామమే	
హత్తిన నిజ దివ్యౌషధము	
మొత్తపు బంధవిమోచనంబునకు	
చిత్తజ గురుడే సిద్ధౌషధము	॥అన్నిటి॥
పరిపరి విధముల భవరోగములకు	
హరిపాదజలమె యౌషధము	
దురిత కర్మములఁ దొలఁగించుటకును	
మురహర పూజే ముఖ్యౌషధము	॥అన్నిటి॥
యిల నిహపరముల నిందిరావిభుని	
నలరి భజింపుటె యౌషధము	
కలిగిన శ్రీవేంకటపతి శరణమే	
నిలిచిన మాకిది నిత్యౌషధము	॥అన్నిటి॥
రేకు 361 సంఖ్య 358 సంపు 4 పుట 240	
సీ. చిత్తశాంతికి సదా శ్రీపతినామమే	
అసమానమైన దివ్యౌషధంబు	
హత్తిన బంధాల నన్నింటి నుడువంగ	
అంగజగురుడె సిద్ధౌషధమ్ము	
పరిపరి విధములౌ భవరోగముల కెల్ల	
హరిపాదజలమె మహౌషధంబు	
దురిత కర్మంబులు తొలగించుటకు ముర	
హరు పాదపూజ ముఖ్యౌషధంబు	
తే. ఇహ పరమ్ములయందున నిందిరేశు	
నలరి భజియించు చుంట ఘనౌషధంబు	
సప్తగిరి సార్వభౌముని శరణ మొకటె	
అన్మదాదులకెల్ల నిత్యౌషధంబు.	170

తాళ్లపాక అన్నమాచార్యుల అధ్యాత్మసంకీర్తనల  
అకారాదిసూచిక

సంకీర్తనమొదలు	పుటసంఖ్య	సంకీర్తనమొదలు	పుటసంఖ్య
<b>అ</b>		<b>ఆ</b>	
అంగనలాల మనచే	7	ఆతఁడే పో మాయేలిక	139
అంతరాత్మ హరి	64	ఆ రూపమునకే హరి	151
అంతవాని కింతసేయ	38	ఆహా ! యేమిచెప్పేది	75
అందుకే నేఁజింతించెద	66	<b>ఇ</b>	
అచ్చుతుఁ డనియెడి	144	ఇంతేకాని తెలిసితే	91
అడ్డములేని నాలుక	106	ఇందిరారమణు	160
అతఁడితఁడా వెన్న	134	ఇందుకు ధ్రువాదు	142
అతఁడేమి సేసినా	166	ఇందుకేది వుపాయమో	86
అతఁడే యెరుగును	169	ఇటు నినుఁ దెలియఁగ	69
అతిసులభం బిది	59	ఇట్టివాఁడవు	72
అదివో నిత్యసూరులు	21	ఇతఁడు తారకబ్రహ్మ	33
అదె వాఁడె యిదె వీఁడె	116	ఇతఁడొకఁడే	159
అనుచుఁ బొగడజొచ్చేరదె	41	ఇతరధర్మము	17
అనుచు లోకము లెల్ల	22	ఇతరము లన్నియు	146
అనుమానపు బ్రతుకది	50	ఇతర మేదియులేదు	150
అన్నిటికి నిది	170	ఇదియే ఉపాయ మిఁక	73
అన్నిటిపై నున్నట్లు	152	ఇదియే కావలెనని	13
అన్ని మంత్రములు	140	ఇదియే సాధన	141
అయ్యో మాయలఁ బొంది	89	ఇహపరసాధన	143
		ఇహముఁ బరము	77
<b>ఆ</b>		<b>ఈ</b>	
ఆడరమ్మ పాడరమ్మ	39	ఈడ నిందరికి	40
		ఈతఁడే ముక్తిదోవ	123

సంకీర్తనమొదలు	పుటసంఖ్య	సంకీర్తనమొదలు	పుటసంఖ్య
<b>ఉ</b>		ఏమిసేయుదు నింక	70
ఉపకారి దేవుడు	94	ఏమీ నెఱంగని మమ్ము	24
ఉమ్మడి కర్మములాల	163	ఏల మమ్ముగాసి	9
		ఏలిక చెప్పినపని	161
<b>ఊ</b>		<b>క</b>	
ఊరకే వెదకనేల	104	కంచూఁ గాదు పెంచూఁ	58
		కంటిమి నేఁడిదె	128
<b>ఎ</b>		కంటిమి రెంటికి భూమి	96
ఎంచి చూచితే	80	కంటే సులభ మిది	20
ఎంతైనఁ దొలఁగ	62	కటకటా యీప్రాణి	82
ఎందరి వెంటల	105	కదిరి నృసింహుఁడు	129
ఎక్కడి కంసుఁడు	135	కదిసి యాతఁడు	149
ఎట్టయినాఁ జేయుము	157	కనకము కనకమే	12
ఎత్తరే ఆరతులు	172	కనియుఁగానని	153
ఎన్నటికి జీవుఁ డిఁక	55	కన్నవారివద్ద నెల్ల	2
ఎన్నఁడు గలుగు	46	కన్నవిన్నవారెల్లా	43
ఎన్నిమహిమలవాడె	23	కన్నుల పండుగలాయ	173
ఎఱంగక వేసారు	97	కన్ను లెదుటిదే	148
ఎరుగుదురిందరు	154	కలది యీమూర్తి వల్ల	4
ఎఱిగితి నమ్మితి	68	కలిదోషములాల	71
ఎవ్వరికి యెవ్వరయ్యేరు	56	కావఁగ నీకే పొదు	145
ఎవ్వరు గాననివాఁడు	44	కైకొంటే కాక	81
<b>ఏ</b>		కొలఁది పుణ్యపాపాలే	100
ఏదియును లేని	92		

సంకీర్తనమొదలు	పుటసంఖ్య	సంకీర్తనమొదలు	పుటసంఖ్య
కొలిచితే రక్షించే	42	<b>త</b>	
కొలుపుఁడు వలసితే	151	తలఁచిన విన్నియుఁ	53
కొలువై తానల్లవాఁడె	28	తలచరో జనులు	138
కొసరి కొసరి యిఁక	111	తలఁప వెనుక నుయ్యి	60
కోటికిఁ బడగయెత్తి	10	తల్లియుఁ దండ్రియు	3
కోల లెత్తుకొని	136	తానేతానే యిందరి	171
		త్రికరణశుద్ధిగ	54
<b>ఘ</b>		తెగఁ గోయుటకు	168
ఘనుఁ డాతఁడె మము	1		
		<b>ద</b>	
<b>చ</b>		దానవారితోడి పగ	48
చదివి చదివి వట్టి	114		
చలువకు వేడికి	174	<b>ధ</b>	
చాలదా బ్రహ్మమిది	108	ధరలో నెద్దావం	57
చీచీ వో జీవుఁడా	95	ధర్మమునకె మము	87
		<b>జ</b>	
<b>జ</b>		<b>న</b>	
జగతి వైశాఖశుద్ధ	26	నదులొల్లపు నాస్నానము	61
జగము లేలేవాఁడవు	76	నమ్మిన దొకటే	65
జయజయ నృసింహ	30	నమోనమో లక్ష్మీ	31
జయము జయము ఇక	127	నరుఁడా యీతఁడు	32
		నరులార నేఁడువో	125
<b>జ్ఞా</b>		నాటికి నాడు గొత్త	118
జ్ఞానం బొకటే	113	నిగమనిగమాంత	137

సంకీర్తనమొదలు	పుటసంఖ్య	సంకీర్తనమొదలు	పుటసంఖ్య
నిజమో కల్లో	164	మిక్కిలి పుణ్యులు	155
నిత్యసుఖానంద మిదె	52	మెచ్చుల దంపతులార	120
నిత్యులు ముక్తులు	18	మేలు లేదు తీలులేదు	90
నిర్మలులు వీరు	14		
నీకు నీవే వలసితే	165	<b>వ</b>	
నీకే నే శరణు	119	వట్టిజాలిఁబడ	110
నీదాస్య మొక్కటే	67	వట్టిజోలి యెంతలేదు	167
నీవు జగన్నాథుఁడవు	74	వట్టి లంపటాలఁబడి	51
నీవు నా సొమ్మవు	162	వాదమేల సారెసారె	88
నీవేకా చెప్పఁజూప	25	వర్ణాశ్రమములాల	158
నెరవాది సాహసులు	156	వారిదేపో జన్మము	5
		వాసుదేవ నీవు	85
<b>ప</b>		విచారించుకొనేవారి	11
పంతపు టాసలు	79	విడుపుము మనసా	84
పట్టినదెల్లా బ్రహ్మము	49	వినరయ్య నరసింహ	130
పనిగొనువారల	103	విన్నపాలు వినవలె	169
పరమపురుషు	45	వివరించుకోనివారి	99
పరిణామమే	124	వీధుల వీధుల	117
		వేఱొక భావన లేల	93
<b>మ</b>		వైష్ణవుల సొమ్ము	11
మమ్ముఁ జూడ నేమున్నది	78	వొడ్డు నీవు నాకెదురా	47
మఱచిన వెఱచిన	102		
మహి నింతటివారువో	19	<b>శ</b>	
మాకు నేమీఁ బనిగాదు	16	శరణంటి మాతని	122
మాకెల్ల రాజానుమతో	8	శరణు శరణు	35

సంకీర్తనమొదలు	పద్యసంఖ్య	సంకీర్తనమొదలు	పద్యసంఖ్య
శ్రావణబహుళాష్టమీజయంతి	37	సులభుఁ డీతఁ డిదివో	27
శ్రావణబహుళాష్టమి సవ	36		
		<b>హ</b>	
<b>న</b>		హరికి లంకిణీహంత	34
సర్వజ్ఞత్వము వెదకఁగ	63	హరి గొలిచియు	98
సామాన్యమా పూర్వసంగ్రహం	6	హరిదాసులతోడ	15
సుగ్రీవనారసింహ	126	హరి యవతార	121
సుగ్రీవనారసింహుని	29	హరి సర్వాత్మకుఁ	107
సులభపుమార్గములు	101	హరిహరి నీమాయా	83

గౌళ

“శాలివాహనశకవేరుషంబులు 1424 అగు నేటి మందుభి

సంవత్సర ఫాల్గుణబహుళ 12 మొదలుగాను తాళ్ళపాక

అన్నమాచార్యులుంగారు తమ కామారుడు తిరుమలా

చార్యు లనుచిగి మొకసంకీర్తన శ్రీవేంకటేశ్వరునకు

అంకితం చేసి చెప్పి మనగాను విన్నపము చేసిన

సంకీర్తనలు.”

అన్నమాచార్యులు పరమపీఠించినాఁటినుండి

తిరుమలాచార్యులు చెప్పిన

**అ ధ్యాత్వ సంకీర్తనలు**

వెడ విచారాలు వద్దు విష్ణు డితడే

యెడయని వరము లిచ్చి నీ దేవుడే

॥పల్లవి॥

మున్ను బలభద్రునికి మూర్తియై నిల్చినవాడు

సన్నిధి మునులచే బూజగొన్నవాడు

చెన్ను మీరు శేషాద్రిశిఖరమై యున్న వాడు

యిన్నిటి కెక్కుడైనవా డీ దేవుడే

॥వెడ॥

చదువులలో జెప్పి స్వయంవ్యక్తమైనవాడు

కదిసి గుహనీ సేవ గైకొన్న వాడు

వెడకకగా సురలకు విశ్వరూపై యున్నవాడు

యెదుట గానగవచ్చి నీదేవుడే

॥వెడ॥

తొండమాంజక్రవర్తితో మాటలాడినవాడు

నిండుకొని పెద్దలకు నిద్రైనవాడు

అండనే శ్రీవేంకటేశు డలమేలుమంగతోడ

యెండనీడ కన్నులవా డీదేవుడే

॥వెడ॥

రేకు 75

సంఖ్య 434

సంపు 15

పుట 292

సీ. మున్ను శ్రీబలభద్రమూర్తి యయినవాడు

సన్నిధి ఋషిపూజ గొన్న వాడు

చెన్నారు శేషాద్రిశిఖరమైయున్న వా

డీ దేవుడే వరా లిచ్చువాడు ;

ఆగమంబుల స్వయంవ్యక్త మయినవాడు

కోరి గుహని సేవ గొన్నవాడు

వెడవిచారము లేల విశ్వస్వరూపుడై

ముచ్చటగా గానవచ్చు వాడు

గీ. తొండమాన్ సార్వభౌమునితోడ మాట

లాడువా డార్యులకు నిధియైనవాడు

అండ నలమేలుమంగతో నలరువాడు

ఎండనీడకన్నుల వేంకటేశు డితడె.

బౌళి

ఇతడే బ్రహ్మ స్వరూప మితడే పరతత్వము  
యితడే స్వయంవ్యక్త మిటని తలచుచుండీ

॥పల్లవి॥

హరి వేంకటాద్రి నుండునని పురాణములు చెప్పు  
పరమేష్ఠికి విశ్వరూపము చూపినందుకు  
సరుసనే జనులకు స్వప్నములో మాటలాడి  
పరుషలకు వరాలు పైపై నిచ్చీని

॥ఇతడే॥

మునులు పూజించి రట మున్నే యీ మూర్తిని  
సనకాదియోగీంద్రు లిచ్చటనే వెదకిరటా  
యెనలేని మహిమలు యెప్పుడును గలవట  
ఘనదివ్యజ్ఞానసిద్ధిగలవాడట

॥ఇతడే॥

అలమేల్మంగ పురమందు గాఢపుర మున్నది  
యిల శ్రీవేంకటేశు డితడై వున్నాడు  
తలంప నితనిపేరే ధరించిరి లోకు లెల్లా  
తెలుసుకొంటే దానే దృష్టదేవుడు

॥ఇతడే॥

రేకు 76 సంఖ్య 436 సంపు 15 పుట 293

సీ. హరి వేంకటాద్రిశుడనియెఁ బురాణముల్  
బ్రహ్మకు విశ్వరూపముఁ జూప  
స్వప్నములం దోచి జనులతో మాటాడు  
పరసలకు వరాలు వరుస నొసంగు;  
మునులు పూజించిరి మున్నె యీ మూర్తిని  
సనకాదియోగు లిచ్చటనే కనిరి;  
ఎనలేని మహిమమ్ము లెపుడు గలఁడంట  
కలవాడు ఘనమైన జ్ఞానసిద్ధి;

గీ. ఉరమునను మంగ కాఢపురమున్న దంట  
యితడే శ్రీవేంకటేశ్వరుం డితడే బ్రహ్మ  
మీతడే స్వయంవ్యక్తుడు దృష్టదేవుఁ  
డితని పేరే ధరించిరి యెల్లవారు.

బౌళి

మొక్కేటి గోపాంగనల మోహనాకారము  
చిక్కని నవ్వులు నవ్వీ శ్రీవేంకటేశ్వరుండు

॥పల్లవి॥

సత్యభామపురముపై చల్లని కస్తూరిపూత  
తత్తరించే రుక్మిణి చేతామరపూవు  
హత్తిన భూకాంతకు యంగపుపయ్యదకొంగు  
చిత్తగించరమ్మ వీడే శ్రీవేంకటేశుండు

॥మొక్కేటి॥

పంతపుపదారువేల బంగారుపుంగరము  
బంతికే కుబ్జగట్టిన పసిండితాళి  
వంతగా రాధాదేవివేసిన కలువదండ  
చెంతలను వీడేయమ్మ శ్రీవేంకటేశుండు

॥మొక్కేటి॥

ఆసల తులసీదేవి యటచేతిలో యద్దము  
భాసురపు యిళాదేవి పట్టుగొమ్ము  
శ్రీసతియెక్కినట్టి సింహాసనపుగద్దె  
సేస వెట్టించుకున్నాడు శ్రీవేంకటేశుండు

॥మొక్కేటి॥

రేకు 39 సంఖ్య 221 సంపు 15 పుట 147

సీ. మ్రొక్కు గోపికలకు మోహనాకారమ్ము  
చిరునగవుల శేషశిఖరి భర్త  
సత్యభామయురంపు చల్లనికస్తూరి  
తరుణి రుక్మిణిచేతి తమ్మిపువ్వు  
రంగుమీఱెడు భాపురంద్రపయ్యదకొంగు  
కనరమ్మ వీడె మంగకు మగండు  
పదునాఱువేలచెల్వల ముద్దుటుంగ్రమ్ము  
పడఁతి కుబ్జ ధరించు పసిండితాళి  
వేడ్క రాధాదేవి వేయు కలువదండ  
తిలకింపు డితడె తిర్మలవిభుండు

గీ. తలంప శ్రీతులసీకరదర్పణమ్ము  
భాసురంపునీళాదేవి పట్టుగొమ్ము  
కమలయెక్కిన మేటిసింగంపుగద్దె  
సేస పెట్టించుకొనె శ్రీనివాసమూర్తి.



## నా ట

నానామహిమల శ్రీనారసింహము  
పూని మమ్ము రక్షించి పొగడెద నిదిగో

॥పల్లవి॥

కొండవంటి వేదాద్రిగుహలలో సింహము  
దండి భవనాశి యేటిదరి సింహము  
అండ నారుశాస్త్రముల అడవిలో సింహము  
నిండి అహోబలముపై నిక్కిచూచి నదిగో

॥నానా॥

దిట్ట యోగీంద్రుల మతితెరమఱుగు సింహము  
జట్టిగొన్న శ్రీసతితో జంటసింహము  
పట్టి దైత్యుల వేంటాడే బలుదీము సింహము  
మెట్టి అహోబలముపై మెఱసిక దా నదిగో

॥నానా॥

పలుదేవతల వెనుబలమైన సింహము  
కెలసి కంబాన బెనంగిన సింహము  
అలరి శ్రీవేంకటేశుఁ డైనట్టి సింహము  
కొలువై అహోబలాన గురుతాయ నిదిగో

॥నానా॥

రేకు 21 సంఖ్య 119 సంపు 15 పుట 79

సీ. వేదాద్రిగుహలలో విహరించు సింహమ్ము  
భవనాశనీదరిఁ బరఁగు సింహ;  
మాఱుశాస్త్రమ్ములయడవిసింహ మ్మహో  
బలముపై రీవిగ వెలసె నదిగో !  
మౌనుల మతితెరమఱుగుసింహము రమా  
సతితోడఁ గ్రీడించు జంటసింహ  
మసురకోటుల వేంటలాడెడు సింహమ్ము  
పొరి నహోబలముపై మెఱసె నదిగో !

గీ. అమరులకు నెల్ల వెనుబలమైన సింహ  
ముక్కుకంబానఁ బొడమిన యుగ్రసింహ  
మలరి శ్రీవేంకటేశుఁ డైనట్టిసింహ  
మల యహోబలమునఁ గొలువాయె నదిగో !

## సా కం గ నా ట

కామక్రోధవికారజలనిధికి కలశభవుఁడు మీ నామము  
భీమగుణత్రయబిసకాండములకు బిరుదుహంస మీ నామము

॥పల్లవి॥

బహుళ దురితపటుపటల మను ఘన  
గహన దావశిఖి గణుతింపఁగ మీ నామము  
సహజకలుషతమిస్రముఁ దొలఁగింపఁగ నహ  
రహముల వెలిఁగెడి రవిబింబ మైనది మీ నామము

॥కామ॥

జననబంధదోషము లను గిరులకు  
ననుపమ మగు నిష్కర నిర్ఘాతం బరయఁగ మీ నామము  
ఘనసంసారం బను పెనుసర్పం  
బునకును ముదమున గరుడుఁడు మీ నామము

॥కామ॥

తీరని పంచేంద్రియ మేఘములకు  
ఘోరమారుతవిహారం బై నది మీ నామము  
శ్రీరమణీశ్వర శ్రీవేంకటపతి  
ధారుణిఁ బొగడఁగఁదగినది మీ నామము

॥కామ॥

రేకు 83 సంఖ్య 458 సంపు 15 పుట 308

సీ. కామాదిజలధి కగన్తి; గుణత్రయ  
బిసకాండపటలికి బిరుదుహంస;  
కలుషతామిస్రమ్ము దొలఁగింప రవిబింబ;  
మఘమహోటికి దావాగ్ని కీల;  
జననబంధపుదోషశైలసంఘమునకు  
నిష్కర నిర్ఘాత నిశితధార;  
సంసారమను ఘోరసర్ప రాజమ్మును  
గడికండలుగఁ జేయు గరుడపక్షి;

గీ. చెలఁగు పంచేంద్రియములను జలదములకు  
చండమారుత మంజనాచలవిహారు  
పతితపావననామమ్ము భయహరమ్ము  
పరమసుఖదాయకమ్ము శోభనకరమ్ము.

## ముఖారి

ప్రయాసపడవద్దు బయలు వెదకవద్దు  
క్రియ యెఱింగినఁజాలు గెలుతు మిందుననే      ||పల్లవి||  
శ్రీపతి సులభుండు చింతించ నేర్చిన  
దీపించు మనసు కొనితేవలదు  
చేపట్టుఁగుంచము కడుజిహ్వాకుఁ దిరుమంత్రము  
దాపగు తులసితీర్థము నఱచేతిది      ||ప్రయాస||  
అదే వీనులపండుగ ఆచార్యోపదేశము  
ముదమున నొసలనే మొక్కులున్నవి  
హృదయము నిక్షేపము యెఱింగితే సుజ్ఞానము  
సదరము భుజములఁ జక్రలాంఛనములు      ||ప్రయాస||  
తావుగ దేహమందు ద్వాదశనామములకు  
సావివోని సంకల్పమే శరణాగతి  
శ్రీవేంకటేశుడే దిక్కు జీవులకు నెల్లాను  
దేవుఁ డీతడే మనకుఁ దెలుసుకోరో      ||ప్రయాస||  
రేకు 57      సంఖ్య 324      సంపు 15      పుట 218

సీ. క్రియ యెఱింగినఁ జాలు గెలుతు మిందుననే ప్ర  
యాసవలదు; బయలరయవలదు;  
శ్రీపతి సులభుండు చింతింప నేర్చిన;  
దీపించుమతి కొనితేరవలదు;  
చేపట్టుకుంచము జిహ్వా కష్టాక్షరి;  
తులసితీర్థము చేత నిలిచియుండె;  
శ్రవణపర్వము సదాచార్యోపదేశము;  
ముదమున నొసలనే మొక్కులుండె;  
హృదయము నిక్షేప మెఱుంగ సుజ్ఞానము;  
చక్రాంకితములు భుజము లొప్పు;

గీ. ద్వాదశోర్ధ్వపుండ్రములకుఁ దావు తనువు;  
పరమసంకల్ప మొక్కడే శరణుసొరుట;  
జీవులకు దిక్కు వేంకటశిఖరివిభుండు;  
దేవుఁ డీతడే మన; కిది తెలిసికొనరా !

## దేశాక్షి

సులభము యిదియే చూచిన దుర్లభ మిదే  
అలరు సుజ్ఞానులకు అజ్ఞానులకు      ||పల్లవి||  
తీఱుఁ గొన్నాళ్ళకు తెగినదానఫలము  
తీఱవు హరిదాసుల దివ్యభోగాలు  
జాఱుఁ గొన్నాళ్ళకు సకలదేవత్వములు  
జాఱదు వైకుంఠుని సాలోక్యమోక్షము      ||సులభ||  
యింతింతనఁగ వచ్చు నింద్రాదుల సంపదలు  
యింతనరాదు నీ దాసుల యీ మహామహిమ  
పంతాన సాధించవచ్చు బహుకర్మతపములు  
యెంతైనా సాధించరాదు యీ హరిభక్తి      ||సులభ||  
వుండు తామసగుణము లొక్కొక్కసమయముల  
వుండవు శ్రీవైష్ణవులవద్ద నెన్నడు  
అండనె శ్రీవేంకటేశుఁ డన్ని మాయలుఁ జూపు  
నిండు తన దాసులకు నిజమాయె మాకు      ||సులభ||  
రేకు 25      సంఖ్య 146      సంపు 15      పుట 97

సీ. తీఱుఁ గొన్నాళ్ళకు భూరిదానఫలము;  
తీఱదు హరిదాస్యదివ్యసుఖము;  
సకలదేవత్వముల్ జాఱు; వైకుంఠుని  
సాలోక్యమోక్షము జాఱ దెవుడు;  
ఇంతింతనఁగవచ్చు నింద్రులసంపద;  
దాసులమహిమ యింతయనరాదు;  
సాధింపవచ్చు దుష్కరకర్మతపములు;  
సాధింపరాదు కృష్ణపదభక్తి;

గీ. ఉండు తామసగుణము లొక్కొకరియందు;  
వైష్ణవులయందు నుండవు; వాసుదేవ  
దాసులే విష్ణుమాయను దాటఁగలరు;  
దాసులభుండు వేంకటోత్తముండు నిజము.

బౌళి

ఇతనిచందము హరిహరి యేమిచెప్పఁ గొలఁది హరిహరి  
అతిరహస్యముల హరిహరి అదిగో మనకుఁ జిక్కె హరిహరి ||పల్లవి||

ఆదివిష్ణుఁ డితఁడు హరిహరి అదె యశోదకొడుకు హరిహరి  
వేదమూర్తి ఇతఁడె హరిహరి వెన్న దొంగిలించె హరిహరి  
సాదుబండి విఠిచె హరిహరి చంటివిషము చెరిచె హరిహరి ||ఇతని||

పరమపురుషుఁ డితఁడు హరిహరి పసులఁగాచె నిదివో హరిహరి  
సిరికి మగఁడు దాను హరిహరి చెలఁగి రోలఁదగిలె హరిహరి  
పరగఁ జూడరోయి హరిహరి బదుకరోయి కొలిచి హరిహరి ||ఇతని||

అమరవంద్యుఁ డితఁడు హరిహరి అణఁచెఁ గంసుని హరిహరి  
విమతదానవారి హరిహరి వించె మద్దులు హరిహరి  
అమరె నిదివో హరిహరి శ్రీవేంకటాద్రిమీఁద హరిహరి  
జమళి రామకృష్ణుఁడు హరిహరి సర్వ మీతఁడు హరిహరి ||ఇతని||

రేకు 20 సంఖ్య 115 సంపు 15 పుట 77

సీ. ఆదివిష్ణుఁ డితఁడు వేదమూర్తి యితఁడు  
నందయశోదల నందనుండు  
స్తనవిషమ్ము చెఱిచె; శకటమ్ము విఠిచెను;  
దొరయౌచు వెన్నలు దొంగిలించె;  
సిరికి మగఁ డితఁడు పరమపురుషుఁ డితఁ  
డదవులఁ దిరుగుచు నాలఁగాచె;  
అసురశాత్రవుఁ డీతఁ డమరవంద్యుఁ డితఁడు  
కూల్చె మద్దులఁ; గంసుఁ గ్రుద్దిచంపె;

గీ. రామకృష్ణపరబ్రహ్మ మేమిచెప్ప ?  
వెలసె శ్రీవేంకటాద్రి గన్విందుగాఁగ  
భక్తితో నీతనిం గొల్చి బ్రదుకరోయి !  
సర్వ మీతఁడు దాసవత్సలుఁ డితఁడు.

శ్రీ రా గం

ఘనసుఖము జీవుఁ డెఱుంగఁడుగాక యెఱింగినను  
అనవరతవిభవంబు లప్పుడే రావా ||పల్లవి||

విసుగ కెవ్వరినైన వేఁడ నేర్చిననోరు  
దెసలకునుఁ బలుమారుఁ దెరచునోరు  
వసుధాకళిత్రుఁ డదవదుగాక తడవినను  
యెసఁగఁ గోరికలు తన కిప్పుడే రావా ||ఘన||

ముదమంది యెవ్వరికి మొక్కు నేర్చినచేయి  
పొదిగి యధముల నడుగఁ బూనుచేయి  
అదన హరిఁ బూజసేయదుగాక సేసినను  
యెదురెదురఁ గోరికలు యిప్పుడే రావా ||ఘన||

తడయ కేమిటికైనఁ దమక మందెడి మనసు  
అడియాసకోరికల నలయు మనసు  
వడి వేంకటేశుఁ గొలువదుగాక కొలిచినను  
బడిబడినే చెడనిసంపద లిట్లు రావా ||ఘన||

రేకు 93 సంఖ్య 463 సంపు 15 పుట 312  
శ్రీరంగము రాగిరేకులలో లభించిన అన్నమయ్యపాట.

సీ. ఘనసుఖ మెఱుంగఁడుగాక జీవుఁ డెఱుంగ  
ననుపమవిభవంబు లప్పుడ రావె  
విసువ కెవ్వరినేని వేడనేర్చిన నోరు  
దెసలకుఁ బలుమారుఁ దెరచునోరు  
వసుధాదయిత్రుఁ డదవదుగాక తడవిన  
నెసఁగుకోర్కూలు తన కిప్పుడ రావె  
ముదమున నేరికి మ్రొక్కునేర్చిన చేయి  
యధముల నడుగంగ నడరుచేయి  
యచ్చుతుఁ బూజసేయదుగాక చేసిన  
నెదురెదురై కోర్కూ లిప్పుడరావె

ఆ. తడయ కన్నిటికిని దమకించు మన సడి  
యాసకోరికలకు నలయు మనసు  
ఘణినగేశ్వరుఁ గొలువదుగాక కొల్పినఁ  
జెడని సిరు లవెల్లఁ జేర రావె

11

## సా మం తం

ఆహో యేమి చెప్పేది హరి నీ చిక్కు  
ఊహాపోహలచేత వుడివోవు వయసు      ||పల్లవి||

చేతం జిక్కినట్లుండు చెప్పినదాకా జ్ఞానము  
ఆతలం గడచితేను అట్టటువోవు  
ఊతంజేసినట్లుండు నాఱడి దేహ మాయుష్యముతో  
ఆతుమ యెడసితేను అదవదలవును      ||ఆహో||

నిక్కమువలెనే వుండు నిద్రించుదాకాక గల  
పక్కన మేలుకొంటేను బట్టబయలు  
దక్కినయట్లనే వుండు ధనధాన్యములు యింట  
చక్కననుభవించితే సరికి సరి యౌను      ||ఆహో||

సులభమువలె నుండు చూచేటి యీ లోకము  
యిలం జేకొనంగోరితే నెలయించును  
యెలమి శ్రీవేంకటేశ యిది నీ కల్పితమే  
తలపోసి మెలంగ నీ దాసు లెఱుంగుదురు      ||ఆహో||

రేకు 73 సంఖ్య 418 సంపు 15 పుట 281

సీ. చేజిక్కినట్లుండు చెప్పుదనుక జ్ఞాన  
మాబోధగడవ నట్టట్టుపోవు;  
ఊతితో జేసిన భాతినుండు శరీర  
మాత్రుయెడసినంత నదవదలగు;  
కల నిదురించుదాక నిజమ్మువలె నుండు  
పక్కన మేల్కొన బట్టబయలు;  
దక్కినట్టులె యుండు ధనము ధాన్య మ్మింటం  
జక్క ననుభవంప సరికి సరియ;

గీ. సులభముగ నుండు నెల్లరు చూడ లోక  
మింత చేకొనంగోరిన నెలయం జేయు;  
నిది భవత్కల్పితంబె ని న్నెలమి గొల్చు  
దాసు లెఱుంగుదు రీ చిక్కు దాంటు విధము.

## బౌళి

ఏమఱుజనదు బ్రతికేటికాలము యెఱింగిన మహాత్ములకును  
శ్రీమంతుడగు హరినే తలచిన చీకటు లన్నియుం బెడబాయు      ||పల్లవి||

చేరి వుండెడిది బ్రహ్మలోకమట శ్వేతుండను రాజుట భువిమీదికి  
కారణమున నేతెంచి నిత్యమును కళేబరం బట తన కాహారము  
ఆరయ సంపద లే పనికి వచ్చునట లోకాంతరగతి నే మున్నది  
శ్రీరమణునికే శరణుచొచ్చినను చెడనిభోగములు చేచేతంగలుగు      ||ఏమఱు||

చేసినక్రతువులు నూట నహుండు చెలంగుచు దేవేంద్రపట్ట మేలెనట  
దోస మించుకంతకుంగా భువిపై దూలుచు బామై పడియెనట  
ఆసలం గర్మము నెట్టునమ్మెడిది అమరత్వము ఫలమది యెట్లెంచుట  
వాసుదేవుని గొలిచి తా నతనివాడై యుండిన నెలకొనుశుభము      ||ఏమఱు||

వెలయంగ త్రిశంకు డనియెడి రాజుట విశ్వామిత్రుని పరిగ్రహం బట  
అలరిన చండాలత్వ మొందె నట యంతరిక్షమున నుండెనట  
బలుములు యెందాక వెంటవచ్చు నుపాయంబులు మఱి చెప్పంగనేలా  
యిలధరుడగు శ్రీవేంకటేశ్వరుని నెఱింగి దాసు డగుటే సత్ఫలము      ||ఏమఱు||

రేకు 47 సంఖ్య 267 సంపు 15 పుట 180

సీ. ఆవాస మజలోక; మాహార మవనిలో  
నరకకేబరము; తా ధరణిపుం డట  
శ్వేతుండు - చింతింప సిరులు, లోకాంతర  
స్థితి తన కిడునె సుస్థిరసుఖాలు ?  
కావించె నంట నూఱుక్రతువు; లే లెను స్వర్గ;  
మల నహుండు పామగుచు నేలం  
బడెనంట - కర్మమ్ము భవ్యదేవత్వమ్ము  
తన కీయంగలవె శోభనసమృద్ధి ?  
పుడమితే డంట త్రిశంకుండు; మూలంబై దివి  
కేగం గొలిచు నాశ్రయించె నంట  
బలుము లుపాయముల్ పనికివచ్చునె ? తన్ను  
నిరపాయపదవిలో నిలుపం గలవె ?

గీ. కాల మేమఱుజనదు నిక్కము గ్రహించి  
కంసరిపుంగొల్వ జెడని భోగములు గలుగుం;  
గుంభినీధవు మెచ్చ నెక్కిను శుభాలు;  
వేంకటేశుదాసుండైన విభవ మొదవు.

## శుద్ధపసంతం

అన్నిటికి మూలము శ్రీహరియే సుండి  
విన్నవార కన్నవార విచారించుకొనుండి

॥పల్లవి॥

దైవమును దలంచక తత్వమును నెఱుంగక  
భావించుధ్యానము బట్టబయలు సుండి  
తోవ దెలుసుకొనక దొడ్డమతస్థుడగు గాక  
కావలెనంటే మోక్షము కలుగదు సుండి

॥అన్నిటికి॥

అతిభక్తి నిలుపక హరి గొనియాడక  
వెతకెడిచదువులు వృథా సుండి  
యితరము లుడుగక యిన్నిటిపై రోయక  
జితకాముడగు గాఢభోత చిక్కదు సుండి

॥అన్నిటికి॥

పాపములు విడువక పరిశుద్ధుడగు గాక  
యేవున జన్మఫల మీడెరదు సుండి  
దాపుగా శ్రీవేంకటేశుదాసుడ నంటేగాక  
తీవుల బ్రహ్మానందము తిరము గాదు సుండి.

॥అన్నిటికి॥

రేకు 52 సంఖ్య 295 సంపు 15 పుట 199

సీ. దైవమ్ము దలంచక తత్వమ్ము నెఱుంగక  
భావించు ధ్యానమ్ము బయలుసుండి  
దొడ్డమతస్థుడై తోవ దెలిసికోక  
కావలె నన ముక్తి గలుగదు సుండి  
అతిభక్తి నిలుపక హరి గొనియాడక  
వెదకెడి చదువులు వృథాయె సుండి  
ఇతరమ్ము లుడుగక యిన్నింటి రోయక  
జితకామభావమ్ము చిక్కదు సుండి

గీ. పాపములు వీడి పరమపావనుడగు గాక  
యేవునన్ జననఫల మీడెరదు సుండి  
కొండలప్పని కెప్పుడు దాసుండు గాక  
బ్రహ్మనిర్వాణ మింత చేపడదు సుండి.

## కాంభోది

చూచేవారికి గలిమి సుఖమే తోచుచుగాని  
యేచి కావడిమోచేవా డెఱుంగు నాఁ వేంగు

॥పల్లవి॥

పక్కెరగుఱ్ఱము గంటే పరులకే సింగారము  
గుక్కక దానికే మోపు గుడ్లకొలది  
కిక్కిటిసి యధికువాకిటనుండు సిరు లెల్లా  
వెక్కుసమై యానుకొన వేసటేను నాతనికి

॥చూచే॥

గడాటాడేవాని గంటే కన్నవారికి వేడుక  
అడుగడుగు ప్రయాస మటువానికి  
బడినుండు జతురంగబలములు దొరకును  
చిడిముడి శత్రులపై చింతే యాతనికి

॥చూచే॥

పాములవానిగంటే పడుచుల కానందమ  
వోముచు బ్రాణము పట్టుకుండు నాతడు  
యీమేర శ్రీవేంకటేశ యిల్లెల్లా బైడి ఘనున  
కామెయి భోగించదీర దాతని కే పొద్దును

॥చూచే॥

రేకు 50 సంఖ్య 286 సంపు 15 పుట 193

సీ. చూచువారికి కల్మి సుఖమొందె తోచు కా  
వడివ్రేంగు మోచెడువాఁ డెఱుంగు;  
పక్కెరగుఱ్ఱముఁ బరికింప సింగార  
మొడ్లకు; బరువెంచ గ్రుడ్లకొలది;  
అధికునివాకిట నడరును సిరులెల్లా  
నతనికి వేసట యానుకొనంగ;  
గడయాటకానిని గనువారలకు వేడ్క  
యడుగడుగు ప్రయాస మతని కరయ;  
బడినుండు జతురంగబలములు, కాని యా  
తని కెల్లప్రొద్దు శాత్రవుల చింత;

గీ. పడుచులకుఁ బ్రీతి పాములవానిగన్న  
సుసురు లఱచేత నిడుకొని యుండు నతడు;  
ఘనున కిల్లెల్ల బైడియే - కాని వాని  
కెప్పుడు భోగింపఁ దీఱదు వృషగిరీశ !

## శంకరాభరణం

ఇందునందునెంచ భేద మెంతైనగలదు  
చిందరవందరగాక చేతికి లోనయ్యానా      ||పల్లవి||

దేవునిగొలుచువాడు దేవునికి కొఱగాక  
యీవల సంసారుల కేమిబ్రాంతి  
కావరపుమనుజుల కని కొలిచేవారికి  
దైవికము విచారించ తలచున్నదా      ||ఇందు||

పరము గోరేటివాడు పరమునకె కొఱగా  
కిరవై యింద్రియముల కేమిబ్రాంతి  
వారసి భోగములలో నోలలాడేవానికి  
అరిది మోక్షసుఖము లాసపడనున్నదా      ||ఇందు||

పనిగొన్న భక్తివాడు భక్తికి కొఱగాక  
యెనసి కర్మవిధుల కేమిబ్రాంతి  
మని శ్రీవేంకటేశుమాయఁ జిక్కినవానికి  
తనిసి భవబంధముల దాటంగఁ జోటున్నదా      ||ఇందు||

రేకు 27 సంఖ్య 153 సంపు 15 పుట 102

సీ. స్వామిఁ గొల్చెడివాడు స్వామికిఁ గొఱగాక  
యీవల సంసారుల కేమిబ్రాంతి  
కావరపునరులఁ గని కొల్చు వానికి  
దైవమ్ముఁ జింతింపఁ దలచు గలదె ?  
పరముగోరెడువాడు పరముకే కొఱగాక  
యింద్రియచయమున కేమిబ్రాంతి ?  
ఒరసి భోగములలో నోలలాడెడువాని  
కరిది మోక్షసుఖంపు టాసగలదె ?

ఆ. భక్తిగలుగువాడు భక్తికిఁ గొఱగాక  
యెనయు కర్మవిధుల కేమి బ్రాంతి ?  
శ్రీనివాసుమాయఁ జిక్కినవానికి  
దాటరాని భవము దాటవశమె ?

## బౌళి

ఇటువంటివారల నెట్లు బోధించఁగ వచ్చు  
కుటిలపుబుద్ధులచే కుందుదురు తాము      ||పల్లవి||

పాపపుణ్యకర్మదేహి పసిరికాయపురువు  
కూపములోని కప్ప దుర్గుణబద్ధుఁడు  
దీపమువేటమ్మగము తెగని యాసోదకాఁడు  
దూపము కాకిభక్తి యెందును లేనివాఁడు      ||ఇటు||

మతిచంచలపువాఁడు మద్దెలలోనియెలుక  
వ్రతియై కోరెడువాఁడు వలలో మీను  
కుటిలపుటహంకారి గుండెమీఁది చింబోతు  
అతికాముకుఁడు జిగురంటుకొన్న పికిలి      ||ఇటు||

దేవతాంతరపరుఁడు తేనెలోఁబడిన యీగ  
భావించి కాననివాఁడు బైసికొక్కెర  
శ్రీవేంకటాధీశ్వరుసేవించక మోక్షానకుఁ  
బోవల ననేటివాఁడు బూరుగుపై చిలుకా      ||ఇటు||

రేకు 66 సంఖ్య 378 సంపు 15 పుట 254

సీ. కూపభేకమ్ము దుర్గుణబద్ధుఁ, డఘపుణ్య  
కర్మదేహి పసిఁడికాయపురువు,  
చలమనస్కుండు మద్దెలలోని యెలుక, స  
ద్భక్తివిహీనుండు వాయసంబు,  
వలలోని మచ్చెమ్ము వ్రతియయికోరువాఁ,  
డతికాముకుఁడు జిగురంటు పికిలి,  
కుటిలుఁ డహంకారి గుండెపై చింబోతు,  
వెడగుమనుష్యుండు వేటమ్మగము

గీ. దేవతాంతరపరుఁ డెంచ తేనెఁబడిన  
యీగ, భావించి కానని హీననరుఁడు  
కొంగ, హరి గొల్వకయ ముక్తి కంగవించు  
వాఁడు బూరుగువృక్షముపైని చిలుక.

## గు జ్ఞ రి

అంతరంగములో నున్న హరియే గతిగాక  
చింతించి మొక్కితే దానే చేకొని రక్షించును ||పల్లవి||

పుట్టించిన కర్మమే పోషించకుండునట  
బెట్టుగా మనసే మరపించునట  
పట్టయిన దేహమే బతిమాల్పింపించునట  
చుట్టము లెవ్వరు యెంచిచూచినఁ బ్రాణికిని ||అంత||

పక్కన విత్తినభూమి పంట పండకుండునట  
యెక్కడా మాయే భ్రమయింపించునట  
అక్కరతోఁ జేసిన పుణ్యమే కట్టివేసునట  
దిక్కుదెస యెవ్వరు యీ దేహిఁ గరుణించను ||అంత||

ఆసలంబెట్టే ప్రాయమే అటమట మౌనట  
చేసే సంసార మజ్ఞానిఁ జేయునట  
వేసారక యింతకూ శ్రీవేంకటేశుఁ డేలికట  
మోసపుచ్చేవా రెవ్వరు ముదమే జీవునికి ||అంత||

రేకు 67 సంఖ్య 382 సంపు 15 పుట 257

సీ. పుట్టించు కర్మమే పోషింపదఁట, తల  
పించు చిత్తమే మఱపించునంట  
పట్టగు దేహమే బతిమాలఁజేయునం  
టెవరు ప్రాణికి బంధు లెంచిచూడ ?  
ప్రక్క విత్తినభూమి పంటలు పండదం  
టెందు మాయయే భ్రమయించునంట  
కావించు పుణ్యమే కట్టి వేసెడునంట  
యీ దేహి గరుణింప నెవరు దిక్కు ?

గీ. ఆసలంబెట్టు ప్రాయమే అటమటమఁట  
చేయుసంసారమే అజ్ఞాఁ జేయునంట  
యింతకును వేంకటేశ్వరుఁ డేలికంట  
తానె చేకొని రక్షించు దండ మిడఁగ.

## భై ర వి

వానివానిస్వభావము వద్దనరాదు  
తానందుఁ దొరలనంటే తప్పులు లేవు ||పల్లవి||

సొరిది చింతపులుసు చూచితే నోరూరును  
వరుసలం జవిగొన్న వాఁడుగాఁడు  
పరగ దేహప్రకృతిపదార్థగుణము లవి  
తొరల కెఱుఁగుకొంటే దోషములేదు ||వాని||

నెలకొన్న యింతుల వర్ణించితే బుద్ధి చలించు  
వలసి యంటిముట్టినవాఁడు గాఁడు  
తలఁపులక్ష్యము గుఱిదాఁకిన భావము లవి  
తలఁకక తెలిసితే తగులేమి లేదు ||వాని||

రీతితో సర్పమును మంత్రించితే కరవదు  
వాత సూత్రముగట్టినవాఁడు గాఁడు  
యీతల శ్రీవేంకటాద్రియాశ్వరు మహిమ లివి  
యేతులఁ గొలిచితేను యే కర్మము లేదు ||వాని||

రేకు 47 సంఖ్య 266 సంపు 15 పుట 179

సీ. సొరిది చింతపులుసు చూచిన నోరూరు  
వలనుగఁ జవిగొన్న వాఁడు కాఁడు;  
ఇయ్యవి దేహప్రకృతిపదార్థగుణమ్ము  
లెఱిగిన దోష మింతేనిలేదు;  
నారుల వర్ణించినన్ బుద్ధి చలియించు  
వడి నంటిముట్టినవాఁడు కాఁడు  
తలఁపు లక్ష్యము గుఱిదాఁకిన భావమ్ము  
లివి తెలిసినఁ దగు లేమిలేదు;

గీ. కఱవ దురగమ్ము మంత్రింపఁ; గాని దాని  
వాత సూత్రమ్ముగట్టిన వాఁడు కాఁడు;  
మంగపతి వేంకటేశ్వరు మహిమ లివ్వి  
మది నిలిపి కొల్వ నెట్టి కర్మమ్ము లేదు.



గౌళ

ఘనసంసారుల కెల్ల కర్మమై పొడచూపు  
ననిచి యింతకు గురి నరహరి వొక్కడు      ||పల్లవి||

యెలమిఁ బుణ్యములెల్ల యింద్రలోకమై తోచు  
నలుండ పాపములే నరకలోకమై తోచు  
పొలసి రెండు సరియైతే భూలోకమై తోచు  
కలవాఁ డొక్కడే గుఱి కమలావిభుఁడు      ||ఘన||

పరగ రాజసులకు బ్రహ్మయై పొడచూపు  
గరిమ తామసులకు కఱకంఠుఁడై యుండు  
సిరుల సాత్త్వికులకు శ్రీకాంతుఁడై మించు  
నిరవై నవాఁడు శ్రీహరి యొక్కడే      ||ఘన||

ఆయ మెఱిఁగినవారి కంతరాత్మయై యుండు  
చాయ గన్న వారికి జగమెల్లనై తోచు  
చేయఁగన్న వారికి శ్రీవేంకటేశుఁడై తోచు  
యేయెడ వారికి గుఱి యీ దేవుఁ డొక్కడే      ||ఘన||

రేకు 37 సంఖ్య 210 సంపు 15 పుట 140

సీ. సరవి పుణ్యము లెల్ల స్వర్లోకమై తోచుచు  
గలుషముల్ నరకలోకముగఁ దోచు  
పొరి రెండు సరియైన భూలోకమై తోచు  
నన్నింటికిని గుఱి హరి యొకండె;  
పరఁగ రాజసులకు బ్రహ్మమై పొడసూపు  
తానుండు రుద్రుఁడై తామసులకు;  
సాత్త్వికులకు రమాజానియై నెఱిమించు  
నిరవైనవాఁడు శ్రీహరి యొకండె;

ఆ. ఆయ మెఱుఁగువారి కంతరాత్మయు, చాయ  
గన్న వారలకు జగంబు, చేయఁ  
గన్న వారికెల్ల గరుడాద్రిమందిరుం  
డై చెలంగువాఁడు హరి యొకండె.

సాళంగనాట

మునులాల జనులాల ముంచిన దేవతలాల  
పనిపూని మొక్కరో పరమాత్మునికి      ||పల్లవి||

కనకాచలమువంటి ఘనదివ్యరథముపై  
వనజాక్షుఁ డెక్కి వీధివచ్చివాఁడె  
వెనుదళమై నడచె విష్వక్సేనుఁ డిదె దేవిడి  
కని మని సేవించరో కన్నులపండుగలు      ||మును||

గగనవాహినివంటి గరుడధ్వజముతోడ  
అగడై వీధినేగె చక్రాయుధుఁడు  
పగటు విజయముతో పాంచజన్యము వట్టిని  
నిగిడి కొనియాడరో నిచ్చ కల్యాణములు      ||మును||

వరుస భాగ్యదేవతవంటి యలమేలుమంగ  
పుర మెక్కంగ శ్రీవేంకటోత్తముఁడు  
తిరమై నెలవుకొనె దివ్యనగరులోనను  
శరణని బదకరో సాక్షాత్కారమున      ||మును||

రేకు 34 సంఖ్య 192 సంపు 15 పుట 128

సీ. మునులార ! జనులార ! అనిమిషవరులార !  
చేయెత్తిమొక్కరో శ్రీధరునకు  
కనకాచలమువంటి ఘనదివ్య రథమెక్కి  
వనజనేత్రుఁడు వీధివచ్చె వాఁడె  
వెనుదళమై నడచెను సూత్రవతిభర్త  
కన్నులపండువుల్ కనరొ మనరొ  
గగనవాహినివంటి గరుడధ్వజముతోడ  
నటు వీధినేగెఁ జక్రాయుధుండు  
భండనమ్ములు గెల్చి పాంచజన్యము వట్టె  
స్తుతియింపరో నిత్యశోభనములు

గీ. మించు భాగ్యదేవత యలమేలుమంగ  
యురము నెక్కంగ శ్రీవేంకటోత్తముండు  
నెలవుకొనె తిరునగరిలో నిండుభక్తి  
శరణనుచు గొల్చి బ్రదుకరో వరము లంది.

## దే సా శం

ఏ విచారములు వొడ్డు యీతఁడు రక్షకుఁ డు  
శ్రీవల్లభుండె వీఁడు చేకొని కాచీని

॥పల్లవి॥

పలుమారు బొడ్డునను బ్రహ్మగన్న తండ్రిపేరు  
దలచినవారికి సంతాన మిచ్చీని  
కలిగి పాదములను గంగవట్టించినవాని  
కొలువరో యీతఁడు కోరిక లిచ్చీని

॥ఏవిచా॥

మొదల నెన్నికతో కామునిగన్నవానినే  
కదిసి పూజించరో కరుణించీని  
కదలక బ్రహ్మాండము గర్భమున మోచిన  
యెదుటి హరికి మ్రొక్కుఁ డిన్నియును నిచ్చీని

॥ఏవిచా॥

గరుడగంభము వద్ద గల శ్రీవేంకటపతి  
వరుస సేవించరో వర మిచ్చీని  
అరిది విశ్వకుటుంబియైన వీనికి మ్రొక్కరో  
పరగఁ దామరతంపముగాఁ జేసీని

॥ఏవిచా॥

రేకు 32 సంఖ్య 180 సంపు 15 పుట 120

సీ. కమలజు బొడ్డునఁగన్న వెన్నుఁడు తన్నుఁ  
దలఁచువారలకు సంతాన మిచ్చు  
నిజపాదముల గంగ సృజియించిన మురారి  
కొలిచినవారికిఁ గోర్కొ లిచ్చు  
కడుపారఁ గామునిగన్న రమాపతి  
గదిసి పూజించినఁ గరుణఁ జూపు  
బ్రహ్మాండములను గర్భమునఁ దాల్చిన హరి  
అంజలిఘటియింప నన్ని యొసఁగు

గీ. గరుడకంఠముకడనుండు తిరుమలపు  
వరుస సేవించువారికి వరము లిచ్చు  
నే విచారాలు వడ్డు నీలావిభుండు  
వీని విశ్వకుటుంబి సేవింప రయ్య !

## దే వ గాం ధా రి

ఓపికగలవారికి వొడినుండునవి రెండు

పైపైఁ జేకొనేటివారి భాగ్యము కొలఁదులు

॥పల్లవి॥

సేసినంతపుణ్యము సృష్టిలోనివారి కెల్ల  
ఆసల బహుఫలము హరిదాస్యము  
త్రాసువంటిది కర్మము దైవముపై భక్తియైతే  
బాసదప్పుక పండిన పంటవంటిది

॥ఓపిక॥

గడించినంతే ధనము కైకొనేటివారి కెల్ల  
అడరి విజ్ఞానధన మక్షయం  
సుడివంటిది సంపద చుట్లఁబెట్టుచునుండు  
అడచి నిరాశ బ్రహ్మానందమువంటిది

॥ఓపిక॥

ధర నాడినంతే మాట తగు నక్షరజ్ఞులకు  
హరినామోచ్చారణ మక్షయం  
యిరవై శ్రీవేంకటేశుఁ డిందుల కధిదేవత  
నిరతి నితనికృప నిధానమువంటిది

॥ఓపిక॥

రేకు 35 సంఖ్య 195 సంపు 15 పుట 130

సీ. చేసినమట్టుకే సృష్టిలో పుణ్యమ్ము  
పరమాత్ముదాస్యంబు బహుఫలంబు  
త్రాసువంటిది కర్మ; బాసదప్పుక పండు  
పంటవంటిది దైవపరమభక్తి  
గడియించుపాటిదే కై కొనుసంపద;  
జ్ఞాన మనంగ నక్షయధనంబు;  
అరయ నిరాశ బ్రహ్మానంద మట్టిది;  
సుడివంటి దీ సిరి చుట్లఁబెట్టు;

ఆ. అక్షరజ్ఞులకును నాడినంతయే మాట;  
హరిపవిత్రనామ మనవధికము;  
అఖిలమునకు శ్రీశుఁ డధిదైవతము; వాని  
కరుణ యెన్నటికిని తఱుగని నిధి.

## భూ పా ౪ ౦

కాయ పండుసేయఁబోతే కడు పులుసేఁగాక  
యేయెడ తీపుగాదు యిటువంటిదే

||పల్లవి||

కోపమెల్లా నొకవంక కూడవేసి మఱికదా  
పైపై హరిదలఁప పాత్రుఁ డయ్యేది  
కైపుగాక రుచులపై కాంక్షమాని మఱికదా  
వోపి లోకముల సడ్డ నొల్లకుండేది

||కాయ||

పంచేంద్రియముల నెల్ల పారఁదోలి మఱికదా  
పుంచపువరక్తి కెల్ల వొడిగట్టేది

కొంచెపుకోరికెల్ల కోరకుండి మఱికదా

వంచి హరిదాసులలో వహి కెక్కేది

||కాయ||

వేవేలు పనులెల్ల విడిచిన మఱికదా  
శ్రీవేంకటేశ్వరునిఁ జింతించేది  
భావించి యితని దాసపరికరమై కదా  
త్రోవచూచి మోక్షము తుద కెక్కేది

||కాయ||

రేకు 22 సంఖ్య 127 సంపు 15 పుట 84

సీ. కోపమ్ము మొదలంటఁ గూల్చివైచినఁ గదా  
పరమాత్ముఁ దలపోయఁ బాత్రుఁ డగుట;  
కడుకొను రుచులపైఁ గాంక్ష మానినఁ గదా  
యోపి లోకముసడ్డ నొల్లకుంట;  
పంచేంద్రియముల పాఱఁదోలినఁ గదా  
యుల్లమ్మున విరక్తి యునికి గొనుట;  
కొనలెత్తు కోరికల్ గోసివైచినఁగదా  
వహికి నెక్కుట దాసవర్గమందు;

ఆ. కాయ పండొనర్పఁ గడు పులుపేగాక  
తీపిగానియట్లు తిరుమలేశు  
దాసుఁ డగుచుఁ గర్మతతి వీడినం గదా  
తాను పరమపదము దారిగనుట.

## పాడి

వేగిర మేఁటికిని వేసట లేఁటికిని విష్ణుని సొలయఁగ నేల  
సాగిలిమొక్క నతఁడు మన్ననలు జరపినపాటి జరపిగాక

||పల్లవి||

తనవేలే తన కన్నుదాఁకినను తా నెవ్వనిఁ గోపించీని  
తన కర్మమే తన్నుఁ జేయఁగ దైవము దూరఁగనేల  
అనుభవింపుచును హరినే కొలిచిన అలమట లన్నియు హరిచూచి  
పొనుఁగక తమలో దుర్దోషంబులు పొమ్మన్నప్పుడే పోయాఁగాక

||వేగిర||

కడుపులోపలికి మింగిన రత్నము కడుచోట్ల వెదకఁగ నేల  
బడిఁ దన యంతర్యామి దా మఱచి పలువేల్పులఁ గొలువఁగ నేల  
విడువక శ్రీపతినామమంత్రమే వేడుకఁ దలఁచఁగఁ దలఁచఁగను  
చెడకుండా నతఁడు పావనము సేసినప్పుడే సేసీగాక

||వేగిర||

కర్మము నతఁడే కార్యము నతఁడే కడఁగిన శ్రీవేంకటవిభుఁడూ  
నిర్మించినట్లవు నిన్నియు మరి నేఁ డనుమానము లేల  
ధర్మం బితనికి యే కాలంబును దాసుల రక్షించే బిరుదు  
అర్చిలి యితనిఁ గొలిచినఁ జాలును అందనిపదవులు నందీఁగాక

||వేగిర||

రేకు 26 సంఖ్య 151 సంపు 15 పుట 100

సీ. తన వ్రేలు తనకన్ను దాఁకిన నెవ్వనిఁ  
దాను కోపించును ? తనదు కర్మ  
మట్లుసేయఁగ దూఱ నగునె దైవమును ? తా  
ననుభవించుచు ముకుందుని భజింప  
నలమట లన్నియు నాతండు గని దోష  
ములఁ బొమ్మనిన వేళఁ బోవుఁ గాక  
కడుపులోనికి మ్రింగఁబడిన రత్నమునకై  
వేఱుతావులఁ దాను వెదక నేల ?  
మఱచి యంతర్యామి మఱి పలువేల్పులఁ  
గొలువంగ నేల ? వైకుంఠనామ  
మంత్రము దలపంగ మాటి కాతఁడు శుచి  
జేసినప్పుడే తన్నుఁ జేయుఁగాక

గీ. అతఁడే కర్మమ్ము; కార్యమ్ము నతఁడే; కడఁగి  
యతఁడు నిర్మించినట్లవు; నతని కెప్పుడు  
దాసజనరక్షణంబు సద్ధర్మ; మతని  
భక్తి సేవించినను సర్వపదవు లబ్బు.

## ల లి త

ఆతుమ సంతోసపెట్టు టది యెఱక తా  
నే తెరువు వొల్లకుండు టిదియె యెఱక      ||పల్లవి||

ముంచినబంధముల మునుఁగువడక తా  
నంచల విడదన్న టది యెఱక  
చంచలపువిషయాల సగ్గుడు ముగ్గుడు గాక  
యెంచి హరిఁదలపోయు టిదియె యెఱక      ||ఆతుమ||

పాయని యర్థములకు బంటుబంటై తిరుగక  
ఆయితమై మోసపోని దది యెఱక  
పాయపుకామినులతో పలుమారుఁ జేయుపొందు  
హేయముగఁ దలపోయు టిదియె యెఱక      ||ఆతుమ||

ధరమీఁదఁగల ప్రాణితతుల నొప్పించక  
అరయఁగ సముఁ డవుట అది యెఱక  
గరిమల శ్రీ వేంకటపతిదాసుఁడై  
యిరవొంద సుఖియించు టిదియె యెఱక      ||ఆతుమ||

రేకు 15 సంఖ్య 81 సంపు 15 పుట 54

సీ. ముంచెడుబంధాల మునుకలు వేయక  
యంచెల విడదన్న టదియె యెఱక  
చంచలవిషయాల స్రగ్గక ప్రగ్గక  
యచ్యుతుఁ దలపోయు టదియె యెఱక  
బంటుబంటై సిరివెంటఁ జరించుచు  
నటు మోసపోవని దదియె యెఱక  
ప్రాయపుఁ జెలులతోఁ జేయు సంగతమ్ము  
హేయమ్ముగా నెంచు టిదియె యెఱక

ఆ. ధరణిగలుగు ప్రాణితతుల నొప్పించక  
సదయుండు సముఁడౌట అదియె యెఱక  
వరదుఁడైన మంగపతిదాసుఁడై  
యెప్పుడు సుఖియించు టిదియె యెఱక.

## సా మ ం త ం

తరి నిధానము గన్న దాఁకా దరిద్రంబు  
స్థిరముగా కివి గనిన సిరు లేమి బ్రాఁతి      ||పల్లవి||

మొదల గోవింద యను మూఁడక్షరంబులును  
పదిలముగ నోరఁ బనుపడు దాఁకానె  
కదియుఁగా కాపదలు కలుషములు జీవులకు  
చెదరుగా కివి గనిన సిరు లేమి బ్రాఁతి      ||తరి||

నారాయణా యనెడి నాలుగక్షరములు  
పేరుకొని నోరి కట్టిన దాఁకానె  
భూరి దుఃఖములు నలపులు సదా జీవులకు  
చేరినా యవి గనిన సిరు లేమి బ్రాఁతి      ||తరి||

వేంకటేశ్వర యనెడి వేదపంచాక్షరము  
అంకురంబయి నోరి కవుదాఁకానె  
జంకెనలు నలపు నలజడిగాక జీవులకు  
యింక నివి గనిన సిరు లివియేమి బ్రాఁతి      ||తరి||

రేకు 9 సంఖ్య 461 సంపు 15 పుట 311

సీ. మొదల గోవిందయన్ మూఁడక్షరంబులు  
పదిలమ్ముగా నోట మెదలువఱకె  
కదియుగా కాపదల్ కలుషముల్ జీవుల  
కివి యొదవిన సిరు లేమి బ్రాఁతి ?  
నారాయణా యన్న నాలుగక్షరములు  
దబ్బున తమనోటి కబ్బువఱకె  
భూరిదుఃఖమ్ములు పొడమునుగా కివి  
యెలసిన సిరులకు నేమి బ్రాఁతి ?

గీ. వేంకటేశ్వర యనునట్టి వేదవినుత  
పరమపంచాక్షరాల నోటపడెడువఱకె  
యలపు లలజడుల్ జంకెన లవల జీవు  
లేడఁగన్నను సిరులకు నేమి బ్రాఁతి ?

## సా శం గ నా ట

హరిదాసుల మహి మల్లదివో  
నరులు యిదే నమ్ముటగాక                      ||పల్లవి||

పెక్కుతపస్సులు పెద్దలు ఋషులు  
చుక్కలై యున్నారు చూచితీరా  
యెక్కడి ముగితి యెవ్వరి కున్నది  
వొక్క శుకునకే యొనరేగాక                      ||హరి||

తీరని యమృతపుదేవత లిందరు  
మేరువం దున్నారు మెచ్చితీరా  
యీ రీతి వైకుంఠ మెవ్వరి కున్నది  
నారదాదులకే ననిచె గాక                      ||హరి||

అందు నీకాకాతమసటి (?) బ్రహ్మము  
బొంది యెవ్వరైన బొడగంటిరా  
విందువలెనే శ్రీవేంకటేశ్వరుని  
జెంది పరములు చేకొంటిరా                      ||హరి||

రేకు 20 సంఖ్య 451 సంపు 15 పుట 303

సీ. పెక్కురు తపసులు పెద పెద్ద ఋషులును  
చుక్కలైయున్నారు చూచినారె ?  
యెక్కడి కైవల్య మెవ్వరి కున్నది  
ఒకశుకయోగికే యొనరెగాక ;  
దివ్యామృతముగొన్న దేవత లిందఱు  
మేరువం దున్నారు మెచ్చినారె  
ఈ రీతి వైకుంఠ మెవ్వరికున్నది  
నారదాదులకే చేకూరె గాక ;

గీ. అక్కటకటా ! నిరాకార మనెడి బ్రహ్మ  
మెవ్వరైనను బొడగంటిరే ? వృషాద్రి  
వల్లభుని విందువలె జెంది పరము లందు  
కొంటిరే ? దాసమహిమకు కొలది లేదు.

## శం క రా భ రణం

తనమనసే తనకు తారుకాణ వచ్చుగాక  
వినుకలి పరబుద్ధి వీనులఁబట్టినా                      ||పల్లవి||

చుట్టమైనవాఁడు తన చోటికి నమ్మికెగాక  
వెట్టివాఁడు సతమౌనా వేగినంత తాను  
అట్టే తనయింటియన్న మాఁకటి కొదుగుఁగాక  
పొట్టఁబొరుగువిందులు పొద్దుదప్పుకుండునా                      ||తన||

వాడియైన యిల్లాలు వంశమున కెక్కుగాక  
కూడగొట్టుకాంత తన కుల మయ్యానా  
వాడలో మంచిగుణము వాసివన్నేఁ దెచ్చుగాక  
యేడనైనా యపకీర్తి హీనమే కాదా                      ||తన||

యెక్కువ హరిఁగొల్చితే నిహపరము నిచ్చుగాక  
తక్కిన దేవత లింతటి కోపేరా  
చక్కని శ్రీవేంకటేశుఁడు సర్వాంతరాత్మకుండు  
తక్కువ మనుజులాల తలఁచి బ్రదుకరో                      ||తన||

రేకు 77 సంఖ్య 446 సంపు 15 పుట 300

సీ. తన చుట్టమగువాఁడు తనకు నమ్మికగాక  
వెట్టివాఁడు సతంబె వేగినంత ?  
ఆకటి కొదవుఁబో యాత్మగృహోన్నంబు  
పొరుగువిందుల కున్న ప్రొద్దుదప్పు ;  
తన కూర్మియిల్లాలు తగుఁగాక నడువీధి  
వెలయాలు వంశాభివృద్ధి కగునె ?  
వాసిదెచ్చుఁగాక వాడలో సుగుణంబు  
హీనమే యపకీర్తి యేడనైన ;

గీ. ఇచ్చు తనుఁగొల్వ లక్ష్మీశుఁ డిహపరమ్ము  
లితరదేవత లేమి తా మీయఁగలరు ?  
అహిగిరీశుండు సర్వాంతరాత్మకుండు  
మది దలఁచి కొల్చి బ్రదుకరో మనుజులార !

## గుండ్లక్రియ

ఇంచుకంత ధర్మములో నున్నది యిందరిమేలునుఁ గీడును  
వంచనతోడుతఁ గైకొనఁదలంచిన వారల నేరుపు లింతేకాని ||పల్లవి||

నరకము లనుభవించితి నని తలంచిన నలిఁజెడుఁ బ్రారబ్ధకర్మములు  
పరదారాదులఁ గలయఁ దలంచిన పాపము లెల్లనుఁ జుట్టుకొను  
సురలచరిత్రము వినినయంతలో సుకృతియై వెలయుఁ బురుషుఁడు  
దురితచిత్తుల విధంబులు వింటే దుష్కృత్యములకును గుఱియగును ||ఇంచు||

చచ్చినభావమె బ్రతికినయప్పుడు శరీరసుఖములు మఱచిన ముక్తుఁడు  
యిచ్చల మృతునకు విభవముసేసిన యేడకు నెక్కుడు వృథా వృథా  
మెచ్చుగ నొరులకు నిచ్చినయర్థము మీఁదమీఁద ఫలియించు  
తెచ్చి లోభమున దాఁచిన ధనములు తీరక భూగతమై యుండు ||ఇంచు||

యిలువేలుపైన శ్రీవేంకటేశ్వరు నెఱిఁగి కొలిచినను భవ మీదేరును  
పలుకర్మంబుల నెంత దొరలినా ప్రయాసములే కడుఘనము  
అలమేల్మంగ పురుషకారమున ఆచార్యుననుమతి మెలఁగును  
వలవని లావుల వశగతుఁడైనను వానిచందములు హరియే ||ఇంచు||

రేకు 70 సంఖ్య 400 సంపు 15 పుట 269

సీ. అనుభవించిన పాప మదిచాలు ననుచింతఁ  
బ్రారబ్ధకర్మముల్ దూర మగును;  
నలిరేఁగి పరదార గలయఁ దలంచిన  
నెట్టన దురితముల్ చుట్టుకొనును;  
సురచరిత్రలు విన్న సుకృతియౌ పురుషుండు  
పాపులకథ విన్నఁ బతితుఁ డగును;  
బ్రతికినప్పుడె చన్న భావముతో దేహ  
పుసుఖాలు మఱచిన ముక్తుఁ డగును;  
మృతునకుఁ జేసిన యతులితవిభవమ్ము  
రాణ కెక్కునె యొక్క రవ్వయేని ?  
సాదుల కిడు సిరి మీఁదమీఁద ఫలించు;  
లోభించినన్ మట్టిలోనఁ గలియు;

గీ. ఇంచుకంతధర్మమునందు నెసఁగు మేలు;  
గురువుననుమతి శ్రీలక్ష్మీపురుషకార  
మున వృషాచలనాథు భక్తిని భజింప  
జన్మ మీదేఱు; కడమకర్ణములు వృధలు.

## గుజ్జరి

దైవముచేసినసేత తప్పించరాదు  
కావలసిన పనులు కాకమానవు ||పల్లవి||

పొంకముగానివానికి బుద్ధు లెన్నినేరిపినా  
వంకర కొంకరేకాని వశముగాఁడు  
సంకుఁ బూసదెచ్చి యెంత సానఁబట్టి తోమినాను  
సుంకించి ముత్యముతోడి సూటికి రాదు ||దైవము||

యెలమితోఁ గురూపి నెంత సింగారింపినాను  
అలయికలేకాని అందముగాదు  
మలసియిత్తడి దెచ్చి మాడలుగాఁ జేసితేను  
కలసహజమేకాని కనకము గాదు ||దైవము||

యిరవుగా నిగ్గడికి నెంత పెండ్లిసేసినాను  
పొరపొచ్చెమె కాని పొందఁగరాదు  
సరుగ శ్రీవేంకటేశ్వరుదాసుఁడై తేఁ గాని  
సరినేమిటా జ్ఞానము సమకొనరాదు ||దైవము||

రేకు 66 సంఖ్య 380 సంపు 15 పుట 255

సీ. శుద్ధమూర్ఘన కెన్నిబుద్ధులు గఱపిన  
వంకరకొంకరే వశముగాఁడు  
సంకుఁ బూసను దెచ్చి సానఁబట్టినగాని  
సుంతముత్యముతోడ సూటిరాదు  
చేరి కురూపి సింగారింపినను లేశ  
మందమ్మురాదు ప్రయాసకాని  
మంచియిత్తడిదెచ్చి మాడలు చేసిన  
కలగుణ మ్ముడిగి బంగారుగాదు

గీ. ఇరవుగా నిగ్గడికిసల్ప పరిణయంబు  
నెందు పొరపొచ్చెమేగాని పొందురాదు  
అంజనగిరీశునకు దాసుఁడైనఁ గాని  
జ్ఞాన మేమిట సమకొను జాడలేదు.

## దే సా శం

విరతి గలుగవలె విష్ణుభక్తుడు గావలె  
సరవితో నుండవలె సహజయోగికిని

॥పల్లవి॥

మంతనాన నుండవలె మనసు శోధించవలె  
చింతించవలె హరిని చెలంగవలె  
అంతరంగుడు గావలె నాసలు మానంగవలె  
సంతోసాన మించవలె సహజయోగికిని

॥విరతి॥

వెరవు గలుగవలె వెఱపు లుడుగవలె  
యిరవై యెఱుకవలె యెచ్చరవలె  
విరసము మానవలె వివేకించుకొనవలె  
నరుగ మౌనిగావలె సహజయోగికిని

॥విరతి॥

భావించుకొనవలె పదరకుండంగ వలె  
కావలెఁ బరిపూర్ణుడు కరుణవలె  
శ్రీవేంకటేశ్వరునిసేవే కలుగవలె  
సావధానుడు గావలె సహజయోగికిని

॥విరతి॥

రేకు 58 సంఖ్య 332 సంపు 15 పుట 223

సీ. మంతనంబుననుండి మనసును శోధించి  
చింతించవలె హరిఁ జెలంగవలయు;  
హరి కాంతరంగికుండయి యాశ విడనాడి  
సంతోషిగావలె సహజయోగి;  
వెరవు లరయవలె వెఱపు లుడుగవలె  
నెచ్చఱవలె మంచియెఱుక గలిగి;  
విరసమ్ముమాని వివేకించుకొనవలె  
సరి మౌనిగావలె సహజయోగి;

గీ. పదరకుండవలయు భావించుకొనవలె  
పూర్ణుఁ డగుచుఁ గరుణఁబొడవలయు;  
విష్ణుభక్తుఁ డగుచు విరతి నొందంగవలె  
సావధానుఁ డగుచు సహజయోగి.

32

## పా డి

ఇవి నమ్మి గర్వించ నేమిటికి  
వివేకించి కొలిచితే విష్ణుడే సతము

॥పల్లవి॥

కల రిందరుఁ జూట్టాలు కాయముతో నున్న నాళ్లు  
వెలయ నంతటిమీఁద వింతవారే  
నిలుచును విద్యలెల్లా నేరుపుగలన్నాళ్లు  
తలఁపు మఱచితేను తనలోనే యడంగు

॥ఇవి॥

యెక్కుడుగా నుతియింతు రీవిగల యన్నాళ్లు  
చక్కగా నూరకుండితే చప్పచప్పనే  
గక్కనఁ బంపుసేతురు కలిమిగలన్నాళ్లు  
కక్కసానఁ బేదయైతే కైకొన రెవ్వరును

॥ఇవి॥

పను లేమైనాఁ జెల్లు బలిమిగలన్నాళ్లు  
తన లా వుడిగితేను తడఁబాట్లే  
వెనుకొని కొల్పితే శ్రీవేంకటేశుడే రక్షించు  
మినుకుల భోగములు మీసాలపై తేనెలు

॥ఇవి॥

రేకు 54 సంఖ్య 306 సంపు 15 పుట 206

సీ. కలరు చుట్టమ్ములు కాయ మున్నన్ని నా  
క్షంతటి మీఁదట వింతవారె;  
నిలుచును విద్యలు నేరు పున్నన్ని నా  
క్షవల మఱపుగల్గ నణంగు లోన;  
ఎక్కుడుగా మెత్తు రీపు లున్నన్ని నా  
ళ్లుప్పన చప్పన యూరకున్న;  
బంపు సేయుదురు సంపద లున్న యన్ని నా  
క్షర్థహీనుండైన నాజ్ఞగొనరు ;

గీ. బలిమిగలయన్ని నాళులు పనులు చెల్లు ;  
గలుగు తడఁబాట్లు తనలావు తొలంగినపుడు ;  
బహుళభోగాలు మీసాలపైని తేని  
యలు తిరుమలేశుడే తన్నుఁ గొలువఁబ్రోచు.

33

## కాంబోది

అటుగాన శరణంటి నపరాధము లెందుకు

తటుకున బ్రదికించి దయఁజూడవే

॥పల్లవి॥

యెంచరాని నేరములు యిన్నిఁజేసి యేలికకు

వంచనతో మొక్కితే భావము గరఁగు

పొంచిపొంచి వెగటుగాఁ బోరినవాఁడైనాను

మంచిమాటలాడితే సమ్మతి హితుఁడౌను

॥అటు॥

ఆనాఁజ్ఞ దోసినట్టి యాతఁడై నా యేలికకు

కానిక చేతికిచ్చి తేఁ గరుణ పుట్టు

మోసముతో సొమ్మెల్లా ముచ్చిలించి తిని వచ్చి

దీనతతో లెంకయైతే దిగులెల్లాఁ బోవును

॥అటు॥

వాలాయించి దూరుచేసి వచ్చియైనా యేలికకు

వేళగాచి కొలిచితే వేడుక పుట్టు

యీలీల శ్రీవేంకటేశ యే జాతివాఁడైనాను

మూల నీ ముద్ర మోచితే మునుపే రక్షింతువు

॥అటు॥

రేకు 76 సంఖ్య 435 సంపు 15 పుట 292

సీ. ఎన్నియో నేరమ్ము లేలికయెడఁ జేసి  
పడిపడి మ్రొక్క భావమ్ము కరఁగు;  
ఆఁజ్ఞమీఠినయాతఁడైన నేలిక కొక్క  
కానుక వెట్టినఁ గరుణ పుట్టు;  
ముచ్చిలించినసొమ్ము మొత్తమ్ము దిని వచ్చి  
దీనత బంట్లైన దిగులు వాయు;  
వంచనఁ బోరినవాఁడైన మంచి మా  
టాడినచో హితుఁడగుచు వఱలు;

ఆ. దూఱుచేసివచ్చి చేరి యేలినవాని  
వేళ గాచి కొలువ వేడ్క గలుగు;  
నిట్టే వేంకటేశ ! యే జాతివాడేని  
ముద్రమోవఁ గరుణ మునుపె కాతు.

## గుజ్జరి

ఏమని వున్నదో యీ మనసు

కోమల మెప్పుడు కొరతే మనసు

॥పల్లవి॥

ముదిసేటివారల ములిగేటివారల

కదిసి చూచి కలఁగదు మనసు

వదలక ఇంద్రియవర్గంబులకే

వెదకీ నిదివో వీఱిడి మనసూ

॥ఏమని॥

జననమరణముల చరాచరములను

కనియును మీఁదెఱుంగదు మనసూ

ఘనసంసారపుకాణాచులకే

దినదినకాంక్షల దిరిగి మనసూ

॥ఏమని॥

కలగని యటు మేల్కని చూచి తెలిసి

చెలఁగి రెంట నడచి మనసు

బలిమి శ్రీవేంకటపతి రక్షింపఁగ

కొలిచి యాతనికి కొసరీ మనసూ

॥ఏమని॥

రేకు 14 సంఖ్య 80 సంపు 15 పుట 53

సీ. ముదిసెడివారల మూలెడివారలఁ  
గదిసి చూచియుఁ గలఁగదు మనస్సు  
ఇంద్రియార్థంబుల నెప్పుడు వదలక  
వీఱిడియగుచును వెదకు మనసు  
సకలచరాచరజననముల్ మరణముల్  
గనియును మీఁదెఱుంగదు మనస్సు  
కడఁగి సంసారంపుఁగాణాచులకు నయి  
దినదినకాంక్షలఁ దిరుగు మనసు

గీ. కలలు గని మేలుకని చూచి కతలు దెలిసి  
నలఁగుచుఁ జెలంగుచును రెంట నడచు మనసు  
బలిమి రక్షింప వేంకటప్రభువరుండు  
కొలిచి యాతని నెప్పుడు కొసరు మనసు.



## భూ పా శం

శరణంటే నీవు దిక్కు సర్వేశ్వరా

నిరతి మాయావికిని నిజమేది

॥పల్లవి॥

యిన్నిటాఁ బుట్టిన దేహి కింక కులశీలమేది

చన్నుఁబాలవాని కాచారమేది

పన్నినసంసారికి పరమాత్ము చింత యేది

పున్నతి జంతరపుబొమ్మ కుద్యోగ మేది

॥శర॥

పంచేంద్రియబద్ధునికి పట్టి స్వతంత్రమేది

చంచలచిత్తునికి విజ్ఞానమేది

యెంచ భూతావాసుని కింక జేసే ధర్మమేది

నించి మలమూత్రకాయునికి భోగమేది

॥శర॥

కామాతురునకును కర్మానుష్ఠానమేది

వాముల నిత్యలోభికి వైరాగ్య మేది

శ్రీమంతుడైన యట్టి శ్రీవేంకటేశ్వర నీవే

కామించి కాచితిగాక గతియేది

॥శర॥

రేకు 36 సంఖ్య 205 సంపు 15

పుట 137

సీ. ఇన్ని యోనులవాని కెటఁ గులశీలముల్ ?

చనుఁబాలవాని కాచార మేది ?

సంసారికిని శౌరిసంస్కరణం బేది ?

జంత్రపుబొమ్మకు జతన మేది ?

ఇంద్రియబద్ధున కేది స్వాతంత్ర్యము ?

చంచలాత్మునకు విజ్ఞాన మేది ?

మలమూత్రదేహికి దలఁప భోగ మేది ?

నిత్యమాయావికి సత్య మేది ?

గీ. సతతకామాతురున కనుష్ఠానమేది ?

పరమలోభికి వైరాగ్యపరత యేది ?

దయ్యములమారి కొనరించు ధర్మమేది ?

గరుడగిరిపతి గావక గతి మఱేది ?

36

## రా మ క్రి య

వాదమేల సారె సారె వడిముక్తి లేదంటె

వేదాంతశ్రవణము వెట్టికిఁ జేసేరా

॥పల్లవి॥

అరయ ప్రపంచమెల్ల నభేద మయితే

గురుఁడు శిష్యుఁడు లేఁడు కూడ దర్థము

సారిది నాత్మలోన సోహంభావన యయితే

సరి మును దేవపూజలు చెల్లవు

॥వాద॥

సహజలీలావిభూతి సర్వం మిథ్య యయితే

బహుయాగాదికర్మము పనిలేదు

మహిలోని జననము మరణము మాయ యయితే

విహితాచారము సేయ విధిలేదు

॥వాద॥

ఘటన బ్రహ్మము నిరాకార మయితేఁ బరియింప

యిటు పురుషసూక్తాదు లివి నీ కేల

అటు శ్రీవేంకటేశుదాస్యములేక బిగిసితే

సటలాడుకొనేటి రాక్షసమత మవును

॥వాద॥

రేకు 20

సంఖ్య 112

సంపు 15

పుట 75

సీ. విశ్వ మింతయును నభేదమై యయినచో

శిష్యుఁడు లేఁడు దేశికుఁడు లేఁడు;

ఆత్మఁ జింతింప సోహంభావనయె యైన

దేవతార్చనలకుఁ దావులేదు;

లీలావిభూతి శీలింప మిథ్యయె యైన

బహుయాగములతోడఁ బనియె లేదు;

పుట్టుట గిట్టుట వట్టిమాయయె యైన

నాచారములకు లే దవసరంబు;

గీ. కడకు బ్రహ్మంటె తా నిరాకారమైన

పురుషసూక్తాదులకు లేదు పుడమి నీడ;

వేంకటేశుదాస్యములేక విఱ్ఱవీఁగ

మాట లేటికి ? రాక్షసమతమె యగును.

37

## సా శ ం గ నా ట

విచారించుకోని వారి వెణ్ణితన మింతెకాని

పచారించి నీ కృపను బ్రతికితి నేను

॥పల్లవి॥

శ్రీమహాలక్ష్మియుండఁ బొంచి దరిద్ర మేలయుండు

కామధేను వున్నచోట కరవేలయుండు

కామించి నారాయణ నీ ఘననామ మున్నచోట

తామసాలుఁ బాతకాలు దగ్గరి యేలయుండు

॥విచా॥

చెంగట సూర్యుఁ డున్నచో చీకట్లేలయుండు

భంగించి గరుడుఁ డుండఁ బాము లేలయుండు

ముంగిట గోవిందుఁడ నీ ముద్రలు మేన నుండఁగా

అంగవికారము లయిన అజ్ఞాన మేలయుండు

॥విచా॥

తానే నిజమై వున్న చెంతఁ జంచల మేలయుండు

కానంబడి భక్తియుండ కలఁక యేల యుండు

ఔనవు శ్రీవేంకటేశ అంతరాత్మ నీ వున్నచో

ఆనుక శుభము లుండ నలపేలయుండు

॥విచా॥

రేకు 19

సంఖ్య 109

సంపు 15

పుట 73

సీ. దారిద్ర్య మెటులుండు దండనుండఁగ లక్ష్మి  
సురధేను వుండంగఁ గఱపు గలదె ?  
నారాయణుని ఘననామ ముండెడుచోట  
పాతకకోటు లేపగిది నుండు ?  
చీకటు లెట్లుండు చెంగట రవియున్నఁ  
గాకోదరము లున్నె గరుడుఁ డున్న ?  
తనమేన విష్ణుద్వాదశముద్ర లుండంగ  
తూలక యజ్ఞాన మేలయుండు ?

గీ. స్వస్థుఁడై యున్న నేల చాంచల్య ముండు ?  
భక్తి యుండంగఁ గలఁక యే భాతి నుండు ?  
అంతరాత్ముఁడై హరియుండ నఖిలశుభము  
లిరవుకొనుచుండ నిక నల పేల యుండు ?

38

## బౌ లి

తమ తమ యంతటికి తమవారె

గుమిగూడు కొనుటెంతె కొసర నేలయ్యా

॥పల్లవి॥

తల్లి శ్రీమహాదేవి తండ్రి పురుషోత్తముఁడు

తొల్ల దేవతలెల్ల తోడఁబుట్లా

పొల్లగారు జీవుఁ లెల్ల పుట్టి పోదురు వత్తురు

చెల్లఁబో యిందులకుఁగా చింత లేఁటికయ్యా

॥తమ॥

హరిభక్తు లేలికలు ఆచార్యుఁ డొక్కడే దాత

పరమాత్మనామములే బంధువులు

సరవి జంతువులకు సంసారమే ధర్మము

పరుల కెల్లా నింతేసి భ్రమత లేలయ్యా

॥తమ॥

హితులు వేదరాసులు యిల్లాలు వివేకము

సుతుఁడు తనలోపలి సుజ్ఞానము

గతి శ్రీవేంకటేశుఁడె కలవాఁడు ప్రాణులకు

మతిమంతుల కిందులో మఱపు లేదయ్యా

॥తమ॥

రేకు 18

సంఖ్య 100

సంపు 15

పుట 67

సీ. భువనమాతయె తల్లి పురుషోత్తముఁడు తండ్రి  
తొల్లి తోఁబుట్టువు లెల్ల సురలు  
పుడమిలో జీవులు పుట్టి పోదురు వత్తు  
రిందుకుగాఁ జింత లేఁటికయ్య !  
హరిభక్తు లేలిక లాచార్యుఁడే దాత  
పరమాత్మనామముల్ బంధుజనులు;  
సరవి జంతువులకు సంసారమే ధర్మ  
మింతేసిభ్రమ లిందు నేఁటికయ్య !

గీ. సతి వివేకమ్ము; వేదముల్ హితులు; సుతుఁడు  
లోని విజ్ఞాన; మెల్లెడ ప్రాణులకును  
సర్వవిధములగతి శేషశై లవిభుఁడె  
మతియుతుల కిందులో సుంత మఱపులేదు.

39

## శుద్ధపసంతం

ఎన్ని లేవు యీ యింద్రజాలములు యెట్లు నమ్మెడిది వో సర్వేశ్వర  
మన్నించి నన్నిట బోధింపగదవె మాయాతీతుడ విన్నిటను ||పల్లవి||

తామసునకుఁ బుట్టిన సుజ్ఞానము తత్త్వవాదమునకే మొదలు  
కాముకునకుఁ దోచిన వివేకము కాంతాళములకే సెలవవును  
పామరునకుఁ బొడమిన వైరాగ్యము పరదూషణకే పనియవును  
సామాన్యన కటువచ్చిన చదువులు సాధింపవు మోక్షముతెరువు ||ఎన్ని||

జగతి నాస్తికున కొదవిన సత్యము శపథంబులకే గుఱియౌను  
మగటిమి దుర్జనుఁ డెఱిగినమంత్రము మారణాదులకే సాధనము  
పగటున లోభి యొనర్చిన పుణ్యము ప్రత్యవాయముల కాలయము  
వెగటునఁ గ్రూరుఁడు చేసిన తపమది వీరిడితనముల కాకరము ||ఎన్ని||

సరిఁబాపికిఁ గల దాక్షిణ్యము జారచోరులకు సహాయము  
విరసవర్జనున కాచార మట్టిన విపరీతంబులే దొరకొనును  
దురితచిత్తునకుఁ జిక్కినయుక్తులు తుచ్చంబులపాలుగఁ జేయున్  
చిరముగ శ్రీవేంకటేశ మిమ్ముఁ గొలిచినవారలే యిల నతిఘనులు ||ఎన్ని||

రేకు 56 సంఖ్య 317 సంపు 15 పుట 213

సీ. తామసునకుఁ గల్గు దండిసుజ్ఞానమ్ము  
తత్త్వవాదమునకే దారిదీయుఁ ;  
గాముకునకుఁ బొడకట్టు వివేకమ్ము  
సెలవగుఁ గాంతాళములకే యెపుడు  
పామరునకు జతపడిన వైరాగ్యమ్ము  
పరదూషణములకే పనికివచ్చు;

సామాన్యనకు వచ్చు చదువులు గిడువులు

సాధింపలేవు మోక్షమ్ము తెరువు ;

ఉర్వి నాస్తికునకు నొదవిన సత్యమ్ము

శపథంబులకే చాలిచాలకుండు ;

దుర్జనుఁ డెఱిగిన దొడ్డమంత్రము మార

ణాదుల కెపుడు సహాయకారి ;

భువి లోభి యొనరించు పుణ్యమ్ము ప్రత్యవా

యములకు నెల్లప్పు డాలయమ్ము ;

క్రూరుండు గావించు ఘోరతపంబు వీ

ఱిడితనంబుల కెల్ల విడిదిపట్టు

గీ. పాపిదాక్షిణ్యమది సాయపడును జార  
చోరులకుఁ ; దుచ్చకృత్యాల బారిఁద్రోయు  
దురితచిత్తుల యుక్తులు; చిరము మిమ్ముఁ  
గొలుచువారలే యతిఘనుల్ కొండలప్ప !

## సా మం త

నేనే భాగ్యవంతుడను నీ కృపగలిగె నాకు  
జ్ఞాన మిచ్చితివి నే సంసారము సేయఁగాను  
పుట్టుదరిద్రుడై వున్నప్పుడు వచ్చిన సంపద  
లట్టే వేచవేచెడు దాగేయప్పటి తీపు  
దట్టమై యాకలిగొన్న తఱిగల యాహారము  
గట్టిగాఁ జవియైనట్టు గలిగె నీ భక్తి  
చిక్కులులేక భీతివాసినమీది సంతోషము  
నిక్కపురోగము మానిన సౌఖ్యము  
మిక్కిలి యప్పులుదీఱి మెఱసే దొరతనము  
గక్కన నా కబ్బినట్టు గలిగె నీ భక్తి  
జడిసి యెండదాకిన సమయమందలి నీడ  
అడవిలోపల సహాయమైన తోడు  
అడరి దొరకైనట్టు లట్టే శ్రీవేంకటేశ  
కడఁగి నీ కృపవల్లఁ గలిగె నీ భక్తి

॥పల్లవి॥

॥నేనే॥

॥నేనే॥

॥నేనే॥

రేకు 76 సంఖ్య 440 సంపు 15 పుట 296

సీ. వేచవేచెడును త్రాగువేళ గైకొను తీపు  
కటిక పేదఱిమిని గలిగిన సిరి  
దట్టంపుటాకలి తఱిగల బోనమ్ము  
చవియైనయటుగల్గె సాంద్రభక్తి;  
భయమువాసినమీది పరమసంతోషమ్ము  
రోగమ్ము మానిన సాగు సుఖము  
అప్పు లన్ని యుదీఱి యడరు దొరతనమ్ము  
లభియించినటు భక్తి లభ్య మయ్యె;

గీ. ఎండదాకిన సమయమం దెలయునీడ  
యడవిలోపల సమకూడినట్టితోడు  
కైవడిని నాకు వేంకటకటకనిలయ !  
నీ యపారకృపం గల్గె నీదుభక్తి.

## శ్రీ రా గం

నీవే వచ్చి ప్రత్యక్షమై నిలుతువుగాక మాకు  
భావించి నిన్ను రూపించి పట్ట నెట్టువచ్చును  
పాలజలనిధిలోన పండేది నీ కొక చోటు  
వోలి జీవులలో నెల్లా వుండేది నీ కొకచోటు  
తేలగిల సూర్యునిలో తిమ్మట నీ కొకచోటు  
తాలిమి ని న్నెందని వెదకఁగల మింకను  
అనలుని లోపల నారగించే దొకచోటు  
గొనకొని వైకుంఠానఁ గొలువుండే దొకచోటు  
పొనుఁగక దాసులిండ్లఁ బూజు గొనే దొకచోటు  
ఘనుఁడ నిన్ను సోదించి కన నెట్టువచ్చును  
రతిఁ దులసివనాన రచ్చ సేసే దొకచోటు  
కతలుగా లక్ష్మీతోడ కాఁపురము లొకచోటు  
తతి శ్రీవేంకటాద్రిపైఁ దగఁ గాణా చొకచోటు  
యితవుగా నీ చొప్పు లెత్తఁగ మా తరమా  
రేకు 64 సంఖ్య 367 సంపు 15 పుట 247

॥పల్లవి॥

॥నీవే॥

॥నీవే॥

॥నీవే॥

సీ. ఎదుటఁ బ్రత్యక్షమై యీవె నిల్తువుగాక  
భావించి ని న్నెట్లు పట్టవచ్చు ?  
పాలకడలి నీకుఁ బవళింప నొకచోటు  
జీవాత్మ లరయ వసించుచోటు  
ఆదిత్యమండల మ్మటు గ్రుమ్మరిలుచోటు  
విష్ణుఁడా ! ని న్నెందు వెదకఁగలము ?  
అగ్నిహోత్రమౌకక దారగించెడుచోటు  
కొలువుండుచోటు వైకుంఠనగరి  
పూజలుగొనుచోటు పుణ్యదాసగృహాలు  
సోదించి ని న్నెట్లు చూడనగును ?

గీ. తులసివనభూమి రచ్చలుసలుపు చోటు  
కలిమిచెలితోడ కాపురము లొకచోటు  
అహిగిరీంద్రమ్ము కాణాచియైనచోటు  
దేవ ! నీ చొప్పు లెత్తంగ మా వశంబె ?

## శ్రీ రా గం

తెలియదు నీ మనసు దేవోత్తమా

సులభుడ వని విని చొరచారీ మనసు

॥పల్లవి॥

చూతును నీ మూరితిని చొప్పుగాఁ గన్నులెదుట

ఆతుమలోఁ దలపోసే ననుచును అలవరచుకొందును

నీతి యెంచి చూచితేను నీ వెంత నే నెంత

యీతల నా యగ్గలికెకు నే మనుచున్నాడవో

॥తెలి॥

నెట్టుకొనఁ బూజింతు నీవు నా వాడవే యంటా

పెట్టెలోన నుంచి చక్కబెట్టుకొందును

యెట్టిది నా సాహసంబు యేమిట నిన్ను మెప్పించితి

నట్టనదుమ న న్నెట్టు నవ్వుతా వున్నాడవో

॥తెలి॥

నొడిగి నిన్నుఁ బిలుతు నోరునిండాఁ బేరుకొని

యెడయ కెందున్నాడవో యెక్క డెక్కడ

అడరి శ్రీవేంకటేశ అలమేల్మంగపతివి

వడి న న్నేలితి వెటువంటి సుకృతివో

॥తెలి॥

రేకు 72 సంఖ్య 413 సంపు 15 పుట 278

సీ. కాంచెద నీమూర్తి గన్నులయెదుట ని  
 న్నలవరించితి నాత్మ నని తలంతు;  
 నెంచిచూడంగ నీ వెంత ? నే నెంత ? యే  
 మనుచుంటివో నాదునగ్గలికకు  
 నా వాడవే సుమీ నీ వని పూజింతు  
 పెట్టెలో నిడి చక్కబెట్టుకొందు  
 నెట్టి సాహసము ? ని న్నేమిట మెప్పించి  
 నాడ ? న న్గని యెంతనవ్వుకొనెదో ?

ఆ. నిన్నుఁ బిలుతు నోటినిండుగఁ బేర్కొని  
 యెడయ కెందుఁగలవో ? యేడ కేడ ?  
 ఏలితివి గదయ్య ! యెటువంటి సుకృతివో  
 అంజనాద్రివాస ! ఆదిపురుష !

## సా శం గ నా ట

నేరమెల్లా నాదే కాక నీకుఁ గడమ వున్నదా

సారె నమ్మితే రక్షించఁజాలుదువు మఱి యేలుదువు గాకా

॥పల్లవి॥

నీ వెత్తిన వెట్టిమోపు నే నడవిఁ బారవేసి

వేవేలు విన్నవించినా విందువా కాదందువుగాక

కావించి నీవు చెప్పిన కర్మఫలము నీ కిచ్చి

యేమి ని న్నడిగినా నీ విత్తువు మఱి మెత్తువుగాక

॥నేర॥

చెలఁగి నీవు నియమించిన యానాజ్ఞ దోసి

కొలుపుకు వచ్చితేఁ జేకొందువా పొమ్మందువు గాకా

అల నీవు గల్పించిన యాశ్రమధర్మముననే

కెలన నుండిన బ్రదికింతువా కృప నింతువుగాకా

॥నేర॥

నేరక నీ బంట్లను నిరాకరించి వచ్చి

కూరిమి మొక్కితేఁ గనుఁగొందువా వలదందువుగాక

కోరి పెద్దల సేవించుకొని వారిచేఁ జెప్పించి

చేరితే శ్రీవేంకటేశ చిక్కుదువు మఱి దక్కుదువు గాకా

॥నేర॥

రేకు 62 సంఖ్య 352 సంపు 15 పుట 237

సీ. ఈవు నా నెత్తికి నెత్తిన మోపును  
 ప్రాల్మాలి యడవిలోఁ బాఱవైచి  
 వే వేలు నే విన్నవించిన వీనుల  
 విందువా ? కినుకఁ గాదందుగాక;  
 ఈవు చెప్పినపనిఁ గావించి యా కర్మ  
 ఫలము నీకే సమర్పణ మొనర్చి  
 ఇహపరసుఖముల నేవి ని న్నడిగిన  
 నిత్తువు మఱి మఱి మెత్తుగాక  
 నీ యాజ్ఞ పోఁద్రోసి నీ కొల్వఁజేరఁ జే  
 కొందువా ? వెడలిపొమ్మందుగాక;  
 త్వత్కల్పితాశ్రమధర్మవర్తన బ్రతి  
 కింతువు సత్కృప నింతుగాక

గీ. నీదుబంట్లను నిరసించి నీకు సల్పు  
 వందనము గొందువా ? వలదందుగాక;  
 పెద్దలగువారిచేతఁ జెప్పించి చేర  
 కొండలప్పు ! చిక్కుదువు దక్కుదువు గాక !

నా ట

నిన్నడిగే నానతీవే నేనీపుట్టుగులకు  
పన్ను కొన్న నేరమి నాపై నెట్టుగలిగె      ||పల్లవి||  
పూర్వపునీవు పురాణపురుషుడవు గనక  
పుర్విపై నీ వెఱుంగని దొకటిలేదు  
పర్విన కోటిసూర్యప్రకాశుడవు గనక  
సర్వజ్ఞ నీవుగానని చందమేమీ లేదు      ||నిన్న||  
వినుతించ నీవు వేదవేద్యుడవు గనక  
మనసులో నీ కెక్కడ మఱపులేదు  
అనిశము నీవు సర్వవ్యాపకుడవు గనక  
యెనయంగ నీకు విరహిత మెందూలేదు      ||నిన్న||  
పొంతనీవు పంచమహాభూతేశుడవు గనక  
పంతాన నీవులేని ప్రపంచము లేదు  
అంతర్యామివి శ్రీవేంకటాధిపతివి గనక  
చింతాకంత నీవులేని చేష్ట లేడా లేవు      ||నిన్న||

రేకు 59 సంఖ్య 337 సంపు 15 పుట 227

సీ. కృపక దెల్పగదె పురాణపురుషుడవు గాన  
సుర్వి నీ యెఱుంగని దొకటి లేదు;  
సూర్యకోటిప్రకాశుడవు సర్వజ్ఞుడ  
వీవు గాననిచంద మెందులేదు ;  
వేదవేద్యుడవు విమలబుద్ధివిగాన  
మనసులో నీకేడ మఱపులేదు ;  
పంచమహాభూతపతివి గావున నీవు  
లేని ప్రపంచము లేదు లేదు ;

ఆ. అఖిలమునకు నీవె యంతరాత్మపుగాన  
నీవులేనిచేష్ట లేద లేవు ;  
ఇన్ని పుట్టువులకు నే నొనర్చిన నేర  
మేమి వేంకటేశ ! యెట్టు గలిగె ?

సా మం తం

దైవమా నీ తప్పులేదు తలంచేవారిభాగ్యమే  
వేవేలుగా నుతియించి వేదములే నిన్నును      ||పల్లవి||  
నీవు గలవనేచోట నీగుణములు గలవే  
నీవులేనిచోట నిర్గుణ మౌను  
భావించితే మనసులోఁ బరగు నీ సాకారము  
ఆవల నిన్నుఁగానని దది నిరాకారము      ||దైవమా||  
యెఱింగి కనుగొంటేను యీ జగ మెల్లా నిజము  
యెఱుంగక మఱచితే నింతా మిథ్యా  
వుఱక భక్తి సేసితే నుండు నందు భేదము  
నెఱయా నొల్లకుండితే నిలుచు నభేదము      ||దైవమా||  
తపము ఫలించెనంటే దండనుండు మోక్షము  
యెప్పుడు నిష్ఫలమంటే యెన్నడు లేదు  
కృప నలమేల్కొంగకధిప శ్రీవేంకటేశ్వర  
కపటము లింకనేల కావవే యిందఱిని      ||దైవమా||

రేకు 77 సంఖ్య 442 సంపు 15 పుట 297

సీ. కలవు నీ వనుచోట గలవు నీ గుణములు  
నీవులే వనుచోట నిర్గుణమౌ;  
భావింప మనసులోఁ బరగు నీ యాకృతి;  
కానకుండుట నిరాకార మంతె;  
ఎఱింగి కనుంగొన్న నీ జగమ్ము నిజమౌ;  
యెఱుంగక మఱచిన నింత మిథ్య;  
అటు భక్తి సేసిన నందుండు భేద; మ  
ట్లోల్లకున్న నభేద మొప్పు చుండు ;

గీ. తపముఫలించు నన ముక్తి దండనుండు;  
లేదు నిష్ఫల మన; లేదు నీదుతప్పు  
తలంచువారిభాగ్యంబె; వేదములు నిన్నుఁ  
గడు నుతించె; కపటమేల ? కావు మమ్ము.

## భూ పా ౪ ౦

సర్వశక్తివి నీవే సకలలోకేశ్వరా  
నిర్వహించి నన్ను రక్షించగ నీవే

||పల్లవి||

తండ్రిపైఠె జేసిన భక్తి దైవమా నీకే సెలవు  
తండ్రికి తండ్రివి నీ వంతర్యామివి  
మండ్రాడి తల్లిపైఠె జేసే మచ్చి కెల్లా నీది  
నిండ్రు (?) దల్లిలోవాడవు నీవె కనక

||సర్వ||

పెండ్లాముపైఠె జేసిన ప్రేమలెల్లా నీ సొమ్మే  
పెండ్లాములో భావన నీ పెంపేకనక  
వెండ్లకై బంగారులకై వెలసే తపసు నీదె  
యిండ్లిండ్ల సంపదలు నీ వింతాంగనక

||సర్వ||

కిమ్ములదేహానకు భోగించిన భోగము నీదె  
నెమ్మది నంతర్యామివి నీవు గనక  
యిమ్ముల శ్రీవేంకటేశ యిన్నియు విన్నవించితి  
కమ్మి నా కన్నిటికీ కర్తవు నీవే కాన

||సర్వ||

రేకు 25 సంఖ్య 144 సంపు 15 పుట 96

సీ. తండ్రిపైఠెగలభక్తి తండ్రికి దండ్రీ వం  
తర్యామివగు నీకె ధారవోతు  
మఱి తల్లిపైఠెజేయు మచ్చి కెల్లయు నీది  
యిటు తల్లిలోవాడ వీవె గనుక  
పెండ్లముపైఠెజేయు ప్రేముడి నీ సొమ్ము  
పెండ్లముతలంపు నీ పెంపె గనుక  
వెండికై పసిడికై వెలయు తపము నీదె  
యన్ని సంపదలు నీ యవియె గనుక

గీ. నెమ్మి మేన భోగించు భోగమ్ము నీదె  
యెప్పుడు జీవాంతరాత్ముండ వీవె గనుక  
విన్నవించితి ననుకట్రోవ వేంకటేశ !  
క్రమ్మి నా యన్నిటికీ నీవె కర్త గనుక.

47

## గౌ ౪

ఇదె నీ చిత్తం బింక నాభాగ్యము యిన్ని విన్నపము లిందునే వున్నది  
హృదయములోపల నీ వున్నాడవు యెఱుంగని యర్థం బించుక లేదు

||పల్లవి||

మొగి నాయుష్యము నూరేండ్లు ఇంక ముందరజేసెద బుణ్యము లనుచును  
తగ నా యిచ్చల వలసినట్ల నేం దప్పె ననక భోగించితిని  
జిగి నొకదేవత ననుచరించను సేసినధర్మం బొకటిగానను  
నిగిడి వృద్ధునైతి నింతలోనను నీ ముందర నే నిలిచితిని

||ఇదె||

అనేకకాలము బ్రహ్మకల్పము నడలయందు నే జన్మించి ముక్తి వదతునని  
పొనుంగుచు నిహమే కోరుచు నాసల పుట్టుగులకు నొడిగట్టితిని  
అనిశము మునులను అవలంబించను ఆధార మొక్కటి సంపాదించను  
తనిసి యిదివో దుర్బలుడనైతి నీ దయాదృష్టి నే తగిలితిని

||ఇదె||

శ్రీవేంకటగిరి పరమపావనము చేరియందు నీ సేవ సేతునని  
త్రోవచూచుకొని యిన్నాళ్ళ (?) దనుక దొరకొని వేడ్లల మెలగితిని  
భావములో నొక యుక్తియు వెదకను పరులు నాకు రక్షకులని తలచను  
చేవమీటి నిర్భరుడ నైతిని శ్రీసంకల్పాశ్రితుడ నైతిని

||ఇదె||

రేకు 56 సంఖ్య 318 సంపు 15 పుట 214

సీ. ఆయువు నూతేడు లవలంజేసెద పుణ్య  
ము లని భోగించితి వలసినట్టు;  
లోకదేవతను గొల్వ; నొక ధర్మమును జల్ప;  
నింతలో వృద్ధునై యెదుటం బడితి;  
ఎట్టకేలకు ముక్తి నెనయుదు నని, యిహం  
బాశించి బహుజన్మ లందినాడ;  
ననుసరింప మునుల; నాధార మార్జింప;  
ముదిసి నీ కన్నులముందుం బడితి;

గీ. చేరి శేషాద్రి నీ సేవ చేయుదు నని  
యిన్ని నాళ్లకు దొరకొంటి; నెడద నెట్టి  
యుక్తి వెదక; సంరక్షణ కొరుల నెంచ;  
హృదయవర్తి వీ వెఱుంగని దేమి స్వామి !

48

నా ట

అలసితిని పుణ్యపాపముల ఆకలిబడి నేను  
గెలిచితిని నిన్ను గొలిచి యింక గీర్తింపుచు నిర్మలుండ నైతిని ||పల్లవి||

యింక నేను యీ పదునాలుగులోకములు చొచ్చి

యెన్నాళ్లు దప్పించుకొనువాడ

యింక నేను నేజేసిన దానంబులు చూపి

యెందాకా బెనగెడువాడ

యింక నేను నాపుత్రమిత్రులనడుమ

నెట్లు దాగంగలవాడ

యింక నేను యిల దివ్యతీర్థముల వెంటవెంట

నెక్కడని పారేడంగలవాడ

||అలసితి||

యింక నేను నానాదేవతల మణుంగునను

యేది గొలది దొబ్బగలవాడ

యింక నేను బహుజంతురూపములు గైకొని

యే పగిదిని బొంకంగలవాడ

యింక నేను మంత్రములు జపించి

యే రీతి మాయల గెలిచేటివాడ

యింక నేను సంసారము చూపి

యేమని నమ్మించగలవాడ

||అలసితి||

యింక నేను నీదాసుడనై ఇటువలె నుండంగలవాడ

యింక నేను నీవేగతి యని యిహము బరము జేకొనువాడ

యింక నేను అలమేలుమంగకు యాశ్వరుడవైన శ్రీవేంకటేశా

యింక నేను ఆచార్యుననుమతి హృదయములోపల దలచువాడ ||అలసితి||

సీ. ఏడేడు లోకంబు లెన్నినా క్లిటుసొచ్చి

తప్పించుకొనువాడ దానములను

బొనరించి యెందాక బెనగువాడ ? నికెట్లు

దారసుతులమధ్య దాగువాడ ;

వివిధతీర్థములవెంట నే కైవడి

బాటాడంగలవాడ బ్రత్యహంబు ?

పలువేల్పులమణుంగు పనివడి చేరి నే

నెటు కర్మసంగతి నీగువాడ ?

బహుజంతురూపముల్ వడసి యే తీరున

గాలమంతయును బొంకంగలవాడ ?

ఏ మంత్రములు జపించి మాయల గెల్చి

దురితసంసారము ద్రోయువాడ ?

గీ. అలసితిని పాపపుణ్యమ్ము లాచరించి

యింక నినుగొల్చి కీర్తించి యిహము పరము

చేకొనంగలవాడ లక్ష్మీకళత్ర !

తలచునన్ గురుననుమతి దలచువాడ.



## గు జ్ఞ రి

కరుణానిధివి గాఁగ కాచేవుగాక  
యిరవై నావంటివాని కిది యసంగతము      ||పల్లవి||

నేర నే పుణ్యముసేయ నిత్యానిత్య మెఱింగి  
నేరుతు రిత్తచేతుల నీకు మొక్కేది  
యే రీతిఁ బర మిచ్చేవో యేమిగలదు నాయందు  
కారణములేని యీవి కడు నసంగతము      ||కరుణా||

లేదు విజ్ఞానము గొంత లేశమైన నాయందు  
సాదించఁ గద్దొకటి మీ శరణనేది  
ఆదిగొని నన్నుఁ బాయ వంతరాత్మవై నీవు  
వీడరవెల్లి? పొందులు విన నసంగతము      ||కరుణా||

కాను నే నరుహుడను కదిసి పనులకు  
నే నవుదు నొకటికి నిన్నుఁ బాడను  
యీ నెపాన శ్రీవేంకటేశ నన్ను నేలితివి  
దానికిఁ దగ్గఁతె కాక దాఁట నసంగతము      ||కరుణా||

రేకు 29 సంఖ్య 165 సంపు 15 పుట 110

సీ. కరుణానిధివిగానఁ గాతువుగాక ! యీ  
జడుఁబాయకుంట యసంగతమ్ము;  
నేర రవ్వంత పున్నియము గావింపంగ  
మొండిచేతుల నీకు మ్రొక్క నేర్తు;  
ఏ రీతిఁ బరము నా కిత్తువో ? నాయందు  
స్వామి ! నీ యీవి యసంగతమ్ము;  
లేదు విజ్ఞానమ్ము లేశమ్ము నాయందు  
నిను శరణనియెడు మనసు గలదు;

గీ. కాను యోగ్యుడఁ బనులను గదిసించేయ;  
నే నవుదు నిచ్చ నోరార నిన్నుఁబాడ  
నీ నెపమ్మున జాలి న న్నేలినావు  
సరికి సరిగాక మించు టసంగతమ్ము.

## దే శా క్తి

శరణాగతుడను విచార మింత వలెనా నన్ను  
నిరుహేతుకానఁ గావనేరవా యేమి      ||పల్లవి||

నన్ను నొకజంతువు నున్నతిఁ గాచుటకుఁగా  
పన్ని నట్టి కర్మములబారిఁ దోయవలెనా  
మన్నన లక్ష్మీపతివి మహినెల్లా నేలేవు  
వెన్నుఁడ నన్నుఁగావ వ్రేఁగా యేమి      ||శరణా||

పుట్టించినయట్టి నీవు పూరిమేప వెప్పుడును  
కట్టిడిపరులఁజూపి కాకుసేయవలెనా  
అట్టి బ్రహ్మాఁగన్న తండ్రివదె లోకములు కుక్షిఁ  
బెట్టుకున్నాడవు నన్నుఁ బెనుపవా నీవు      ||శరణా||

అపరాధినైతిఁబో నీ వన్నిటా న న్నేలితివి  
చపలపుటాసలలో సడిఁబెట్ట వలెనా  
యిప్పుడు శ్రీవేంకటేశ యిన్నిటా న న్నేలితివి  
కప్పురైన మా నుతులు ఘనము గాదయ్యా      ||శరణా||

రేకు 29 సంఖ్య 170 సంపు 15 పుట 113

సీ. శరణాగతుండ విచార మింత వలెనా ?  
నిర్వాజముగఁ బ్రోవ నేర వేమి ?  
నను జంతుమాత్రు నొక్కనిఁ గూర్మిఁ గాపాడఁ  
దొడరి కర్మలబారిఁ ద్రోయవలెనె ?  
పద్మావతీప్రాణపతివి లోకా లేలు  
వాడవు న న్గావ భారమేమి ?  
పుట్టించి యెప్పుడు పూరి మేపవు, చూపి  
చెనఁటుల, నిటు కాకు సేయవలెనె ?  
అట్టి బ్రహ్మకుఁ దండ్రి వదె లోకములఁ గుక్షిఁ  
బెట్టుకొంటివి నన్నుఁ బెనుప లేవె ?

గీ. అన్ని తెఱఁగుల నపరాధినైతిఁ బొమ్ము  
పాడుకోర్కులఁ జీకాకుపఱచవలెనె ?  
కపటవినుతులు నీ కేమిఘనము లయ్య ?  
కరుణ రక్షింపు మయ్య ? వేంకటగిరీశ !

## ముఖారి

నడచీ లోకము బ్రహ్మనాటనుండి సహజము

యెడయక శరణని యియ్యకొంటి సుఖము

॥పల్లవి॥

ఉదయాస్తమయములు వొక రన్నట్టయ్యానా

చెదరి మేలునుఁ గీడు చెప్పినట్టు సేసినా

యిది దైవకల్పితము యెవ్వరి నేమనవచ్చు

కదిసి యైనది యయ్యా కాని దెన్నడుఁ గాదు

॥నడచి॥

జననములు మరణములు జంతువుల యిచ్చలా

వొనర కలిమిలేము లొకరన్న దొనా

ఘనమైన హరిమాయకల్పితము లివి తొల్లె

పొనిఁగి పొయ్యేవిపోవు పోని వెన్నడుఁబోవు

॥నడచి॥

శ్రీవేంకటేశ నీవు సేసిన సేతలోన

భావించి తెలియలేక భ్రమసితి మిన్నాళ్లు

సావధానమున నిందు శరణంటిమి నీకు

యే వేళ మమ్ముఁగాచితి విన్నిటా గెలిచితిమి

॥నడచి॥

రేకు 38

సంఖ్య 217

సంపు 15

పుట 145

సీ. ఉదయాస్తమయములు, పొదలు మేలును గీడు

నొకరుసెప్పినయట్లు లొదవు నేమి ?

కదిసి యైనది యగుఁ; గాని దెన్నడు గాదు

దైవకల్పితముల దాటఁ దరమె ?

జంతుల యిచ్చలా ? జననాలు మరణాలు

కలిమిలేములు మతి కొలఁదు లేమి ?

పోవునట్టివిపోవు పోని వెన్నడుఁ బోవు

ఘనమైన హరిమాయ గడవ వశమె ?

ఆ. నలువనాఁటినుండి నడచులోక మ్మిట్లె

తెలియలేక బ్రమసి తిరిగినాము ;

సావధానమున వృషాచలాధీశ ! నీ

పదయుగమ్ము గొల్చి బ్రదికినాము.

52

## గుండక్రియ

ఎంత మందెమేళము యేమనఁగ వచ్చు నాకు

చెంత నీవు నాకుఁ బనిచెప్పవలెఁ గాక

॥పల్లవి॥

నే నీకు బంటను నీవు నా కేలికవు

అనుకొని హద్ద నుండుమని యెట్లు నియమింతు

నానాఁటికిఁ బేరుకొని నంటున నే రీతిఁ బిలుతు

కానీలే నీ వేళ లెఱుఁగక యెట్లు దలఁతు

॥ఎంత॥

యేదైనా నాసపడి యెట్లు ని న్నడుగవచ్చు

సోదించి నీ భావమెట్లుఁ జూడవచ్చును

పాదుగా సంపదలకై పనులెట్లు గొనవచ్చు

యే దెసఁ జిత్తమెఱుఁగ కేగతి విన్నవింతు

॥ఎంత॥

యెప్పుడైనా నెట్లువచ్చి యెదుట నిలువవచ్చు

చిప్పిల ని న్నంటి యెట్లు సేవసేతును

అప్పుడ శ్రీవేంకటేశ అలమేలుమంగపతి

కప్పి న న్నేలితివి కాదన నెట్లువచ్చు

॥ఎంత॥

రేకు 69

సంఖ్య 399

సంపు 15

పుట 268

సీ. నీకు బంటను నేను నీ వేలికవు నాకుఁ

జెంతనుండఁగ నియమింతు నెట్లు ?

నానాఁటఁ బేర్కొని నంటున నెటుపిల్లు

నెఱుఁగక నీ వేళ లెట్లు దలఁతు ?

ఎదియైన నాశించి యెటు ని న్నడుగవచ్చు

సోదించి తలఁపెట్లు చూడవచ్చు

పడయంగ సంపదల్ పనులెట్లు గొనవచ్చు

మనసు గుర్తింపక మనలు టెట్లు ?

ఆ. ఎప్పుడేనివచ్చి యెదుట నిల్చుట యెట్లు ?

చేతనంటి సేవచేయు టెట్లు ?

ఎంత మందెమేళ మే మనఁగా వచ్చు

పనులు నీవె చెప్పు వలయు నాకు.

53

## భై ర వి

కంటి మన్ని టిసత్వలు కమలాక్ష యిక నీవే  
యింటి వేలుపవై మమ్ము నీడేర్తువు గాకా

||పల్లవి||

తొల్లి లేదా జ్ఞానము తొడరి యాతుమలోన  
అల్లన మోక్షము చూపదాయఁగాక  
చల్లఁగ మనసెకాదా చవులెల్లాఁ జూపినది  
వెల్లిగా బ్రహ్మానందము వెదకదు గాకా

||కంటి||

యిరవై యారుశాస్త్రము లివేకావా చదివేవి  
హరి నిన్ను బోధింప వాయఁగాక  
గరిమ నీలోకములే కావా చొచ్చివెళ్లేవి  
విరక్తుఁజేసి కర్మము విధ్విదాయఁగాకా

||కంటి||

చెప్పుదు బుద్ధులే కావా చెవులలో నిండినవి  
చిప్పిల నీ భక్తునిఁగాఁ జేయవుగాక  
యిప్పుడే శ్రీవేంకటేశ యేలితివి నన్ను నిట్టె  
యెప్పటి నేనేకాదా యికఁక బాయఁగాక

||కంటి||

రేకు 55 సంఖ్య 311 సంపు 15 పుట 209

సీ. అన్నింటిసత్తువ లరసినారము నీవే  
యీడేర్తుగాక మ మ్మిందిరేశ !  
ఆత్మలోపల జ్ఞాన మడరదా తొల్లి ? కా  
సంత మోక్షము చూపదాయెఁ గాక  
మనసేగదా చవుల్ మరపినట్టిది ? యవ్య  
యానందము వెదక దాయెఁగాక  
చదివెడి వీ యాఱుశాస్త్రమ్ము లేగదా  
అటు నిన్ను బోధింప వాయెఁగాక  
విష్టపమ్ములు చొచ్చి వెడలెడి వివి కావె  
యకట ! కర్మము వీడదాయెఁగాక

గీ. ఎప్పు డాలించినను బుద్ధు లివియ గావె  
భక్తుఁ గావించుటకుఁ బాలుపడవుగాక  
యిప్పుడే వేంకటేశ ! న న్నేలినాడ  
వెప్పటి నరుండనే పాయ నింక నిన్ను.

54

## భౌ లి

నెట్టన సంతమాత్రాన నీవాఁడె వాఁడు

యెట్టైనాఁ గావకపోదు యీ సంబంధమునను

||పల్లవి||

చిలుకను రామ తమ్మా పలుకుమను నొక్కఁడు  
పిలుచుఁ దిమ్మా యని నీ పేరిటివాని నొక్కఁడు  
వెలయ గోవిందాయని వెఱగువడు నొక్కఁడు  
అలసినవేళ హరి హరి యను నొక్కఁడు

||నెట్టన||

సింగారానకు నొక్కఁడు చిన్ని తిరుమణివెట్టు  
వెంగొంగనామము వెట్టు వెక్కిరింపుచు నొక్కఁడు  
పంగనామముగఁ బెట్టు బహురూపగాఁ డొక్కఁడు  
సంగతాలకుఁ బెట్టు వేసాలనామ మొక్కఁడు

||నెట్టన||

సరుగ నీ గుడిలోన సాగిలిపండు నొక్కఁడు  
వరుస నూరకే తలవంచు సారె నొక్కఁడు  
యిరవై శ్రీవేంకటేశ యిన్నీ నీ మొక్కులు గానే  
అరసి చేకొందువు నీ వంత సులభుఁడవు

||నెట్టన||

రేకు 62 సంఖ్య 355 సంపు 15 పుట 239

సీ. రాచిల్ల ననుమను రామాయని యొకండు  
పిలుచు తిమ్మయని నీపేరనొకఁడు  
గోవింద యని వెఱగుపడు నొక్కఁడు హరీ  
హరియని యొకఁడాఁడు నలసినపుడు  
చిన తిరుమణి పెట్టు సింగారమున కొక్కఁ  
డిడు కొంగనామంబు నింకొకండు  
పంగనామముఁ బెట్టు బహురూపుఁ డొకఁడు వే  
సాలనామము వెట్టు సరవి నొకఁడు

గీ. పరఁగ నీగుడి సాగిలిపండు నొకఁడు  
సరగ నూరకే తలవంచు సారె కొక్కఁ;  
డంతమాత్రాన నావాడటంచు వానిఁ  
బ్రోతు వీవెంత సులభుఁడవో ముకుంద !

55

## క న్న డ గౌళ

నీ మహిమ దలంచుకొని నీవే రక్షించుటగాక  
స్వామివి మామీద నీవు సడివేయనేలా

॥పల్లవి॥

నే నొక్క యణుమాత్రము నీవు మహద్రూపుడవు  
కానీలే నీముందర నాకథ యేమి  
పూని చిత్రగుప్తులచే పుణ్యపాపము వ్రాయించి  
ఆని లోకాల కెక్కించి ఆఱడిచి బెట్టనేలా

॥నీమహి॥

నేర నేం బరతంత్రుడ నీవు స్వతంత్రుడవు  
యీ రీతివాడ నను నెంచ నేది  
సారెకు రవిచంద్రులసాక్షిగా మా కిటు లెట్టి  
కోరిపనులు సేయించి గౌరలు సేయనేలా

॥నీమహి॥

యెందు నే లక్ష్యముగాను యిన్ని నీవు లక్ష్యము  
పొందుగా ని న్నెంచే చోట భువి నే నెంతా  
విందుగ నలమేల్మంగవిభుడ శ్రీవేంకటేశ  
కందువ నా యాత్మ నింత గరిసించ నేలా

॥నీమహి॥

రేకు 62 సంఖ్య 356 సంపు 15 పుట 239

సీ. నీవు మహత్తువు నే నణుమాత్రుండ  
నీముందు నాకథ యేమి చెప్ప ?  
పూనిక చిత్రగుప్తులచేత వ్రాయించి  
కర్మఫలంబుల గట్టనేల ?  
నేం బరతంత్రుడ నీవు స్వతంత్రుడ  
వీరీతివాని న న్నెంచనేల ?  
భానుచంద్రులసాక్షిగాను నాచే పనుల్  
సేయించి గౌరబిటు చేయనేల ?

గీ. ఇన్నిటికి నీవు లక్ష్య మే నెందుం గాను;  
వేఱ నామీద నొకసడి వేయకుండ  
నీ మహిమ నెంచుకొని నన్ను నీవే గావు  
శ్రీశ ! నా యాత్మ నిటు కరిసించనేల ?

## సాళంగనాట

వలసినట్టుసేయు నావల్ల గల గుణమిది  
నలినాక్ష నీ తలంపు నాకేమి దెలియదు

॥పల్లవి॥

యెన్నఁగా నా పురాకృత మెఱుంగఁగాని యొక్కట  
నిన్ను నేం గొలిచితి ననే గర్వ మెఱుంగుదు  
మున్ను నేనుండే స్వభావము దలంచఁగాని నీవు  
మన్నించే యహంకారము మదిలో దలంతును

॥వలసి॥

నేరని నా చేతలు నే నెంతైనా నెంచ గాని  
పేరిటివాడ ననేటి పెద్దటిక మెంతును  
మోరతోపున నా మర్మములు చెప్పుకొనఁగాని  
సారె వైష్ణవుడ ననే సలిగ చెప్పుదును

॥వలసి॥

యిమ్ముల నేం గొంచపడే దెవ్వరికిఁ జూపఁగాని  
నమ్మి నీ మఱుంగుచొచ్చిన బలిమి చూపుదు  
పమ్మి న న్నింతసేసిన పాపముం బొగడఁగాని  
నెమ్మది శ్రీవేంకటేశ నిన్నే పొగడుదును

॥వలసి॥

రేకు 61 సంఖ్య 351 సంపు 15 పుట 236

సీ. వలసినట్టుసేయు కలగుణం బిది; నీదు  
తలంపు నా కేమియుం దెలియ దయ్య !  
ఇంచుక నా పురాకృత మెఱుంగను గాని  
నినుఁగొల్చు గర్వము నే నెఱుంగుదు;  
నా స్వభావ మెఱుంగ, నా దురహంకృతి  
నీవు మన్నించుట నే నెఱుంగుదు;  
నేరని చేతలు నే నెంచ నీదు పే  
రిటివాడనను పెద్దటికము నెంతు;  
మోరతోపున మర్మములు చెప్పికొన, చెప్పి  
కొందు వైష్ణవుడను గొప్ప తనము;

గీ. కొంచెపదు టెవ్వరికిఁ జూప గుండె చఱచి  
చూపుదును నీదుమఱుంగు నేం జొచ్చుబలిమి;  
ఇంతసేసిన పాపము నెపుడు వొగడఁ  
బొగడుదును నిన్ను నిత్యము భోగిశయన!

## ల లి త

ఎంతప్రతాపమో నిది యెంచి చూచితే  
వింతలేల నిన్ను సేవించు టింతెకాక      ||పల్లవి||

ముప్పిరి నీ సంకల్పము ముంచి బ్రహ్మాండ్రాదులైన  
తప్పించలేరు మఱి దాటా లేరు  
యెప్పుడైనా దైత్యులపై యెత్తిన నీ చేచక్రము  
తిప్పలేరు నీ మహిమ తెలియా లేరు      ||ఎంత||

ఆముక నీవు మన్నించే నంటే ననాదికర్మాలు  
యేమిటా మానుప లేవు యిప్పించా లేవు  
నేమించక లోకాలపై నీవు పరాకై వుండితే  
ప్రేమం బెడరేచ లేవు పెనంగా లేవు      ||ఎంత||

చేరి నీవు మమ్మెలితే చేసిన యపరాధాలు  
మారుకొనలేవు మఱి మలయా లేవు  
గారవాన నలమేల్పంగపతి శ్రీవేంకటేశ  
యా రీతి నీవే కాక యితరులు లేరూ      ||ఎంత||

రేకు 68 సంఖ్య 393 సంపు 15 పుట 264

సీ. నీదుసంకల్పంబు నీరజాసనముఖుల్  
తప్పించగా లేరు దాట లేరు  
ఈవు దైత్యులమీద నెత్తిన చక్రమ్ము  
త్రిప్ప లేరు మహిమ దెలియలేరు  
మన్నింతు నన నీవు మాన్పులే విప్పించ  
గాలేవు సంచితకర్మతతులు  
నేమించక జగాల నీవు పరాకైన  
పెడరేచలే వవి పెనంగ లేవు

ఆ. మమ్ముగ గరుణనేల మా యపరాధముల్  
మారుకొనంగ లేవు మలయ లేవు  
ఏమి నీ ప్రతాప మెందు నీ కెనలేదు  
వింతలేల ? నిను భజింతు దేవ !

## బౌ లి

నాలోనే నీ వున్నాడవు న న్నేల భ్రమయించేవు  
యా లీల చూచి మఱపై యిటువలె నున్నది      ||పల్లవి||

దైవమా ని న్నెఱుంగుదు తప్పుక కొలువనోప  
భావించుకొందు ధర్మము పట్టంగ నోప  
కావలెనందు విరక్తి కడకూ నడపనోప  
కావరానం బగలు చీకటి దవ్వేమిటిదో      ||నాలోనే||

యెఱుంగుదు సుజ్ఞాన మిట్టే మదిలో నుండదు  
వెఱుగు సంసార మట్టే విడువలేను  
మఱవను నీపై భక్తి మట్టు పెట్టరాదు బుద్ధి  
తఱిలో నీటిలోనుండే దప్పిగానే మిదివో      ||నాలోనే||

చదువుదు శాస్త్రములు సారమందు గ్రహించను  
వెదకుదు మోక్షచింత విస్తరించను  
యెదుట శ్రీవేంకటేశ యంతలో న న్నేలితివి  
సదరానం బైడికి వాసనవచ్చె నిదివో      ||నాలోనే||

రేకు 52 సంఖ్య 293 సంపు 15 పుట 197

సీ. ని న్నెఱుంగుదు హరి ! నిచ్చ గొలువ నోప;  
భావించు ధర్మమ్ము, పట్టనోప;  
కాంక్షించెద విరక్తి, కడకు నడపనోప;  
పగట చీకటిద్రవ్య పాలసుండ;  
ఎఱుంగుదు సుజ్ఞాన, మిట్టే యుండదు మది;  
వెఱుగు సంసృతి కట్టే విడువనోప;  
మఱవ నీపైభక్తి, మట్టు పెట్టను బుద్ధి;  
తఱి నీటిలోనుండి దప్పిగొందు;

గీ. చదివెదను శాస్త్రములు, వాని సారమెంచ;  
వెదకెదను మోక్షచింతను, విస్తరించ;  
నింతలో వేంకటేశ ! న న్నేలితయ్య !  
పరంగ పైడికి వాసనవచ్చె నార !

## ల లి త

నే నన్నిటాఁ గ్రూరుఁడ నీవే గతిగా వచ్చితి  
మానక న న్నేలుకొని మన్నించ వలెను      ||పల్లవి||

నేరమి సేసినవాఁడు నెమ్మి యింటికి వచ్చితే  
మారుకొన కన్నియును మఱవవలె  
కారులు వల్కినవాఁడు గక్కునఁ బంత మిచ్చితే  
నేరుపుల నేస్తములే నెఱపఁగ వలెను      ||నే నన్నిటా||

పగవాఁడైనవాఁడు బంటనని మొక్కితే  
సొగసి లోఁగొని కృపఁజూడవలెను  
వెగటున నానదోసి వెఱపుమాలినవాఁడు  
అగపడి యాజ్ఞవెట్టుమంటే మానవలెను      ||నే నన్నిటా||

ధనమెత్తుకొన్నవాఁడు తానే వచ్చి పనివేళ  
ననిమొన నిల్చితేఁ జేకొనవలెను  
వనరి యజ్ఞానమువాఁడ నిన్ను నుతించితి  
ఘనుఁడ శ్రీవేంకటేశ కావవలె నన్నును      ||నే నన్నిటా||

రేకు 51 సంఖ్య 288 సంపు 15 పుట 194

సీ. నేరమి గావించి నెమ్మి నిల్దొక్కిన  
మార్కొన కన్నియు మఱవవలయు  
కాటులు వల్కియుఁ గడుఁ బంతమిచ్చిన  
నేర్పున నేస్తమే నెఱప వలయు  
పగవాఁడు వచ్చి నీ బంట నంచును మ్రొక్కు  
సొగసి లోఁగొని కృపఁ జూడవలయు  
ద్రవ్య మెత్తినవాఁడు తా వచ్చి పనివేళ  
ననిమొన నిలువఁ జేకొనఁగ వలయు

ఆ. మఱియు నానద్రోసి వెఱపుమాలినయాతఁ  
డాన వెట్టు మనఁగ మానవలయు  
నీవే గతిగ వచ్చి నిను మెచ్చినాఁడను  
కూళఁ గావుమయ్య ! కొండలయ్య !

## బౌ లి

శంకమ నీవు సాక్షి చక్రమ నీవు సాక్షి  
వంకలాడ భుజముల వ్రాసుకొంటి మిమ్మును      ||పల్లవి||

నారాయణా యని యిట్టే నరకములు తరించితి  
శ్రీరామా అని పొందితి జీవన్ముక్తి  
దూరించి గోవిందా యని తోలితి పాపము లెల్ల  
ధీరుఁడనై వళుకెల్ల తిద్దుకొంటి నిదిగో      ||శంకమ||

దామోదరా అని తొల్లి దాఁటితి దుఃఖము లెల్ల  
వామనా అని కర్మములు వంగఁ దొక్కితి  
భూమిరమణా యని పుటుగులు గెలిచితి  
వేమరు నితరులకు వెరవ నే నింకను      ||శంకమ||

హరి యచ్చుతా యని ఆపదల నణచితి  
పురుషోత్తమా యని పుణ్యము లెల్లా మీఱితి  
అరుదైనా శ్రీవేంకటేశ యని లోకముల మించితి  
తొరలి సంసారపుదూరు చక్కఁబెట్టితి      ||శంకమ||

రేకు 29 సంఖ్య 169 సంపు 15 పుట 112

సీ. శంఖచక్రములార ! సాక్షులు మీరు మి  
మ్మిరుభుజంబుల లిఖించుకొంటి;  
నారాయణా యని నరకముల్ గడచి జీ  
వన్ముక్తుఁ డైతిని వామన యని;  
దామోదరా యని దాఁటితి దుఃఖముల్;  
తోలితి నఘము ప్రద్యుమ్న యనుచు;  
వాసుదేవా యని వంగఁద్రొక్కితి కర్మ;  
మనిరుద్ధ యని జన్మ మణచినాఁడ;  
నరసింహ యంచును వెఱపును వీడితి;  
శ్రీరామ యని కొంటి శ్రేయములను;

గీ. ఆపదలఁ బాసితిని హరి ! అచ్చుత ! యని;  
పొందితిని పుణ్యములను గోవింద యంచు;  
లోకముల మించితిని శ్రీతలోకకల్ప  
వృక్షమా ! శ్రీశ ! తిరువేంకటేశ ! యనుచు.

## సా మం తం

ఇన్నిటికి మూలము యిందిరానాయక నీవే  
 సన్నల నే నెటువలె సాధింతు నయ్యా ||పల్లవి||  
 యెందును బలవంతము యింతులచుట్టరికము  
 అందున కంటే వాలాయ మాహారవాంఛ  
 అందిన పిసిడితన మా రెంటికంటె నిష్ఠతి  
 కందువ నే నెవ్వరిని గాద నీతొత్తునయ్యా ||ఇన్ని||  
 వీడని సమ్మంధము వెస దేహానకు నాకు  
 ఆడికూడిన సంగాత మహంకారము  
 తోడిలంకె యెపుడును దురభిమానములు  
 వాడికేయ నెవ్వరి నీవలకందునయ్యా ||ఇన్ని||  
 మిక్కిలినేస్తము తొల్లె మించులబంగారము  
 నిక్కముగా ననుబంధి నిర్దయత్వము  
 వొక్కటై కనుగొనుచు వున్నాడవు నాలో నీవే  
 యిక్కడ శ్రీవేంకటేశ యెవ్వరి రోతునయ్యా ||ఇన్ని||

రేకు 65 సంఖ్య 372 సంపు 15 పుట 250

సీ. చెలులచుట్టటికమ్ము తలపంగ బలవంత;  
 మంతకు నెక్కు డాహారవాంఛ;  
 పిసిడితనమ్ము భావింప రెంటిని మీఱె  
 చిత్తమ్మునుచు వీని తొత్తునైతి;  
 విడని సంబంధంబు వెస మేనికిని నాకు;  
 కవగూడె మఱి యహంకార మొకటి;  
 తోడిలంకె యెపుడు దురభిమానమ్ములు;  
 బదులు సెప్పక వీనిబంటనైతి;

గీ. కలదు చిరకాలమైత్రి బంగారుతోడ;  
 నిక్కువముగ తదనుబంధి నిర్దయత్వ;  
 మీవు నాలోన గనుచుంటి వెవరి రోతు  
 నెట్లు నీ వాడ నగుదునో వృషగిరీశ !

## శ్రీ రా గం

ఎవ్వరివంకా నే మున్నది  
 నవ్వుచు నీశ్వర నను గావగదే ||పల్లవి||  
 ప్రతిబంధములకు బంత మిచ్చితిని  
 రతి నా తెరువక రాకు మని  
 గతిమాలి మాయకు కడు వీచొగ్గితి  
 మతి నను నేంపక మన్నించు మనుచు ||ఎవ్వరి||  
 చెప్పితిం బ్రియములు చిత్రగుప్తునకు  
 తప్పక కవెలలు దాచుమని  
 ముప్పిరి మొక్కితి మునుపనే మనసుకు  
 యెప్పుడు గదలకు నేగకు మనుచు ||ఎవ్వరి||  
 వూరడించితిని నొడబరచి నిద్రను  
 సారె నేమరించకు మనుచు  
 యీ రీతి శ్రీవేంకటేశ యలసితిని  
 చేరి నన్ను గృహ సేయగదే ||ఎవ్వరి||

రేకు 65 సంఖ్య 375 సంపు 15 పుట 252

సీ. ప్రతిబంధపటలికి బంత మొసంగితి  
 రతి నాదుతెరు విక రాకు మనుచు  
 గతిమాలి మాయకు కడు వీపు నొగ్గితి  
 మన్నించి యేచుట మాను మనుచు  
 చెప్పితిం బ్రియములు చిత్రగుప్తునకును  
 తప్పక కవెలెలు దాచు మనుచు  
 మొదటనే మ్రొక్కితి మొండిచిత్తమునకు  
 నెప్పుడు కదలకు మేగకు మని

గీ. ఊరడించితి నిదుర నే నొడబఱచుచు  
 సారె నేమరించకు మని సప్తశైల  
 నాయకా ! యిట్లు లలసితి; నవ్వుకొనుచు  
 గరుణతో నన్ను సతతంబు కావగదవె.

## ల ల త

ఏమనిచెప్పుట మా యజ్ఞానము యెఱింగి యెఱింగి తెలియంగ లేము  
శ్రీమాధవ నీ మఱుంగు చొచ్చితిమి చిత్తగించి దయఁ జూడంగదే॥పల్లవి॥

నీవు రక్షకుడవై భువినుండంగ నే గడియించే దింకనేమీ  
జీవాంతరాత్ముడవై యుండుదు వట చేకొని కావక మానేవా  
వేవేలుగఁ బుట్టించఁ గర్తవట వెలయించఁగ నీ భారముగాదా  
భావించనేరక వట్టి స్వతంత్రము పయివేసికొనుచుఁ బరగేము ॥ఏమని॥

పలుతెఱంగుల నీ నామము లుండగ పాపములకు వెఱవంగ నేలా  
బలిమి నీ ముద్రలు యంతటఁ జెల్లంగ పైకొనునా యింక నరకములూ  
తలఁక కభయహస్తము నీ వెత్తంగ దాసుల కింక నెక్కడిభీతి  
నిలువంగ నేరక మనసువెంబడి నే నిచ్చనిచ్చలునుఁ బొరలేము ॥ఏమని॥

అది నీ రూపము తిరువారాధనయై యుండంగ వెదకంగ నేలా  
పదిలపుటాచార్యుడు గలుగంగ నిహపరముల త్రో వడుగంగ నేలా  
పుదుటున వరములు శ్రీవేంకటేశుఁ డొసంగంగ నే కోరంగ నేలా  
తుద మొద లెంచక యిన్నాళ్లు నేమఱి దొరకొని యింక నుతియించేము ॥ఏమని॥

రేకు 45 సంఖ్య 257 సంపు 15 పుట 173

సీ. నీ నామములు భువి నిండియుండంగ ఘోర  
పాపములకు వెఱవంగ నేల ?  
అతికృపతోడ నీ వభయహస్తము నెత్త  
భయ మెక్కడిది దాసవర్గమునకు ?  
అర్చింప నీ రూప మవసంధంబున నుండ  
వేఱుతావుల నింక వెదక నేల ?  
ఆచార్యదేవుడే యాధారమై యొప్పు  
నిహపరములత్రోవ నేల యడుగ ?  
రక్షకత్వమున రాజిల్ల నీవు నే  
గడియించునది యేమి పుడమియందు ?  
జీవాంతరాత్ముడవై వెలుంగుదు వంట  
వెలయించకుండ న న్విడుతు వటవె ?

గీ. కొల్లగ వరంబు లీ వీయఁ గోరనేల ?  
వట్టి స్వాతంత్ర్యమును పయివైచికొనుచు  
మనసు వెంబడిఁ బొరలితి; మినుకులేశ !  
యింక నుతింతు; మేమఱినార మిన్నినాళ్లు.

## శ క రా భ ర ణ ం

కోరి ధర్మము చాలు కుక్కబట్టు మన్నరీతి  
యా రీతి నింతసేసితి వింత చాలదా ॥పల్లవి॥

చక్కగా న న్నొక హీనజంతువుఁగాఁ బుట్టించక  
యెక్కువ నరునిజేసి తింతచాలదా  
దిక్కుల నిది చాలక దివ్యభోగముగోర  
అక్కర నా కొక ఆసోదమా ॥కోరి॥

పాతకాలు సేసేటి పరులబంటుఁ జేయక  
యాతల నీ బంటుఁ జేసి తిది చాలదా  
ఆతల నీవద్ది సనకాదులపదవిగోర  
ఆతుమలో నా కొక ఆసోదమా ॥కోరి॥

నరక మనుభవించ నన్ను నందు నిలుపక  
యిరవై యిహ మిచ్చి తిది చాలదా  
ధర శ్రీవేంకటపతి తగ నీకు శరణంటి  
పరముగోరను యింకా నప్పటి నాసోదమా ॥కోరి॥

రేకు 24 సంఖ్య 135 సంపు 15 పుట 90

సీ. భువి నన్ను హీనజంతువుగఁ బుట్టించక  
సలిపితి నరునిగాఁ జాలదేమి ?  
ఇయ్యది చాలక యింద్రభోగముల  
కక్కఱపడెద నే మద్భుతంబు !  
పాపులౌ పరులకు బంటుసేయక నన్ను  
నేలితి బంటుగాఁ జాలదేమి ?  
అదియుఁ జాలక సనకాదిమౌనులపదం  
బిచ్చింతుఁ జోద్య మింకేమి యుండు ?

గీ. అనుభవింపుము నరకమం చందుఁ ద్రోయ  
కిహ మొసంగితి చాలదా యేమి ? నీకు  
శరణనుచుఁ గోరుచుంటిని పరము; నింత  
కంటె వింతలు గలవె ? వేంకటనగేశ ?



## దే ప గా ం ధా రి

నీ దయాధర్మమునకు నీ చిత్త మింక  
 యీ దెస మానేర్పు లింక యెంచగలదా      ||పల్లవి||  
 యీవల నా యపరాధ మెఱుకతో నీకుఁ జేసి  
 గావు మని మిమ్మన సంగతులా నాకు  
 కైవసమై నీకు వేళగాచియుండి కొలువక  
 సేవించ చేయెత్తి మొక్క సిగ్గుగాదా నాకు      ||నీదయా||  
 మన్నించిన నీ మన్నన మఱచి మత్తుండనై  
 యిన్నిటా నీ వాండ నంటే యేమందువో  
 యెన్నిక ద్రోహినై యిప్పు డిచ్చకాలు సేయఁబోతే  
 నన్నుఁజూచి పరులెల్లా నవ్వరా యింకాను      ||నీదయా||  
 కొంత సంసారభక్తితో కోరి నీ భక్తుండ నైతి  
 వంతుల విజ్ఞాన మెటువలె నుండునో  
 యింతట శ్రీవేంకటేశ యిట్టె నన్ను రక్షించితి  
 వంతర్యామివి నీవు అది నా విన్నపము      ||నీదయా||  
 రేకు 18      సంఖ్య 102      సంపు 15      పుట 68

సీ. ఈవల నపరాధ మెఱుకతోఁ గావించి  
 కావుమం చనంగ సంగతియె నాకు ?  
 కైవసమై వేళగాచి ని న్గొల్పక  
 చేయెత్తి యిటుమొక్క సిగ్గుగాదె ?  
 మత్తుండనై నీదు మన్నన మఱచి నే  
 నీవాండ నన నేమి నీ వనెదవా ?  
 ఎన్నిక ద్రోహినై యిప్పు డిచ్చకాల్ సేయ  
 నవ్వరా పరులింక నన్నుఁ జూచి ?

గీ. కొంత సంసారభక్తితోఁ గోరి నీదు  
 భక్తుండైతి విజ్ఞాన మేపగిది నుండు  
 నో ! దయాధర్మమునకె న న్నోము మయ్య !  
 ఇదియ నా విన్నపంబయ్య ! వృషగిరీశ !

## సా క్ ం గ నా ట

నీవల్లఁ గడమలేదు నిజమూర్తివి  
 వావిరి సుఖించనేర్చేవారివారి పుణ్యమూ      ||పల్లవి||  
 కొలిచే మనే వారికి కోరిన యేలికవు  
 తలంచే మనే వారికి దైవమవూ  
 సొలసే మనే వారికి చుట్టమవు నీవు  
 వలసినందు భావించే వారివారి పుణ్యము      ||నీవల్ల||  
 తగిలేమనే వారికి ధనధాన్యమవు నీవు  
 పగటు కృషికులకు పాడిపంటవూ  
 తగిలిన యోగిండ్రులకు తత్త్వరహస్యము నీవు  
 వగలఁ దెలుసుకొనే వారివారిపుణ్యము      ||నీవల్ల||  
 చదివేమనే వారికి సర్వశాస్త్రములు నీవు  
 మొదల నందరికిని మూలమవు  
 కదిసి శ్రీవేంకటేశ గతి నాకైతే నీవు  
 వదలక చేపట్టేవారివారి పుణ్యము      ||నీవల్ల||  
 రేకు 17      సంఖ్య 97      సంపు 15      పుట 65

సీ. కొలిచెడువారికిఁ గోరిన విభుండవు ;  
 తలంచెడువారికి దైవతమవు ;  
 సొలసెడువారికి వలపుచుట్టంబవు ;  
 భావించువారల భాగ్య మంతె ;  
 తగిలెడువారికి ధనధాన్యములు నీవ ;  
 పాడిపంటవు కృషీవలుల కెపుడు ;  
 చదువువారల కీవు సర్వశాస్త్రములు ;  
 సుఖియించువారలసుకృత మంతె ;

ఆ. తగులు యోగులకును తత్త్వరహస్యంబ ;  
 వందఱికిని మూల మరయ నీవ ;  
 వదలక భజియించువారి పుణ్యమ్మింతె  
 తిరుమలేశ ! నాకు దిక్కు నీవె.

## గుండుక్రియ

వివరించి చూడఁబోతే వెఱుగయ్యా నాకు నేఁడు  
తవిలి పుట్టనినాఁడు తనువులెం దుండెనో

॥పల్లవి॥

జననిగర్భములోన సరి నే నుండేనాఁడు  
యెనసి యాడనుండెనో యీ యాస  
మునుప నంతకు తొల్లి మునిగి పరలోకము  
కొనల నుండెడినాఁడు కోపము లెందుండెనో

॥వివరించి॥

పొత్తులలోపల నేను పొడలు పెట్టేనాఁడు  
యిత్తుల జవ్వనమద మెందుండెనో

నిత్తెము నిదురలోన నేఁ గలలు గనేనాఁడు  
యెత్తి యీ కాఁపురము లివి యెందు నుండెనో

॥వివరించి॥

మానక పంచేంద్రియమత్తుండనై వున్ననాఁడు  
యీ నేఁటి బ్రహ్మానంద మెందుండెనో  
తానే శ్రీవేంకటేశుఁడు దయఁజూచెఁగాక నన్ను  
ఆనుకొన్న కర్మము యేమంటాఁ దా నుండెనో

॥వివరించి॥

రేకు 8 సంఖ్య 49 సంపు 15 పుట 33

సీ. జననిగర్భములోన మునిగి యుండినవేళ  
నీ దురంతాశ తా నేడనుండె ?  
అంతకుమునుపు నే నాపరలోకము  
కొనల నున్నపు డెందు కోపముండె ?  
పొత్తులలోపలఁ బొరలుచుండెడి వేళ  
నీ జవ్వనపుమద మెందునుండె ?  
నిత్తెము నిదురలో నే కలల్ గనువేళ  
నే పొంతనుండె నీ కాఁపురములు ?

గీ. ఏను పంచేంద్రియోన్మాది నైన వేళ  
నెచటనుండె బ్రహ్మానంద ? మెంచ వెఱుగ  
కలుగు ; వేంకటపతి దయగనఁగ నాను  
కొనిన కర్మ మే మనుచు నుండెనో యెఱుంగ.

## సామంతం

పలుయోనులందు పుట్టి భ్రమసితిని  
అలర నే నేజాతి ననుకొందునయ్యా

॥పల్లవి॥

వెనకజన్మముల నా వేడుకైన కాఁపురాల  
యెనయు సతులు సుతు లెంద రెందరో  
మునుకొని యీ జన్మమునఁ గొంద రున్నారు  
మనసున నెవ్వరి మా వారందు నయ్యా

॥పల్లవి॥

ఆదికాలమున నుండి ఆయాదేహాలు మోచి  
ఆ దెస యేమేలు నా సొమ్మని వుంటినో  
నాదించి యిప్పుడు గొన్ని నావియనుచు నున్నాఁడ  
యేది సతమని వుండు యెఱిఁగించ వయ్యా

॥పల్లవి॥

అన్నిటా నా బాముచూచి అంతలో శ్రీవేంకటేశ  
యెన్నరాని విజ్ఞాన మిచ్చితి విట్టె  
పన్నిన నా మునుపటి పాల్గెల్లా నెంచుకొంటె  
నన్నుఁజూచి నాలోనే నవ్వువచ్చి నయ్యా

॥పల్లవి॥

రేకు 15 సంఖ్య 85 సంపు 15 పుట 57

సీ. పలుయోనులం బుట్టి భ్రమసితి: నేజాతి  
వాఁడ నే నని పల్కువాఁడ నయ్య !  
వెనుకజన్మముల నా వేడుక కాఁపురా  
లందు సతీసుతు లెందఱయిరో !  
మునుకొని యీ జన్మమునఁ గొంద ఱున్నారు  
లెవరు మా వారని యెంతు నయ్య !  
ఆదికాలమునుండి ఆయాశరీరాల  
నే మేలు సొమ్మని యెంచినానొ  
అవి నావి యివి నావి యని యిప్పు డనుచుండు  
నెది సతమ్మని యుండు నెఱుకపఱపు;

గీ. మమితకృపతోడ నా బాము లన్నిచూచి  
యెన్న రాని విజ్ఞానమ్ము నిచ్చినాఁడ  
విందిరేశ ! నా తొలిపాల్గ నెంచుకొన్న  
నన్నుఁ జూచి నాలోనే నవ్వువచ్చు.

## శంకరాభరణం

నీవే బోధించి నన్ను నీవే యీడేర్తుగాక  
నావంక నేమిగలదు నమో నారాయణా      ||పల్లవి||

పంచిన నాకర్మములు పనులే బోధించుచుగాక  
పొంచిన శ్రీహరి నిన్ను బోధించినా  
తెంచరాని ఆసలివి తిమ్మటే బోధించుచుగాక  
కంచపు నీ దివ్యనామకతలు బోధించినా      ||నీవే||

పొరలు యింద్రియములు భోగమే బోధించుచుగాక  
పురుషోత్తముడ నిన్ను బోధించినా  
సరుస నా యాకలిది చవులే బోధించుచుగాక  
నిరతి నీ కైంకర్యము నేడు బోధించినా      ||నీవే||

గాసిల్ల నామతి యహంకారమే బోధించుచుగాక  
భూసతీశ నిన్నుగాన బోధించినా  
యాసుదీర శ్రీవేంకటేశ నీకు నా గురుడు  
దాసి బోధించుచుగాక తప్పగా బోధించునా      ||నీవే||

రేకు 31 సంఖ్య 174 సంపు 15 పుట 116

సీ. పంచిన కర్మముల్ పనులనే బోధించు  
నిన్ను బోధించునా నీరజాక్ష ?  
తెగనియాశలు వట్టి త్రిమ్మట బోధించు  
బోధించునా నీదు పుణ్యకథలు ?  
పొరలు నింద్రియములు భోగమ్ము బోధించు  
బోధించునా నిన్ను భువనవంద్య ?  
తవిలి నా యాకలి చవులె బోధించును  
బోధించునా నీ దు భూరిసేవ ?

గీ. తా నహంకృతి బోధించు మాన కెప్పుడు  
నిన్ను జూడ బోధించునా ఉన్న మనసు ?  
నన్ను బోధించి రక్షింప విన్నవెంతు  
ఏడుమలలప్పు ! నా వంక నేమిగలదు ?

## వరాళి

ఆ మూరితియే యీ మూరితి అందునిందు భేదములేదు  
సోమార్కనేత్రుడ విశ్వరూపములు చూచినవారమే మును నేము ||పల్లవి||

బలిమితోడ వత్సాపహరణమున బ్రహ్మకు నీమాయ చూపితివి  
విలసిల్లంగ రణభూమిని నరునకు విశ్వరూప మటు చూపితివి  
అలరిన నీ రూపు జలమధ్యంబున అక్రూరున కటు చూపితివి  
చెలంగి కుమారస్వామికి నారూపు శ్రీవేంకటగిరి జూపితివి      ||ఆ మూరితి||

దైవికముగ దుర్యోధనుసభను ప్రతాపము నీ రూపు చూపితివి  
ఆ విధముననే నీ రూప ముదంకునాశ్రమమున నటు చూపితివి  
నీ విధ మెఱుంగని భీష్మకునకు మఱి నిర్మలరూపము చూపితివి  
శ్రీవేంకటగిరి నా రూపంబే చేరి పరుషలకు జూపితివి      ||ఆ మూరితి||

పుట్టినపుడే వసుదేవునకు చతుర్భుజముల నీ రూపు చూపితివి  
జట్టిగ గొల్లెతలకు రూపము రాసక్రీడలలో జూపితివి  
యిట్టే నారదునకు ద్వారకలో యింటింట నీరూపు జూపితివి  
పట్టుగ శ్రీవేంకటేశ్వర ఆ రూపమే మా కిప్పుడు చూపితివి      ||ఆ మూరితి||

రేకు 77 సంఖ్య 441 సంపు 15 పుట 296

సీ. నీ మాయ జూపితి నిఖిలమ్ము సృజించు  
నజునకు వత్సాపహరణవేశ;  
రణరంగమందు ఫల్గునునకు నీ విశ్వ  
రూపంబు వింతగ జూపినావు;  
యమునాస్రవంతితోయముల నక్రూరున  
కేపారు నీరూపు జూపినావు;  
కార్తికేయునకు వేంకటమహీధరమందు  
చొక్కమౌ నీరూపు జూపినావు;

కురురాజుసభలో నకుంఠవిక్రమముతో  
 దీపించు నీ రూపుఁ జూపినావు;  
 తనివి సనంగ నుదంకునాశ్రమమున  
 సుందరరూపమ్ముఁ జూపినావు;  
 ప్రీతి నిండారంగ భీష్మకునకు నీదు  
 శోభనరూపంబుఁ జూపినావు;  
 వసుదేవునకు చతుర్బాహుశోభితము నీ  
 రూపు పుట్టినయ ప్లే చూపినావు;  
 రాసకేకుల గోపరమణీమణుల కెల్ల  
 సొబగైన నీ రూపుఁ జూపినావు;  
 నారదమౌనికి ద్వారక నింటింట  
 తీపారు నీ రూపు చూపినావు;

గీ. స్వామి నీ విశ్వరూపమ్ము లేము మున్ను  
 చూచి నట్టివ; భేదమ్ము సుంత లేదు  
 ఆ స్వరూపమ్మె యిప్పుడు శేషాద్రియందు  
 పరసలకుఁ జూపుచుంటివి పరమపురుష !

71

గు జ్ఞ రి

విన్నప మిదియే వేవేలకు గోవిందా  
 సన్నుతించెదను నావలనఁగలుగు సర్వాపరాధము లెంచకుమీ ||పల్లవి||  
 యెఱుఁగమినాది యెఱుక నీపని యేమరి సంసారి నైన యిన్నాళ్లును  
 మఱుతును నేను మఱవపు నీవు మదమున సిరు లుప్పతిల్లగా  
 కొఱగాను నేను కొఱగలవునీవు కొమ్మలవలపులఁ దగిలితిఁ గనక  
 మఱి నీవేగతి రక్షింపుము నామర్మము నీచేతనున్నది సుమ్మీ ||విన్నప||  
 నేరమి నాది నేరుపు నీది నేఁ బుట్టుగులకు లో నైనయపుడే  
 కోరుదు నేను కోరపు నీవు గొనకొని యాపదలు పైకొనఁగా  
 దూరుదు నేను దూరపు నీవు తొరలి పురాకృతకర్మము లప్పుడు  
 యే రీతినైనా నీవే దిక్కింక యిదె నీకు శరణుచొచ్చితిఁజుమ్మీ ||విన్నప||  
 తలచమి నాది తలచపు నీది యిటు తగ నంతర్యామివి గతకాలము  
 కొలుచుట నాది కొలువుగొనుట నీది కూరిమితో నే నీకు మొక్కఁగా  
 ఫలము నాది నాఫలదుఁడవు నీవు పరికింపఁగా శ్రీవేంకటేశ్వర  
 బలువుఁడవు నీవు నన్ను నేలు నా పాలిదైవమవు నీవే సుమ్మీ ||విన్నప||

రేకు 19-19 సంఖ్య 459 సంపు 15 పుట 303

సీ. ఎఱుఁగమి నాయది యెఱుకయే నీయది;  
 మానుగ సంసారి నైన యపుడే  
 మఱుతును నే నీవు మఱవపు; మదమున  
 కుప్పలుగా సిరు లుప్పతిలిన  
 కొఱగాను నే; నీవు కొఱయౌదు వెప్పుడు  
 మగువలవలపులఁ దగిలి నపుడు;  
 నేరమి నాయది నేరుపు నీయది  
 నేను పుట్టులకు లోనైన యపుడే;  
 కోరుదునే నీవు కోరపు గొనకొని  
 యాపదల్ పైకొన్న యట్టి తఱిని;  
 దూరుదునే నీవు దూరపు తొరలి పు  
 రాకృతకర్మముల్ సోకినపుడు;

గీ. కొలుచుటయ నాది నీ యది కొలువు గొనుట;  
 ఫలదుఁడవు నీవు నాయది ఫలము; నీకు  
 మ్రొక్కి శరణంటి మఱి నీవే దిక్కు నాకు  
 దయను బాలించు నాపాలి దైవ మీవె.

72

బౌళి

గోవింద కేశవ నీకు కుయ్యో మొట్టో  
వోవల నీపాలఁజిక్కు దోహో నా మనసు      ||పల్లవి||

వొకటిపైఁ గాంక్షించు వొకటిపై వేసారు  
వొకవేళ దుర్మాన మొడిగట్టును  
వికలుఁడై యంతలోనే విషయపుబారిఁ జిక్కు  
అకటా యిన్నిటాఁ దుమురాయఁబో నా మనసు      ||గోవింద||

తలపోసు నొకవేళ తమకించు నొకవేళ  
వొలుకుఁ గోపము చల మొకవేళ  
కలఁగించు నొక వేళ గర్వించు నొకవేళ  
పొలసి యిన్నిటా వీదించోయఁ బో నా మనసూ      ||గోవింద||

సంతసించు నొకవేళ జయమందు నొకవేళ  
పంతమాడు నొక మట్టుపడినవేళ  
యింతలో నీవు శ్రీవేంకటేశ కావకయుండితే  
రంతుల నేమీఁ జెప్పురాదువో నా మనసూ      ||గోవింద||

రేకు 14 సంఖ్య 76 సంపు 15 పుట 51

సీ. ఒక దానిఁ గాంక్షించు నొకటికి వేసారు  
నొకట దుర్మానమ్మునకుఁ గడంగు  
వికలత నంతలో విషయవాసనఁ జిక్కు  
నిన్నిట తుమురాయె నీ మనంబు ;  
తలపోయు నొకవేళ దమకించు నొకవేళ  
నొలుకు కోపము చల మొక్కవేళ  
కలఁగించు నొకవేళ గర్వించు నొకవేళ  
నిటు వీధిపాలాయె నీమనంబు ;

గీ. సంతసంబందు నొకవేళ ; జయము నొందు  
నొక్కవేళ ; పంతములాడు నొక్కవేళ  
పాపపుమనంబు క్షణము నీపాలఁ జిక్కు  
దేమి సెప్పుదు కావుమీ ! స్వామి ! నన్ను.

బౌళి

దైవమా న న్నిందులో తగు మానిసిఁగాఁ జేసి  
యావల రక్షించే మేలు యిది చాలదా      ||పల్లవి||

అవ్వలఁ దిరిపెములై అంగలాచ్చే జీవులలో  
యెవ్వరిఁబోలుదు నే నెంచి చూచితే  
రవ్వగాఁ గ్రిమికీటాలై రమియించే జంతువులలో  
యెవ్విధి నే సరిగాక యెంతవాఁడ నేను      ||దైవమా||

పాపముసేసి నరకబాధలఁబడే వారిలో  
యేపున నన్నుఁ జూచితే యేనేమి బాఁతి  
పైపై నజ్ఞానపు పశుపక్షిమృగాలలో  
తోపునూకుడే కాక దొరనా నేను      ||దైవమా||

యేమిటివాఁడనై నిన్ను ఇంకా నేఁ గొసరుదు  
పామరుని న న్నింత పాలించితి  
యేమని కొనియాడుదు యే నిన్ను శ్రీవేంకటేశ  
ఆ మంచి నీ దాసులలో అరుహమా నేను      ||దైవమా||

రేకు 8 సంఖ్య 44 సంపు 15 పుట 29

సీ. దీనాతిదీనులై తిరిపె మెత్తెడు జీవు  
లిందఱిలోన నే నెందు మిన్న ?  
క్రిమికీటకమ్ములై రమియించు జంతువు  
లందు నా యాధిక్య మెందుఁగలదు ?  
నరకబాధలసెందు దురితకర్మలలోన  
నే నొకండను గాక యెక్కుడెందు ?  
పశుపక్షిమృగములవలె త్రోపునూకుడు  
గాక నాకుంగల ఘనత యెందు ?

గీ. ఎందు మొనగాఁడనై అది యిది యటంచు  
నిన్నుఁ గొసరుదు ? పామరు నన్ను నింత  
యేలితివి చాలదే ? శేషశైలనాథ !  
అర్హుడనె నీదుదాసుల యడుగు లొత్త ?

## మంగళకౌశిక

దేవ నావలన గుణము తెలిసి కాచే ననేటి  
యీ వెఱ్ఱితనము మాని యిట్టే నన్ను గావవే

॥పల్లవి॥

నేరుపే నాకుంగలిగితే నెట్టన నింద్రియముల  
బారింబడి బంటనై పంపుసేతునా

ఆ రీతి నేనే వివేకినైతే హేయపుమేను  
కోరి బ్రహ్మ మని నమ్మి కొంకక గర్వింతునా

॥దేవ॥

నాలో బుద్ధిగలిగితే నలిగ గామక్రోధములు  
యీ లీల నా సొమ్ములని యెన్నుకొందునా  
తాలిమి నాయందు మంచితనము గలిగితే  
మూలనున్న నా కర్మములే కట్టివేసునా

॥దేవ॥

చిత్తమే కైవసమైతే చేరి సుఖదుఃఖముల  
మత్తుడనై మఱచి యేమరి వుందునా  
అత్తిన శ్రీవేంకటేశ అంతర్యామిని నీవు  
తత్తరపు నా పస నీ వెఱుంగవా

॥దేవ॥

రేకు 2 సంఖ్య 12 సంపు 15

పుట 8

సీ. నా గుణమ్ము లెఱింగి నన్నుగాచెదనను  
వెఱ్ఱితనము మాని వేగఁబ్రోవు  
నేరుపు నాకున్న దూరముగా నుండ  
క్రిందియమ్ములయాజ్ఞ లేల విందు ?  
నే వివేకినయిన నీచదేహము బ్రహ్మ  
మంచు భావించి దర్శించగలనె ?  
మతియున్న నాకు గామక్రోధములు నాదు  
సొమ్ములుగా నెఱనమ్మగలనె ?  
నాయందు మంచితనంబు గల్గిన నన్ను  
గట్టివేయగలదె కర్మచయము ?

గీ. చిత్తమే కైవసంబైన జిగురుకొనెడు  
భేదమోదంబులన్ నేను క్రిందుమీందు  
లయ్యెదనె ? నీవు నిఖిలజీవాంతరాత్మ  
వెఱుంగవే నాదుపస సప్తగిరినివాస !

75

## దేసాక్షి

నీ యుపకారమే మాకు నిలిచే దింతేకాక  
యేయెదా నీ యుదారత్వ మేమని నుతింతును

॥పల్లవి॥

నీ కరుణ నాకే పనికివచ్చుగాక మఱి  
యీకడ నా భక్తి నీకు నెందు కెక్కును

కైకొని నాకు నీ రక్షకత్వము ఫలించుగాక  
నీకు నా సేవల వంక నిండే దేమి

॥నీయుప॥

నీవు నన్ను వెదకి మన్నించేదే యెక్కువగాక  
భావించి నేం దలంచే లాభము నీ కేమి  
దేవ నీవు చనవిచ్చేదే నాకు గుఱిగాక  
పూవుల నేం బూజించగ పొందేది నీ కేమీ

॥నీయుప॥

యిట్టే నీవు నాకు వరమిచ్చేదే ఘనతగాక  
నెట్టన నేం గొలువగ నీ కయ్యేదెంతా  
గుట్టున శ్రీవేంకటేశ కోరి నీకు శరణంటి  
వట్టిన వినయమేకాక వచ్చేది నీ కేమీ

॥నీయుప॥

రేకు 66 సంఖ్య 381 సంపు 15

పుట 256

సీ. పనికివచ్చును నాకు ఘనమైన నీ కృప  
యిట నాదుభక్తి నీ కెందుకెక్కు ?  
నీవె న న్వెదకి మన్నించు టెక్కువగాక  
నీ కేమిలాభము నేను దలంప ?  
నీకు నాసేవల నిందునదేమి ? నీ  
రక్షకత్వము నాకు రాణగాక  
నీవు పొందెడిదేమి నేం బూలం బూజింప ?  
చనవిచ్చుటే దొడ్డతనముగాక

గీ. వరము లిచ్చుటె నాకు నీబిరుదుగాక  
నేం గొలువ నీకుం జేకురు బాగదెంత ?  
కోరి శరణంటి నీకు పంకేరుహాక్ష !  
వట్టి వినయమ్ముగా కేమివచ్చు నీకు ?

76

## సా శం గ నా ట

ఆదినారాయణ నాకు నభయ మీవె

కాదని తప్పు లెంచక కరుణానిధి

॥పల్లవి॥

తుద కెక్క నింద్రియపుదొంగలకుఁ దా విచ్చితి

యెదుటికి రాఁగా నీ వేమందువో

మదించి నాలో నుండఁగా మఱచితి నే నిన్ను

యిదె కాను కియ్యఁగా నీ వేమందువో

॥ఆది॥

పక్కన నీ యాజ్ఞదోసి పాపములెల్లాఁ జేసితి

యిక్కడనే మొక్కఁగా నీ వేమందువో

దిక్కు నీ వుండఁగాఁ బరదేవతలఁ గొలిచితి

నెక్కిని రక్షించుమంటే నీ విఁక నే మందువో

॥ఆది॥

తొట్టి కామక్రోధాలతో దూరులెల్లాఁ గట్టుకొంటి

యిట్టె ముద్రమోచే నంటే నే మందువో

నెట్టన శ్రీవేంకటేశ నీకు నలమేల్మంగకు

గట్టిగా నే లెంకనైతి కరుణించే మందువో

॥ఆది॥

రేకు 18-15 సంఖ్య 447 సంపు 15 పుట 301

సీ. ఇంద్రియచోరుల కెలమి దావిచ్చితి  
నేమందువో యెట్టయెదుట నిలువ  
మదినున్న నిన్నేను మఱచితి మత్తెక్కి  
యేమందువో కాన్క నే నొసంగ  
భవదాజ్ఞ ద్రోసి పాపము లెల్లఁ జేసితి  
నేమందువో మ్రొక్కు లిడఁగ నేను  
కొలిచితి పరదేవతలను నీ వుండఁగా  
నేమందువో త్రోవుమీ యనంగ

గీ. కామినై క్రోధినై దూఱు గట్టుకొంటి  
నేమియందువో ముద్రల నేను దాల్చు;  
నీకు నలమేలుమంగకు నేను లెంక  
నైతి హరి ! కరుణించితి నందువేమొ !

77

## బౌ లి రా మ క్రి య

ఇంతమాత్రము మా నేమ మిందు నీ కేమి గూడీని

చెంత ధర్మమునకు రక్షించేవు నీవు నన్ను

॥పల్లవి॥

పిడికెడుబియ్యమే పెద్దరికంబగు చెలిమి

తొడిఁబడ సంధ్య మూఁడుదోసిళ్లు నీళ్లు

నుడిగే జపము పేళ్లనూఁటయెనిమి దెంచేది

తడుపుకొనేది తీర్థస్నానము లన్నియును

॥ఇంత॥

పూరక యాకలిగొని వుండేది మా వ్రతములు

నీరసపుటాహారాలు నిష్ఠ లెల్లాను

పూరదోఁటలపువ్వు లొగి దేవపూజలు

గోరమైన బతుకులు కోరేటి తపములు

॥ఇంత॥

బలుసాకుతిలలు దర్భలు పితృపూజలు

పలుకకుండేది మా బలు మౌనము

యిలపై శ్రీవేంకటేశ యిందు నిన్ను మెప్పించేమా

కలిగినది మాకు నిఁక మణి కాకా

॥ఇంత॥

రేకు 77 సంఖ్య 444 సంపు 15 పుట 298

సీ. పిడికెడు బియ్యమే పెద్దఱికపుఁజెల్మి;  
లలి సంధ్య మూఁడుదోసిఱుల నీళ్లు;  
నూటయెన్మిది పేళ్లు నుడువుటయే జపం;  
బుఱక యాకలితోడనుంట వ్రతము;  
పుణ్యతీర్థస్నానములు బొందితడుపులే;  
నీరసాహారాలు నిష్ఠ లెల్ల  
ఊరదోఁటలపువ్వు లొగి దేవపూజలు;  
ఘోరంపు బ్రతుకులు గొనుతపములు;

గీ. పలుక కుండుట మౌనము; తిలలు దర్భ  
లోజ బలుసాకు మాపితృపూజనమ్ము;  
లింతమాత్రము మా నేమ మెందుకెక్కు?  
ధర్మమున కీవు ప్రోతువు దాసజనుల.

78

## మ ల హ రి

మఱవగ నియ్యదు రేచును మాయాప్రపంచ మిదివో  
తెఱగింక నేదో తెలియదు దేహము మోచినను      ||పల్లవి||

యెక్కడి మనోరథంబులు యెన్నో తలఁపునఁ బారును  
తక్కుక భుజించి యేకాంతంబున నున్నపుడు  
చొక్కపుచుట్టరికంబులు చుట్టుక యింటికి వచ్చును  
గక్కన సంసారబంధము కట్టుకొనినయంతా      ||మఱవ||

పెనగొని పంతపుమాటలు పెక్కులు నోరను వెడలును  
గొనకొని నలుగురిలోపలఁ గూచుండినవేళ  
వనితలు వద్దనె వుండిన వావులు తానేకూడును  
మన సొడఁబడి తనలోఁ గామము మిక్కుటమైనా      ||మఱవ||

చేతులఁ బెనగొని కర్మము చేతలు యేమో సేయించు  
యేతుల రాజ్యమదంబున నెనసిన సమయమునా  
యాతల శ్రీవేంకటేశ్వర యేలితి విటు నను నీవే  
కౌతుకముగ శరణాగతి కాచును మ మ్మెప్పుడు      ||మఱవ||

రేకు 76      సంఖ్య 489      సంపు 15      పుట 295

సీ. కమ్మగా మెసవి యేకాంతమం దున్నప్పు  
తలఁపునఁ బాటు కోర్కెలు మఱెన్నొ;  
సంసారబంధమ్ము సరి కట్టుకొనినంతఁ  
జుట్టఱికా లిల్లు చుట్టుకొనును;  
కోరి నల్వరిలోనఁ గూరుచుండినవేళ  
పంతపుమాటలు బయలువెడలు;  
వనితలగోష్ఠిలో వావులు సమకూడు  
మనసొడఁబడిచి కామమ్ము రేఁగ;

గీ. దొరతనంబునఁ గండకావరము గ్రమ్మ  
కర్మ లెన్నియో పెనఁగొను కరయుగమ్ము;  
శరణుఁజొచ్చిన మమ్ములఁ గరుణతోడఁ  
గాచినాడవు శ్రీవేంకటాచలేంద్ర !

## గు జ్జ రి

ఎక్కడ వోయెనో జాతస్మరత్వము యేమిసేయఁగలవాఁడను నేను  
దిక్కు నీవేహరి నన్నుఁ గాచుటకు దేవదేవ యింక బోధించవే      ||పల్లవి||

తిరముగ జన్మాంతరమున సంపాదించిన సుజ్ఞానంబున  
స్మరించి యీ పుట్టుగునఁ గడమ నే సాధించెద నని యంటినా  
అరయఁ దల్లిగర్భంబున వెడలినయపుడే అన్నియు మఱచితిని  
ధరలోపల నే విడువక ద్రావిన మరులుఁబాలు నను మంకుఁజేసెను      ||ఎక్కడ||

అంతట నేఁ బెద్దపెరిగి బుద్ధెఱిగి అటు నీమాయాప్రపంచమునను  
చెంతల బహువిధసృష్టిలోఁ దగిలి చిక్కువడుచు నే భ్రమసితిని  
చింతించి నే మఱిపెక్కులు చదువుచు చిత్రములో బహుసంశయములఁ బడి  
అంతట నంతట జరగి జరగి కడు నజ్ఞానముపా లైతిని      ||ఎక్కడ||

ముదిసినపిమ్మట లోభమోహములు ముంచుకొనఁగ నటు లోలుఁడ నైతి  
వదలక భువిపై బ్రహ్మదేవుఁ డటు వ్రాసినవ్రాతలు నిజమాయె  
చెదరక యలమేల్మంగ విన్నపముచేకొని శ్రీవేంకటేశ కాచితిని  
బ్రదికితి నింక నాచార్యునియానతి ఫలియించెను నాభాగ్యమువలన      ||ఎక్కడ||

రేకు 76      సంఖ్య 437      సంపు 15      పుట 294

సీ. జన్మాంతరాద్విత జ్ఞానస్మృతిం జేసి  
సాధింతుఁ గడమ నీ జన్మనంచు  
నెంతనా ? పుట్టినయంతలో నన్నియు  
మఱచితి; ముఱుఁబాలు మంకుఁజేసె;  
అంతటఁ బెరిగి యావంత బుద్ధి నెఱింగి  
సృష్టిమాయలలోనఁ జిక్కి చిక్కి  
చదువులు పెక్కులు చదివి సంశయములఁ  
బడుచు నజ్ఞానమ్ముపాలయితిని

గీ. ముదియఁగా లోభమోహముల్ ముంచుకొనియె  
నజుఁడు వ్రాసిన వ్రాతలు నిజము లాయె  
నేమి చేయఁగలఁడ ? ది క్కివె నాకుఁ  
ఘోరగదవయ్య ! బోధించి దేవదేవ !



## శ్రీ రా గం

ఇంతసేయకుండితే నే నేడ నుందును  
యెంతపుణ్యమో నీకు యేమిచెప్పే దింకను      ||పల్లవి||  
అట్టె న న్నుద్ధరించినయదె నీ ప్రతాపము  
వొట్టి సంపన్నుజేసె నీ వుదారత్వము  
గుట్టున వెనక వేసుకొనెను నీ పంతము  
యిట్టి నా భాగ్యము నేడు యేమిచెప్పే దింకను      ||ఇంత||  
సరకము వెళ్లదీసె నన్ను నీ సాహసము  
సరగ జ్ఞానిజేసె నీ చాతుర్యము  
మరిగించుకొనె నన్ను మఱి నీ వాత్సల్యము  
యిరవాయె నా వేడుక యేమిచెప్పే దింకను      ||ఇంత||  
నన్ను లోకపూజ్యుడ జేసె నాడే నీ దొరతనము  
విన్నపము లాలించే నీ విచారము  
మన్నించె శ్రీవేంకటేశ మమ్ము నీ పట్టపుదేవి  
యిన్నిటా బ్రదికించితి వేమిచెప్పే దింకను      ||ఇంత||  
రేకు 73      సంఖ్య 421      సంపు 15      పుట 283

సీ. ఇంతసేయక యున్న నే నేడనుందును  
నెంతపుణ్యమో నీకు నేమిసెపుడు  
న న్నుద్ధరించె గ్రన్నన నీ ప్రతాపమ్ము  
భవదుదారతయె సంపన్ను జేసె  
వెనుక వేసికొనియె వెన నీదుపంతమ్ము  
నీ సాహసము పాపె నిరయభీతి  
నీదుచాతుర్యంబు నెమ్మి జ్ఞాని నొనర్చె  
నీ వత్సలత గూర్చె నిండుభక్తి  
గీ. లోకపూజ్యుడ గావించె నీ యేకవిభుత  
మమ్ము మన్నించె నీ పట్టమహిషి మంగ  
విన్నపము లాలకించెడి వేంకటేశ !  
యిన్నిటను బ్రదికించితి వేమి సెపుడు?

## సా కం గ నా ట

వెదకి వెదకి చొప్పు లెత్తుచును విచారించితి నిన్నాళ్లు  
యిదివో కంటిని శ్రీవేంకటగిరి యెదుటనే నీ శ్రీపాదములు      ||పల్లవి||  
ఘనతులసీకాననంబులో కాంపురముసేతు వనంగాను  
అనిశమ్ము బద్ధవనంబునను ఆడుచునుండుదు వనంగాను  
నిను నీ దాసులు పాడేచోట్ల నెలవై యాలింతు వనంగాను  
యినమండలమున నుండుదు వనంగా యీ మాట విని నేను      ||వెదకి||  
పైకొని క్షీరాంబుధిలో నెప్పుడు పవళించివుండు వనంగాను  
వైకుంఠంబున వెలుంగొందుచు సర్వము భావించే వనంగాను  
దాకొని జీవులలో నెప్పుడు నంతర్యామివై వుండు వనంగాను  
లోకము నీవై వుండుదు వనంగా లోలత నీమాట విని నేను      ||వెదకి||  
పరమయోగీంద్రులు తలపోయుచునున్న భావముతో నుండువనంగాను  
పరిపరివిధముల పుణ్యకర్మము పాయక చరింతు వనంగాను  
గరిమల నెప్పుడు అలమేల్మంగ కౌగిటిలో వాడ వనంగాను  
యిరవుగ శ్రీవేంకటేశుడ వనంగా యీ మాట విని నేను      ||వెదకి||  
రేకు 72      సంఖ్య 411      సంపు 15      పుట 276

సీ. అరవిందవనముల నాడుచుండుదు వన  
బృందావనిన్ గాపురింతు వనంగ  
రవిమండలమ్మున నివసించు వన దాస  
బృందగానమ్ములు విందు వనంగ  
అమృతాబ్ధి పవళింతు వన వికుంఠమునందు  
వెలసి సర్వమ్ము భావించు వనంగ  
జీవాంతరాత్మవై చెలంగుదు వనంగ ప్ర  
పంచరూపుండవై పరంగుదు వనంగ  
బరమయోగీంద్రుల భావన వనంగ బుణ్య  
కర్మముల్ వాయక గ్రాలుదు వన

గీ. మంగకౌగిటిలోపలిమామ వనంగ  
నీశ్వరేశుండు శ్రీవేంకటేశుడ వన  
వినుచు నీ మాట యిన్నాళ్లు వెదకి వెదకి  
కంటి నీ పాదయుగళి వేంగడమునెదుట.

## గు జ్ఞ రి

ఎక్కడి వుపాయముల నే మున్నది  
మొక్క నీ కొక్కనికే మూలము నీవే      ||పల్లవి||

పరులను శిక్షించి పనిగొనియెదనా  
సిరుల నా శరీరము శిక్షించ లేను  
వరుస లోకమింతాను వసముచేసుకొనేనా  
పరగ నా మతి స్వస్థపరచుకోలేను      ||ఎక్కడి||

నిక్కము నన్యదేహము నే ననుభవించేనా  
పక్కన నా యాత్మ ననుభవించలేను  
అక్కడా నిక్కడా ధన మడిగి కూడపెట్టేనా  
అక్కటా నా విజ్ఞాన మార్జించలేను      ||ఎక్కడి||

బట్టబాయిట నే దేవపట్టములు సాధించేనా  
యిట్టి తపోరాజ్య మేలంగ లేను  
నెట్టన శ్రీవేంకటేశ నీవు నన్ను నేలితివి  
పుట్టుగు లందేనా నీపై బుద్ధి మానలేను      ||ఎక్కడి||

రేకు 55 సంఖ్య 316 సంపు 15 పుట 213

సీ. ఎక్కడి యుపమల నేమియున్నది హరీ !  
మ్రొక్కు నీ కొకనికే - మూల మీవె;  
పరులను శిక్షించి పనిగొనంగలనె ? నా  
జేనెడుతనువు శిక్షించలేను;  
వశముచేసికొనంగ వలంతినే జగము ? నా  
మనసు స్వస్థపరచుకొనంగ లేను;  
అన్యశరీరమ్ము ననుభవింప గలనె ?  
యనుభవింపంగలే నాత్మ నెపుడు ?  
అక్క డిక్కడ ధన మడిగి కూర్చంగలనె ?  
యించుకజ్ఞాన మార్జించ లేను;

ఆ. బట్టబయల వేల్పుపట్టముల్ సాధింప  
గలనె ? యెట్టితపము సలుపలేను;  
నీవు కరుణజూప నీపయి నే బుద్ధి  
మానలేను; జన్మి మరలంగాను;

## భూ పా లం

జగన్నాథా నీ కొక్కనికి శరణు చొచ్చితిమి కావంగదే  
అగపడి మాలో నున్నాడ వనుచు నానతియిచ్చెను మా గురుడు      ||పల్లవి||

కలదు వొకానొకయదృష్ట మందురు కనుంగొనలే రెవ్వరును  
తొలుతు జనించిన జన్మము లెంతురు తెలియ నశక్యములు  
యెలమిని స్వర్గము గలదట ముందర కెక్కడనున్నదో మిన్నులపై  
వెలుపల నిట్టి విశేషంబులు నే వెతకకగ నా తరమా      ||జగ||

పొదుగుకొన్న దిదే కర్మమెయందురు పొడచూపుటలే దెక్కడను  
యెదిటిది మాయాకల్పితమే యట యెట్లు గురుతుపడు మాకును  
కదిసి చరాచరములకు నెప్పుడును కాచుకొన్నది విధియని చెప్పేరు  
విదితము లైనవి యెక్క డెక్కడని వెతకకగ నా తరమా      ||జగ||

అనుభవించువాఁ డాత్ముడే యందురు అణురూపం బని తలచకగ రాదు  
తనువు సాధనము సర్వంబున కట తగులిదె కంటిమి దృష్టముగా  
ననయంబును శ్రీవేంకటేశ్వరా యలమేల్మంగవిభుఁడా  
నినుఁ గొలిచితి నిన్నిటికీ సెలవుగా నీమహి మెఱుంగకగ నా తరమా      ||జగ||

రేకు 70 సంఖ్య 403 సంపు 15 పుట 271

సీ. కల దదృష్టంబుండ్రు కనఁజాల రెవ్వరు;  
తొలుతటిజన్మముల్ తెలియరావు;  
మిన్నులపై నేడనున్న దో స్వర్గమ్ము  
వంత లిట్టివి నాకు వెదకందరమె ?  
పొదుగుకర్మంబుండ్రు పొడసూప దెచ్చట;  
యెదుటిది మాయయం ద్రేమిగుఱుతు ?  
కాచుకొన్నది విధి గదిసి చరాచర  
ములనండ్రు వెదకంగ దలమె నాకు ?

గీ. అనుభవించువాఁ డాత్ముడే యణువుగాఁగ  
తలఁపరా దండ్రు; సర్వసాధనము దేహ  
మండ్రు! భావించి నిను శరణంటి నయ్య !  
నీదుమహిమలు దెలియంగ నాదుతరమె ?

## భూ పా శం

ఏమిసేసే దికను యెట్లు నిన్ను దలచేది  
నీ మతకమేకాణోలు నీరజనాభా

॥పల్లవి॥

ఉఱక మనుజులకు నొక్కొక్కవేళ గుణము  
మఱపు దెలివి సేసు మరులుగాదు  
మఱియు నెంచిచూచితే మనసు నొక్కొక్క వేళ  
గుఱిగడవంగబారు గుఱ్ఱముగాదు

॥ఏమి॥

పన్నుక నొక్కొక్కవేళ పరులపై మచ్చరము  
తన్ను దానేవచ్చి పట్టు దయ్యముగాదు  
తిన్ననై బత్తెముగొని దీపన మొక్కొక్కవేళ  
వన్నె కెక్కిన యప్పులవాడు దాగాడు

॥ఏమి॥

ముంచుకొనుమోహము మొనసి యొక్కొక్కవేళ  
పొంచి ముందువెనకల మంచుగాదు  
యెంచగ శ్రీవేంకటేశ యిందరికి దిక్కు నీవే  
నించితి నీకృప అది నీ కడ్డముగాదు

॥ఏమి॥

రేకు 64 సంఖ్య 365 సంపు 15 పుట 245

సీ. ఏమిసేయుదు నింక నెటు నిన్ను దలచెద  
నీమాయ కాణోలు నీరజాక్ష !  
ఒక్కొక్కతఱి గుణం బుఱక మానవులకు  
మఱపు తెలివిగూర్చు మరులుగాదు,  
ఊహింపఁ జిత్త మొక్కొక్కవేళ గుఱి గడ  
వంగఁ బర్యెత్తు నశ్వంబుగాదు:  
ఒక్కొక్కసమయమం దొరులపై మత్సరం  
బావహించెడిని దయ్యంబుగాదు;  
దీపనం బడంగు బత్తెమున నొక్కొక్కవేళ  
చూడంగ నప్పులవాడు గాడు;

ఆ. ముంచు మోహ మిట్టె మొనసి యొక్కొక్కవేళ  
పొంచి ముందువెన్న మంచుగాదు;  
ఎంచ నీదుకరుణ కేది యడ్డముగాదు;  
దిక్కు నీవె మాకు దిరుమలేశ !

## సా శం గ నా ట

ఎక్కడి పురాకృతము యేమి సేసిన

యెక్కడా బలువు నీబం ట్లెట్లుండినాఁ జెల్లును

॥పల్లవి॥

నీవల్లం బుట్టెను బ్రహ్మ నీవు సేసినదే మాయ  
భావించి నీకుక్షిలోనే బ్రహ్మాండాలూ  
కావింప నీ వేలికవు కమ్మనినట్టే బనులు  
దైవమా యిది యెఱిగి నీ దాసుడ నే నైతిని

॥ఎక్కడి॥

భూమి నీదేవులు నీవు పుట్టించిన దమృతము  
శ్రీమంతుడ విన్నిటా నీసేసిన ట్టవును  
యేమిటివాఁడు యముడు యెక్కడి మృత్యువు మరి  
సామజవరద మీ శరణుచొచ్చితిని

॥ఎక్కడి॥

ఏడఁజూచినా నీ దాసు లెక్కడాఁ జెడుట లేదు  
యీదులేదు శ్రీవేంకటేశ నీకును  
యేడవిధి యేడస్వర్గ మెక్కడిది నరకము  
జాడతో నీముద్ర నా భుజముల ధరించితి

॥ఎక్కడి॥

రేకు 1 సంఖ్య 7 సంపు 15 పుట 5

సీ. నీవల్ల బ్రహ్మ జనించె; నీ కుక్షిలోఁ  
గల వజ్రాండములు; నీ కల్పితంబు  
మాయ, నీ చెప్పినమాడ్కి జరుగు; లోక  
పతి వీవె కాన సేవకుడ నైతి;  
భూమి నీ దేవేరి; పుట్టించినది సుధ;  
శ్రీమంతుడవు నీకుఁ జెల్లు నన్ని;  
ఎక్కడి మిత్తి ? తా నేటివాఁడు యముడు ?  
శరణుఁ జొచ్చితి కరివరద ! నిన్నె ;

గీ. కీడు లేదు నీ దాసుల కేడఁగనిన  
ఈదులేదు నీ కెందు; నింకేడ స్వర్గ  
నరకములు? విధి యేడ? విన్నాణ మొప్పు  
నాదుభుజములఁ దాల్చితి నీదుముద్ర.

నా ట

వేవేలు విన్నపాలేల వేగినంతాను  
నీవి దయాధర్మములు నీచిత్త మింకను      ||పల్లవి||

అరసి చూడక నే శతాపరాధములు చేసి  
శరణు నీకుం జొచ్చితి సర్వేశ్వరా  
సరి శరణాగతరక్షకబిరు దది నీది  
నిరతి నాభాగ్యము నీచిత్త మింకను      ||వేవేలు||

అహరహమును సహస్రాపరాధములు చేసి  
వహి కెక్కి నీ లెంకవాండ నైతిని  
బహుగతి భక్తపరిపాలన బిరుదు నీది  
నిహితపు నాగతి నీ చిత్త మింకను      ||వేవేలు||

సన్నిధి శ్రీవేంకటేశ సర్వాపరాధముల్ చేసి  
అన్నిటికి శలవు నీయచ్చు మోచితి  
పున్నతి నార్జితాణవుద్యోగబిరుదు నీది  
నిన్ను నన్ను విచారించు నీచిత్త మింకను      ||వేవేలు||

రేకు 17 సంఖ్య 96 సంపు 15 పుట 64

సీ. అనవరతమ్ము శతాపరాధమ్ములు  
చేసి నీ శరణుం జొచ్చితిని దేవ !  
శరణాగతత్రాణబిరుదమ్ము నీయది  
నాదుభాగ్య మ్మింక నీదుచిత్త;  
మహారహమ్మును సహస్రాపరాధమ్ముల  
వహి కెక్కి నీ లెంకవాండ నైతి;  
భక్తపాలనకళాపారంగతుండ వీవు  
నీదుచిత్త మ్మింక నాదునియతి;

గీ. స్వామి ! సర్వాపరాధముల్ సలిపి సలిపి  
యన్నిటికిని సెలవుగ నీయచ్చు దాల్చి  
నాండ వేగునందాక విన్నపము లేల ?  
ఆర్త రక్షణకీర్తి నీయదిగదయ్య !

సా కం గ నా ట

ఏలినవాండవు గన యెప్పుడు రక్షించేవే  
వేళతోక గాలువని వెల్లా వెసనోర్చుకొనవే      ||పల్లవి||

అండ నూరకే ముదిసి యపచారమోనో యని  
దండములెట్టనోపక దగ్గరి రాను  
చండిపోరి ముదిమి మాన్చుగవలెనని కాదు  
దండమువెట్టని నా తప్పు సహించుకోవే      ||ఏలిన||

నిలుచుండ సత్వలేక నేరమి వచ్చునో యని  
కొలువుసేయక మఱుగున నుంటిని  
చలపట్టి నిన్ను సత్వ యిమ్మని కాదు  
కొలువని నేరమి కెగ్గులుగాక బట్టకువే      ||ఏలిన||

పాటరంజకములేక పక్కన నవ్వేవో యని  
మాటలనే పొగడితి మాపటిదాకా  
నీటున శ్రీవేంకటేశ నే వేసరించుట గాదు  
పాటించి పాడని నా యపరాధ మెంచకువే      ||ఏలిన||

రేకు 56 సంఖ్య 320 సంపు 15 పుట 215

సీ. ఊరక ముదియుట ఘోరాపచారమో  
నని మ్రొక్కనోపక నినుం గదియను ;  
చండిపోరి ముదిమి సమయింపు మని వేడ  
దండము పెట్టని తప్పు సైంపు ;  
నిలుచుండ లివలేక నేరము వచ్చునో  
యని కొల్వ సేయక మఱుగి యుంటి ;  
సత్తువ నిమ్మని చలపట్టి నిను వేడ  
కొలువనేరమి కెగ్గు దలంప వలదు ;

గీ. పక్కుమని నవ్వెదవు పాటం బాడ ననుచు  
మాటలనె నిన్నుం బొగడితి మాపుదాక ;  
వేసరించుటగాదు శ్రీవేంకటేశ !  
పాటంబాడని నా తప్పు పాటిగొనకు.

బౌ ౪

నన్ను నేనే ఆహాహా నవ్వుకొనవలదా  
 యిన్ని వెలుతుల నేను యెదురి నాడేదట      ||పల్లవి||  
 చేరి దిగంబరి యట చీరలదిండ్లటా  
 సారెను విరతి యట సంసార మటా  
 పేరు మౌనప్రతియట బిరుదువాదము లటా  
 యీ రీతి నే దొరనట యిందరి వేడేదటా      ||నన్ను||  
 చప్పి డయ్యంగా రట వుప్పు పెరికలు నట  
 గొప్పయిన తపసి నట కొలువూ నట  
 అప్పటి నిరాహారి నట ఆరంభము లట  
 చిప్పిలి మనసు ముడిసింగారా లట      ||నన్ను||  
 పెంపు జితేంద్రియుం డట పెండ్లిశోభన మట  
 ముంపున మోక్షార్థి యట లంపట మట  
 యింపుల శ్రీవేంకటేశ యిన్ని భావములం బొంది  
 తెంపున నీ శరణని తెలిసితి నటా      ||నన్ను||  
 రేకు 13      సంఖ్య 72      సంపు 15      పుట 48

సీ. నను నేనె వహ్వారె ! నవ్వుకొనవలదా ?  
 యెదిరి నాడెద వెల్తు లెన్నో యున్న;  
 చెప్ప దిగంబరిం జీరల దిండ్లంట;  
 సారెకు విరతి సంసార మంట;  
 పేరు మౌనప్రతి బిరుదువాదము లంట;  
 దొరనంట యిందఱిం దిరియుదు నంట;  
 చప్పిడయ్యంట మఱి యుప్పు పెఱిక లంట;  
 గొప్పతాపసి నంట కొలువు నంట;  
 అటు నిరాహారి మహారంభములు నంట;  
 వారక ముడుల సింగార మంట;

గీ. అరయ లంపట మంట మోక్షార్థి నంట;  
 పెండ్లిశోభన మంట జితవిషయి నంట;  
 యిన్ని భావములం బొంది వృషగిరీశ !  
 తెంపునన్ నీకు శరణని తెలిసితి నంట !

ల లి త

ఎందలివాడనో యెఱుంగను  
 కందువ నీవే కావవే దేవ      ||పల్లవి||  
 తలంతు నూరకే దైవము నొకపరి  
 తలంతును సంసారధర్మము నొకపరి  
 వెలయంగ సాలీండు వేసిన కండెయై  
 పొలసీం గాలము పొద్దుకుం బొద్దు      ||ఎందలి||  
 ఒక పరి యెక్కుదు వుబ్బునం బొడవునకు  
 వొకపరి దిగుదును పూరకే కిందికి  
 యెకదిగంగ కృషికుం డెత్తు యేతమై  
 అకటా కర్మము లాడించీని      ||ఎందలి||  
 ఆవల నన్నిట నహంకరించితి  
 శ్రీవేంకటేశ్వర సేవించితి నిన్ను  
 చేవలేక యిటు చెఱకునం బందై  
 భావం బిటువలె పరగెను నేండు      ||ఎందలి||

రేకు 12      సంఖ్య 63      సంపు 15      పుట 42

సీ. తలంతు నూరకే దైవము నొక్కతఱి; నొక్క  
 మారు సంసారధర్మము దలంతు;  
 వెలయంగ సాలీండు వేసిన కండెయై  
 ప్రొద్దుకుం బ్రొద్దుకుం బొలిసెం గాల;  
 మొకపరి నెక్కుదు నుబ్బునం బొడవున  
 కొకపరి క్రింది కూరకయె దిగుదు;  
 నెక్కంగ దిగంగ రైతెత్తిన యేతమై  
 యాడించెం గర్మమ్ము లకట ! నన్ను;

గీ. ఎఱుంగ నెందలివాడనో వృషగిరీశ !  
 అన్నిట నహంకరించితి; నవల నిన్నుం  
 జిత్తమార సేవించితి; జెఱకునందుం  
 బండగుచు భావ మిటువలెం బరంగె నేండు.

## సా మం తం

ఎంతపుణ్యమో నీకు హీనుని రక్షించితివి  
యింత సేసితివి భాగ్య మేమి చెప్పీ నింకను ||పల్లవి||

సరుగ నానోర నీవు సంకీర్తన విన్నపుడే  
అరసి మోక్షమిత్తు వని నే నమ్మితి  
పరులబంటుఁగాఁ జేయక యప్పుటి న న్నేలినపుడే  
నరకమందుఁ బెట్టవు నమ్మితి నేను ||ఎంత||

కిమ్ముల నింక విన నీ కీర్తి గట్టినపుడె  
నెమ్మి రక్షింతు వనుచు నే నమ్మితి  
పమ్మి నా మదిలో నీ రూపము చూపినపుడే  
క్రమ్మరం బుట్ట ననుచు గక్కన నే నమ్మితి ||ఎంత||

యిట్టె యోగక్షేమము వహించుకొని యున్నపుడె  
నెట్టుకొనె నీ కృపని నే నమ్మితి  
గట్టి శ్రీవేంకటేశ లోకదృష్టాంత మైనప్పుడే  
వొట్టి సకలకర్మము లూడెనని నమ్మితి ||ఎంత||

రేకు 55 సంఖ్య 315 సంపు 15 పుట 212

సీ. నానోర సంకీర్తనలు విన్నపుడె నీవు  
నా కిత్తువని ముక్తి నమ్మినాఁడ  
పరులబంటుగ సలుపక యేలినప్పుడె  
నరకమ్ము లేదని నమ్మినాఁడ  
నెట్టన నీ కీర్తి గట్టినయప్పుడే  
నెమ్మిఁ బ్రోతు వటంచు నమ్మినాఁడ  
మదిలోన నీ రూపు మఱి చూపినప్పుడే  
నాకు లేదని పుట్టు నమ్మినాఁడ

గీ. యోగమున్ క్షేమము వహించి యున్న యపుడె  
క్రమ్ముకొనె నీదుకృప యంచు నమ్మినాఁడ  
అచ్యుతా! లోకదృష్టాంతమైన యపుడె  
నాదుకర్మముల్ విడెనంచు నమ్మినాఁడ.

## దేశాక్షి

వేదములే నీ నివాస మట విమలనారసింహా  
నాదప్రియ సకలలోకపతి నమో నమో నరసింహా ||పల్లవి||

ఘోరపాతకనిర్హరణా కుటిలదైత్యదమనా  
నారాయణ రమాధినాయక నగధర నరసింహా  
నీ రూపం బింత యంత యని నిజము దెలియరాదు  
యీ రీతిఁ ద్రివిక్రమాకృతి నేచితి నరసింహా ||వేద||

గోవిందా గుణగణరహితా కోటిసూర్యతేజా  
శ్రీవల్లభ పురాణపురుషా శితనఖ నరసింహా  
దేవ మిము బ్రహ్మాదులకును తెలియ నలవిగాదు  
భావించఁగ ప్రహ్లాదునెదుటఁ బరగితి నరసింహా ||వేద||

దాసపరికరసులభ తపనచంద్రనేత్రా  
వాసవసురముఖమునిసేవిత వందిత నరసింహా  
భాసురముగ శ్రీవేంకటగిరిఁ బాయనిదైవమ వటుగానా  
వోసర కిపు డేగితి విట్ల నహోబల నరసింహా ||వేద||

రేకు 23 సంఖ్య 131 సంపు 15 పుట 87

సీ. ఘోరపాపహరణ ! కుటిలదైత్యదమన !  
నారాయణ ! రమేశ ! నారసింహ !  
నీ రూప మింతని నేరరాదు త్రివిక్ర  
మాకృతిఁ బొలిచితి వాదిపురుష !  
గోవింద ! శితనఖ ! కోటిభాస్కరతేజ !  
నగధర ! లోకేశ ! నారసింహ !  
బ్రహ్మాదులకు నిన్నుఁ బట్ట శక్యముగాదు  
ప్రహ్లాదు నెదుటఁ జూపట్టి తీవు

ఆ. దాససులభ ! సోమతపననేత్ర ! మునీంద్ర  
వాసవాదిదేవవంద్య ! నృహరి !  
భాసురము వృషాద్రిఁబాయని దైవమా !  
నాదలోల ! వందనములు దేవ !

బౌళి

కాదని తోయంగ నెంతటివారలు ఘనసంసారులు నరులును సురలును  
నీ దాసులతో సంగతిసేయంగ నిర్మలచిత్తం బయ్యింగాక ||పల్లవి||

హరి నీ మాయే విజృంభించు నట నడచే మన నెవ్వరితరము  
దరిగాని నీకె మొక్కంగ తానే మన్నించీగాక  
నిరతి నీ యాజ్ఞ జగతిఁ జెల్లునట నెట్టన నిది గడచేవా రెవ్వరు  
ధరణిలో నీ వారమని యాడుకొనంగ తప్పులుపట్టక కాచీగాక ||కాదని||

ధాత నీ సుతుఁడు పుట్టించువాఁడట తగదని తోయగ నెవ్వఁడోపునిక  
ఆతుమలో నిను ధ్యానము సేయంగ నతఁడే మొగమోడిగాక  
ఘాతల మదనుఁడు మదమురేచునట కాదని గెలువంగగలరా యెవ్వరు  
రాతిరిఁ బరలును నిన్నె జపించంగ రతిఁ గైవస మయ్యింగాక ||కాదని||

నీ కల్పిత మగు కర్మమంటునట నెఱి విడిపించంగ సమర్థు లెవ్వరు  
చేకొని నీవేగతి యని యుండంగ చిక్కులఁబెట్టక చనుంగాక  
యా కడ శ్రీవేంకటేశ్వర నీవే యెందుఁ జూచినా నంతరాత్మ వట  
పైకొని నిన్నే నమ్మివుండంగాఁ బ్రసన్నుడవు నీవయ్యేవుగాక ||కాదని||

రేకు 47 సంఖ్య 267 సంపు 15 పుట 181

సీ. అడరెడు నీమాయ నణంపంగ శక్యమే  
నీకు మ్రొక్కంగ మన్నించుంగాక !  
అంతటఁజెల్లు నీ యాజ్ఞదాట వశంబె ?  
నీ వాడ ననఁ గరుణించుంగాక !  
ధాతసృష్టిఁ జెఱుపఁ దరమె ? నిన్ ధ్యానింప  
వాడె తప్పక మొగమోడుంగాక !  
కామునిగెలువంగఁ గలవా రెవరు ? నిన్ను  
బడి జపియింప లోఁబడునుగాక !

గీ. కర్మ ముడుపంగంగా; దీవె గతి యటంచు  
నుండఁ జిక్కులఁబెట్టక యుండుంగాక !  
అఖిలజీవాంతరాత్ము ని న్నహినగేశు  
నెదను నమ్మఁ బ్రసన్నుడ డయ్యెదవుగాక !

శంకరాభరణం

చూడ నొక్కడవుగాని సుద్దు లెన్నెనాఁ గలవు  
వేడుకలు దైవారె వెలఁచు లిందరికి ||పల్లవి||

వొక్కని రూపమేకాదా పూరివారెల్లాఁ జూచితే  
పెక్కులై మనసులోఁ బెనగొనేది  
వుక్కున నీ వాడిన మాటొక్కటికాదా యిందరి  
వెక్కుసపువీనులలో వింతవింత లైనది ||చూడ||

చేసిన నీ సన్నే కాదా చెలులమర్మములకు  
నాసకొలుపుచు మోహ మంటించినది  
పోసరించి నీ మోవితీపులే కావా గొల్లెతల  
వాసుల నోరు లూరించి వలలఁ బెట్టినవి ||చూడ||

సెలవి నవ్వేకాదా చిమ్మిరేచి యింతులకు  
పులకలు మేనులఁ బొడమించేది  
వెలయ న న్నేలితి శ్రీవేంకటేశ యిదెకాదా  
కలయిక లిందరికి కాంక్షలు రేచినవి ||చూడ||

రేకు 56 సంఖ్య 321 సంపు 15 పుట 216

సీ. నీ రూపమేగదా యూరివారలు చూడ  
పెక్కులై మనసులోఁ బెనగొనినది  
నీ మాటయేగదా నెలకొని యిందఱి  
వీనులలో వింత వింతయినది  
నీ సన్నయేగదా నెలఁతల మర్మాల  
కంటించినది మోహ మాసగొలిపి  
నీ మోవితీపెగా వేమారు రుచిగొల్పి  
వలలఁబెట్టినది వ్రేపల్లెసకుల

గీ. సెలవివాఱు నీ నగవెకా చెలులమేన  
పొడమగాఁ జేసినది సాంద్రపులకపటలి  
చూడ నొక్కడవే గాని సుద్దు లెన్నొ  
కలవు నినుఁగూర్చి పలుక వేంకటనగేంద్ర !

## మా క వి గౌ క

భావింప నీ వొక్కడవే బహురూపాల నుండుదువు

దేవదేవ నీ మహిమ దెలియగ వశమా

॥పల్లవి॥

నిన్ను దలచేవారిలో నిజరూపుతో నుండుదువు

అన్ని జంతువులలోన నంతరాత్మ వై వుండుదువు

పన్ని పంచభూతములలోపల నాధారమై వుండుదువు

వున్న మూఢులలో మాయ నొనగూడి వుండుదువు

॥భావింప॥

సరుస తరువులలో చైతన్యమవై వుండుదువు

గరిమె రాక్షసులలోన కానరాక వుండుదువు

సురలందు యీశ్వరసూచనతో నుండుదువు

అరయ ముక్తులలోన ఆనందమవై వుండుదువు

॥భావింప॥

జగము లన్నిటిలోన సాక్షివై వుండుదువు

తగిలి వేదములలోన ఆర్థమై వుండుదువు

జిగిమించ సర్వదాను శ్రీవేంకటగిరి నుండుదువు

సగుణమై దాసులకు సాకారమవై వుండుదువు

॥భావింప॥

రేకు 60 సంఖ్య 345 సంపు 15 పుట 232

- సీ. భావింప నొక్కడవే బహురూపముల నుండు  
దేవ ! నీ మహిమమ్ము దెలియ వశమె ?  
నిన్నెంచువారిలో నిజరూపమున నుండు ;  
వంతరాత్మగ నుండు జంతుకోటి ;  
పంచభూతములలోపల నుండు వాధార  
మై మాయతో నుండు మందులందు ;  
తరువులలోనఁ జైతన్యమై యుండు ; రా  
క్షసులందు నుండువు గానరాక ;  
సురలందు నీశ్వరసూచనతో నుండు ;  
వానందమై ముక్తులందు నుండు ;

- గీ. సాక్షిమాత్రుండవై యుండు జగములందు ;  
నర్థమైయుండు వేదమ్ములందు ; శేష  
శైలమందు సాకారమై సగుణ మగుచు  
నుండు శ్రీతరువులందుండవై యిందిరేశ !

## నా ట

చెల్లునయ్యా యీ మాట మాకు శ్రీహరి

యెల్లవారికి నిది విన నింపొక గాదో

॥పల్లవి॥

చేచేత నిన్ను ధ్యానము సేయుకంటె పెద్దలెల్లా

యేచి నీ గుణానుభవమే యెక్కు డందురు

పూచినశాఖలతోడఁ బొదలు వృక్షముకంటెను

కాచి పండినఫలము ఘనమౌ గాదో

॥చెల్లు॥

యిన్నిటాను నీ కంటేను యెంచిచూచి పెద్దలెల్లా

చెన్నుగా నీ దాసులే విశేష మందురు

మిన్నక వనములలో మెఱయుఁ గోవిలకంటెను

వున్నతంబైన నాద మొప్పిదమౌ గాదో

॥చెల్లు॥

మనసార నీనామముతోడి మంత్రముకంటె పెద్దలెల్లా

మునుప నాచార్యుడే ముఖ్య మందురు

వొనరి శ్రీవేంకటేశ వుర్వి నిక్షేపముకంటె

కనిపించే యంజనమే వెగ్గలమౌ గాదో

॥చెల్లు॥

రేకు 60 సంఖ్య 341 సంపు 15 పుట 229

- సీ. నిన్ను ధ్యానించుటకన్న నెందఱో పెద్ద  
లధికమండ్రు భవద్గుణానుభవము  
పూచినశాఖలఁ బొదలు వృక్షముకంటె  
కాచిపండినపండు ఘనముగాదో ?  
ఇన్నిట నీకంటె నెంచిచూచిన పెద్ద  
లిలను నీ దాసులే యెక్కు డండ్రు  
మిన్నక వనములో మెఱయు కోయిలకంటె  
దానినాదం బొప్పిదమ్ము గాదో ?

- గీ. విమలనామముతోడి మంత్రమునకంటె  
మొదల నాచార్యుడే కడు ముఖ్యమందు ;  
రుర్వి నిక్షేపమునకంటె నురగశయన !  
కనఁగఁజేయునంజనము వెగ్గలము గాదో !



బౌ ి

తపముల బడలంగ తమకేల మునులకు

నెపమిదె సాధించ నియ్యెడకు నింకను

॥పల్లవి॥

అడుకులువెట్టి నీచే నందెను సిరు లొకడు

కడుగంపఁ గమ్మి దాచి కైవల్య మందె నొకడు

కుడువఁ గూడుదెచ్చి కొందరు నీ వారైరి

వడి నిట్టే యణకించవచ్చుఁబో ని న్నింకను

॥తప॥

నీ తల పువ్వులుచుట్టి నిత్యుఁడాయె నొకడు

కాతరాన గందమిచ్చి కలసె ని న్నొకతె

చేత బలుసాకువెట్టి సిరులు గనె నొకడు

యీతల నిన్ను చెల్లించే దేమి దొడ్డ యింకను

॥తప॥

మందగోపికలకడ మాటాడి మించె నొకడు

కందువ నీకు దాసుఁడై కరుణఁబొందె నొకడు

యిందరు వరము లంది రిదె శ్రీవేంకటేశుఁడ

సందడి నిన్ను సేవించే సరవిదె యింకను

॥తప॥

రేకు 19 సంఖ్య 108 సంపు 15

పుట 72

సీ. అడుకులు చేనిడి యందె సిరు లొకండు

కైవల్య మొకఁడొందె గంపగమ్మి

కూడు కుడువదెచ్చి కొందఱు నీవార

లైరి నిన్ లోఁగొన నగు నెఱైన

నీ తల పూలిడి నిత్యుఁ డాయె నొకండు

గంద మొక్కతె యిచ్చి కలసె నిన్ను

బలుసాకు తినఁబెట్టి పడసె రాజ్య మొకండు

స్వామి ! నిన్నెప్పించు బేమిదొడ్డ ?

గీ. గొల్లెతలకడ మాటాడి కొరలె నొకడు

దాసుఁడై నీకృపఁగాంచి తనరె నొక్కఁ

డెంద తెందఱొ వరములు పొందినారు

జగతిలో నిన్ను సేవించు సరణి యిదియె.

97

పా డి

రామచంద్రా రామభద్రా రఘువీరా

నీ మహిమ దెలిసేరా నేఁటివారు

॥పల్లవి॥

అరయ జటాయువున కట్టె మోక్ష మిచ్చితివి

హరునివిల్లు విరిచి అలరితివి

యిరవై రాతికిఁ బ్రాణ మిచ్చితి వింతటి నిన్ను

నరుఁ డంటా నుండిరిగా నాఁటివారు

॥రామ॥

నెమ్మది సరయువులో నించితి వైకుంఠము

పమ్మి మారుతికి బ్రహ్మపట్ట మిచ్చితి

దుమ్ములుగ రాక్షసులఁ దుత్తుమురు సేసితివి

నమ్మిరిగా రాజవంటా నాఁటివారు

॥రామ॥

యెందునుఁ జెడని పట్ట మిచ్చితి విభీషణుని

కంది పరశురాముని నంగవించితి

యిందునే శ్రీవేంకటేశ యెఱుఁగక దశరథ

నందనుఁడే యనిరిగా నాఁటివారు

॥రామ॥

రేకు 4 సంఖ్య 23 సంపు 15

పుట 16

సీ. శిలకు ప్రాణం బిడి చెలువ గావించితి

హరుని విల్లువిఱచి యలరినావు

పక్షి కిచ్చితివి కైవల్య, మింతటి నిన్ను

నరుఁడని తలఁచిరి నాఁటివారు

సాక్షాద్వికుంఠమ్ము సరయూనదిన్ నించి ;

తజుపట్ట మొసంగితి వనిలజునకు ;

అసురులఁ ద్రుంచితి; వంతటి ని న్మది

నమ్మిరి రాజుగా నాఁటివారు

గీ. లంక కభిషిక్తుఁ జేసితి లెంక; పరశు

రాము శ్రుళ్ళడగించితి రామచంద్ర !

నిక్క మెఱుఁగక దేవుని నిను దశరథ

నందనుం డనినారలు నాఁటివారు.

98

## ల ల త

ఎంతటివాడవు నిన్ను నేమని నుతింతును  
చింతలు నీ కమరకుండగా విచారించే నేను

||పల్లవి||

పాలసముద్రములోనఁ బవళించివుండే నీకు  
బాలుండ వై తేనే వెన్న బాఁతాయెనా  
కాల మెల్లను శ్రీకాంతకౌఁగిటనుండే నీకు  
గోలవైతే గొల్లెతలఁగూడ వేడుకాయెనా

||ఎంతటి||

పరమపదమునందు బ్రహ్మమై వుండే నీకు  
పెరిగి రేపల్లెనాడఁ బ్రియమాయెనా  
సురల నెల్లాఁ గావ సులభుండవైన నీకు  
గరిమతోడఁ బసులఁగావ వేడుకాయెనా

||ఎంతటి||

యేపొద్దు నిత్యముక్తుల నెనసివుండే నీకు  
గోపాలులతోఁ గూడుండఁ గోరి కాయెనా  
బాపురే యలమేల్మంగపతి శ్రీవేంకటేశ్వర  
యేపొద్దు నిట్టి లీలలె యితవాయెనా

||ఎంతటి||

రేకు 72 సంఖ్య 412 సంపు 15 పుట 277

సీ. పాలసంద్రములోనఁ బవళించు నీ కంత  
బ్రాఁతియాయెనె వెన్న పరఁజుకొనఁగ ?  
కాల మెల్లను సిరికౌఁగిటనుండు నీ  
కితవాయెనేమి గొల్లెతలపొందు ?  
పరమపదమునందు బ్రహ్మంబ వగు నీకు  
కోర్కిగల్గెనె యాడ గొల్లవాడ ?  
సురల నందఱఁగావ సులభుండ వగు నీకు  
వాంఛ జనించెనా పసులఁ గావ ?

గీ. నిత్యముక్తులు సేవింప నెగడు నీకు  
వేడుకాయెనె వ్రేలతోఁ గూడిమాడ ?  
నేమని నుతింతు స్వామి ! నీ వెంతవాడ  
విట్టి లీలలె యెప్పుడు నీ కిష్టమాయె.

## సా శ ం గ నా ట

కాలమందే నీ దాసులై కడు ధీరు లౌట గాక  
యా లాగున మోసపోతి నేమిటా నే మున్నది

||పల్లవి||

పొనిఁగి యింద్రునినైనాఁ బోనీదు కోపము  
మునుకొని రుద్రునైనా ముంచుఁ గోపము  
వెనుకొని బ్రహ్మనైనా విడువదు కోపము  
మనికియైన దేవత్వమహిమ యే మున్నది

||కాల||

వడి విశ్వామిత్రునంతవానికి రేఁగెఁ గోపము  
కెడపి దుర్వాసునిఁ జిక్కించెఁ గోపము  
యెడనెడ మునులను యేమరించుఁ గోపము  
బడిఁ దపసులబల్మి పలుక నేమున్నది

||కాల||

కచ్చు పెట్టి ధర్మజునిఁ గనలించెఁ గోపము  
కొచ్చి కార్తవీర్యుఁ బురికొల్పెఁ గోపము  
నిచ్చలు శ్రీవేంకటేశ నీవే శాంత మిచ్చితిగా  
కిచ్చల రాజ్యపదవి యెంచ నేమున్నది

||కాల||

రేకు 53 సంఖ్య 304 సంపు 15 పుట 205

సీ. మొనసి యింద్రునయినఁ బోనీదు కోపమ్ము  
పొంచి రుద్రునిగూడ ముంచుఁ గినుక  
వెనుకొని యజునేని విడువదు కోపమ్ము  
తెలుప నేమున్నది దేవమహిమ ?  
అంతటి గాఢేయు నలమెను క్రోధమ్ము  
కెరలి దుర్వాసుఁ జిక్కించెఁ గినుక  
ఏమరించును గోప మెడనెడ మౌనులఁ  
బలుక నేముండెఁ దాపసుల బలిమి ?

గీ. కార్తవీర్యునిఁ బురికొల్పెఁ గడఁగి ధర్మ  
రాజుఁ గనలించెఁ గోపమ్ము రాజ్యపదవి  
నెంచ నేమున్నది ? వృషాచలేంద్ర ! శాంత  
మీయవలె నీవె యేమిట నేమిగలదు ?

## శుద్ధపసంతం

చెల్లుబడి కల్లలట చేత లివి నీవియట  
బల్లిదుండ హరి మమ్ము భ్రమదెలుప వయ్యా ||పల్లవి||

వొకసస్యమునఁ బంట వొకకోటి కొండ లట  
వొకపశువునందు పా లూరేదట  
అకట కొందరవి అంతలో చవిగొనిన  
సకలంబు దీరునట సటకు నిజమేదీ ||చెల్లు||

అన్నంబు గొనెడిదట యప్పటి నాకలియట  
తిన్ననై కొంతదడవు తృప్తి నట  
కన్నులనే నిద్రలట కడగి మేల్కనుటయట  
యిన్ని బొంకులజగము యెట్ల నమ్మెడిది ||చెల్లు||

కాయమట ప్రాయమట కాంతలట పురుషులట  
రాయడింపులె మతికి రతిసుఖమట  
యే యెడల శ్రీవేంకటేశ నీమాయ లివి  
పాయునట నీదాసపరికరములకును ||చెల్లు||

రేకు 33 సంఖ్య 188 సంపు 15 పుట 125

సీ. ఒక సస్యమునపంట యొకకోటిగిరు లంట  
యొకపశువున క్షీర ముదధు లంట  
అకటకటా ! కొంద అవియంత చవిగొన్న  
చల్లగ నవియెల్లఁ జెల్లునంట ;  
అన్నంబు గొనునంట అప్పటాకలియంట  
తినగఁ గొంతదడవు తృప్తియంట  
కనులనే నిదురంట కడగి మేల్కొనుటంట  
కల్లజగము నమ్మగలుగు టెట్లు ?

గీ. కాయమంట ప్రాయమంట నరుల్ కాంత లంట  
రాయడింపులె మదులకు రతిసుఖ మంట  
యే యెడల వేంకటేశ ! నీ మాయ లివ్వి  
పాయునంట భవద్దాసపరికరమును.

## కుంతలవరాశి

మానరాదు నీ కింక మముఁ గావవలెను  
పేనిపట్టి నీకు నీవే బిరుదులై వున్నవి ||పల్లవి||

సరవి నిన్ను భక్తరక్షకుఁ డని నారదుఁడు  
పరువడి లోకములఁ బాడిపాడి చాటినాఁడు  
సరగ నీ యర్థములకు శాసనాలై వేదములు  
మొరయుచు బ్రహ్మనాల్గమొగముల నున్నవి ||మాన||

శరణాగతవజ్రపంజరుఁ డని వాల్మీకి  
సురలకు రామకథ చూపి చెప్పె గుఱిగాను  
పొరి నీ సుద్దు లివే పురాణపత్రికలై  
పెరుగుచు వ్యాసుల పెట్టెలలో నున్నవి ||మాన||

తారకబ్రహ్మ మవని తగఁ గాశిలో శివుఁడు  
యేరుపరచి ప్రాణుల కెప్పుడుఁ జెప్పుచున్నాఁడు  
యీ రీతి శ్రీవేంకటేశ యిందులకు సాక్షులు నీ వరాలు  
ఆరూఢి గరుడగంభ మండ నేఁ డున్నవి ||మాన||

రేకు 72 సంఖ్య 416 సంపు 15 పుట 280

సీ. నిను భక్తరక్షకుఁ డని నారదుఁడు సర్వ  
జగములలోఁ బాడి చాటినాఁడు  
శరణార్థివజ్రపంజరుఁ డని వాల్మీకి  
శ్రీరామకథ చూపి చెప్పినాఁడు  
ఎనలేని నీ సుద్దు లివే పురాణములై  
పెరుగుచున్నవి వ్యాసు పెట్టెలందు  
తారక బ్రహ్మంబు తగ నీవెయని కాశి  
నొడువు చున్నాఁడు ప్రాణులకు శివుఁడు

గీ. సరగ నీ యర్థములకు శాసనము లగుచు  
మొరయుచున్నవి శ్రుతు లజ్ఞమోములందు  
నిందులకు సాక్షు లగుచు నీ విడువరాలు  
గరుడకంబమునండనే కలవు నేఁడు.

## శుద్ధ ప స ం త ం

మఱుది యనుచు ధర్మజుడు భ్రమసునట  
యెఱుక తోడి వివేక మెవ్వరియం దున్నది

||పల్లవి||

గరుడవాహన మెక్కి ఘనబాణుని నరికి  
తిరిగినా నమ్మరైరి దేవుండ వని  
నరకాసురుని జంపి నాతులం బదారువేల  
వెరసి పెండ్లాడినది వివేకించరైరి

||మఱుది||

బలుశంఖచక్రములు పట్టి బాలకులం దెచ్చి  
తెలిపినా నమ్మరైరి దేవుండ వని  
సొలసి విశ్వరూపము చూపి అగ్రపూజగొని  
వెలయ నీ మహిమలు వివేకించ రైరి

||మఱుది||

పక్కన ద్రౌపది గాచి బ్రహ్మచే మొక్కించుకొని  
దిక్కెనా నమ్మరైరి దేవుండ వని  
దక్కి శ్రీవేంకటేశ యిందరికి వరము లిచ్చి  
వెక్కినమైతివి నాడు వివేకించ రైరి

||మఱుది||

రేకు 3 సంఖ్య 18 సంపు 15 పుట 12

సీ. భ్రమచెందునంట మఱుది ధర్మసుతుండె  
పరమవివేక మెవ్వరికి గలదు ?  
గరుడవాహనమెక్కి ఘనుని బాణుని జెండి  
తిరుగ నమ్మరయిరి దేవుండ వని;  
నరకునిజంపి కాంతలం బదార్థేల వ  
రించు టించుక వివేకించ రయిరి;  
బలుశంఖచక్రముల్ పట్టి బాలురం దెచ్చి  
తెలుప నమ్మరయిరి దేవుండ వని;  
విశ్వరూపము జూపి వేమహిమలు ప్రద  
ర్శించు టింతయు వివేకించ రయిరి;

గీ. బ్రహ్మచే మ్రొక్కులంది ద్రౌపదిని గాచి  
దిక్కయిన నమ్మరయి రీవు దేవుండ వని;  
ఇందఱికి వరమ్ముల నిచ్చి యిందరేశ !  
మించితివి నాడు నిను వివేకించ రయిరి.

## రామ క్రియ

కంబములో వెడలితివి కరిరాజు గాచితివి

పంబి యిన్నిటా నీకిది పనియటే శ్రీహరీ

||పల్లవి||

యెవ్వడూ మొఱవెట్టునో యిట్టే రక్షించే ననుచు  
యెవ్వడూ నను బేర్కొనునో యింతటా బలికే ననుచు  
యెవ్వడూ మది దలంచునో యిక్కువ బొడచూపే ననుచు  
వువ్విళ్లార గాచుకొని వుండువటే శ్రీహరీ

||కంబము||

ఆపన్నుడు శరణంటే నడ్డము వచ్చే ననుచు  
యేపొద్దు ధ్యానించువానికి యెదుటనుండే ననుచు  
పైపై బూజించేవానికి పాదములు చాచే ననుచు  
వోపి యెప్పుడు గాచుకొని వుండువటే శ్రీహరీ

||కంబము||

అడిగి బొగడేవానికి నప్పుడే నొసంగే ననుచు  
చిడిముడి నీ దాసునికి చెప్పినట్టు సేసే ననుచు  
బడినే శ్రీవేంకటేశ భక్తి సేసేవానికిని  
వుడివోక కాచుకొని వుండువటే శ్రీహరీ

||కంబము||

రేకు 63 సంఖ్య 359 సంపు 15 పుట 241

సీ. ఎవ్వడు మొఱలిడ నిట్టే కాచెద, నన్ను  
బేర్కొనం బలికెదం బ్రీతి నంచు  
నెడదం దలంచిన బొడసూపెద నటంచు  
నువ్విళ్లులూరుచు నుండు వటవె ?  
ఆపత్తి శరణన్న నడ్డపడెదం బూజ  
సలుపువానికి గాళ్లు చాతు నంచు  
నడిగి పొగడువాని కపుడె యిచ్చెద నని  
యొర్ని కాచుకొని నీ వుండు వటవె ?

గీ. చెప్పినట్లు సేవకునకు జేసెద నని  
వేచియుండు వటే ? కరిం బ్రోచి తుక్కు  
కంబమునం బుట్టి భక్తుని గరుణనేలి  
తిది పనియంటే ముకుంద ! నీ కెల్లవేశ.

## భా య నా ట

ఏల లోకులకుఁ జూపే వింద్రాదులఁ బితరుల  
యా లీల నిన్నుఁ బూజించే దెక్కుడు గాఁబోలును ||పల్లవి||

యిక్కువ గొల్లలుచేసే యింద్రయాగము మాన్పి  
నిక్కి కొండకుఁజేయించి నీవే భుజించితివి  
వెక్కసమై కిరీటిగావించే శివపూజ మాన్పి  
గక్కన మోకాలఁ బూజ గావించుచుకొంటివి ||ఏల||

ముంచి మీఁదుగాఁ జేసిన మునుల యజ్ఞాన్నములు  
కొంచక నీవు దెప్పించుకొంటి వా సతులచేత  
పొంచి దూర్వాసడిగిన భోజనము లటు మాన్పి  
అంచె బాండవుల బలుసాకునాఁ దృప్తైతివి ||ఏల||

సారె గోపికలిండ్ల జన్నెవట్టినది మాన్పి  
నేరుపుతోఁ బాలు వెన్న నీవే యారగించితివి  
ధారుణిలో వేదోక్త ధర్మము నీవే నిలిపి  
కారణ మింతకు శ్రీవేంకటేశ నీ వైతివి ||ఏల||

రేకు 60 సంఖ్య 342 సంపు 15 పుట 230

సీ. ఎలమి గొల్లలుసేయు నింద్రయాగము మాన్పి  
కొండకుఁ జేయించి కుడిచి తీవె;  
చెలఁగి క్రీడియొనర్చు శితికంఠపూజ మా  
న్పించి మోకాలఁ జేయించుకొంటి;  
మునుల యజ్ఞాన్నముల్ ముందుగాఁ గొన వారి  
వెలదులచేతఁ దెప్పించుకొంటి;  
మౌనికి బోనముల్ మాన్పి కౌంతేయుల  
బలుసాకుతోఁ దృప్తి పడితి వెంతో;

గీ. వనిత లిండ్లలో జన్నె పట్టినది మాన్పి  
యారగించితి వెన్నలు నావుపాలు;  
నిన్నుఁ బూజించు టొక్కటే నిగమధర్మ  
మనుచు లోకులకుం జాట ఫణినగేంద్ర !

## బౌ లి

పురుషోత్తమా అన్నిటిలో పూసలలో దారమపూ  
వెర వెఱిఁగి ని న్నేపొద్దును సేవించఁగవలెఁ గాని ||పల్లవి||

కదలును గాలి నీవు కదలించితే  
పొదలును సస్యములు నీవు పొదలించితే  
వెదకితే కీలు నీవే విశ్వంబునకు  
పదిలముగా నిను వెదకి పట్టఁగవలెఁ గాని ||పురు||

కాలముఁ గర్మములో నీవు కానరాక వుండి  
నేలయు మిన్నును నీవే పాలింపుచున్నాడవూ  
నీ లీలలైన బొమ్మలాట లివి నీచేతనాడీని  
కోలుముందుగా నీ సాకారము కోరి చూడవలెఁగాని ||పురు||

యిత్తువు వరములు నీవే యిటు శ్రీవేంకటగిరిని  
మొత్తమై యలమేల్మంగతో ముద మలరఁగాను  
బత్తితో నినుఁ గొలిచినవారికి పరుసవేదివి నీవే  
కొత్తలుగా నిన్నే నమ్మి కొలిచి బ్రదుకవలెఁగాని ||పురు||

రేకు 67 సంఖ్య 385 సంపు 15 పుట 259

సీ. కదలింపఁగా నీవు కదలు వాయువు; నీవు  
పొదలింపఁగా సస్యములును పొదలు  
వెదకినచో నీవే విశ్వంబునకుఁ గీలు  
పదిలముగాఁ బట్టవలయుఁ గాని  
కాలగర్భములోఁ గనరాక నీవుండి  
యేలుచున్నాడవు నేల మిన్ను  
బొమ్మలఁబోలె జీవులనెల్ల నాడింతు  
వటు నీదురూ పరయవలెఁ గాని

గీ. ఇత్తువు వరాలు వృషగిరిఁ జిత్త మలర  
బత్తి నినుఁగొల్చు వారికిఁ బరుస మీవు !  
పొలుతు వన్నిటఁ బూసలఁ బోగుమాడ్కి  
వై పెఱిఁగి నిన్ను సేవింపవలయుఁ గాని.

నా ట

ఎక్కడ దాచగగ వచ్చు నింక నీకును  
పక్కన నీ దాసులెల్లా బ్రదికిరి యింకను

॥పల్లవి॥

పంతాన నెక్కడా జిక్కుపడనియట్టివాడవు  
చింతల నీ కథలలో జిక్కుకొంటివి  
యెంతైనా నీ మహిమల నెంచరానివాడవు  
దొంతర సహస్రనామాదుల నెన్ని కైతివి

॥ఎక్కడ॥

సరుగ నెవ్వరిచేత సాధింపరానివాడవు  
వారసి నీ భక్తిచే సాధ్యుండ వైతివి  
సురలకు నీ గుఱుతు చూపరానివాడవు  
బిరుదులచే గుఱుతు పెట్టించుకొంటివి

॥ఎక్కడ॥

వేదములచే నీ రూపు వెదక రానివాడవు  
పోదితో శ్రీవేంకటాద్రి బొడచూపేవు  
యేదెస నీ వొక్కడవే యేలికైనవాడవు  
మేదిని యలమేల్మంగ మెడగట్టుకొంటివి

॥ఎక్కడ॥

రేకు 68 సంఖ్య 389 సంపు 15 పుట 262

సీ. చిక్కుపడనివాడ వెక్కడ నీకథా  
చింతనమ్ములలోన జిక్కుకొంటి;  
సరగ నెవ్వరికి నసాధ్యుండ వగునీవు  
సాధ్యుండవైతి ప్రశస్త భక్తి;  
సురలకేనియు గుర్తుదొరకవు మఱి గుర్తు  
పెట్టించుకొంటివి బిరుదములను;  
వేదాల నీరూపువెదక రానిది కాని  
పొడసూపితివి శేషభూధరమున;

గీ. ఎన్నఁగా రాని మహిమల కీవు కుదురు;  
పన్నుగ సహస్రనామాల నెన్ని కైతి;  
వేలికవు నీ వొకండవే యెందు దాచగ  
గలవు మంగాంబికను మెడగట్టికొంటి.

107

నా ట

వెదకితే నీ వంటివేల్పు లెవ్వ రున్నారు  
అదన నీ దాసుడైన యతడే పుణ్యుడ డయ్య

॥పల్లవి॥

యేలేది పరమపద మీశ్వరుడ విందరికి  
మేలిమి శ్రీభూమీసమేతుడవు  
పాలింతువు లోకమెల్ల బ్రహ్మాంతవాడు కొడుకు  
వాలాయించి నిన్ను గొల్పువాడే ధన్యుడ డయ్య

॥వెదకి॥

పండేది పాలజలధి పంపుసేసేది చక్రము  
నిందువన్నెపైండికోక నీ మేనిది  
వుండుదు వందరిలోన యోగమాయ నీ మహిమ  
అండ నిన్ను నమ్మినవాడ డన్నిటా బూజ్యుడ డయ్య

॥వెదకి॥

సురలు నీ యాజ్ఞవారు సూర్యచంద్రులు కన్నులు  
బిరుదుటెక్కెములు చూపే వేదములు  
పురమున నలమేల్మంగ యొప్పెను శ్రీవేంకటేశ  
గరిమ నీ శరణన్నఘనుడే నేర్పరయ్య

॥వెదకి॥

రేకు 59 సంఖ్య 338 సంపు 15 పుట 227

సీ. వెదకిన నీవంటివేల్పు లెవ్వరు ? నీదు  
దాసుడైన యతడే ధన్యుడ డయ్య !  
ఏలునది వికుంఠ; మీశుండ విందఱి  
కిందిరాభూసతీసుందరుడవు;  
పాలింతు జగమెల్ల; బ్రహ్మ నీ కొడుకు; ని  
న్నర్పించువాడు పుణ్యాత్ముడ డయ్య !  
చక్రమ్ము నీ పంపు సలుపు; నీ శయనమ్ము  
వార్ధి; నీ మేనిది పైండికోక  
ఉండు వందఱిలోన; యోగమాయయే నీదు  
మహిమ; నమ్మినవాడు మాన్యుడ డయ్య !

గీ. సురలు తలదాల్చి నీ యాజ్ఞ నెఱపువారు;  
సూర్యచంద్రులు కన్నులు; శ్రుతులు నీదు  
బిరుదుటెక్కెముల్; మంగకాపుర మురమ్ము;  
నీ శరణుజొచ్చు నాతడే నిపుణుడ డయ్య !

108



## సా మం తం

ఎంచఁ బోతే మావల్ల నీ కే మున్నది  
మించిన యీ పుణ్యమెల్ల నీ దింతే కాక      ||పల్లవి||  
పోయిన జన్మ మెఱుంగ పుట్టిన పుట్టు గెఱుంగ  
కాయము గరఁగేది యెక్కడో యెఱుంగ  
యాయెడ నేమి దలంచే నెట్లు ధ్యానము సేసేను  
నీయంత రక్షించే మేలు నీదింతే కాక      ||ఎంచ||  
రేపటిసుద్దు లెఱుంగ రేతిరిసుద్దు లెఱుంగ  
పైపై సంసారముల భ్రమ యెఱుంగ  
చేపట్టి యెట్లు పూజించే సేవ నీ కేమి సేసేను  
నీ పెంపునఁ గాచే మేలు నీ దింతే కాక      ||ఎంచ||  
నే నెవ్వడనో యెఱుంగ నిలుక డేదో యెఱుంగ  
ఆనుకొన్న యీ జగము అంతా నెఱుంగ  
కోనల శ్రీ వేంకటేశ కొలువ నే మెఱుంగుదు  
నే నని కైకొన్నమేలు నీ దింతే కాక      ||ఎంచ||  
రేకు 31      సంఖ్య 176      సంపు 15      పుట 117

సీ. ఎంచఁగ మావల్ల నేమి యున్నది నీకు  
నించు పుణ్యంబెల్ల నీదె గాక  
ఎఱుంగ పోయిన జన్మ; మెఱుంగ పుట్టిన పుట్టు;  
కాయంబు కరఁగు టెక్కడో యెఱుంగ;  
నిన్నెట్టులఁ దలంతు ? నిన్నెట్లు ధ్యానింతు ?  
నీ వొనర్చెడు మేలు నీదె గాక  
రేపటి సుద్దులు రేయి సుద్దు లెఱుంగ  
పైని సంసారాల భ్రమ యెఱుంగ  
నిన్నెట్లు పూజింతు ? నీ సేవ యెటు చేతు ?  
నీవు సల్పెడు మేలు నీదె గాక

తే. ఎవఁడనో యెఱుంగ; నిలుకడ యేదో యెఱుంగ  
ఆనుకొన్నట్టి యీ జగమంత యెఱుంగ  
నినుఁ గొలువ నే మెఱుంగుదు నీరజాక్ష !  
నీవు గావించు మేలెల్ల నీదెగాక.

## భై ర వి

అక్కటా ప్రాణికిని అహంబ్రహ్మత్వమే కాని  
దిక్కు దెస యైనవానిఁ దెలుసుకో నోపఁడు      ||పల్లవి||  
కలలోన సృజయించుఁ గర్తయై యంతర్యామి  
లలిఁ బ్రపంచ మింద్రజాలములవలె  
తల పోయు జీవుఁడు తనకృత్యములు గావు  
వెలి నెందుఁ బుట్టె నని విచారించుకోఁడు      ||అక్కటా||  
యెదుటనే పొడమించు యీ రూపు లాత్మేశుఁడు  
కదిసి పురాణముల కతలవలె  
వదలక జీవుఁ డెవ్వరిని నేమించలేఁడు  
పదరక మూలముట్లు భావించుకోఁడు      ||అక్కటా||  
కనిపించు మోక్ష మిక్కడ శ్రీవేంకటేశుఁడు  
పనివడి తన తపఃఫలమువలె  
ఘనతఁ బొందుజీవుఁ డే కర్మమువాఁడుగాఁడు  
గానకొన్న మహిమల గుఱు తెంచుకొనఁడు      ||అక్కటా||  
రేకు 46      సంఖ్య 262      సంపు 15      పుట 177

సీ. ప్రాణి మాత్రుఁడు తన్ను బ్రహ్మమం చెంచును  
దిక్కు మ్రొక్కగువానిఁ దెలియ లేఁడు  
కర్తయై సృజయించు కలల సంతర్యామి  
లలి విశ్వ మింద్రజాలముల వలెను  
తలపోయు జీవుఁడు తన కృత్యములుగావు  
ఎటుపుట్టెనని మది నెంచఁబోఁడు  
ఈ రూపు లాత్మేశుఁ డెదుటనే పొడమించు  
కదిసి పురాణాల కతలవలెను  
వదలక జీవుఁ డెవ్వరిని నేమించఁగ  
లేఁడు మూలము విచారించు కొనఁడు

తే. తన తపఃఫలమట్లులు కనఁగఁ జేయు  
మోక్ష మిక్కడ వేంకట భూధరేశుఁ  
డెట్టి కర్మము వాఁడు గాఁ డెప్పుడు జీవుఁ  
డింత హరిమహిమల గుఱు తెంచు కొనఁడు.



## రా మ క్రి య

సకలదేవతలు నీ శరీరమని సర్వేశ్వర నిను దలంచుట మేలు  
వికట మేల నిను యేకాగ్రబుద్ధిని వేడుకతో సేవించే నికను ||పల్లవి||

శివదుర్గారవిగణాధిప క్షేత్రపాలక సహితముగా  
భువిలో మిమ్మును పంచపూజగాఁ బూజింతురు కొందరు  
తివిరి యిందరును బంతినే పొత్తుల దేవరలై పొరి చూపు సేతు రని  
వివరముగా నిన్నేఁ గొలిచితి నీ వే వహించుకొని రక్షించవే ||సకల||

బహువిద్యాధర బేతాళ బ్రహ్మరాక్షసగణాదుల  
సహచరుఁగా మిమ్ముఁ గామ్యకర్మముల సారె భజింతురు కొందరు  
మహిమలు చూపుచు వేల్పులదండై మనసులవంతులు వెదకుదు రనుచును  
విహితధర్మమని నిను శరణంటిని వెలయఁగ నను దయఁజూడఁ గదే ||సకల||

అతిమాయాయంత్రతంత్రమంత్రాంతరసాధనయుక్తముగా  
యితరులు గొందరు చిల్లరతెరువుల యెనయించి మిమ్ము నర్చింతురు  
తతి నివి తమలో నన్యోన్యవిరుద్ధము లని యపాయసహితము లనియును  
గతి యంటిని యలమేలుమంగకును పతి శ్రీవేంకటేశుడ కావవే ||సకల||

రేకు 71 సంఖ్య 409 సంపు 15 పుట 275

సీ. బహుళ విద్యాధర బ్రహ్మ రాక్షసభూత  
బేతాళ గణములఁ బ్రీతి మీఱ  
కొందరు పూజింతు; కొందరు శివుని దు  
ర్గను గణాధిపు భాస్కరుని భజింతు;  
అవలఁ గొందరు మంత్ర యంత్ర తంత్రాదులఁ  
జిల్లర వేల్పులఁ జేరి కొలుతు  
రిష్టార్థ సిద్ధికై; యీ యర్చన లపాయ  
సహితములని శాస్త్రవిహితములును

తే. కావని యెఱుంగఁజాలరు కలితభక్తి  
నిఖిల దేవతా కోటులు నీ శరీర  
భూతు లగుట తత్పూజ నీ పూజ యగుట  
నెంచి యేకాగ్రబుద్ధి ని న్నెల్లయపుడు  
వేడ్క సేవించు రక్షింపు వేంకటేశ !

## దే సా క్షి

ఇది నీ మాయో యింద్రజాలమో యేమియు నెఱుంగను  
సదరపు నా కర్మవశంబున నే సంకల్పించెదనో యెఱుంగను ||పల్లవి||

నరకము లనుభవించే యప్పుడు నా యాతనాదేహంబు  
నరములతో నఱకుదురు యమభటులు నలియ దప్పటిఁ జరుగును  
సరి నసిపత్రములు నాఁటు సమయ దెంతైనాఁ జిగిరింపుచుండు  
వరుసఁ దప్తలోహ తైలంబులలో వైతురు పోవదు వెను తగులు ||ఇది||

అంతట నొకతల్లికడుపునఁ బుట్టుదు అతికోమలమగు మేను మోచుకొని  
వంతుల బాల్య కౌమారయౌవన వయసులఁ బెక్కు భావము కాదు  
కాంతలఁ గవయుదు రక్తమాంసములుఁ గమ్మటి నూరునుయేమిటాఁ  
వంతగా నాహారంబులు గొందును వెన నాఁకలియునుఁ దీరదు ||ఇది||

మెఱయఁగఁ గలలోన నన్నియుఁ గందును మేలుకాంచితే సటలౌను  
మఱచితిఁ దలఁచితి సర్వాపరాధములు మతి యన్నియు నేఁ జేసితిని  
తఱితో శ్రీవేంకటేశ నాపాలిటి దైవమ యలమేల్మంగపతి  
గుఱిగా నా విన్నప మవధరించు గోవింద గోవింద గోవిందా ||ఇది||

రేకు 71 సంఖ్య 410 సంపు 15 పుట 276

సీ. ఇద్ది నీ మాయయో యింద్రజాలమో నాదు  
కర్మవశంబొ నిక్కం బెఱుంగ  
అసిపత్ర కాననాఖ్యంబు కుంభీపాక  
నామాదికంబైన నరకలోక  
యాతన లన్నియు ననుభవించిన మీఁద  
నొక తల్లి కడుపున నుద్భవించు;  
బాల్య కౌమార యౌవన వయస్సులఁజెంది  
కాంతలఁగవయు దాఁకలియుఁ జనదు;

తే. కలల నన్నియుఁగందు మేల్కనిన సటలు;  
స్వామి ! సర్వాపరాధభాజనుడ నన్ను  
దయను మన్నించు నా పాలిదైవతమవు  
జన్మ బంధ వినిర్ముక్తు సలుపు మయ్య !

## దే సా శం

నీ వెంత నే మెంత నీ కృప యెంచుట గాక

భావింప స్వతంత్రుడవు పరమేశ్వరుడవు

॥పల్లవి॥

సాదించరానివాడవు సకలోపాయములను

సాదించరానివాడవు చొచ్చి వెదకి

సాదించరానివాడవు వాకుచ్చి యెవ్వరికిని

పాదుకొనఁ గొలిచితే భక్తసులభుడవు

॥నీవెంత॥

మించరానివాడవు మేటిసురలకు నైనా

యెంచరానివాడవు యిట్టట్టనుచు

వంచరానివాడవు వడిఁ బ్రతాపములను

పంచనుండి నుతించితే భక్తసులభుడవు

॥నీవెంత॥

పట్టరానివాడవు బలిమి నేరువులను

ముట్టరానివాడవు మొక్కలానను

నెట్టన శ్రీవేంకటేశ నీ వెదుట నున్నాడవు

బట్టబయలు మొక్కితే భక్తసులభుడవు

॥నీవెంత॥

రేకు 18 సంఖ్య 448 సంపు 15 పుట 301

సీ. నీ వెంత నేమెంత నీకృప నెంచెద  
మీవు స్వతంత్రుడ వీశ్వరుడవు  
సాధింపరాదు నిన్ సకలసాధనముల  
వెదకి సాధింపంగ వీలుగాదు  
వాక్రుచ్చి సాధింప వలనుగా దేరికి  
భక్తసులభుడవు పట్టి కొలువ  
మేటిసురలకైన మించరాని విభుండ  
విట్టిట్టి వాడవం చెంచరాదు  
వంచంగ రానట్టి వాడవు మగటిమి  
భక్తసులభుడవు ప్రస్తుతింప

ఆ. పట్టరాదు నిన్ను బలిమి నేరువులను  
ముట్టరాదు నిన్ను మొక్కలమున  
నెట్ట యెదుట నుంటి వీవు వేంకటనాథ !  
భక్తసులభుఁ డీవు రక్తి మ్రొక్క.

## భూ పా శం

కొండా చూతము రారో కొండుక తిరుమలకొండా

కొండని యడిగిన వరము లొసంగు మా కొండల తిమ్మయ కొండా ॥పల్లవి॥

మేరువు మును స్తుతియింపఁగను వారిజసంభవుడూ

పేరు కలుగు నవరత్నంబులు బంగారము కల్పతరువూ

మేరకు మీఱఁ గని నెలవున నారుగ నిడెనొకో యనఁగా

ధారుణి బ్రహ్మాండములకు నాధారంబగు మా కొండా ॥కొండా॥

గరుడాచలం బనఁగా శ్రీవేంకటశైలం బనఁగా

గిరులకు నేలికె యగు ననంతగిరి దా నీ గిరి యనఁగా

సిరులాయఁ జనమగు యంజన శబరి యనెడి నామములా

పరగఁగ నాలుగు యుగముల వెలసిన ప్రబలంబగు మా కొండా ॥కొండా॥

పొదలూ సొంపగు నింపుల పూఁబొదలూ వాసన నదులూ

కొదలూ గల తామరకొలఁకులపై మెదలుఁ దుమ్మెదలూ

కదలి మలయానిలు వలపులపస కదళీవనములనూ

మొదలుగా నెల్లప్పుడు నీ సంపదలు గల మా కొండా ॥కొండా॥

జంతువు లెల్లను మునులూ సకలమైన దేవతలూ

జంతువుల యెలుఁగులు వేదసారంబగు హరినుతులూ

చింతామణులట రాళ్లెల్లను సిరులనెలవు లా గుహలూ

సంతతసౌభాగ్యంబుల నొప్పెడు సందడిగల మా కొండా ॥కొండా॥

వొకచో బ్రహ్మాదులు మునులును వొకచో నింద్రాదులునూ

వొకచో భాగవతులు యతులు శ్రుతులు వొకచో జంద్రార్కులు

వొకచో తీర్థంబులు గిరులును వొకచో యోగీశ్వరులూ

అకలంకత తనుఁ గోరి తపము సేయ నాస లెఱుఁగు మా కొండా ॥కొండా॥

శుకములతోఁ జదువుదురా శుకబ్రహ్మాదులు శ్రుతులూ

తకదిమ్మని యాడించు మయూరతతిని యోగీశ్వరులూ

సకలపురాణంబులు విందురు మఱి పికశారికలచే మునులూ

ప్రకటితముగ నీ విద్యుల నొప్పెడు భాగ్యముకల మా కొండా ॥కొండా॥

స్వామితీర్థములకును స్వామిపుష్కరిణియునూ  
పామరులా యమరులఁ జేయును పాపవిनाశనమూ  
తా మహిఁ గోరిక లిచ్చుఁ గుమారధారయు పాండవసరసీ  
కామితఫలదాయని ఆకాశగంగయుఁ గల మా కొండా ||కొండా||

యిదియె క్షీరాంబుధి యనుచు మరి యిదియె ద్వారక యనుచు  
యిదియె నంద్రప్రజ మనుచును మరి యిది దా నయోధ్య యనుచూ  
యిదియె వైకుంఠం బనుచును యిది పరతత్త్వంబనుచు  
యిదియె పరమపదం బనుచు వేదములు యెన్నఁగఁ గల మా కొండా ||కొండా||

తలఁచిన శుకశౌనకాదులకు తలఁచిన తలఁ పొసఁగినా  
తలఁపులోపల నెలకొన్నా దయతో న న్నేలినా  
చెలువుఁడు మా వేంకటరాయఁడు సిరులనెలపు చేకొన్నా  
కలియుగ వైకుంఠం బను నామము గలిగి వెలయు మా కొండా ||కొండా||

రేకు 9 సంఖ్య 460 సంపు 15 పుట 309

సీ. కొండని వరములు క్రుమ్మరించెడుకొండ  
రండు చూతము రమారమణుకొండ  
మేరుశైలము పరమేష్ఠి వరమ్ముచే  
కడుపు చల్లఁగ తాను కనిన కొండ  
గరుడాచలమ్ము వేంకటశైల మంజన  
గిరి వృషగిరి శేషగిరి యనంగ  
బహునామములతోడ పరిధవిల్లెడుకొండ  
పూలపొదలతోడ పొలుచుకొండ  
కదళీవనమ్ములు కమలాకరమ్ములు  
మలయానిలమ్ములు వెలయుకొండ  
సకలమౌనులు సురల్ జంతురూపమ్ముల  
నెలుగించుచును చరియించుకొండ

తాలు చింతామణిరాసులై రహిమించు  
గుహలతో నిండిన గొప్పకొండ  
ఒక్కచో బ్రహ్మాదు లొక్కచో చంద్రార్కు  
లోకట భాగవతులు నొకట యతులు  
తనుఁజేరి తపముసల్పును నాస నెక్కొల్పు  
మేరుపర్వతమును మీఱు కొండ  
శుకములతోఁగూడి శ్రుతులు సుస్వరముగ  
పరియించు శుకముఖబ్రహ్మవిదులు,  
తకధిమ్మని మయూరతతుల నాడించెడు  
యోగులు, పికశారికోత్కరమ్ము  
వలన వీనులకు విందులుగ పురాణముల్  
విను మునిపుంగవుల్ తనరుకొండ  
సకలతీర్థములకు స్వామియౌ స్వామిపు  
ష్కరిణియు పాపనాశము కుమార  
ధారాభిధాన తీర్థములు పాండవతీర్థ  
మాకాశగంగయు నడరుకొండ  
ఇదియె క్షీరాంబుధి యిదియె నంద్రప్రజం  
బిద్దియె ద్వారక యిదె అయోధ్య  
పరమపదంబిదే వైకుంఠ మియ్యదే  
పరతత్త్వ మిదె యన పరఁగు కొండ

తే. కలియుగవికుంఠమనుపేరు గలుగు కొండ  
మన తలంపున నెలకొని మనల కరుణఁ  
బ్రోచు వేంకటపతి సిరిపొలఁతితోడ  
రాజిలిడుకొండ చూతము రండు రండు.

## శంకరాభరణం

తలఁపులోననే దైవము వీడిగో  
సులభము సులభము సోధించరో      ||పల్లవి||

యిదే హరినామము యిదే కొననాలికె  
వదలక తలఁచితే వైకుంఠము  
వెదకంగ నేటికి వెడపుణ్యము లింక  
సదరము సదరము సాధించరో      ||తలఁపు||

కలదు దేహమిదె కలవివె ముద్రలు  
వలెనని చేకొన్న వైకుంఠము  
వొలసి కర్మములఁ బొరలంగ నేటికి  
కలిగెను కలిగెను కై కొనరో      ||తలఁపు||

శ్రీ వేంకట మదె శ్రీపతి వీడిగో  
వావిరిఁ గొలిచిన వైకుంఠము  
భావించి చూచిన బ్రహ్మాదులకును  
త్రోవయిదె త్రోవయిదె తొలంగకురో      ||తలఁపు||

రేకు 36 సంఖ్య 206 సంపు 15 పుట 137

సీ. ఇదె హరినామ మియ్యదె కొననాలుక  
తలఁచిన వైకుంఠ ధామమె కద !  
వెదకంగ నేటికి వెడ పుణ్యములు వేఱ  
సాధించరో మీరు చాల సులువు;  
కలదు దేహమిదె కలవివె ముద్రలు  
కలుగు వైకుంఠమ్ము కావలె నన  
పొరి కర్మముల లోనఁ బొరలంగ నేటికి  
కలుగుఁబో కలుగుఁబో గైకొనుండు

గీ. వేంకటాచల మదియె శ్రీవిభుండు వీడె  
శ్రీ వికుంఠమ్మె కొలిచిన చిత్తమునను  
అరసి చూచిన కమలాసనాదులకును  
త్రోవయిదె త్రోవయిదె మీరు తొలంగ వలదు.

## దేవగాంధారి

ఎంతగాలంబైనఁ దప్పుదు యెవ్వరికి నేమనఁగ వచ్చును  
దొంతికడవలలోని కొలుచులు తొలుత పుణ్యములు      ||పల్లవి||

కలిమి గలదని వుబ్బ వలవదు కడఁగి లేదని సగ్గ వలవదు  
కలసి కలలోఁ గన్న సుఖదుఃఖముల చందములు  
వలనుగా రాట్నంపు గుండ్రలవరుస లీ జన్మంబు లెల్లను  
చెలఁగి దైవము మున్నె సృష్టించినది యీవిధము      ||ఎంత||

నేరనని దైవ్యం బదేటికి నేర్తు నని గర్వం బదేటికి  
నారుకొను వడగండ్లగుళ్లవి నమ్మనే రాదు  
కోరి మనసునఁ బాలు దాగినగుఱుతు లీ భోగంబు లెల్లను  
వారివారికి నాత్మగుణములు వసుధ నిలిచినవి      ||ఎంత||

పెద్దదొర నని మీఱఁ దగదు పేద నని తా దాఁగఁ దగదు  
పొద్దువొద్దును చంద్రబింబముపోల్కి వెలసినది  
అద్దుకొని శ్రీవేంకటేశ్వరుఁ డన్నిటికిఁ దను నేలి కావఁగ  
బుద్ధి యెఱుఁగుచు లోకపూజ్యతఁ బొసఁగుటే శుభము      ||ఎంత||

రేకు 49 సంఖ్య 275 సంపు 15 పుట 185

సీ. కలిమి గలుగ నుబ్బవలదు లేదని సగ్గ  
వలవ దీ రెండును కలను గన్న  
సుఖదుఃఖ విధములు; సొరిది జన్మములెల్ల  
రాట్నంపు గుండ్రల రాణఁ జెలఁగు;  
నేర ననెడి పొక్కు నేరుతు నను నిక్కు  
వడగండ్ల గుండ్రవి వలదు నమ్మ;  
మనసున పాల్దాగు మాడ్కి భోగము లెల్ల  
వారి వారి గుణాలె వసుధ నిలుచు;

తే. పెద్ద దొరనని మీఱుట పేద ననుచు  
దాగు టొప్పుదు చంద్రు చందంబు లివ్వి;  
అన్నిటను వేంకటేశ్వరుఁ దాదుకొనఁగ  
భువన పూజ్యత గాంచెడి బుద్ధి తగును.

## భూ పా ౪ ౦

నీదాక వలెనా నిఖిలము వారికెల్ల  
ఆది నీ దాసుడె చాలు నందరి రక్షించ      ||పల్లవి||  
నీ పాదమూలముల నిలిచిన జలములు  
మోపుగా మోచె రుద్రుడడు ముందు ముందె  
కాపాడు నీ నామమునఁ గలిగిన మహిమచే  
పైపై మునులు యిహపరములు గనిరి      ||నీదాక||  
పందేటి పాలవెల్లి నీ ప్రసాదమునఁ గాదె  
దండిగా దేవతలెల్లా ధన్యులైరి  
అండనె నీ సాకార మాతమఁ దలఁచి కాదె  
నిండిన యోగీంద్రులు నిత్యముక్తు లైరి      ||నీదాక||  
చేరి నీ విహారమైన శ్రీ వేంకటాద్రి గాదె  
కోరివరము లందరు కొల్లగొనిరి  
ఆ రీతిఁ దాళ్లపాక అన్నమయ్య ఘనుడాయ  
వారివారమైన నేము వహికి నెక్కితిమి      ||నీదాక||  
రేకు 28      సంఖ్య 164      సంపు 15      పుట 109

సీ. నీ దాక వలయునా ? నీ దాసుడె చాలు  
సంరక్షణము సేయ సకలజగము;  
నీ పాదమూలాన నిలిచిన జలములు  
మును ముందె శిరమున మోచె శివుడడు;  
నీ నామమందున నెగడిన మహిమచే  
నిహపరములు గని రెల్ల మునులు;  
నీవు పరుండెడు నీరధి కృపఁగాదె  
దండిగా వేల్పులు ధన్యులైరి;  
అటు నీదు సాకార మాతృదలఁచి కాదె  
నిత్యముక్తులయిరి నిఖిల ఋషులు;

తే. శేషగిరి నీవిహారము చేరికాదె  
కోరిన వరము లందరు కొల్లగొనిరి;  
అట్లు ఘనుడాయె తాళ్లపాకన్నమయ్య  
వహికి నెక్కితి మవ్వారి వారమేము.

## బౌ ౪

మఱియు మఱియుఁ బలుమారు నీకే శరణు  
అఱిముఱి సకలాంతర్యామీ శరణు      ||పల్లవి||  
సరుస మూర్తిత్రయశరీరానికి శరణు  
నిరుపమపంచభూతనిలయా శరణు  
పురిగొన్న చతుర్దశభువనాధారా శరణు  
గరిమె నింతకు మూలకారణమా శరణు      ||మఱి||  
పలుకఁగరాని పరబ్రహ్మమా నీకే శరణు  
అలవి మీఱినట్టి కాలాత్మకా శరణు  
విలసిల్లఁ బొడ సూపే విశ్వరూపమా శరణు  
సలలితబ్రహ్మాండజనకా శరణు      ||మఱి||  
దినకరకోటికోటి తేజమా నీకే శరణు  
సనకాదియోగీంద్ర సన్నతా శరణు  
మనికైన యలమేలుమంగ విభుఁడా శరణు  
ననుఁగాచే శ్రీవేంకటనాయకా శరణు      ||మఱి||

రేకు 62      సంఖ్య 354      సంపు 15      పుట 238

సీ. మూర్తిత్రయశరీర ! మొగి నీకు శరణమ్ము  
సకలాంతరాత్మక ! శరణు నీకు  
దినకర శతకోటి తేజ ! నీకు శరణు  
సలలిత బ్రహ్మాండ జనక ! శరణు  
శరణు చతుర్దశ జగ దుద్భవస్థితి  
ప్రళయ కారణ ! పరబ్రహ్మభూత !  
సనకాది యోగీంద్ర సన్నత ! శరణమ్ము  
శరణు కాలాత్మక ! శరణు శరణు

తే. వేదవేద్య ! శరణు నీకు విశ్వరూప !  
పరఁగ పంచభూత నిలయ ! శరణు నీకు  
మఱి శరణు నీకు అలమేలుమంగ విభుఁడ !  
నన్నుఁ గాచెడు వేంకటనాథ ! శరణు.

122

## సా శం గ నా ట

అట్టివాడఁ గనకనే హరి నీదాసుఁడ నైతి  
 వొట్టిన యపరాధము లొడ్డించుకో వశమా  
 యెన్ని నేరాలైనఁ జేసి యేమిటాఁ దీరని తప్పు  
 వున్నతి నీ లెంక నైతే వూరకె పోవు  
 పన్ని పగసేసి వచ్చి బలవంతుని మరుంగు  
 తన్ను దానే చొచ్చితేను దక్కిపోవుఁ బనులూ  
 వొడ్డిన సొమ్మెల్లాఁ దిని వూనిన ఋణమునకు  
 బిడ్డపేరు వెట్టితేను బీతి వాసును  
 అడ్డమై జగదగాని ఆడరానిమాట లాడి  
 ముడ్డిమీది కెత్తుకొని మొక్కితేనే పోవును  
 పాపమే కూడుగ నుండి పట్టి నారా యంటేను  
 చేపట్టి వైకుంఠ మిచ్చి చేరి కాచితి  
 యేపున శ్రీ వేంకటేశ యిదీ వినే పో నేను  
 మూఁపున నీ యచ్చు మోచి ముందర నిలిచితి

॥పల్లవి॥

॥అట్టి॥

॥అట్టి॥

॥అట్టి॥

రేకు 2 సంఖ్య 9 సంపు 15 పుట 6

సీ. అట్టివాడఁ గనుక నైతి నీ దాసుఁడ  
 చేసిన తప్పులు చెప్పవశమె ?  
 ఏమిటఁదీరని యెన్నెన్నో తప్పులు  
 నీ లెంక యైనచో తేలిపోవు;  
 పగచేసి వచ్చి తా బలవంతు మఱుంగుఁ జొ  
 చ్చిన దక్కిపోవును తనదు పనులు;  
 తెగదిని యప్పును దీర్చక ఋణదాత  
 పేరు బిడ్డకు పెట్ట భీతి వాయు;  
 ముడ్డి పై కెత్తుక మ్రొక్కిన జగదంపు  
 మాటల దోషమ్ము మాసిపోవు;

తే. పాపమే కూడుగ భుజించి పట్టి నిన్ను  
 “నార” యన మోక్ష పద మిచ్చి చేరికాచు  
 సరసుఁ డంచు నీ యచ్చు భుజమ్ములందు  
 మోచి నీ ముందు నిలిచితి భువన వంద్య !

123

## గు జ్ఞ రి

చెప్పఁబోతేఁ బస లేదు శ్రీపతిదాసులు నన్ను  
 తప్పక చేపట్టితేనే ధన్యుఁడ నే నైతిని  
 భ్రమసి పొరలదోలు పై వేసుకొన్నవాఁడ  
 యెముకల యింటిలో ఇరవైనాఁడ  
 తమితోడ మలమూత్రతతులఁ బాయనివాఁడ  
 అమర మా కులగోత్ర మడుగ నేమిటికి  
 పుట్టిన చో టడిగితే వూఁచి చెప్పరానివాఁడ  
 ముట్టరానిచోటనే మునిగేవాఁడ  
 చుట్టుకొన్న వెంట్రుకల జూబులకొప్పువాఁడ  
 వెట్టి మా యిల్లువరుస వెదక నేమిటికి  
 నానుచున్న నోరిలోని నరాల నాలికవాఁడ  
 యే నిజమూ నెఱుంగని యెడ్డవాఁడనూ  
 లోనుండి శ్రీవేంకటాద్రి లోకేశుఁడు నన్ను నేలె  
 తానకపు మా గుట్టు తలఁచ నేమిటికి

॥పల్లవి॥

॥చెప్ప॥

॥చెప్ప॥

॥చెప్ప॥

రేకు 10 సంఖ్య 57 సంపు 15 పుట 38

సీ. చెప్పఁగఁ బస లేదు శ్రీపతి దాసులు  
 తప్పక చేపట్ట ధన్యుడైతి  
 భ్రమసి పొరల తోలు పై ధరించిన వాఁడ  
 నెముకల యింటిలో నెసఁగువాఁడ  
 తమితోడ మలమూత్ర తతులఁబాయని వాఁడ  
 అమర మా కులగోత్ర మడుగ నేల ?  
 వాకొనరానట్టి వాఁడ పుట్టిన చోటు  
 ముట్టరాని యెడను మునుంగు వాఁడ  
 చుట్టుకొనిన యట్టి జూబు కొప్పుల వాఁడ  
 మా యిల్లు వరుసల మాట యేల ?

తే. నానుచున్న నోటఁ గలట్టి నాల్కవాఁడ  
 నే నిజం బెప్పు డెఱుంగని యెడ్డ వాఁడ  
 నేలె నన్ను లోనుండి మంగేశ్వరుండు  
 తడవ తడవకు మా గుట్టు తలఁచ నేల ?

124

## గుండుక్రియ

ఇన్నాళ్లు నందు నిందు యేమి గంటిని  
అన్నిటా శరణు చొచ్చి హరి నిన్ను గంటిని      ||పల్లవి||  
అంగనల పసఁ జిక్కి అలయికలే కంటి  
బంగారువెంటఁ దగిలి భ్రమ గంటిని  
ముంగిటి క్షేత్రము లంటి ముంచి వెట్టి సేయఁ గంటి  
అంగవించి నేఁ జూచి అంతరాత్మ గంటిని      ||ఇన్నా||  
చుట్టాలఁ జేరి చూచి సుద్దులవావులు గంటి  
మట్టు లేని వయసుతో మదము గంటి  
వట్టి కామ్యములు సేసి వరుస మాయలు గంటి  
పట్టి నారాయణ యని భక్తి నిన్ను గంటిని      ||ఇన్నా||  
వింత చదువులవల్ల వేరే మతములు గంటి  
పంతపు కర్మమువల్ల పాపము గంటి  
యింతట శ్రీ వేంకటేశ యిటునా జీవభావము  
చింతించి అందులో నీ శ్రీపాదములు గంటి      ||ఇన్నా||  
రేకు 20      సంఖ్య 114      సంపు 15      పుట 76

సీ. ఇన్నినాళ్లందందు నేమి గంటిని హరీ !  
నెమ్మి శరణుఁ జొచ్చి నిన్నుగంటి  
అతివల పసఁజిక్కి అలయికలే గంటి  
పసిఁడి వెంటఁదగిలి భ్రమలుగంటి  
వేడ్క క్షేత్రములంటి వెట్టి సేయఁగఁ గంటి  
అలరి లోఁజూపున నాత్మ గంటి  
చుట్టాలఁ గని గంటి సుద్దులు వావులు  
మంచి వయస్సున మదము గంటి  
వట్టి కామ్యముల వరుస మాయలు గంటి  
నీ మీఁది భక్తితో నిన్ను గంటి

తే. వింత చదువులఁ గంటిని వేఱు మతము  
లాచరించి కర్మముల నఘము గంటి;  
చింత యొనరించి యిటు నాదు జీవభావ  
మందు నీ పాదములఁ గంటి నిందిరేశ !

## లలిత

కై కొనవయ్యా కరివరదా  
నీకే శరణము నిలింపవరదా      ||పల్లవి||  
పాండవవరదా పద్మజుని యజ్ఞ  
గుండములో నున్న గురువరదా  
మెండుగ ధ్రువునిని మెచ్చినవరదా  
దండము నీ కిదె ద్రౌపది వరదా      ||కై కొన||  
బలివరదా యంబరీష వరదా  
వలనగు నక్రూరవరదా  
బలిమి నటించిన ప్రహ్లాదవరదా  
కొలిచెద మిదె నిన్ను గుచేలునివరదా      ||కై కొన||  
నారదవరదా నమో శుక వరదా  
సారస గుణ విభీషణవరదా  
కారుణ్య శ్రీవేంకటగిరివరదా  
చేరి నుతించెద శ్రీపతి వరదా      ||కై కొన||  
రేకు 32      సంఖ్య 178      సంపు 15      పుట 119

సీ. అంబరీష వరద ! అక్రూర వరద ! నా  
రదమౌని వరద ! ప్రహ్లాద వరద !  
కై కొనవయ్య మా కైమోడ్పులు విధాతృ  
యజ్ఞకుండోద్భవుండైన వరద !  
నీకే శరణమయ్య ! నిర్జర వరద ! శ్రీ  
శుకవరదా ! నీకు జోతలయ్య !  
దండము నీకిదె ద్రౌపది వరద ! మ  
మౌలగదయ్య ! కుచేల వరద !

తే. బలి వరద ! నీకు మ్రొక్కులు; పాండుపుత్ర  
వరద ! నతి నీకు; ధ్రువకరి వరద ! మీకు  
వందనములు; విభీషణ వరద ! శేష  
గిరివరద ! శ్రీపతీ ! గిడిగిళ్లు మీకు.



## ల ల త

చిత్తజగురుడ నీకు శ్రీమంగళం నా చిత్తములో హరి నీకు శ్రీమంగళం	॥పల్లవి॥
బంగారు బొమ్మవంటి పణతి నీ యురముపై సింగారించిన నీకు శ్రీమంగళం రంగుమీఱఁ బీతాంబరము మొలఁ గట్టుకొని చెంగలించే హరి నీకు శ్రీమంగళం	॥చిత్త॥
వెంట నీలములవంటి వెలఁది నీ పాదముల చెంతఁ బుట్టించిన నీకు శ్రీమంగళం కాంతుల కౌస్తుభ మణిం గట్టుక భక్తుల కెల్లా చింతామణి వైన నీకు శ్రీమంగళం	॥చిత్త॥
అరిది పచ్చలవంటి అంగన శిరసు మీఁద సిరుల దాల్చిన నీకు శ్రీమంగళం గరిమ శ్రీ వేంకటేశ ఘనసంపదలతోడి సిరివర నీకు నిదె శ్రీమంగళం	॥చిత్త॥
రేకు 33 సంఖ్య 185 సంపు 15 పుట 123	
సీ. శ్రీమంగళము నీకు చిత్తజగురుడ ! నా మదిలోని హరినీకు మంగళంబు బంగారు బొమ్మయౌ పణతి నెదం జేర్చు శృంగారివౌ నీకు మంగళమ్ము రంగారు పీతాంబరమ్మును మొలఁగట్టి చెంగలించెడు నీకు మంగళమ్ము చింతామణివి నీవు శ్రితులకు కౌస్తుభ మణిధరించిన నీకు మంగళమ్ము నిజపాదముల చెంత నీలాల వన్నియ గంగఁగనిన నీకు మంగళమ్ము	
గీ. అరిది పచ్చలవంటి తొయ్యలి తులసిని మస్తమునఁ దాల్చునీకు సన్మంగళమ్ము పరమపూరుష ! సకల సంపదలతోడఁ మంగతో నొప్పు నీకు శ్రీమంగళమ్ము.	

## అకారాదిసూచిక

సంకీర్తనమొదలు	పుటసంఖ్య	సంకీర్తనమొదలు	పుటసంఖ్య
<b>అ</b>		<b>ఈ</b>	
అంతరంగములో	200	ఈతని కెదురులేదు	192
అక్కటా ప్రాణికిని	297	<b>ఎ</b>	
అట్టివాడఁ గనకనే	310	ఎంచబోతే	296
అటుగాన	216	ఎంత గాలంబైన	305
అన్నిటికి మూలము	196	ఎంతటివాఁడవు	284
అలసెతిని	232	ఎంతప్రతాపమో	242
<b>ఆ</b>		ఎంతపుణ్యమో నీకు	276
ఆతుమసంతోస	208	ఎంతమందే మేళము	237
ఆదినారాయణ	262	ఎందలివాఁడనో	275
ఆమూరితియే	255	ఎక్కడ దాఁగఁగవచ్చు	292
ఆహా యేమిచెప్పేది	194	ఎక్కడవోయెనో	265
<b>ఇ</b>		ఎక్కడి పురాకృతము	271
ఇంచుకంత ధర్మములో	212	ఎక్కడి వుపాయముల	268
ఇంతమాత్రము	263	ఎన్ని లేవు	222
ఇంతసేయకుండితే	266	ఎవ్వరివంకా	247
ఇటువంటివారల	199	<b>ఏ</b>	
ఇతఁడే బ్రహ్మస్వరూప	184	ఏమని చెప్పట	248
ఇతనిచందముహరి	190	ఏమని వున్నదో	217
ఇందరికంటె నెక్కుడు	193	ఏమఱఁజనదు	195
ఇందునందు నెంచ	198	ఏమిసే సేదిఁకను	270
ఇన్నాళ్లు నందు నించు	312	ఏల లోకులకు	290
ఇది నీ మాయో	299	ఏలినవాఁడవుగన	273
ఇదె నీచిత్తంబింక	231	ఏవిచారములు వొడ్డు	204
ఇన్నిటికి మూలము	246	<b>ఓ</b>	
ఇవి నమ్మి	215	ఓపికగలవారికి	205

సంకీర్తనమొదలు	పుటసంఖ్య	సంకీర్తనమొదలు	పుటసంఖ్య
<b>క</b>		<b>త</b>	
కంటి మన్నిటి సత్వలు	238	తనమనసే	211
కంబములో వెడలితివి	289	తపముల బడలఁగ	282
కొండా చూతుము రారో	301	తమతమ యంతటికి	221
కరుణానిధివి	234	తలఁపులోననే	304
కాదనితోయగ	278	తరినిధానము గన్న	209
కామక్రోధవికార	187	తెలియదు నీమనసు	226
కాయపండుసేయ	206		
కాలమందే	285	<b>ద</b>	
కై కొనవయ్యా	313	దేవ నావలన	260
కోరిధర్మముచాలు	249	దైవమా నన్నిందులో	259
		దైవమా నీ తప్పులేదు	229
<b>గ</b>		దైవము చేసిన సేత	213
గోవింద కేశవ	258		
<b>ఘ</b>		<b>న</b>	
ఘనసంసారుల కెల్ల	202	నడచీ లోకము	236
ఘనసుఖము	191	నన్ను నేనే	274
		నానామహిమల	186
<b>చ</b>		నాలోనే నీవున్నాడవు	243
చదివేది వేదము	309	నిన్నడిగే	228
చిత్తజగురుఁడ నీకు	314	నీదయాధర్మమునకు	250
చూచేవారికి	197	నీ దాక వలెనా ?	306
చూడనొక్కఁడవుగాని	279	నీ మహిమ దలఁచుకొని	240
చెప్పఁ బోతేఁ బస	311	నీ యుపకారమే మాకు	261
చెల్లనయ్యా యీమాట	281	నీవల్లఁ గడమలేదు	251
చెల్లుబడి కల్లలట	286	నీ వెంత నే మెంత	300
		నీవేవచ్చి బోధించి నన్ను	254
<b>జ</b>		నీవేవచ్చి ప్రత్యక్షమై	225
జగన్నాథా	211	నెట్టన నంతమాత్రాన	239

సంకీర్తనమొదలు	పుటసంఖ్య	సంకీర్తనమొదలు	పుటసంఖ్య
నే నన్నిటాఁ గ్రూరుఁడ	244	వాదము లేటికి	308
నేనే భాగ్యవంతుఁడను	224	వానివాని స్వభావము	201
నేరమెల్లా నాదే	227	విచారించుకోనివారి	220
		విన్నప మిదియే	257
<b>వ</b>		విరతి గలుగవలె	214
పలుయోనులందుఁ బుట్టి	253	వివరించి చూడఁబోతే	252
పురుషోత్తమా	291	వెడవిచారాలు	183
ప్రయాసపడవద్దు	188	వెదకితే నీ వంటి	293
		వెదకి వెదకి	267
<b>భ</b>		వేగిరమేటికిని	207
భావింప నీ వొక్కఁడవే	280	వేదములే నీ నివాసము	277
<b>మ</b>		వేవేలు విన్నపాలేల	272
మఱఁది యనుచు	288	వోవో రాకాసులాల	295
మఱవగ నియ్యదు	264		
మఱియు మఱియు	307	<b>శ</b>	
మానరాదు నీ కింక	287	శంకను నీవు సాక్షి	245
మునులాల జనులాల	203	శరణంటే నీవు	218
మొక్కేటి గోపాంగనల	185	శరణాగతుఁడను	235
		<b>స</b>	
<b>ర</b>		సకలదేవతలు	298
రామచంద్రా రామభద్రా	283	సర్వశక్తివి నీవే	230
		సులభము యిదియే	189
<b>వ</b>		<b>హ</b>	
వలసినట్టుసేయు	241	హరిదాసుల మహిమ	210
వాదమేల	219	హరి నారాయణ	294

పదకవితాపితామహంఁడు తాళ్లపాక అన్నమోచార్యుల  
మేనుమఁడు, తాళ్లపాక పెదతిరుమలార్యుల  
కామోరుఁడు

అష్టభాషాచక్రవర్తి అయిన

తాళ్లపాక చినతిరుమలార్యులవారు శ్రీవేంకటగాఢునకు  
విన్నపము చేసిన

**అధ్యాత్మసంకీర్తనలు**

[ శ్రీ. శ. 1493 - 1553 ]

**రామక్రియ**

భవరోగవైద్యుడైన బలువెజ్ఞు  
సవరని పైడిపక్షి సకినగాఁడు ||పల్లవి||

తల్లివద్ద నోరిలోన తగ లోకములు చూపి  
వెల్లివిరి నింద్రజాలవిద్యవాఁడు  
చెల్లుబడి నొక్కకొండ చేతఁబట్టి యెత్తినాఁడు  
బల్లిదుండు వాఁడివో బారివిద్యవాఁడు ||భవ||

మునుపె సకలభూతములకు నేలికయై  
మన సెల్లా నెరిగిన మంత్రవాది  
చనవున జలధిలో సంప దింద్రునికిఁ జూపె  
అనువరి వాఁడివో అంజనగాఁడు ||భవ||

పట్టరాని కాళింగుపడిగెలమీఁడు మెట్టి  
పట్టినాఁడు వాఁడువో పాములవాఁడు  
అట్టె శ్రీవేంకటనాథుఁ డమరుల నెల్లనుఁ జే  
పట్టి దైత్యులఁ జంపించే పాళగాఁడు ||భవ||

రేకు 4 సంఖ్య 22 సంపు 10-1భా పుట 13

సీ. భవరోగములనెల్లఁ బాపెడు బలువెజ్ఞు  
మొకరి పయిడిపక్షి సకినగాఁడు  
జననికిఁ దననోట జగములు సూపిన  
సవతుగానని యైంద్రజాలికుండు;  
పెకలించి యొకకొండ పెడకేలఁ దాల్చిన  
వెక్కసంబగు బారివిద్యవాఁడు  
ఎల్లభూతములకు నేలినవాఁడయి  
మనసు నెఱింగిన మంత్రవాది  
చనవున వజ్రికి సంపద కడలిలో  
కనఁజేయు నంజనకాఁడు వీఁడు

గీ. మీఱి కాళింగుపడగలమీఁద మెట్టి  
పట్టి తఱిమిన పాములవాఁడు వేంక  
టాద్రిపతి యమరులఁబ్రోచి యసురకోటి  
వాలుమగఁటిమి గెడపెడు పాళెగాఁడు.

## మ ల హ రి

సంకెలేక తలచిన జాణలకు

సంకీర్తనమె పో సర్వశాంతి

॥పల్లవి॥

భవహర మగు శ్రీపతి నామమె

జవకట్టి తలచితే జన్మశాంతి

తవిలి హరిపూజ తా జేయుటె

కువలయమున నిదిగో గృహశాంతి

॥సంకె॥

అంది ధ్రువవరదుండ యనినదె

కందువైన సర్వగ్రహశాంతి

యిందు రవి నయనుని నెరుంగుటె

చందమైన దిదివో నక్షత్రశాంతి

॥సంకె॥

భావించి యనంతుని బలుకుటె

కావించిన దిదివో కాలశాంతి

శ్రీవేంకటనాథుని జేరుటె

దేవమానవులకును దేహశాంతి

॥సంకె॥

రేకు 4

సంఖ్య 20

సంపు 10-1భా

పుట 11

సీ.

జాణల కెవ్వేళ శంక లేక యొనర్చు

సంకీర్తనమొపొ సర్వశాంతి

భవహరంబైన శ్రీపతిభవ్యనామంబె

జవకట్టి తలచిన జన్మశాంతి

తవిలి శ్రీహరిపూజ తాను గావించుటే

తలపోయ గృహశాంతి ధాత్రియందు

ధ్రువవరదా యని తొడరి వాకొనుటయే

సకలగ్రహమ్ముల శాంతి సుమ్ము

ఇందుభాస్కరనేత్రు నెఱిగి సేవించుటే

చందమైనట్టి నక్షత్రశాంతి

ఆ.

అనుదిన మృనంతు నచ్చుతుం బలుకుటే

కడగి తాను సల్పు కాలశాంతి

నమ్మి వేంకటాద్రినాయకుం జేరుటే

దేవమానవులకు దేహశాంతి.

2

## మ ల హ రి

నిందునిధానమువలె నీవు గలిగుండగాను

పండిన యోగికిం బూర్ణభావనె మంచిది

॥పల్లవి॥

కలకాలము భూమిం గతలె వింటిమిగాని

నల నహుషాదు లున్నారా యేమి

యిలలో నితరులెల్లా నేమిలెక్క యిందుకుంగా

యెలయింపువిషయాల యేమరంగం దగునా

॥నిందు॥

చేపట్టి పురాణాలు చెప్పంగా వింటిమిగాని

బాపురె దుర్యోధనుసంపద యేది

కాపాడ నిప్పటివారికలిమి యెంచగ నేది

యా పాటిపనికిగా నిది గోరం దగునా ?

॥నిందు॥

మల్లిమల్లి భూమిలోన మాటలె వింటిమిగాని

తొల్లిటి బలాధ్యుల సత్తువ లేవి

వెల్లివిరై యెప్పుడూ శ్రీవేంకటనాథ నీదాసు

లెల్లకాలముం జెడని యీ బలిమె నిజము

॥నిందు॥

రేకు 5

సంఖ్య 29

సంపు 10-1భా

పుట 17

సీ.

కలకాల మిలలోనం గతలె వింటిమిగాని

నల నహుషాదు లున్నార యేమి ?

ఇతరు లేమిలెక్క ? యెలయింపువిషయాల

నేమరంగాం దగ దించుకేని ;

చెప్ప పురాణాలు చెవుల వింటిమిగాని

వసుధ రారాజుసంపత్తి యేది ?

నేటివారలసిరు లేపాటి ? యీ పాటి

పనికిగా నివి కోరుకొనంగం దగునె ?

గీ.

మాటలను వింటిమే గాని మరల మరల

తొల్లిటి బలిమికాండ్రసత్తువ లవేవి ?

వెల్లివిరిగ నీ సేవకు లెల్లప్రాద్దు

చెడని యీ బల్మియె నిజంబు శ్రీనివాస !

3

## దే సా శం

వట్టి విచారము లేల వగపు లేల  
నెట్టన శ్రీహరిజేర నేరవలె గాక      ||పల్లవి||  
కాలమేమి సేసీని కర్మమేమి సేసీని  
యేలిన శ్రీరమణుడె యెడనుండగా  
ఆలించిన ధ్రువునిని అజామికునిని  
కాలమేమి సేసె నయ్య కర్మమేమి సేసెను      ||వట్టి||  
పాపమేమి సేసీని పగయేమి సేసీని  
కాపాడె దేవుడె దగ్గర నుండగా  
యేవున ఘంటాకర్ణుని యెలమి బ్రహ్మాదుని  
పాప మేమి సేసెనయ్య పగయేమి సేసెను      ||వట్టి||  
కులమేమి సేసీని గుణమేమి సేసీని  
నలువైన శ్రీవేంకటనాథుండుండగా  
అలరి వాల్మీకికి అలనాఁ డహల్యకు  
కులమేమి సేసె నయ్య గుణమేమి సేసెను      ||వట్టి||  
రేకు 8      సంఖ్య 43      సంపు 10-1భా      పుట 25

సీ. వట్టివిచారముల్ వగపు లేటికి ? తాను  
నెట్టన హరిజేర నేరవలయు  
కాల మేమి యొనర్చు గర్మ మేమి యొనర్చు  
నేలిన శ్రీపతి యెడద నుండ ?  
ధ్రువుని నజామికుం దొడరి యే మొనరించె  
గాల ? మే మొనరించె గర్మచయము ?  
పాప మేమి యొనర్చు ? బగయేమి యొనరించు ?  
కాపాడువేల్పు దగ్గఱనె యుండ ?  
ఏచి ఘంటాకర్ణు నెలమి బ్రహ్మాదుని  
నేమిచేసెను పాప ? మిట్టె పగయు ?

గీ. ఏమిచేయు కులము ? గుణ మేమి చేయు  
నలుపుగా వేంకటాచలనాథుండుండ  
నలరి వాల్మీకికి నహల్య కాత్మ దలంప  
నేమిచేసె కులము ? గుణ మేమిచేసె ?

## దే వ గా ం ధా రి

నిమిష మెడతెగక హరి నిన్నుం దలంచి  
మమత నీమీందనే మరపి బదుకుటగాక      ||పల్లవి||  
నిదురచే గొన్నాళ్లు నేరములం గొన్నాళ్లు  
ముదిమించే గొన్నాళ్లు మోసపోయి  
కదిసి కోరినను గతకాలంబు వచ్చునె  
మది మది నె వుండి యేమరక బదుకుటగాక      ||నిమి||  
కడుం దనయులకుం గొంత కాంతలకు నొకకొంత  
వెదయాసలకుం గొంత వెట్టిసేసి  
అడరి కావలెననిన నందు సుఖమున్నదా  
చెడక నీ సేవలే సేసి బదుకుటగాక      ||నిమి||  
ధనమువెంటా దగిలి ధాన్యంబునకుం దగిలి  
తనవారి దగిలి కాతరుం డైనను  
కనుకలిగి శ్రీవేంకటనాథ కాతువె  
కొనసాగి నిన్ను నే కొలిచి బదుకుటగాక      ||నిమి||  
రేకు 10      సంఖ్య 59      సంపు 10-1భా      పుట 33

సీ. నిదురచే గొన్నాళ్లు నేరాలం గొన్నాళ్లు  
ముదిమించే గొన్నాళ్లు మోసపోయి  
కదిసి కోరిన గతకాలంబు వచ్చునే ?  
యేమరక బ్రదుకు టింతెగాక  
తనయులకై కొంత తరుణులకై కొంత  
వెదయాసలకుం గొంత వెట్టిసేసి  
కావలెనన్న చో గలదె సుఖం బిందు  
బ్రదుకుటగాక నీ పాదసేవ

గీ. ధనమువెంటా దవిలి ధాన్యమునకుం దగిలి  
తవిలి తనవారి మివుల కాతరుం డయినను  
కనుగలిగి కాతు వీవె వేంకటగిరీశ !  
నినుం గొలిచి బ్రదుకుటగాక యనవరతము.

బౌళి

తన కోరిక లేఁటికి నాతడె యిన్నియుఁ గల్పించఁగ  
అనువుగ నిందుకు యిద్దరియత్నంబులు వలెనా ||పల్లవి||

అద్దముచూచెఁబియాతఁ డలరుచు నవ్వి నవ్వును  
అద్దములోపలి నీడయు నా రీతినె కాదా

గద్దరియగు శ్రీవిభు సంకల్పంబుననె జగముల  
సుద్దులు దుఃఖము సుఖమును సూటిఁబడెఁ గానా ||తన||

నాఁటక మాడించునతఁడు నయమునఁ గదలింపంగా  
నాఁటకమందలి బొమ్మలు నానాగతిఁ జెలఁగున్

ఆటలఁ జేతన్యాత్మకుఁడగు దేవునిచేష్టలనె  
పాటిగఁ బాపముఁ బుణ్యము బహుళం బగుఁ గానా ||తన||

అరదము నడపెటి సారథి యటునిటు వాగెలు వట్టిన  
అరదముగుఱ్ఱములు మెలఁగు నాయాముఖములను  
నరులను శ్రీవేంకటగిరినాథుఁడె తగఁ బ్రేరింపఁగ  
గరువము లేమియుఁ గలిమియుఁ గలిగుండుఁ గానా ||తన||

రేకు 3 సంఖ్య 17 సంపు 10-1భా పుట 10

సీ. అద్దమ్ముఁ జూచువాఁ డలరుచు నవ్వి న  
అందలి నీడయు నటులె నవ్వు;  
గద్దరి శౌరి సంకల్పమ్మున జగాల  
సుఖదుఃఖములు రెండు సూటిపడును;  
నయమునఁ గదలింప నాటక మందలి  
బొమ్మలు పలువిధమ్ములఁ జెలంగు;  
అఖిలచైతన్యాత్ముఁ డగు దేవుచేష్టల  
పాపమ్ము పుణ్యమ్ము బహుళ మగును

గీ. సారథి ధరింప వాగెలు వారువములు  
మెలఁగు నెట్లు లాయాముఖమ్ములను, నట్లె  
వృషనగాధీశ్వరుండు ప్రేరింప నరులఁ  
గలిమి లేమియు గరువము పొలయుచుండు.

దేవగాంధారి

నేరి చెవ్వడు బ్రదికె నేరక యెవ్వడు చెడె  
భారకుఁ డందరికి శ్రీపతి యింతెకాక ||పల్లవి||

వొక్కరి నేరము లైతె నూరకె వెదకఁజూచే  
నక్కటా నా గుణదోషా లవి యెంచను  
వొక్కటై విచారింపితే వారులేమి తానేమి  
అక్కడ నిక్కడ గురి హరి యింతె కాక ||నేరి||

దట్టించి వొక్కరినైతె తప్పు లెంచఁజూచేను  
అట్టె నా యపరాధాల కాజ్ఞ యేదో  
నెట్టనఁ దలపోసితే నేనేమి పరులేమి  
గట్టిగా స్వతంత్రుఁడు శ్రీకాంతుఁ డింతెకాకా ||నేరి||

పూరకె వొక్కరి నైతె వొచ్చుములు వట్టేను  
కారుకమ్మినట్టి నా కల్ల లెంచను  
గారవించి శ్రీవేంకటనాథుండు నన్ను  
సారెకు రక్షించఁగాను జయ మాయఁగాకా ||నేరి||

రేకు 4 సంఖ్య 24 సంపు 10-1భా పుట 14

సీ. ఎవఁడు నేర్చి బ్రదికె నెవఁడు నేరక చెడె  
నఖిలభారకుండు మురారి గాక  
ఒకరినేరములైన నూరక వెదకుడు  
చెలఁగు నా గుణదోషములు గణింప;  
సరిగా విచారింప నొరులేమి తానేమి  
అక్క డిక్కడ గుఱి హరియె గాక  
దట్టించి యొక్కరితప్పు లెంచఁగఁ జూతు  
నట్టె నాతప్పుల కాజ్ఞ యేదో ?  
నెట్టనఁ దలపోయ నేనేమి పరులేమి  
యీశ్వరుండె స్వతంత్రుఁ డింతె గాక

గీ. ఒచ్చెములు పట్టెదనుగాక యొకరినైన  
కారుగ్రమ్మినయట్టి నా కల్ల లెంచ  
గారవమ్మున వేంకటగ్రావనాథుఁ  
డనిశముం బ్రోవఁగా జయ మాయెఁ గాక !

గౌళ

నిచ్చలూఁ జెడనియట్టి నీకె తెలుసుఁగాక  
యిచ్చల మావంటివా రేమెరుగుదు రయ్యా      ||పల్లవి||  
బాలుఁడు వృద్ధనియెటి పరిభాష లన్నియును  
మూలమూలలను దేహమునకె కాక  
యాలో నెంచిచూచితే నెన్నటివాఁడు  
కోలుముందై పెరిగీనో కొంచె మయ్యానో      ||నిచ్చ||  
మంచిది చెడ్డ దనెటి మాట లెల్లా భువిలోన  
యెంచిచూడ మనుజుల కింతెకాక  
నించి సర్వపూర్ణుడవై నీవులేని చోటేది  
తుంచరాదు పెంచరాదు తొల్లె కలవు      ||నిచ్చ||  
వాఁడు వీఁడనియెటి వచనాలు జగములో  
పోడిమి జీవులయందె పొసఁగెఁ గాక  
వేడినా కొసరినాను విశ్వవ్యాపకుడవై  
నాఁడు నేఁడు శ్రీవేంకటనాథుడవె కలవా      ||నిచ్చ||  
రేకు 5 సంఖ్య 26 సంపు 10-1భా పుట 15

సీ. నిచ్చలు చెడనట్టి నీకె తెలియుఁగాక  
యిచ్చల మముబోంట్ల కేమి తెలియు ?  
బాలుఁడు వృద్ధను పరిభాష లన్నియు  
మూలమూలల దేహమునకె గాక  
భావించి చూడ నీప్రాణి యెన్నటివాఁడు  
గొనకొని పెరుగునో కొంచె మగునా ?  
మంచిది చెడుగను మాట లీ భువిలోన  
నెంచంగ మనుజుల కింతెగాక  
నిఖిలపూర్ణుండవు నీవు లేని స్థలంబు  
త్రుంచఁ బెంచఁగ రాదు తొల్లె కలవు ;

గీ. వాఁడు వీఁడను వచనాలు వసుధయందు  
జీవులందుఁ దలంపఁగఁ జెల్లెఁగాక  
వేడినం గొసరిన నీవు విశ్వమందు  
నాఁడు నేఁడును నిండి యున్నావు స్వామి !

నారాయణదేసాక్షి

ఐనదేది కాని దందులో నేది  
నానారూపి శ్రీనాథుడె కాకా      ||పల్లవి||  
యెవ్వరి దూషించే మెవ్వరి భూషించే  
మెవ్వరు స్వతంత్రు లిందులో  
అవ్వల నివ్వల సంతరాత్ముడైన  
య వ్వనజాక్షుని ననుటగాకా      ||ఐన||  
యెందుకుఁ గోపించే మెందుకు మెచ్చే  
మెందుఁగద్దు మే లిందులో  
అందు నిందుఁ దానె యల్లుకొన్న  
సందనందనునే నమ్ముటగాకా      ||ఐన||  
యే చోటు మంచిది యే చోటు చెడ్డది  
యే చోటు సతమౌ నిందులో  
కాచేటి శ్రీవేంకటనాథుడె  
చేచేతఁ గాణాచై చెల్లించెఁ గాకా      ||ఐన||  
రేకు 5 సంఖ్య 27 సంపు 10-1భా పుట 15

సీ. ఎవ్వరి దూషింతు మెవ్వరి భూషింతు  
మెవ్వరలు స్వతంత్రు లిందులోన  
నవ్వల నివ్వల సంతరాత్ముం డైన  
య వ్వనజాతాక్షు ననుటగాక  
ఎందుకుఁ గోపింతు మెందుకు మెచ్చెద  
మే మేలు దలపంగ నిందుఁ గలదొ  
అందు నిందునఁ దానె యల్లుకొన్న ముకుందు  
సుల్లమ్ములో నమ్మియుంట గాక

గీ. మంచి చోటేది చెడుచోటు మఱియు నేది  
ఎద్ది సతమైనచోటు తా నిందులోన  
ఐనదేది కానిది యేది అఖిలరూపుఁ  
డెంచ వేంకటవిభుడె చెల్లించుఁగాక !

## ఆ హి రి నా ట

ఇందరు నేల దూరేరు హితవే నీవు సేయంగా  
ముందుముందె తమ్ముగ గర్భములు సేయుమంటివా ||పల్లవి||

తెలిసి నిన్ను గొలువ దేహ మిచ్చితివి గాక  
బలిమినె మాయలలో బడుమంటివా  
మలసి నిన్ను దలంచ మన సిచ్చితివిగాక  
కొలగట్టి విషయాల గోరు మంటివా ||ఇంద||

నగుతా నిన్ను బొగడ నాలు కిచ్చితివి గాక  
అగడుగా నూరమాట లాడుమంటివా  
సొగసి నిన్ను జూడంగా జూపు లిచ్చితివి గాక  
వగవగలతో నూరివారిం జూడు మంటివా ||ఇంద||

శ్రీవేంకటనాథ నిన్ను జేరు మనంటివి గాక  
జీవులను మనుజులొక జేరు మంటివా  
భావించి నీదాసులనె భజించు మంటివిగాక  
దావతి లంపటాలతో దడబడు మంటివా ||ఇంద||

రేకు 7 సంఖ్య 40 సంపు 10-1భా పుట 23

సీ. ఏలదూతెద రింద ఊతవీవు సేయంగా  
కావింపు మంటివా కర్మములను ?  
తెలిసి నిన్ను గొలువ దేహ మిచ్చితిగాక  
మఱి పడుమంటివా మాయలందు ?  
మలసి నిన్ను దలంప మన సిచ్చితివిగాక  
వెస కోరుమంటివా విషయములను  
నగుచు నిన్ను బొగడ నాలు కిచ్చితిగాక  
ఆడుమంటివె దురాలాపములను ?  
సొగసి నిన్ను జూడంగ చూపు లిచ్చితిగాక  
చూడుమంటివె ఊరివాడవారి ?

గీ. చేరుమంటివిగాక నిన్ శ్రీనివాస !  
చేరుమంటివె నీచపుజీవకోటి ?  
అలరి నీ దాసుల భజింపు మంటిగాక  
అంటివా ? లంపటాల మిట్టాడు మనుచు.

## ల లి త

అందరు వికార మందుదురె  
నిందలేని నీవు నీదాసులుదక్క ||పల్లవి||

సతుల సుతుల జూచి జగములో వారెల్లా  
మతిలోన భ్రమయక మానరు  
రతి కెక్కగా హేయరాగరహితుడవై  
సతతము గలిగిన స్వామివి నీవు దక్క ||అంద||

ధనధాన్యములు చూచి తగినజీవులు వాని  
వెనువెంట దిరుగక విడువరు  
పనిపూని యాశాపాశదూరుడవై  
ఘనత గలుగు శ్రీకాంతుడ నీవు దక్క ||అంద||

యిల్లు ముంగిలి చూచి యీ దేహులు వాని  
నొల్ల మనుచు రోసి వుడుగరు  
వెల్లివిరిగ శ్రీవేంకటనాథుడవై  
తెల్లమైనయట్టి దేవుడవు దక్క ||అంద||

రేకు 8 సంఖ్య 44 సంపు 10-1భా పుట 25

సీ. సతుల సుతుల జూచి జగమున వారెల్ల  
మతిలోన భ్రమయక మానబోరు  
రతి కెక్కగా హేయరాగరహితుడవై  
యెపుడుగల్గిన స్వామి వీవుదక్క  
ధనధాన్యములు చూచి తగినజీవులు వాని  
వెనువెంట దిరుగక విడువబోరు  
మునుకొని యాశావిమోహదూరుడవై  
యెసంగు శ్రీకాంతుడ వీవు దక్క

గీ. ఇల్లు ముంగిలి కనుగొని యీ శరీరు  
లొల్ల మని యుల్లముల రోసి యుడుగబోరు  
వెల్లివిరిగ శ్రీవేంకటవిభుడ వగుచు  
నీడులేనట్టి దేవుడ వీవుదక్క.



నా ట

ఇందరిఁ జూచి చూచి యెఱంగ వద్దా  
బందెపసులకు మెడ పన్నించనేలా ||పల్లవి||

యినుమునఁ జేసిరా యెవ్వరిదేహమైనా  
పొనిఁగి పోతేఁబోవు పోకుంటే మాను  
పనివడి యిందుకుఁగాఁ బాటువడ నేమిటికి  
మొనసి దొసపంటికి యినుపకట్టేలా ||ఇంద||

మంచిరాతఁజేసిరా మనుజుని మేనేమి  
నించి చెడితేఁజెడు నిల్చితే నిల్చు  
పొంచిపొంచి యిందుకుఁగా పొడిఁబడ నేఁటికి  
పంచ నీరుబుగ్గ రాతిబరణిఁ బెట్టనేలా ||ఇంద||

చేఁగమానఁ జేసిరా చెల్లఁబో నరుల నెల్లా  
యీఁగి కుంగితేఁ గుంగు హెచ్చితే హెచ్చు  
నాఁగువార శ్రీవేంకటనాథుఁడు మన్నించఁగాను  
దాఁగి జీలుగుబెండుకు తరము వెట్టనేలా ||ఇంద||

రేకు 10 సంఖ్య 56 సంపు 10-1భా పుట 32

సీ. ఇనుమునఁ జేసిరా యెవరిదేహంబైన  
ఉండిననుండు లేకున్నఁ బోవు  
పనివడి యిందుకై పాటువడఁగ నేల  
తొసపంటికేల ఆయనపుకట్టు ?  
మనుజుని మే నేమి మఱి రాతఁజేసిరా  
చెడినను జెడు నిలిచినను నిలుచు  
ఇందుకై పొడిఁబడనేల ? రాతిబరణి  
నేటికి పెట్టంగ నీటిబుగ్గ ?

గీ. చేసిరాయేమి నరులను చేవఘ్రాన  
హెచ్చినను హెచ్చు క్రుంగిన నిట్టై క్రుంగు !  
నిచ్చలు వృషాద్రివిభుఁడు మన్నించ జీల్గు  
బెండునకు పూన్కి తఱిమెనఁ బెట్టనేల ?

12

దే సా శం

ఎఱుక గలిగితేను యీతఁడె దిక్కు  
మఱి నిమిష మీతని మానివుండఁ దగునా ||పల్లవి||

యెవ్వరిసొమ్ము గుడిచి యెవ్వరిగుఱ్ఱాలవెంట  
క్రొవ్వదీరఁ బారాడి కొలిచేది  
యివ్వలఁ బుట్టించి పెంచి యేలినదేవుఁ డుండఁగా  
అవ్వలివ్వలి వారిని ఆసపడఁదగునా ||ఎఱు||

తా నెవ్వరికిఁ బుట్టి తలఁకక వూరివారి  
నానందాన అయ్య లమ్మ లనుకొనేది  
పానిపట్టి సర్వవిధబంధుఁడు విష్ణుఁ డుండఁగా  
మానిసిచుట్టరికాలు మరుఁగఁగఁ జెల్లునా ||ఎఱు||

యెందువంకనో యీ దేహి యేమిటి నో పొగడుచు  
విందువలె నెవ్వరిని వెఱ్ఱిఁ జేసేది  
కందువైన శ్రీవేంకటనాథుఁడు గావఁగా  
సందుసుడికోరికల సటఁబడఁ జెల్లునా ||ఎఱు||

రేకు 10 సంఖ్య 55 సంపు 10-1భా పుట 31

సీ. ఒకరిసొమ్ము గుడిచి యొరుగుఱ్ఱములవెంట  
క్రొవ్వదీఱఁగఁ బాటి కొలుచుటెట్లు ?  
పుట్టించి కృపఁబెంచి బ్రోచు దేవుం డుండ  
వారి వీరిని ఆసపడఁగఁ దగునె ?  
తా నొక్కరికిఁ బుట్టి తగ నూరివారల  
నయ్య లమ్మ లటంచు ననుట యెట్లు ?  
బహువిధబంధుండు పద్మాక్షుఁ డుండంగ  
నరులచుట్టఱికాల మరఁగఁగఁ దగునె ?

గీ. ఎందువంకనో యీ దేహి విందువోలె  
వేరివేరినొ పొగడుచు వీఱిఁడి యగు  
అండయై కావ శ్రీవేంకటాద్రివిభుఁడు  
సందుసుడి కోరికల నేల సటఁబడంగ ?

13

## ల లి త

పచ్చిగాఁ దెలియకుంటె బహుముఖమై తోఁచు  
అచ్చమై యిన్నియును శ్రీహరికల్పితములే

॥పల్లవి॥

కొందరు దిట్టుదురూ, కొందరు దీవింతురు  
చందపుసంసారము జాడ లివి  
కందువ రేయీఁ బగలుఁ గాలము నడచినట్టె  
అందరిలోఁ గలుగు శ్రీహరికల్పితములే

॥పచ్చి॥

కొన్నిటిపై కోపము కొన్నిటిపై వేడుక  
పున్నతి దేహధారుల వోజ లివి  
పన్ని కాయ పండు దొండపంటియందె తోఁచినట్లు  
అన్నియుఁ బుట్టించిన శ్రీహరికల్పితములే

॥పచ్చి॥

కొంతచోట మనుజులు కొంతచోట దేవతలు  
అంతా శ్రీవేంకటనాథు నాజ్ఞ యిది  
చెంత చప్పనయుఁ దీపు చెఱకందె వుండినట్లు  
కాంతుఁడైన శ్రీహరికల్పితములే

॥పచ్చి॥

రేకు 3 సంఖ్య 13 సంపు 10-1భా పుట 7

సీ. కొందఱు శపియింతు కొందఱు దీవింతు  
సరవి సంసారంపుజాడ లివ్వి  
కాలము నడచెడుగతి రేయి పవలుగా  
కలిగెడు నివి హరికల్పితములె;  
కొన్నిటిపైఁ గిన్న కొన్నిటిపై వేడ్క  
యొగి దేహధారుల యోజ లివ్వి  
దొండపండున కాయ పండు తోఁచినయట్లు  
కడఁక నిన్నియు హరికల్పితములె

గీ. కొన్నితావుల మనుజులు కొన్నియెడల  
నమరు లలమేలుమంగేశునాజ్ఞ లివ్వి  
చప్పనయుఁ దీపు చెఱకందె యొప్పునట్లు  
కనఁగ నిన్నియు శ్రీహరికల్పితములె.

## మ ల హ రి

హరికి మొరవెట్టితె అన్నిపనులు లెస్సవును  
సరవి నెన్నాళ్లని జాలిఁబడవచ్చును

॥పల్లవి॥

యేమిసేయు నీ జీవుఁ డీ యరివర్గాలతోడ  
బూమెల నెన్నాళ్లని పోరాడీని  
చూమరలఁ జూడఁజూడఁ జుట్టాలవలనె వుండి  
దోమటి పంచేంద్రియాలు దోడుగాకపోయను

॥హరి॥

యెక్కడ చొచ్చి జీవుఁ డీ కర్మపురుణములు  
పెక్కువిధములఁ బిరువీకుసేయఁగా  
వొక్కొక్కనాఁటి వడ్డె వొదిగీఁగాని తల  
తిక్కగొన్న పాపములు దీరకె పోయను

॥హరి॥

యెవ్వరు ది క్కీ జీవుని కెంతని యీఁదఁగలఁడు  
యివ్వల సంసారమనె యీ వారిధి  
నవ్వుతా శ్రీవేంకటనాథుని మఱిగఁ గు చొచ్చి  
యివ్వగఁ దా దరిచేరి యిన్నియు గెలిచెను

॥హరి॥

రేకు 2 సంఖ్య 6 సంపు 10-1భా పుట 4

సీ. అక్కటా ! యాజీవుఁ డరివర్గములతోడ  
బూమెలనెన్నాళ్లు పోరఁగలఁడు ?  
చూడఁజూడఁగఁ దనచుట్టాలవలెనుండి  
పంచేంద్రియములు తోడ్పడకపోయె  
కర్మపురుణములు గాసివెట్టుచునుండ  
నెక్కడి కీజీవుఁ డేగఁగలఁడు ?  
ఒక్కొక్కనాఁటికి నొదుగుచుండఁగ వడ్డి  
తలతిక్కుపాపముల్ తొలఁగవయ్యె

గీ. ఎవ్వ రీజీవునకు గతి ? యిటు భవాద్ధి  
నెంతయని యీఁదఁగలఁడు ? తా వృషగిరీశు  
మఱుగఁగఁజొచ్చి యాస్వామికి మొఱివిడంగ  
పనులు లెస్సగు ; మఱి జాలిఁబడఁగ నేల ?

## ల లి త

పండించితే గలుగునా పరమాత్మునిదాస్యము  
నిండుమతి నుండితేను నెరవేరుగాక

||పల్లవి||

బాధకు కోపనివాడు పాపము సేయనేల  
ప్రోదిసేయఁ దొలుతేమి బుద్ధి లేదా  
సాదువలె నుండితేను సర్వేశ్వరుడె తన్ను  
వాదులాట లెల్ల మాన్పి వహించుకో లేఁడా

||పండి||

దండుగ కోపనివాడు తప్పులు సేయఁగ నేల  
వుండరాదా తా నుండె వొడికానను  
కొండవంటియాసతోడ కోరక తా నుండితేను  
తండుముందై లంపటాలు తగిలీనా తనకు

||పండి||

వళుకు కోపనివాడు వచ్చి పూటవడనేల  
వొలిసినట్లు తనంత నుండరాదా  
కలకాలము శ్రీవేంకటనాథుఁ గొలిచితె  
అలరి యభయ మిచ్చి అట్టై కావ నోపఁడా

||పండి||

రేకు 5 సంఖ్య 30 సంపు 10-1భా పుట 17

సీ. బాధకోపనివాడు పాపకృత్యము లేల  
ప్రోదిసేయఁగఁ దొల్ల బుద్ధిలేదె ?  
సాదుగ నుండిన సర్వేశ్వరుడె తన్ను  
వహించుకొనలేడె వాడు లుడిపి  
దండుగ కోర్వని ద్రాబ తప్పులు వీడి  
యొడికాన నొకచోట నుండరాదె ?  
కొనలేని యాసతో కోరకయుండిన  
తనకు లంపటములు తగులుకొనునె ?

గీ. వళుకు కోపనట్టిండు పూటవడఁగ నేల ?  
వలసినట్లు తనంతట మెలఁగ రాదె  
ఎల్లకాలము శ్రీవేంకటేశుఁ గొలువ  
నట్టై కావంగ నోపఁడా అభయ మిచ్చి ?

16

## సా మ త

అల్లము బెల్లమౌనా అన్నలాల  
యెల్లకాలమును గుణమేల మానీనయ్యా

||పల్లవి||

నిక్కము గొండలనీరు నేలకు వేగమె పారు  
యెక్కువనేలపై నీరు యెక్కు దందుకు  
మిక్కిలి ప్రకృతిలోన మెలఁగెటి వానికి  
చొక్కమైన జ్ఞాన మెట్లు సొగసీ నయ్యా

||అల్ల||

అచ్చపుఁబాలలోన తోడంటితేనె పెరుగొను  
పచ్చి సేసినఁ బెరుగు పాలు గాదు  
వచ్చి వచ్చి యెఱుంగనివానికిఁ దెలుప వచ్చు  
కుచ్చితుని నెటువలె గుణిఁ జేసే దయ్యా

||అల్ల||

చందనపువాసనలు సంగడిమాఁకుల నంటు  
అందలివాసన లిందు నంట వెన్నఁడు  
కందువైన శ్రీవేంకటనాథునిదాసు  
లెందుండినా నితరము లేల తోచీనయ్యా

||అల్ల||

రేకు 3 సంఖ్య 10 సంపు 10-1భా పుట 9

సీ. ఇలకు జాల్వాలు కొండలనీర; మెక్కడు  
నేలమీఁదిజలంబు శైలములకు ;  
మిక్కిలి ప్రకృతిలో మెలఁగెడువానికి  
చొక్కమౌ జ్ఞానంబు సొగియు నయ్య !  
అచ్చపుఁబాల తోడంటినఁ బెరుంగగు  
నేలీలఁ బెరుంగది పాలుగాదు  
ఎఱుంగనివానికి నెఱుంగఁ జెప్పఁగ వచ్చు  
గుణిసేయఁ బోలదు కుత్సితాత్ము;

గీ. చందనపుఁదావి నికటవృక్షముల నంటు  
నందలిపరీమళము లిందు నంట వెపుడు  
వలనుగా వేంకటాచలవాసు దాసు  
లెందు తారున్న నితరము లేల తోచు ?

17

## ల లి త

తచ్చి చూచితేజాలు దైవమే కలండుగాక  
హెచ్చిన మాయలం బడనేల మాకు నింకను ||పల్లవి||

సారెసారె నే నెంత సంపదలు గోరినాను  
పోరచి నీ దేహమెకా భోగించేది  
యా రీతి మనసు దా నెన్నటికి దనిసీని  
గారవాన హరి నిన్ను గన్నదె దక్కెను ||తచ్చి||

పలుమారు చావులేని బదుకు కాసపడేది  
యిలలో సంసారమెకా యే జేసేది  
కలిగినయాస యే కాలమున ముడుసును  
అలరి విష్ణునిశరణన్నదె నిలిచె ||తచ్చి||

వేడుకతో ఘనమైన విద్యలు నేరిచినాను  
జోడుగా నిందరికిని చూపు టింతేకా  
వీడని తలంపుతో శ్రీవేంకటనాథుని గొల్చి  
యాడేరి బదుకుటె యెన్ని కింతె కాకా ||తచ్చి||

రేకు 6 సంఖ్య 35 సంపు 10-1భా పుట 20

సీ. త్రచ్చిచూచినం జాలు దైవతమ్ము గలండు  
మాయలంబడనేల మరల మరల  
సారెసారెకు నెన్ని సంపదల్ గోరిన  
పుడమి నీ తనుభోగమునకు గాదె ?  
తనియు నెన్నిటికి నీ మనసు ? గారవమున  
నచ్చుతుం గనుంగొన్న యదియె దక్కు;  
మృతిలేనియట్టి జీవితము నాసించుట  
కావించుటకు గాదె కాంపురములు ?  
ఏ కాలమున నహో ! యీ యాస ముదియుట ?  
అబ్బాక్షు శరణన్న యదియ నిలుచు ;

గీ. ఎన్ని విద్యలునేర్చిన నిందఱకును  
వెంతగా జూపుటకు గాదె ? వేడ్కమీఱ  
పరమభక్తి వృషాచలపతి భజించి  
తలంపు లీడేఱి బ్రదుకుట తగును మనకు.

## ల లి త

ఏలికెయైన హరి నేల మరవంగ వలె  
పాలుమాలి మరియుల భంగపడవలెను ||పల్లవి||

యిరుకుమానిసంది నేటికి జొరవలె  
తిరుగలేక యేల తినుక వలె  
యెరవులవిషయాల నేల పొరలవలె  
కొరగాని పాపాలగొడ వేల వలెను ||ఏలి||

మిగుల వురులలోన మెడయాల పెట్టవలె  
తగిలించుకొని యేల పొగులవలె  
యెగసక్కెప్పంగోరిక లేల కోరవలె  
జిగురువంటిబంధాలం జిక్క నేలవలెను ||ఏలి||

పారేబండికింద పాదమేల చాచవలె  
జారుపడి మరియుల జడియవలె  
మీరి శ్రీవేంకటనాథు మిక్కిలి వేడుకగొల్చి  
పోరుమాలి వుండకేల పొడిబడవలెను ||ఏలి||

రేకు 9 సంఖ్య 49 సంపు 10-1భా పుట 28

సీ. ఇటుకు పెండెముసంది నేటికి జొరవలె  
దిరుగంజాలక యేల తినుకవలయు ?  
యెరవులవిషయాల నేల పొరలవలె ?  
కొఱగాని పాపాల గొడవ యేల ?  
మిగులనురులలోన మెడ పెట్టంగా నేల ?  
తగిలించుకొని యేల పొగులవలయు ?  
ఎకసెక్కియపుకోర్కు లేల కోరంగ వలె  
జిగురుబంధాలలో జిక్క నేల ?

ఆ. పాఱుబండిక్రింద పదము చాచగ నేల  
జాఱిపడి మఱేల జడియవలయు ?  
ఏలికైన వేంకటేశు మఱవనేల ?  
భంగపడంగనేల ప్రాలుమాలి ?

అ వి త్ర

భారము నీదిగాన పట్టి విన్నవించేగాక  
ఆరితేరి బుద్ధెరిగే దది యెన్నఁడయ్య

వీలని సంసారపువెట్టి నేం జేయఁగాను  
యేలిన నిన్నుఁ గొలిచే డెన్నఁడయ్యా  
కాల మెల్లా విషయాల గాడినె కట్టుండఁగాను  
అలించి నీ సేవ సేసే దది యెన్నఁడయ్యా

॥భార॥

బట్టబయలు మాయలబారిం బడి వుండఁగాను  
యిట్టె నిన్నుం దలంచే దెన్నఁడయ్యా  
వుట్టిపడే కోరికల వువ్విళ్ళూరఁగాను  
అట్టె నిన్నుం బొగడే దది యెన్నఁడయ్యా

॥భార॥

సొలసి నాలుక నూరసుద్దులె తడవఁగాను  
యిలపై నిన్ను నుతించే దెన్నఁడయ్యా  
కలిగి నన్నును శ్రీవేంకటనాథ కాచితివి  
ఫలియించెఁ దపము యీ బాగు లెన్నఁడయ్యా

॥భార॥

రేకు 6                      సంఖ్య 36                      సంపు 10-1భా                      పుట 21

సీ. విడని సంసారపువెట్టి నేఁ జేయంగ  
నేలిక నినుఁగొల్పు టెన్నఁడయ్య !  
కాలమెల్లను విషయాలఁ గట్టువడంగ  
మన్న న సేవించు టెన్నఁడయ్య !  
వారక మాయలబారి నేఁ బడియుండ  
నిట్టె నిన్నుఁ దలంచు టెన్నఁడయ్య !  
విరియుకోరికల నువ్విక్కలారుచుండ, నే  
నిన్ను నుతించుట యెన్నఁడయ్య !

గీ. ఊరిసుద్దులె తడవంగ నోరితోడ  
నిన్ను లక్ష్మీకుం బొగడుట యెన్నడయ్యు !  
కాచినాడవు గాని వేంకటనగేశ !  
యేను బుద్ధియెఱుంగుట యెన్నడయ్యు !

రామ క్రియ

నీవు గలిగినచోట నిక్కుము అన్నీ గలవు  
అవల మాయాచార్్యుల దానతిచ్చే నయ్యా ||పల్లవి||

యే లోకమున నున్న యెడయని సొమ్ము నీవె  
తాలిమి యెందుఁబోని ధనము నీవె  
కాలముకదా తరగని ధాన్యము నీవని  
అలించి మాగురుఁ డిట్టె ఆనతిచ్చె నయ్యా

॥నీవు॥

యెందెందుం దిరిగిన యేలికవు నీవె  
నిందలేనియట్టి తోడునీడవు నీవె  
ముందువెనకల నిల్లు ముంగిలియు నీవె యని  
అందముగ దేశికుడె ఆనతిచ్చె నయ్యో

॥నీవు॥

యెన్నడుం గలగనట్టి హితుండవు నీవె  
పన్ని నట్టె వుండె నిచ్చపంటా నీవె  
నన్ను గాచే శ్రీవేంకటనాథుండ వని తాళ్లపా  
కన్నమయ్యం గారె నాకు నానతిచ్చి రయ్యా

రేకు 8            సంఖ్య 46            సంపు 10-1భా            పుట 26

సీ. ఏ లోకమున నున్న యెడయని సోమీవె  
తాల్మి నేడకుఁబోని ధనము నీవె  
కల్పాంతములు తఱుఁగని ధాన్య మీవని  
యాచార్యుఁ డతికృప నానతిచ్చె;  
ఎందెందుఁ దిరిగిన నేలువాఁడవు నీవె  
నిందపొందని తోడునీడ వీవె  
ముందువెన్నల నిల్లు ముంగిలి వీవని  
యందమ్ముగా గురుఁ డానతిచ్చె;

గీ. ఎన్నడు లభింపరానట్టి హితుండ వీవె  
పన్నినట్టుండు నిచ్చులపంటవీవె  
నన్ను గాచెడు వేంకటనాథుండ వని  
యన్తమాచార్యులే నాకు నానతిచ్చె.

## సా కం గ నాఁ ట

అప్పుని వరప్రసాది అన్నమయ్యా  
అప్పసము మాకె కలఁ డన్నమయ్యా      ||పల్లవి||

అంతటికి నేలకైన ఆదినారాయణుఁ దన  
యంతరంగాన నిలిపి నన్నమయ్యా  
సంతసానఁ జెలువొందె సనక సనందనాదు  
లంతటివాఁడు తాళ్లపా కన్నమయ్యా      ||అప్పు||

బిరుదుటెక్కిములుగాఁ బెక్కు సంకీర్తనములు  
హరిమీఁద విన్నవించె నన్నమయ్యా  
విరివిగలిగినట్టి వేదముల యర్థమెల్లా  
అరసి తెలిపినాఁడు అన్నమయ్యా      ||అప్పు||

అందమైన రామానుజాచార్యమతమున  
అందుకొని నిలిచినాఁ డన్నమయ్యా  
విందువలె మాకును శ్రీవేంకటనాథుని నిచ్చె  
అందరిలోఁ దాళ్లపాక అన్నమయ్యా      ||అప్పు||

రేకు 4      సంఖ్య 23      సంపు 10-1భా      పుట 13

సీ. అంతటి కేలిక యాదినారాయణు  
నాత్మ నిల్పినయాతఁ డన్నమయ్య  
సనక సనందన సన్మాను లంతవాఁ  
డరుదైన తాళ్లపా కన్నమయ్య  
బిరుదు టెక్కిములుగాఁ బెక్కు సంకీర్తనల్  
హరిమీఁదఁ బాడినాఁ డన్నమయ్య  
విరివిగల్గినయట్టి వేదార్థముల నెల్ల  
నరసి తెల్పినయాతఁ డన్నమయ్య

గీ. అందమైనట్టి రామానుజాచార్యమతము  
నందుకొని నిల్పినట్టివాఁ డన్నమయ్య  
విందువలె మాకు వేంకటవిభు నొసంగె  
అప్పునివరప్రసాది మా అన్నమయ్య.

## దే సా కం

ఎట్టి హితోపదేశకుఁ డెటువంటి దయాళువు  
అట్టె తాళ్లపాకన్నమాచార్యులు      ||పల్లవి||

పచ్చి తామసుల మమ్ముఁ బరమసాత్త్వికులఁగా  
యిచ్చటనె సేసినాఁడు యెంత చిత్తము  
యిచ్చగించి మా కులాన నెన్నఁడులేని వైష్ణవ  
మచ్చముగాఁ గృపసేసె నన్నమాచార్యుఁడు      ||ఎట్టి||

ముదిరిన పాపకర్మములు సేసినట్టి మమ్ము  
యెదుటఁ బుణ్యులఁజేసె నెంత సోద్యము  
కదిసి యే జన్మానఁ గానని సంకీర్తన  
మదన నుపదేశించె నన్నమాచార్యుఁడు      ||ఎట్టి||

గడుసుఁదనపు మమ్ముఁ గడు వివేకులఁ జేసి  
యిడుమ లెల్లాఁ బాపె నే మరుదు  
నడుమనె యెన్నఁడుఁ గానని శ్రీవేంకటనాథు  
నడియాలముగ నిచ్చె నన్నమాచార్యుఁడు      ||ఎట్టి||

రేకు 9      సంఖ్య 52      సంపు 10-1భా      పుట 29

సీ. ఎంత దయాళువో యెంత హితోపదేశ  
శకుఁడో మా అన్నమాచార్యవరుఁడు  
పచ్చితామసులను పరమసాత్త్వికులుగా  
నిచ్చట మముఁజేసె నెంతవాఁడో !  
ఏనాఁడు కులమున లేని శ్రీవైష్ణవ  
మచ్చముగా నిచ్చె నన్నమయ్య  
ముదిరినపాపముల్ మున్నొనర్చిన మమ్ము  
నెదుటఁ బుణ్యులఁజేసె నెంతవాఁడో !  
కదిసి యే జన్మానఁ గానని సంకీర్తన  
మదన బోధించె మా కన్నమయ్య

ఆ. గడుసుఁదనపుమమ్ముఁ గడు వివేకులఁ జేసి  
యిడుమ లెల్లఁ బాపె నెంతవాఁడో !  
నడుమ నెపుడు గానని నాగాద్రినిలయు మా  
కండగాఁగ నిచ్చె నన్నమయ్య.

## సా శం గ నా ట

తన దాసునికొరకు ధరియించె నీరూపము  
దిన దిన వేడుకక గదిరి నారసింహుండు      ||పల్లవి||

బలురక్కసు నొడిసిపట్టి తొడలపైఁ బెట్టి  
చెలంగి కొనగోళ్లఁ జించినాఁడు  
చలపట్టి పేగులజంధ్యాలతోడుతను  
తెలివై వున్నాఁడు కదిరి నారసింహుండు      ||తన||

ఘోరదానవు కంఠకుహరరక్తము ముంచి  
సారెకు వసంతముగాఁ జల్లినాఁడు  
మారుకొన్నదైత్యుని చర్మ మొలిచి మేనిమీద  
ధీరతఁ గప్పినాఁడు కదిరి నారసింహుండు      ||తన||

అందపులక్ష్మియుఁ బ్రహ్లాదుండు నుతింపఁగాను  
విందుగా నాగముపాల వెలసినాఁడు  
అంది శ్రీవేంకటనాథుడై యీడా నాడాను  
దిందుపడున్నాఁడు కదిరి నారసింహుండు.      ||తన||

రేకు 7 సంఖ్య 37 సంపు 10-1 భా పుట 21

సీ. బలురక్కసు నొడిసిపట్టి తొడలఁబెట్టి  
చెలంగుచు కొనగోళ్లఁ జించినాఁడు  
చలపట్టి పేగుల జన్నిదంబులతోడ  
నరిభయంకరుఁ డౌచు నడరినాఁడు  
ఘోరదానవు కంఠకుహర రక్తంబు వ  
సంతంబుగా పాఱఁజల్లినాఁడు  
మార్కొన్నదైత్యు చర్మం బొల్చి ధీరత  
కాయంబు మీదను గప్పినాఁడు

గీ. రమయుఁ బ్రహ్లాదుండు నుతింప ప్రమద మెసఁగ  
వృషభశైలాధినాయకుం డీడ నాడ  
దాసపటలిని రక్షించు తలఁపుతోడ  
కదిరి నరసింహ విభుఁడౌచు గ్రాలినాఁడు.

## బౌ లి

బ్రహ్మంగన్నవాఁడు పసిబిడ్డ  
బ్రహ్మమైనవాఁడు పసిబిడ్డ      ||పల్లవి||

వగపులేక చంపవచ్చిన బూతకి  
పగసాధించినవాఁడు పసిబిడ్డ  
పగటునఁ దనమీదఁ బారవచ్చినబండి  
పగులఁ దన్నినవాఁడు పసిబిడ్డా      ||బ్రహ్మ||

గుట్టున నావులకొరకు వేలనె కొండ  
పట్టి యెత్తినవాఁడు పసిబిడ్డా  
జెట్టిపోరునఁ దన్నుఁ జెనకవచ్చినవానిఁ  
బట్టి చంపినవాఁడు పసిబిడ్డా      ||బ్రహ్మ||

మిడికెటికోపపు మేనమామఁ బట్టి  
పడనడిచినవాఁడు పసిబిడ్డా  
కడువేగ శ్రీవేంకటనాథుడై గొల్ల  
పడఁతులఁ గూడినాఁడు పసిబిడ్డా      ||బ్రహ్మ||

రేకు 2 సంఖ్య 11 సంపు 10-1 భా పుట 6

సీ. బ్రహ్మను గనినట్టి పసిబిడ్డ యీతండు  
బ్రహ్మమై జగములఁ బరఁగు నితండు  
పగఁబూని చంపంగ వచ్చిన పూతన  
పిలుకుమార్చిన పసిబిడ్డ యీతండు  
పనిగొని తన మీదఁ బాఱ వచ్చిన బండి  
పగులఁ దన్నిన పసివాఁ డీతండు  
గుట్టుగ నావుల కొఱకు పెన్గొండను  
వ్రేలనెత్తిన పసిబిడ్డ యీతండు  
జెట్టి పోరాటానఁ జెనక వచ్చిన వాని  
పట్టికూల్చిన పసివాఁ డీతండు

గీ. మట్టు మీఱు కోపపు మేనమామ నట్టె  
పడనడిచినట్టి పసిబిడ్డ ఫణినగాధి  
నాథుడై యొప్పుచును గొల్లనాతుకలను  
వేడ్క మీఱఁగూడిన పసిబిడ్డ యీతండు.

గౌళ

చిన్నవాడు నాలుగుచేతులతో నున్నాడు  
కన్నప్పదె శంఖము జక్రము జేత నున్నది ||పల్లవి||

నదురేయి రోహిణీనక్షత్రమున బుట్టె  
వడిగ గృష్ణుం డిదివో దేవతలందు  
పడిన మీబాధ లెల్ల ప్రజలాల యిప్పు డిట్టె  
విడుగరాయె మీరు వెరవకుం డింకను ||చిన్న||

పుట్టుతానె బాలుడు అబ్బురమైన మాంటలెల్ల  
అట్టె వసుదేవుని కాన తిచ్చెను  
వట్టిజా లింకేల దేవతలాల మునులాల  
వెట్టివేములు మానెను వెరవకుం డింకను ||చిన్న||

శ్రీవేంకటనాథుడె యాసిసువు దా నై నాడు  
యీవల వరము లెల్లా నిచ్చుచును  
కావంగ దిక్కెనాం డిక్కడనె వోదాసులాల  
వేవేగ వేడుకతోడ వెరవకుం డింకను. ||చిన్న||

రేకు 6 సంఖ్య 32 సంపు 10-1 భా పుట 18

సీ. చినవాడు నాలుగు చేతుల నున్నాడు  
కనినపై శంఖచక్రములు గలవు  
నదురేయి రోహిణీ నక్షత్రమున బుట్టె  
విష్ణుండు జిష్ణుండు కృష్ణుం డిదివో !  
పడిన మీ బాధలు ప్రజలార ! యిప్పు డిట్టె  
విడుగరాయెను మీరు వెఱవకుం డింక  
పుట్టినతోనె యబ్బురమైన మాటల  
నటు వసుదేవున కానతిచ్చె  
వలదింక జాలి దేవతలార ! మునులార !  
వెట్టిచాకిరిమానె వెఱవకుం డింక

తే. ఆ శిశువె వేంకటేశ్వరుం డంజనాద్రి  
నెప్పుడు వరంబు లిచ్చుచు నెల్లరకును  
తాను దిక్కయి యున్నాడు దాసులార !  
వేడ్క దర్శింప వెడలుండు వెఱవకుం డింక.

సామంతం

దవ్వులతెరువు మరేంటికి తడబాటులు మరి యేంటికి  
యెవ్వరు దలంచిన నిదియె యిహపరముల నొసంగున్ ||పల్లవి||

మన సనియెడు పెనువింటను మాయాలక్ష్యముపైని  
పనివడి జ్ఞానం బనియెడి బాణం బేసినను  
వెనకటి దుష్కర్మంబులు వేళ్లతోడం బెకలిన  
తనయంతనె సకలంబును తప్పక కాన నగున్ ||దవ్వు||

మలయుచు మంత్రార్థం బను మందరిగిరిచేతను  
చలమున సంసారం బను జలనిధి దచ్చినను  
అలవడ హరిభక్తి యనెడియమృతము వొడమినను  
పొలసింటి చావునుం బుట్టుగు పొడమక బదుక నగున్ ||దవ్వు||

జీవుం డనియెడిపాదున చిరకాలంబును మొలచిన  
శ్రీవేంకటనాథుండను సిద్ధోషధతరువు  
భావింపంగ దనకృప యను పండూ పండినను  
కావలసిన యర్థము దనకైవస మగుం గానా. ||దవ్వు||

రేకు 7 సంఖ్య 38 సంపు 10-1 భా పుట 22

సీ. దవ్వుల తెరువేల ? తడబాటులు మఱేల ?  
యిహపరంబుల నిచ్చు నిదియ తలంప  
మానసం బనువింట జ్ఞానబాణము గూర్చి  
మాయ లక్ష్యంబుగా నేయంగానె  
వ్రేళ్లతో దుష్కర్మవితతులు ద్రెళ్లిన  
తనయంత సకలంబు కనంగ వచ్చు  
మంత్రార్థ మనియెడు మందరిగిరిచేత  
చలమున సంసారజలధి చిలుక  
హరిభక్తి యనియెడు నమృతంబు వొడమిన  
జనియు మృతియు లేక తనర వచ్చు

తే. జీవుండనియెడు పాదున చేవ మీఱు  
శ్రీశు డనెడు సిద్ధోషధక్షితిరుహంబు  
తనదు కృపయను ఫలముల తప్ప కొసంగ  
వలయు నర్థము లెల్ల కైవసము గావె ?



## ల లి త

కుడువనికుడుపులు కొనసాగె మమతలు  
కడువేగ శ్రీహరిఁ గానఁగవలదా      ||పల్లవి||

నమలక చవులయ్య నాతుల సుద్దులు  
అమర చింతకాయలవంటివి  
భ్రమసి కొరుకఁబోతె పండ్లు పులుసును  
తెమలక శ్రీహరిఁ దెలియఁగ వలదా      ||కుడు||

విచ్చక మెరుఁగులు విడివడ్డ వలపులు  
పచ్చి మేడిపంటి భావమువి  
మెచ్చి లోను చూడ మొదలుపురువులె  
గచ్చుల యివి మాని కనవడ్డా హరిని      ||కుడు||

బడలని పంట వో పైపై నె హరిభక్తి  
కడలేని కల్పవృక్షమువంటిది  
కడఁగి కొలువ శ్రీవేంకటనాథుఁడె గురి  
బడినె యీతనిఁ గని బ్రదుకఁగ వలదా.      ||కుడు||

రేకు 4 సంఖ్య 19 సంపు 10-1 భా పుట 11

సీ. కుడువని కుడుపులు కొనసాగె మమతలు  
కడువేగ శ్రీహరి గనఁగ వలదె ?  
నమలక చవిగొల్పు నాతుల సుద్దులు  
వహి చింతకాయల వంటి వరయ  
భ్రమసి కొఱుకఁబోవ పండులు పులియును  
తెమలక శ్రీహరి దెలియ వలదె ?  
విచ్చక మెఱుఁగులు విడివడ్డ వలపులు  
మేడిపండుల వంటి వేడఁ గనిన  
మెచ్చిలోపలఁ జూడ మొదలును పురుగులే  
వీని నెంచక హరింగాన వలదె ?

తే. ఈటువోవని పంట రమేశు భక్తి  
కల్పవృక్షమువంటిది కాంక్ష లిడఁగ  
శేషగిరి వల్లభుఁడె గుఱి చేరికొలువ  
సదయు నాతని దర్శించి బ్రదుక వలదె ?

## రా మ క్రి య

మాయలో మునుఁగ నేల మమత లేల  
చేయారా దేవుఁ డీపాటి సేయ నోపఁడా      ||పల్లవి||

అట్టె దేహసమ్మంధ మాసపడే జీవులాల  
పట్టి హరిసమ్మంధాన బ్రదుకరాదా  
నెట్టన సర్వాంతరాత్మ నిలుచున్న దేవుఁ డిట్టె  
చుట్టాలపక్కాలపాటి శుభ మియ్య నోపఁడా      ||మాయ||

మోసపోక ధనధాన్యములు గూర్చే దేహులాల  
వేసరక విష్ణుభక్తి వెదకరాదా  
రాసి కెక్క యిందరిని రక్షించే దేవుఁడె  
కాసువీసములపాటి కావ నోపఁడా      ||మాయ||

వెలయ రాజులను దీవించే ప్రాణులాల  
కల శ్రీవేంకటనాథుఁ గానఁగ రాదా  
వలె నని యిందరికి వరాలిచ్చే దేవుఁ డేమి  
కొలుపునిలుపుపాటిగుణ మియ్య నోపఁడా.      ||మాయ||

రేకు 7 సంఖ్య 42 సంపు 10-1 భా పుట 24

సీ. దేహసంబంధము తివిరి కోరు నరుండ !  
స్వామిసంబంధాన బ్రదుకరాదె ?  
ఈ చుట్టముల పాటి హితము సల్పఁగ లేఁడె  
సర్వాంతరాత్ముఁడౌ చక్రపాణి ?  
ధనధాన్యములు గూర్చ తలకొను జీవుఁడా !  
విసువక హరిభక్తి వెదుక రాదె ?  
రక్తితో నిందఱ రక్షించు దేవుఁడా  
కాసు వీసము పాటి కావలేఁడె ?

గీ. మహిపుఁ గొలువంగ నరిగెడు మానవుండ !  
అఖిల భువనాధిపతి గన నరుగరాదె ?  
ఎల్లరకు వరా లిడు వేంకటేశ్వరుండు  
నిలువు పాటి గుణంబిడ నేర్పఁడేమి ?

## తాళ్లపాక చింతిరుమలాచార్యుల అధ్యాత్మసంకీర్తనల

### అకారాదిసూచిక

సంకీర్తనమొదలు	పుటసంఖ్య	సంకీర్తనమొదలు	పుటసంఖ్య
<b>అ</b>		<b>ద</b>	
అందరువికార	329		
అప్పని వరప్రసాది	340	దవ్వల తెరువు	345
అల్లము బెల్లమౌనా	335	<b>న</b>	
<b>ఇ</b>		నిండు నిధానమువలె	321
		నిచ్చలూఁ జెడనియట్టి	326
ఇందరు నేల	328	నిమిష మెడతెగక	323
ఇందరిఁజూచి	330	నీవు గలిగినఁజాలు	339
<b>ఎ</b>		నేరి చెవ్వఁడు బ్రదికె	325
		<b>ప</b>	
ఎట్టి హితోపదేశకుఁ	341	పండించితే గలుగునా	334
ఎఱుక గలిగితేను	331	పచ్చిగాఁ దెలియకుంటె	332
<b>ఏ</b>		<b>బ</b>	
ఏలికెయైన	337	బ్రహ్మఁగన్నవాఁడు	343
<b>ఐ</b>		<b>భ</b>	
ఐనదేది	327	భవరోగవైద్యుఁడైన	319
<b>క</b>		భారము నీదిగాన	338
		<b>మ</b>	
కుడువని కుడుపులు	346	మాయలో మునుఁగ	347
<b>చ</b>		<b>వ</b>	
చిన్నవాఁడు	344	వట్టి విచారము లేల	322
<b>త</b>		<b>న</b>	
తచ్చి చూచితే	336	సంకెలేక తలఁచిన	320
తనకోరిక లేఁటికి	324	<b>హ</b>	
తన దాసునికొరకు	342	హరికి మొరవెట్టితె	333